


શ્રીસુબોધિનીજી

૩

દશમસ્કંધ ઉત્તરાર્ધ

અધ્યાય ૮ થી ૧૪

રાજસ ફલ પ્રકરણ



★ અનુવાદક ★

ગો.વા. શ્રીનાનુભાઈ નારણદાસ ગાંધી વકીલ, ધંધુકા-ગુજરાત.

પુષ્ટિ સાહિત્ય પુસ્તકાલય

કાંદિવલી (વેસ્ટ)
C/o. સુરેન્દ્ર જમનાદાસ શાહ
M : 9833272383,
9320787642

શ્રીસુબાધનાથ

દશમસ્કંધ ઉત્તરાર્ધ

અધ્યાય ૮ થી ૧૪

રાજસ ફલ પ્રકરણ



★ અનુવાદક ★

ગો.વા. શ્રીનાનુભાઈ નારણદાસ ગાંધી વકીલ, ધંધુકા-ગુજરાત.

♦ મે, ૨૦૦૫ ♦

ન્યોછાવર : ૩૦૦

પ્રત : ૨૦૦

♦ પ્રકાશક ♦

શ્રી વક્ષભાચાર્ય ટ્રસ્ટ

કંસારા બજાર, માંડવી, છ-કચ્છ, ગુજરાત ૩૭૦૪૬૫

ટે.નં. (H.O.): -૦૨૮૩૪-૨૩૧૪૬૩, ૨૨૪૩૦૬.

E-mail: gosharad@sancharnet.in

<http://www.pushtimarg.net/>

મુદ્રક : વૈભવ પ્રિન્ટર્સ

૮/૧૬, એમ.કે.અમીન માર્ગ, ૨૨, પટેલ બિલ્ડિંગ,

ફોર્ટ, મુંબઈ - ૪૦૦ ૦૦૧ ટે.નં.-૨૨૬૭ ૮૧૮૫.

વિ. સં.
૨૦૬૦

ઈ. સ.
૨૦૦૫

વક્ષભાઈ:
૫૨૮

નિવેદન

શ્રીભાગવતગૂઢાર્થપ્રકાશનપરાયણાય નમઃ ॥

શ્રીભાગવતપીયૂષસમુદ્રમથનક્ષમાય નમઃ ॥

શ્રી વલ્લભાચાર્યજીનું પ્રાગલ્ભ્ય સંવત ૧૫૩૫ માં થયું. તેજ અરસામાં શ્રી ગોવર્ધનધારી-
ના શ્રીચંગનું પ્રાગલ્ભ્ય ગિરિરાજની કંદરામાં થયું. શ્રીનાથજીની આગ્રાથી શ્રી વલ્લભાચાર્યજી
સંવત ૧૫૪૯ માં ગિરિરાજ પધાર્યા. નાનું મંદિર બંધાવ્યું અને તેમાં શ્રીનાથજીના સ્વરૂપને
મુધરાવી, સેવાનો પ્રબંધ કર્યો. શ્રી વલ્લભાચાર્યજીના અનન્ય અને ધનાઢ્ય સેવક પૂર્ણમલ
ક્ષત્રિયે સંવત ૧૫૫૬ થી ૧૫૭૬ સુધીમાં ગિરિરાજ ઉપર હજારો રૂપીયાના ખર્ચે ભવ્ય મંદિર
બંધાવ્યું. સંવત ૧૫૭૬ માં શ્રી વલ્લભાચાર્યજી ગિરિરાજ પધાર્યા, અને શ્રીનાથજીના સ્વરૂપને
આ મંદિરમાં પધરાવ્યું. અષ્ટ સખાઓમાંના કુંભાનદાસને શ્રીનાથજીના કીર્તનકાર તરીકે
અને કૃષ્ણદાસને શ્રીનાથજીના ભંડારના અધિકારી તરીકે યોજ્યા, સારથી કૃષ્ણભંડાર
અસ્તિત્વમાં છે. ઔરંગઝેબના રાજ્યના સમયમાં એટલે કે સંવત ૧૭૨૮ માં શ્રીનાથજીના
સ્વરૂપને મેવાડની હદમાં પધરાવ્યું. તે વખતે રાણા રાજસિંહજી ઉદયપુરની ગાદી ઉપર હતા,
સારથી શ્રીનાથજીનું સ્વરૂપ મેવાડની હદમાં ખીરાજે છે અને કૃષ્ણભંડાર પણ છે. અત્યાર
સુધી કૃષ્ણભંડારનો પત્રવ્યવહાર કૃષ્ણદાસના નામથી જ ચાલે છે. આ કૃષ્ણભંડારની ખાસ
વિશિષ્ટતા છે.

શ્રી વલ્લભાચાર્યજીનું પ્રાગલ્ભ્ય થયું સારે બહોલ લોદીનું રાજ્ય હતું. તેઓશ્રી ભૂતલ
ઉપર ૫૨ વર્ષ ખીરાજ્યા. તે વખતનો સમય પ્રતિકૂલ છતાં, હિન્દ જોવા દેશમાં ત્રણ વખત
પગે ચાલી, પરિક્રમણ કર્યું. જૂદા જૂદા ૮૪ સ્થળે શ્રી ભાગવતની સમાહ કરી, અને ઉપદેશ
દ્વારા ભક્તિ માર્ગનું-ભાગવત ધર્મોનું-સમાજમાં સિચ્ચન કર્યું. નાના મોટા ૪૩ ગ્રંથો સંસ્કૃત-
માં રચ્યા. તેઓશ્રીના ૪૧ વંશજોએ આશરે ૫૦૦ ગ્રંથો સંસ્કૃતમાં રચ્યા છે. સાંપ્રદાયિક
સંસ્કૃત ગ્રંથોની સંપૂર્ણ નામાવલિ છપાવી, જૂદા નિવેદન સાથે, આ ગ્રંથમાં પરિશિષ્ટ તરીકે
સામેલ કરવામાં આવી છે, તે તરફ વાંચકોનું લક્ષ યોગ્યતામાં આવે છે. સંપ્રદાયમાં શુદ્ધદૈત
વેદાંત ઉપર અને શ્રી ભાગવત ઉપર બહેજી અને અમૂલ્ય સાહિત્ય છે.

શ્રી વેદવ્યાસે રચેલાં ૧૮ મહાપુરાણોમાંનું શ્રી ભાગવત એક છે. શ્રી વેદવ્યાસે વેદને
સરલ કર્યા અને મહાભારત રચ્યું તેમ છતાં તેમનું ચિત્ત અતૃપ્ત રહ્યું. એકાંતમાં એવો
વિચાર સ્પુર્યો કે—“ ભગવાનને અને પરમહંસ કોટિના ભક્તોને પ્રિય એવા ભાગવત ધર્મોનું
શું મેં નિરૂપણ કર્યું નહિ હોય ? ” એટલામાં બ્રહ્માના માનસપુત્ર નારદ ત્યાં પધાર્યા. તેમણે
વેદવ્યાસને ઉપદેશ આપ્યો. ત્યાર બાદ વેદવ્યાસે શ્રી ભાગવત સંહિતા રચી. આ ગ્રંથમાં
ભક્તિ માર્ગનું એટલે કે ભાગવત ધર્મોનું પ્રાધાન્ય છે. પુરાણોમાં શ્રી ભાગવત અપૂર્વ હોવાથી
હિન્દના વિદ્વાનોએ આ ગ્રંથ ઉપર અનેક ટીકાઓ રચી છે. તેમાંની આઠ ટીકાઓ વૃંદા-
વનના શ્રી નિત્યસ્વરૂપ બ્રહ્મચારિજીએ અંથાગ્રમ લખ અને હજારો રૂપીયાનો ખર્ચ કરી,
સંવત ૧૯૬૪ માં છપાવી છે. આ આઠ ટીકાઓમાં શ્રી સુબોધિનીજીનો પણ સમાવેશ કરવા-
માં આવ્યો છે. વળી, જુદા જુદા ૧૭ ભાગમાં શ્રી સુબોધિનીજી સંસ્કૃતમાં પ્રગટ થયાં છે.

શ્રી વલ્લભાચાર્યજીએ અને તેઓશ્રીના વંશજોએ સંસ્કૃતમાં રચેલા અથોમાંના કેટલાક અથો એવા છે કે સંસ્કૃત ભાષાનું સંપૂર્ણ જ્ઞાન હોય, પાંડિત્યનું અભિમાન ન હોય, ભાગવાન પ્રતિ દીનતા હોય અને શ્રી વલ્લભાચાર્યજીની કૃપા હોય તો જ આવા અથોનો ખરો અર્થ અને આશય સમજી શકાય અને સમજી શકાય. તેવા અથોમાંની શ્રી સુભોધિનીજી ટીકા છે. આ ટીકામાં શ્રી ભાગવતના ગૂઢાર્થનું પ્રકાશન છે. “રસિક” અને ભાવુક કોટિના ભગવદીયોને હૃદયે શ્રી વેદવ્યાસે એવો ઉપદેશ આપ્યો છે કે—“ભક્તિરસરૂપી શ્રી ભાગવતનું પાન કરવું”. શ્રી સુભોધિનીજીના અભ્યાસીઓ જ શ્રી ભાગવતની પ્રતિ કદર કરી શકે. આ ટીકાને અમો સંપ્રદાયના અનુયાયીઓ અપૂર્વ માનીએ છીએ અને દરેક વૃંદાવનની ફરજ છે કે મૂલ સુભોધિનીજી ધરમાં પધરાવી, ખીજી કાંઈ ન અને તો, શ્રી સુભોધિનીજીમાં શ્રી વલ્લભાચાર્યજીની કૃપાથી એવી ભાવનાથી મગ્ન થઈને રહેવું અને તેને નમન કરવું.

રસિક ઉત્તરાધ અધ્યાય ૧ થી ૭ ઉપરના શ્રી સુભોધિનીજીના શ્રીમાન નાનુલાલ ગાંધીજીએ તૈયાર કરેલ અનુવાદની રમૂ પ્રતો ગતવર્ષમાં શ્રીકૃષ્ણ બંડાર તરફથી છપાવવામાં આવી હતી. સંવત્ ૨૦૦૦ ના બજેટમાં સાંપ્રદાયિક અંચ પ્રકાશન માટે મંજૂર થયેલ રકમમાંથી રૂ. ૧૫૦૦) મુનસરીમ સાહેબની આગ્રાયા શ્રીકૃષ્ણ બંડારે મને મોકલ્યા છે, તેમાંથી આ અનુવાદની ૨૫૦ પ્રતો છપાવી છે. મુદ્રણ શરૂ થયું ત્યારે કાગળનો ભાવ ધણો ઉંચો હતો, તેથી પ્રમાણમાં અચૂ વિશેષ થયું છે. આ અંચ છપાવતાં રૂ. ૧૫૦૦)માંથી જે રકમ બચી છે તેમાંથી શ્રી ભાગવત ઉત્તરાધ અધ્યાય ૧૫ થી ૨૧ ઉપરના ગાંધીજીએ તૈયાર કરેલ અનુવાદની ૨૫૦ પ્રતો છપાવવામાં આવશે. ઉત્તરાધના જે જે અધ્યાયો ઉપરના સુભોધિનીજીના અનુવાદ કાંઈએ તૈયાર કર્યા નહતા તે ગાંધીજીએ તૈયાર કર્યા છે અને તે છપાવવાનો પ્રબંધ સાંભળવા પ્રમાણે વડોદરા કોલેજના સંસ્કૃત પ્રોફેસર શ્રીમાન ગોવિંદલાલ ભટ્ટે કર્યો છે અને શ્રી વલ્લભાચાર્યજીની કૃપાથી આ તમામ અનુવાદો ક્રમે ક્રમે પ્રગટ થઈ જશે. એક પણ અનુવાદ હિન્દી ભાષામાં પ્રગટ થયો નથી તે શોચનીય છે.

શ્રીમાન નાનુલાલ ગાંધી કાંઈ પણ જાતના મહેનતાણાની અપેક્ષા રાખ્યા વિના ધણો શ્રમ લઈ, આવા કઠિન અંચના અનુવાદો તૈયાર કરે છે તેના માટે સંપ્રદાય તરફથી તેમનો નેટલો ઉપકાર માનું તેટલો એક છે. શ્રીકૃષ્ણ બંડારના બજેટમાં મંજૂર થયેલ રકમમાંથી આવા અથો છપાવવા મુનસરીમ સાહેબ મંજૂરી આપે છે તેના માટે તેમનો પણ આભાર માનું છું.

શ્રીનાથજીનું મંદિર પ્રુજિગામનું કેન્દ્રસ્થાન છે. શ્રીનાથજીનું સ્વરૂપ ગોસ્વામિ આલકાના માથે વર્ષો થયાં બીરાજે છે. શ્રીનાથજીના પ્રતાપથી અસારે પણ શ્રીકૃષ્ણ બંડારની આવક એટલી છે કે બંડાર તરફથી દર વરસે સાંપ્રદાયિક અનેક અથોનું પ્રકાશન થઈ શકે. ઉમેદ છે કે, પૂન્યપાદ ગોસ્વામી શ્રી ૧૦૮ શ્રી ગોવિંદલાલજી શ્રી ટીલકાચત મહારાજ સાંપ્રદાયિક સાહિત્યમાં રસ લઈ આવો પ્રબંધ કરશે.

રાજકોટ,
સંવત્ ૨૦૦૨ ના
માગશર શુદ્ધ ૧૧

પરચારી રંજીભાઈસિ વૃંદાવનદાસના
ભગવત્સમરણ.

ઉપોદ્ધાત

અસ્ત્વમ્બુજક્ષ મમ તે ચરણાનુરાગ આત્મવ્રતસ્યમયિ ચાનતિરિક્તદષ્ટેઃ ॥

યત્તસ્ય વૃદ્ધય ઉપાત્તરજોઽતિમાત્રો મામીક્ષસે તદુ હ નઃ પરમાનુકમ્પા ॥

વેળવેલાં નેકરૂપ શ્રીમદ્ભાગવતના દશમ સ્કંધના ઉત્તરાર્ધના ૮ થી ૧૪ સુધીના સાત અધ્યાયોમાં શ્રીકૃષ્ણાધિનીનો અનુવાદ પ્રસિદ્ધ કરવામાં આવે છે. આ સાત અધ્યાયો રાજસક્લ પ્રકરણના છે.

દશમ સ્કંધ પૂર્વાર્ધના સાત અધ્યાયો અને ઉત્તરાર્ધના ચાર અધ્યાયો ચૌદ અધ્યાયો મળી ૨૮ અધ્યાયો રાજસ પ્રકરણના છે. તે પ્રકરણના ચાર સંપ્રમાણ રાજસપ્રમેય, રાજસસાધન અને રાજસક્લ એવા ચાર પેટા-પ્રકરણો છે. આ દરેક પેટા-પ્રકરણ સાત સાત અધ્યાયોનું છે. પહેલાં બે પેટા-પ્રકરણો પૂર્વાર્ધમાં અને છેલ્લાં બે પ્રકરણો ઉત્તરાર્ધમાં આવેલાં છે. આ રાજસપ્રકરણમાં ભગવાને રાજસોનો નિરોધ કર્યાની કથા કહેલી છે.

આ રાજસક્લ પ્રકરણના સાત અધ્યાયોમાં ભગવાને રાજસ ભક્તોને કે ફલ આપ્યું તે કહેલું છે. આ સાત પૈકી પહેલાં એટલે ઉત્તરાર્ધના આઠમા અધ્યાયમાં રાજસ ભક્ત યાદવોમાં મુખ્ય અકૂરને જે ફલ પ્રાપ્ત થયું તે કહેલું છે. પછી નવમા અધ્યાયમાં વિદ્યાના પર્વરૂપ પાંચ નાયિકાઓ સાથેના ભગવાનના વિવાહોનું નિરૂપણ કરેલું છે. શ્રીકૃષ્ણનો સંબંધ નાયિકાઓને થયોથી તે ફલરૂપ થયેલાં છે. તેઓને ફલ તરીકે સર્વના દુઃખ હરનાર ભગવાન શ્રીકૃષ્ણની પ્રાપ્તિ થાય છે, અને તેમની સાથે સંબંધ થતાં બીજાઓ પણ ફલરૂપ શ્રીકૃષ્ણને પ્રાપ્ત કરી દુઃખમાંથી છૂટે છે. દશમા અધ્યાયમાં એક હનર પ્રકારે સોળ કલાવાળા મનની સંકલ્પ વિકલ્પ વિગેરે વૃત્તિરૂપ (૧૦૦૦૦૦૦૦) સોળ હનર સ્ત્રીઓને હરિનો સંબંધ થાય છે અને તેઓને શ્રીકૃષ્ણની પ્રાપ્તિ થાય છે, અને તેમના સંબંધથી બીજાઓને પણ શ્રીકૃષ્ણની પ્રાપ્તિ થાય છે. આ સ્ત્રીઓને ચાર પ્રકારનું ફલ પ્રાપ્ત થયેલ છે. (૧) પહેલાં તેમને શ્રીકૃષ્ણ પ્રાપ્ત થાય છે. શ્રીકૃષ્ણ તેઓ હતાં ત્યાં પધારે છે. આ ફલનું નિરૂપણ આ દશમા અધ્યાયના ચોત્રીસ તથા પાંચીસમા શ્લોકમાં કરેલું છે. (૨) ભગવાનને આ સ્ત્રીઓની પ્રાપ્તિ થાય છે, એટલે ભગવાન સાથે તેઓનાં લગ્ન થાય છે. આ ફલ બેતાલીસમા શ્લોકમાં જણાવેલું છે. આ બીજા ફલનું પરિણામ અગ્ની-આરમા અધ્યાયમાં જણાવેલું છે. (૩) પછી કાર્યની પેઠે ભગવાનથી પુત્રની પ્રાપ્તિ થાય છે. આ ફલ બારમા અધ્યાયમાં જણાવેલું છે. લોક અને વેદના પ્રકારથી તેઓને પુત્ર પૌત્ર વિગેરે ફલની પ્રાપ્તિ થાય છે એ ત્રીજું ફલ. (૪) આ સર્વ પુત્ર અને પૌત્રોનું કાર્ય દેવો સાથે યુદ્ધ કરીને અથવા બીજા પ્રકારથી ભગવાન સંપૂર્ણ રીતે સિદ્ધ કરાવે છે એ ચોથું ફલ છે. આ ફલનું નિરૂપણ તેરમા તથા ચૌદમા

અધ્યાયમાં કરેલું છે. જેમ લોકમાં (પોતાનું કાર્ય સાધનાર) લૌકિક પુરુષમાં તેના સંબંધીઓનો સંપૂર્ણ પ્રેમ ઉત્પન્ન થાય છે તેમ શ્રીકૃષ્ણમાં આ સર્વનો સંપૂર્ણ પ્રેમ થયો એમ જણાવેલું છે. જેમ પ્રપંચમાં રહેલા લૌકિક પુરુષમાં ઘણો પ્રેમ થતાં પ્રપંચમાં મળી જવાય છે એટલે પ્રપંચમાં ઘણી દૃઢ આસક્તિ થાય છે, તેમ આ બધાને શ્રીકૃષ્ણમાં ઘણો પ્રેમ થતાં તેઓ શ્રીકૃષ્ણ સાથે મળી જાય છે એટલે શ્રીકૃષ્ણમાં તેમની ઘણી દૃઢ આસક્તિ થાય છે. એ પ્રમાણે આ પેટા-પ્રકરણમાં એમ જણાવેલ છે કે ભગવાન પાસેથી રાજસોને ધર્મ અને ધન, ધર્મ અને કામ, કામ અને મોક્ષ, આ પુરુષાર્થો છૂટા છૂટા તથા એકબીજા સાથે પ્રાપ્ત થયેલા છે.*

અકૂરને ધર્મ સાથે ધન ફલ પ્રાપ્ત થયેલું છે સ્વયંતક મણિના સંબંધમાં ભગવાનની કુકીર્તિ થઈ તે દર કરવા તેમણે લોકથી જૂદા જ પ્રકારની લીલા કરી. અકૂર અને કૃતવર્માએ શતધન્વાને સત્રાજીતની હત્યા કરવા ઉશ્કેરી તેનો વધ કરાવ્યો. આ કાર્ય તેમણે પોતે જ કરેલ હોત તો અકૂર ઉપર શ્રીકૃષ્ણની પ્રીતિ થાત જ નહિ. સત્રાજીત સૂર્યનો ભક્ત હતો. સત્યભામાને અકૂરને આપવા તેણે વંચન પણ આપેલું તેથી સત્રાજીતનો વધ કોઈ કરે તો તેના ઉપર ક્રોધ કરવાનું શ્રીકૃષ્ણને કાંઈ કારણ નહતું, કારણ કે કોઈ બીજાનો ભક્ત અથવા સંબંધી હોય તે શ્રીકૃષ્ણ સહન કરતા નથી, પરંતુ તેને બીજાનો સંબંધ તબીવી પોતામાં જ આસક્ત કરી તેનો નિરોધ કરતા. તેથી જેમ બીજાના સંબંધવાળા દુર્યોધન વિગેરે કૌરવોને હણનારા પાંડવો શ્રીકૃષ્ણને પ્રિય હતા, તેમ બીજાના સંબંધવાળા સત્રાજીતને હણનારા શતધન્વા વિગેરે પણ ભગવાનને પ્રિય જ હતા.

શતધન્વા ભગવાનને પ્રિય હોવા છતાં તેણે સત્રાજીતનો વધ ઘણા અયોગ્ય પ્રકારે કરેલ હોવાથી ભગવાને તેનું રક્ષણ ન કર્યું પરંતુ તેને મુક્તિ આપવા માટે હણ્યો. વસ્તુતઃ તેણે સત્રાજીતને યુદ્ધમાં મારવો હતો. ક્ષત્રિયો માટે યુદ્ધમાં હણવું એ ઉત્તમ છે. અથવા વનમાં છપી રીતે મારવો હતો, તેમ પણ તેણે કર્યું નહિ પરંતુ જ્યારે તે ઉઘતો હતો ત્યારે જેમ કસાઈ પશુને હણે તેમ સ્ત્રીઓના દેખતાં તેમને રહાવી તેણે સત્રાજીતનો વધ કર્યો. પછી શ્રીકૃષ્ણ સાથે યુદ્ધ કરવા તેણે અકૂર અને કૃતવર્માની સાહાય્ય માગી. તેમણે તેને સમન્તવ્યુ કે શ્રીકૃષ્ણ ઇશ્વર છે, તેમને યુદ્ધમાં કોઈ જીતી શકે તેમ નથી. તેણે સત્રાજીતનો વધ કર્યા પછી તરત નાસી ન જતાં શ્રીકૃષ્ણ સાથે યુદ્ધ કરવા પ્રયાસ કરતાં તેને આવો બોધ કરવામાં આવ્યો, છતાં તે શ્રીકૃષ્ણને શરણ ન આવ્યો. જો તે પણ અકૂરની પેઠે દ્વારકામાં જ રહ્યો હોત અને શ્રીકૃષ્ણને શરણ આવ્યો હોત તો ભગવાન તેને ન જ હણત; પરંતુ તે પાપી હોવાથી ત્યાંથી નાઠો. દ્વારકાથી નાસતી વખતે તેણે મણિ અકૂરને સોંપેલ. ભગવાન તે જાણતા હોવા છતાં તેને મુક્તિરૂપ ફલ આપવા

મટિ પોતાને તેની જાણ ન હોય તેવો ડાંજ કરી મણિ પડાવવા તેની પાછલ દોડી તેને હણી મુક્તિ આપી. તત્ત્વદીપ ૩-૧૦-૨૫૭૧ થી ૨૬૩૧.

પોતાની સાથે યુદ્ધ કરવા પ્રયાસ કરનારને પણ આવું મુક્તિરૂપ અલૌકિક ફલ આપવું એ મર્યાદા માર્ગ પ્રમાણે યોગ્ય નથી. તેથી જલભદ્રને શ્રીકૃષ્ણનું આ કાર્ય રૂચ્યું નહિ. તેથી તેમણે દ્વારકા પાછા નહિ જતાં મિથિલામાં રહેવાનું પસંદ કર્યું. જલભદ્ર મર્યાદામાર્ગ પ્રમાણે વર્તનાર હોવાથી તેમને શ્રીકૃષ્ણ સાથે આ પ્રસંગને લીધે વૈમનસ્ય થયું. આ પ્રસંગ પછી કોઈ કોઈવાર શ્રીકૃષ્ણ અને જલભદ્રમાં મતભેદ થતા. (જૂઓ પૃષ્ઠ ૧૮ અધ્યાય ૮ શ્લોક ૨૪ ઉપરનાં શ્રીસુગોધિની). ભગવાન પોતાની સાથે યુદ્ધ કરવા પ્રયાસ કરનારને મુક્તિરૂપ અલૌકિક ફલ આપે તે લોકમાં ભગવાનના સેવકોને પણ રૂચે નહિ. તેથી શતધન્વાને મુક્તિ આપવા પોતે તેને હણે છે એ વૃત્તાંત જાણવા, તેના પાસેથી મણિ લેવાજ તેને હણ્યો છે એમ જણાવવા, ભગવાન તેનાં વસ્ત્રો તપાસી મણિની શોધ કરે છે અને મણિ ન મળતાં જલભદ્રને કહે છે કે શતધન્વાને નકામો હણ્યો, તેની પાસે મણિ નહોતો. (અધ્યાય ૮ શ્લોક ૨૧-૨૨). અકૂરે જાણ્યું કે ભગવાને મણિ લેવા શતધન્વાને હણ્યો અને મણિ તેની પાસે હતો, તેથી તે મણિ લઈ દ્વારકાથી નાઠો. કાશી વિગેરે તીર્થોમાં રહી મણિથી પ્રાપ્ત થતાં દ્રવ્યથી તેણે યજ્ઞો કરી ધર્મ સાધ્યો. પછી ભગવાને અભય આપી જોલાવવાથી તે દ્વારકા પાછો આવ્યો. તેણે મણિ ભગવાનને દેખાડ્યો અને ભગવાને તે તેને આપી દીધો. એ પ્રમાણે અકૂરને મણિ, મણિથી પ્રાપ્ત થતું સુવર્ણ એ ધન અને ધનથી તેણે કરેલ યજ્ઞરૂપી ધર્મરૂપ ફલ પ્રાપ્ત થયાં. તત્ત્વદીપ ૩-૧૦-૨૬૩૧ થી ૨૭૦.

સત્રાજીતનો વધ કરનાર શતધન્વા જેવા પાપીને મુક્તિરૂપ અલૌકિક ફલ પ્રાપ્ત થાય તે ભગવાનના સેવકોને રૂચે નહિ. તેથી તેને હણવાનો એ હેતુ ગુપ્ત રાખી, તેને નકામો હણ્યો. કારણ કે મણિ તેની પાસે નથી એમ ભગવાને જલભદ્રને કહી, મણિ માટે તેને હણ્યો એમ પ્રકટ કર્યું, તેથી ભગવાનનું ઐશ્વર્ય જણાય છે. તેથી આ આઠમો અધ્યાય ભગવાનનો ‘ઐશ્વર્ય’ ગુણ દર્શાવનારો અધ્યાય છે.

નવમા અધ્યાયમાં ભગવાન વિદ્યાના પાંચ પર્વરૂપ પાંચ નાયિકાઓ સાથે વિવાહ કરે છે. આ અધ્યાયના આરંભમાં એમ જણાવેલ છે કે ભગવાન પાંડવોને ફલ આપવા ઈન્દ્રપ્રસ્થ પધારે છે. ભગવાન તેઓને (૧) વિશ્વકર્મા પાસે સુંદર નગર કરાવી આપે છે, (૨) અગ્નિ પાસેથી ગાંડીવ ધનુષ્ય, જે અક્ષય ભાથા અને કવચ અપાવે છે, અને (૩) મય પાસે સલા કરાવી આપે છે. આ ત્રણ અનુક્રમે ધર્મ અર્થ અને કામ પ્રાપ્ત કરાવનારા પદાર્થો છે.

પરલોકનું ફલ સૂર્યથી પ્રાપ્ત થાય છે તેથી યાદવોને તેવું ફલ પ્રાપ્ત થાય તેમાં વેદરૂપ સૂર્યની સંમતિ છે એમ જણાવવા આ સમયે ભગવાનને કાલિન્દી

પ્રાપ્ત થયાં એમ કહેલું છે. ભગવાને ઈન્દ્રપ્રસ્થ પધારવાનો અને ત્યાંથી મૃગયા માટે અર્જુન સાથે જવાનો ઉદ્દેશ કાલિન્દીને પ્રાપ્ત કરવા જ કરેલો. છતાં ભગવાનને તે માટે ત્યાં પધાર્યા નહતા એમ સર્વ જાણે તે માટે કાલિન્દીને પ્રાપ્ત કર્યા પછી પણ જ્યાં સુધી સુધિષ્ઠિરનો રાજસૂય યજ્ઞ પુરો થયો અને પાંડવોનું કાર્ય સિદ્ધ થયું ત્યાં સુધી ભગવાન ઈન્દ્રપ્રસ્થ રહ્યા. આ કાલિન્દીનું સ્વરૂપ આત્માનો જોધ કરનાર છે તેથી તે જ્ઞાનરૂપ અથવા વિદ્યારૂપ છે. તેથી અર્જુન સાથે ભગવાન પાસે નિમિત્ત પધારતાં તેમણે અર્જુનને પાછો કાઢેલો.

વિદ્યાના ત્રીજા પર્વરૂપ મિત્રવિન્દા તપોરૂપ હતાં તેથી ભગવાને જલથી તેના સંગ્રામીઓ પાસેથી તેમનું હરણ કર્યું. અંદરના (મનના) અને બહારના (દેહના) કાલિન્દીને તેના ભાઈઓ જોઈ જણાવેલ છે. આ ભગવાનનાં ક્ષાઈની પુત્રી હોવાથી, મામાની કન્યા પેઠે પોતાના ભાગરૂપ જ હતાં, તેથી સ્વયંવરમાં બધા રાજાઓના દેખતાં ભગવાને તેમના ભાઈઓ પાસેથી તેમને ઉપાડી જઈ તેમનું હરણ કર્યું.

વિદ્યાના ત્રીજા પર્વરૂપ નાગજીતી યોગરૂપ હતાં. તે સૂર્યવંશમાં ઉત્પન્ન થયેલાં. સૂર્યવંશમાં ઉત્પન્ન થયેલા રાજાઓ યોગીઓ હોવાનું જણાવેલ હોવાથી, અને આ તે વંશમાં ઉત્પન્ન થયેલ હોવાથી આ યોગરૂપ હતાં. સાત આખલાઓ રૂપ વ્યસનો ઉપર વિજય મેળવી ભગવાને તેમને પ્રાપ્ત કર્યાં. વ્યસનો ઉપર વિજય પ્રાપ્ત કરવો તે પણ યોગનું અંગ હોવાથી, અને આ તેવી રીતે પ્રાપ્ત થયેલ હોવાથી આ યોગરૂપ હતાં. યાદવોને સર્વ સમૃદ્ધિ પ્રાપ્ત થાય તે માટે ભગવાને આ યોગરૂપ કન્યા સાથે લગ્ન કર્યાં. યોગથી સમૃદ્ધિ પ્રાપ્ત થતી હોવાથી આમને આપેલ દાયજનનું શ્લોક ૫૦-૫૧ માં નિરૂપણ કરેલું છે. જેઓનું મન વ્યસનોમાં આસક્તિ વાળું હોય તેઓને પણ સમૃદ્ધિ પ્રાપ્ત કરવાની ઇચ્છા હોય છે, પરંતુ તે તેમને પ્રાપ્ત થતી નથી એમ જણાવવા આવા વ્યસની રાજાઓને પછી અર્જુન સાથે સુદ્ધ થયાનું શ્લોક ૫૩-૫૪ માં જણાવેલ છે.

(શ્રી સુભોધિનીમાં નાગજીતીને ભક્તિરૂપ કહેલાં છે અને અહિં યોગરૂપ કહેલાં છે. આ સંગ્રામમાં આ નવમા અધ્યાયના આરંભની કારિકાઓ ઉપરની લેખની નોટ જુઓ).

વિદ્યાના ચોથા પર્વરૂપ લદ્રા નિલ્ય અને અનિલ્ય વસ્તુના વિવેકરૂપ હતાં. આમને તેમના ભાઈઓએ જ શ્રીકૃષ્ણને પરણ્યાં એટલે આ તો પોતે જ શ્રીકૃષ્ણને પ્રાપ્ત થયાં.

વિદ્યાના પાંચમા પર્વરૂપ લક્ષ્મણા ભક્તિરૂપ હતાં. તેમના વિવાહનું વર્ણન આગળ સાત્ત્વિક પ્રકરણમાં વિસ્તારથી કરેલું છે, તેથી જણાય છે કે ભગવાનને જલ અને શુદ્ધિને લીધે આ પ્રાપ્ત થયાં હતાં. આમને શ્રી સુભોધિનીમાં યોગરૂપ જણાવેલાં છે. આ અધ્યાયમાં ભગવાનના વીર્યનું નિરૂપણ કરેલું છે. એ સ્પષ્ટ છે. આ

પ્રમાણે ફલ પ્રકરણમાં શ્રીકૃષ્ણને સર્વ પદાર્થના સાધનવાળા પોતાની મેળે જ ફલ આપનારા અને સર્વનું હિત કરનારા જણાવેલા છે. તત્ત્વદીપ ૩-૧૦-૨૭૦ થી ૨૮૦.

શાસ્ત્રાર્થ પ્રકરણ નિબંધમાં (૧) વૈરાગ્ય (૨) સાંખ્ય (૩) યોગ (૪) તપ અને (૫) કેશવની ભક્તિને વિધાના પાંચ પર્વ કહેલાં છે. આ પાંચ પટરાણીઓ પૈકી કાલિન્દી જ્ઞાન અથવા વૈરાગ્યરૂપ છે. જ્ઞાનથી સંસારમં વૈરાગ્ય પ્રાપ્ત થાય છે. મિત્રવિદા તપોરૂપ છે. નામજીતીને શ્રી સુગોધિનીમાં ભક્તિરૂપ કહેલાં છે, પણ નિબંધમાં યોગરૂપ કહેલાં છે, અને લક્ષ્મણને શ્રી સુગોધિનીમાં યોગરૂપ અને નિબંધમાં ભક્તિરૂપ કહેલાં છે. ભદ્રા નિત્ય અને અનિત્ય વસ્તુના વિવેકરૂપ એટલે સાંખ્યરૂપ છે.

દશમા અધ્યાયમાં ભગવાન નરકાસુરને પુરી રાખેલી સોળ હજાર કન્યાઓ સાથે લગ્ન કરે છે. જ્યારે વિષયો અને ઇંદ્રિયો અનન્ત થાય ત્યારે જ્ઞાનથી અને કર્મથી પ્રાપ્ત થાય તેવું ફલ પૂરેપૂરું પ્રાપ્ત થએલું ગણાય એમ જણાવવા, નરાણામ્ નરોના કમ્ સુખને (નરક=નરકાસુરને) હણી, દેવો ઉપર વિજય મેળવી કાલના દોષને ફર કરવા ભગવાન શ્રીકૃષ્ણે લોક અને વેદનું સમર્થન કરતાં મનની વૃત્તિરૂપ સોળ હજાર કન્યાઓ સાથે આનંદથી લગ્ન કર્યા; કારણ કે અવિદ્યાના કાર્યરૂપ મુર નરક(નરકાસુર)નું રક્ષણ કરનાર હતો, અને સેનાપતિ પીઠ સહિત મુરના પુત્રો ઇંદ્રિય વિગેરે સાધનવાળા પ્રાકૃત હતા, નરક પોતે ચાર મૂર્તિવાળા ભગવાનનો પુત્ર હતો. તે તપ કરતો હતો. તપના અંતે ફલ આપનાર પાસે એવી માગણી કરવાથી તે ભૂમિનો પુત્ર થએલો, અને તેને એવું વરદાન મળ્યું કે જે તેની પાસે નારાયણુશ્ચ હશે તો જાધાથી (કેઈથી) પણ તેનો વધ થઈ શકશે નહિ; પરંતુ તેણે નારાયણુશ્ચ પોતાના પુત્ર ભગદત્તને આપ્યું અને તેથી હરિથી તેનો વધ થયો. જેમ મુર રહેલા નરોના 'કમ્' સુખરૂપ નરકનો વધ થયો, તેજ પ્રમાણે અવિદ્યાના કાર્ય અહંતા વિગેરેથી રક્ષાએલું ઇંદ્રિયો વિગેરેથી પુષ્ટ થએલું, ભૂમિ ઉપર ઉત્પન્ન થએલું ભગવાનની આજ્ઞાથી વિરૂદ્ધ કર્મવાળું નરોનું જે આ લોકનું સુખ છે તે ભગવાનથી નાશ પામનારું છે. આથી એમ સિદ્ધ થાય છે કે જે સંસારમાં વૈરાગ્ય અને ભગવાન પ્રતિ ભક્તિવાળો હોય તેને આ લોકનું અને પરલોકનું ફલ શ્રીકૃષ્ણથી અવશ્ય પ્રાપ્ત થાય છે. જાધા યાદવોને એ પ્રમાણે ફલનું જ્ઞાન કરવા ભગવાને આ અધ્યાયમાં વર્ણવેલી લીલા કરેલી છે. તત્ત્વદીપ ૩-૧૦-૨૮૧ થી ૨૮૮॥ ભગવાને કાલનો દોષ ફર કરવા લોક અને વેદનું સમર્થન કરતાં આ લીલા કરેલી હોવાથી આ યશોલીલા છે.

અગીઆરમા અધ્યાયમાં ભગવાન રૂકિમણીનો પરિહાસ કરે છે. આ ભગવાનનું વાણીથી થતું તિરોધાન છે. ગોપીઓ પાસેથી ભગવાન રાસલીલામાં તિરોહિત થએલા તે કાયાથી થએલું તિરોધાન હતું. આ દશમા સ્કંધના છેલ્લા અધ્યાયમાં

શ્રીશુક ભગવાનના મનથી થએલા તિરોધાનની કથા કહેશે. ભક્તોના અભિમાન વિગેરે દોષ દૂર કરવા ભગવાન એ પ્રમાણે તિરોહિત થાય છે. અત્યંત કેમલ ભક્ત શ્રીકૃષ્ણના રસનો ભોગ કરી શકતા નથી તેથી તેમને એ રસનો ભોગ કરી શકે તેવા દૃઢ બનાવવા ભગવાન પોતે તિરોહિત થાય છે. આથી એમ સિદ્ધ થાય છે કે ભગવાન સર્વ ભક્તોને ફલનો ભોગ કરવાની શક્તિ આપે છે. અને તેઓના દોષ દૂર કરતાં તેમને ફલની પ્રાપ્તિ પણ કરાવે છે. આ અધ્યાયમાં વર્ણવેલી લીલા ભગવાનના શ્રી(શોભા અથવા કાંતિ) ગુણની લીલા છે. તત્ત્વદીપ ૩-૧૦-૨૮૯ થી ૨૯૩.

ગારમા અધ્યાયમાં મહારાણીઓને પ્રાપ્ત થએલ પુત્ર પૌત્ર વિગેરે સંપત્તિના ફલનું નિરૂપણ કરેલું છે. પુત્ર પૌત્ર વિગેરેમાં સંગંધ વિગેરેને લીધે કાંઈ પણ દોષ થાય તો ભગવાન તે દોષ દેત્યોમાં જ મૂકે છે એમ દર્શાવવા વિવાહરૂપ મંગલ કાર્ય સમયે બલભદ્ર રૂકમીને હણે છે, આ અનિરૂદ્ધનો રોચના સાથેનો વિવાહ અધર્મરૂપ હતો, તેથી ભગવાને અધર્મ વિવાહથી થતું પાપ દેત્ય રૂકમીમાં જ મૂક્યું, અને તેથી બલભદ્રે તેને હણ્યો. દેત્ય રૂકમી હણાતાં યાદવો સુખી થઈ દારકા આવ્યા. તત્ત્વદીપ ૩-૧૦-૨૯૪ થી ૨૯૫. આ અધ્યાયમાં ભગવાનના ગુણ જ્ઞાનથી કરેલી લીલા વર્ણવેલી છે.

તેરમા અધ્યાયમાં વૈરાગ્ય ધર્મથી કરેલી લીલાનું અને ચૌદમા અધ્યાયમાં ધર્મીએ કરેલી લીલાનું નિરૂપણ કરેલું છે. ભગવાન શ્રીકૃષ્ણ સર્વ પ્રકારે ભક્તોનું કાર્ય સિદ્ધ કરે છે એમ દર્શાવવા આ બે અધ્યાયોમાં ઘણું અદ્ભુત ઉપાનું આખ્યાન કહેલું છે. ‘જ્યારે ભગવાન શું થાય છે તે જાણવા છતાં પોતાના બધા ધર્મોને કાર્ય કરતાં અટકાવી દઈ શાંત રહે છે ત્યારે ભક્તનું ઉત્તમ કાર્ય હરકોઈ પ્રકારે સિદ્ધ થાય છે’ એમ દર્શાવવા, જ્યારે ચિત્રલેખા ઉપા માટે અનિરૂદ્ધને દારકામાંથી લઈ જવા આવી અને લઈ ગઈ ત્યારે ભગવાને આ કાર્ય ચિત્રલેખા કરી શકે તે માટે દારકાનું રક્ષણ કરનાર દેવો વિગેરેને પોતાનું કાર્ય કરતાં અટકાવી પોતે જ દારકાનું રક્ષણ કરનાર બન્યા. (અધ્યાય ૧૩ શ્લોક ૧૯ ઉપરનાં શ્રીસુખોદિની), અને યાદવોને નહિ ગમતું અનિરૂદ્ધને લઈ જવાનું કાર્ય ચિત્રલેખાને કરવા દીધું. આ તેરમા અધ્યાયમાં ભગવાને વૈરાગ્ય ગુણથી કરેલી લીલા કહેલી છે એ સ્પષ્ટ છે.

ચૌદમા અધ્યાયમાં ભગવાનને મહાદેવ વિગેરે સાથે યુદ્ધ થાય છે. આ યુદ્ધ માત્ર દેખાવનું જ છે એમાં સંશય નથી, કારણ કે મહાદેવે બાણને કહેલું કે ‘જ્યારે તારી ધબ્બનો ભંગ થશે ત્યારે તને મારા સમોવડીઆ સાથે તારા મદને હરનારું યુદ્ધ (પ્રાપ્ત) થશે’ (અધ્યાય ૧૩ શ્લોક ૭), અને ભગવાને આ યુદ્ધ કરી મહાદેવે જે તેને કહેલ તેજ કાર્ય કરેલું છે. આ યુદ્ધમાં મહાદેવ બાણનો પક્ષ લે છે તેથી એમ દર્શાવેલું છે કે બધા દેવોને પોતાના ભક્ત પ્રતિ પક્ષપાત હોય છે. મહાદેવે બાણનો પક્ષ લીધો છતાં ભગવાને તેના દ્વંદ્વ હાથ કાપી નાખ્યા,

કારણ કે તેમનું જાણને કાંઈ પ્રયોજન નહતું અને તે માત્ર લારૂપ થઈ પડ્યા હતા. ભક્ત (મહાદેવ)ને જે કોઈ પ્રિય હોય તે સર્વ પૈકી (જાણુ જેવા) જે કોઈ અમુક વિષયમાં વિરોધ કરનારા હોય, તે સર્વ જે કંઈ કરવાથી વિરોધનો ત્યાગ કરી સર્વ વિષયમાં ભક્તને અનુકૂલ થાય તેવાં સર્વ કાર્ય લગવાન કરે છે, એમ આ કથાથી જણાવેલું છે આ તેરમા અધ્યાયમાં શંકરે લગવાનની સ્તુતિ કરેલી છે તે સ્તુતિ વિગેરેથી એમ સિદ્ધ થાય છે કે આ અધ્યાયમાં ધર્મીની લીલા કહેલી છે. યાદવોમાં લગવાન અવતરેલા હોવાથી તેમનાં જલની ઘણી વૃદ્ધિ થતાં તેમણે માઝા મૂકી હતી એમ આ અનિરૂદ્ધની કથાથી સૂચવેલું છે. લગવાન સર્વ પ્રકારે રાજસ ભક્તોનાં સર્વ કાર્ય પાર પાડે એ રાજસોનું ફલ છે, પરંતુ શ્રીકૃષ્ણથી તેમને નિર્ગુણ ફલ પ્રાપ્ત થાય છે. તત્ત્વદીપ ૩-૧૦-૨૬૬ થી ૩૦૪.

શ્રીમદ્વાચાર્યચરણની વાક્યસુધાનું પાન કરવું એ કાર્ય ઘણું કઠિન છે. તેમાં પણ તેનો અનુવાદ કરવો એ વિશેષ કઠિન છે અને મારા જેવા પામર પ્રાણીમાં તેવું કઠિન કાર્ય કરવાની શક્તિ નથી. તેથી આ અનુવાદમાં સ્ખલન હશે જ, તે સુધારી વચવા સ્વર્વને વિનતિ છે

સામાન્ય ગૂજરાતી ભાષા જાણનાર વૈષ્ણવોને પણ શ્રી સુબોધિની સમજવાનો લાભ પ્રાપ્ત થાય એવા હેતુથી આ રાજસફલ પ્રકરણનો અનુવાદ જની શક્યું તેટલી સાદી સરલ ભાષામાં કરેલો છે, તે વૈષ્ણવોને શ્રીસુબોધિની સમજવામાં કાંઈક અંશે પણ ઉપયોગી થશે તો મારો પ્રયાસ સાર્થક થયો માનશ.

ધંધુકા.
સંવત ૨૦૦૦ ચૈત્ર કૃષ્ણ ૧૧. }

નાનુલાલ નારાયણદાસ ગાંધી.





શુદ્ધિપત્ર

પાનું	પંક્તિ	અશુદ્ધ	શુદ્ધ	પાનું	પંક્તિ	અશુદ્ધ	શુદ્ધ
૬	૧૦	કુષ્ઠાતિ	કુષ્ઠાતિ	૯૪	૨૧	વિપ્રવેશં	વિપ્રવેશં
	૧૨	તેમણે	તેણે		"	વરા	વરા
૭	૨	દોડી	દોડ્યા અને		૨૨	પ્રવણ	પ્રવણ
૯	૨૨	મુર	મુરથી	૯૫	૧૦	ષદ્ધિઃ	ષદ્ધિઃ
૧	૧૪	રાજસામાં	રાજસાનાં		૧૨	દ્વાભ્યાં	દ્વાભ્યાં
૭	૧	શુચાદિતા	શુચાદિતા	૯૬	૨૧	ષદ્ધજ	ષદ્ધજ
૯	૩	હન્તુ	હન્તું	૯૮	૧૫	મનન	નમન
૧૦	૩૧	તયો	તયો	૧૦૧	૧૦	કન્યાઓ	કન્યાઓ
૨૧	૨	કૃદ્વિમુઃ	કૃદ્વિમુઃ	૧૦૨	૧૯	એવી	એવી
૨૭	૧૫	પુત્રરાહત	પુત્રરાહત	૧૦૫	૧	અને	એટલે
૩૦	૨૨	દર્શયિત્વા	દર્શયિત્વા	૧૧૩	૩	વિરોધઃ	વિરોધઃ
૩૧	૭	ઈશ્વરસ્ય	ઈશ્વરસ્ય		૮	દ્વયં	દ્વયં
"	"	વીર્યાત્ત્વં	વીર્યાત્ત્વં	૧૧૪	૨૬	શ્કિમતે	શ્કિમણીને
૩૨	૧૮	ત્વાદ્ દ્વિતીયા	ત્વાદ્દ્વિતીયા	૧૧૫	૧૫	મિના	મિના
૩૩	૧	દ્વયં	દ્વય		૧૭	પુષ્પૈ	પુષ્પૈ
	૪	તદુદ્ગ્રાહં	તદુદ્ગ્રાહં	૧૧૮	૫	યતી	હતી
	૧૯	યદી	યદી		૨૪	ત્સિ	ત્સિ
૩૫	૬	એવી	એવી	૧૧૯	૭	હોય	હોય તો
૫૨	૧૭	(કન્યા)દાન	કન્યા(દાન)	૧૨૦	૧૨	સૌંદર્ય	સૌંદર્ય
૫૪	૨૧	દુર્મણાન્	દુર્મણાન્		૧૮	ભાત્રા	ભાત્રા
૫૫	૨૮	દ્વિવિધાનિ	દ્વિવિધાનિ	૧૩૧	૪	વલ્લભા	વલ્લભા
	૨૯	રૂપાણિ	રૂપાણિ	૧૩૩	૧૯	વાળા	વાળા
	૩૦	શ્વેતિ	શ્વેતિ	૧૩૭	૧૩	પ્રમૃજ્યા	પ્રમૃજ્યા
૫૬	૪	સ્વર્વેષાં	સ્વર્વેષાં		"	ચાપ	ચોપ
	૨૧	ગુરુણા	ગુરુણા	૧૪૨	૧૪	નમઃ	નર્મ
૬૯	૬	ભગવાનને	ભગવાને	૧૪૩	૩૧	વીક્ષન્તી	વીક્ષન્તી
૭૦	૨૭	ધણે	ધણી	૧૪૪	૧૬	તેની	તેવી
	૩૩	સિદ્ધ	સિદ્ધઃ	૧૪૮	૨	થઈ	કરી
૭૯	૧૧	પાશ્ચન્ય	પાશ્ચજન્ય	૧૫૨	૩૨	સૈન્ધવ	સૈન્ધવ
૮૦	૨૩	આવિષ્ય	આવિષ્ય	૧૬૬	૭	ત્કથા	ત્કથા
૮૩	૧૬	તામ્ભસિ	તામ્ભસિ	૧૬૭	૨	તે આને	તેઓને
૮૬	૧૮	આસ્રવ	આસ્રવ	૧૭૫	૧૩	સુક્તયઃ	સક્તમઃ

પાત્ર	પંક્તિ	અશુદ્ધ	શુદ્ધ	પાત્ર	પંક્તિ	અશુદ્ધ	શુદ્ધ
૧૮૨	૧૫	તેની	તેવી	૨૧૯	૩૨	જિવૃક્ષ	જિઘૃક્ષ
૧૮૮	૧૦	સોચક	સોગક	"	"	ડહત્	ડહરત્
૧૯૦	૨૩	વેવાહિકં	વૈવાહિકં	૨૨૧	૧	કરે છે	કરે છે
૧૯૧	૨૭	દ્વાગિ	દ્વાગિ	૧૭	વિરુ	વિરુ	
૧૯૨	૨૫	પિતાથી	પિતાને લીધે	૨૨૪	૫	દ્વદિશ	દ્વદિશ
૧૯૪	૨૭	નિજય	નિર્જય	૨૨૬	૨૬	પિશાશા	પિશા
૧૯૮	૧૫	દુષ્ટક	દુષ્ટ	૨૨૭	૯	બધાએને એટલે	બધાએને
૧૯૯	૧૭	ક્રુદ્ધઃ	ક્રુદ્ધઃ	૨૩૨	૨૭	દવૈષ્ણ	નૈવૈષ્ણવ
	૨૬	કરેલ	કરી	૨૩૩	૨૫	વિશ્વો	વિશ્વો
૨૦૦	૧૩	બાહ	બાહ	૨૩૫	૧૦	(બધા)	(બધા)
	૧૫	ભીંતો	ભીંતા	૨૩૮	૧૦	તેજસ્વી	તેજથી
૨૦૩	૧૩	રાજસક્લ	રાજસ સક્લ	૨૩૯	૧૧	પાથલ	પાથલ
	૧૪	ચિત્	ચિત્	૨૪૧	૪	ક્રુ	ક્રુ
	૧૫	તન્મૂ	તન્મૂ	૧૯	બાહુન	બાહુન	
૨૦૬	૧૮	વિનાનો	વિનાના	૨૫૦	૧૯	સ્વદક	સ્વદક્
૨૦૯	૩	તેના	તેની	૩૩	શબ્દનો	શબ્દનો અમુક	
૨૧૩	૧૪	આપનો	આગનો	૧૨૫૫	૨૮	૩૬	૩૬,
"	૧૭	દિયા	દિયા	૨૫૯	૧૪	દર્પો	દર્પો
૨૧૪	૧૨	પર્યક્ક	પર્યક્ક				

વિરાગ ચિહ્નો ધણે ઠેકાણે છપાયા નથી તથા ૧, ૨, ૩ વિગેરે તથા અક્ષરના ટૂટલાક ભાગ ઉઠેલ ન હોય તે સુચ વાચકને પોતાની મેળે વિચારી વાંચી લેવા વિનંતિ છે.



॥ श्रीकृष्णाय नमः ॥

શ્રી સુબોધિનીજી

॥ રાજસફલપ્રકરણમ્ ॥

॥ અષ્ટમોઽધ્યાયઃ ॥ અધ્યાય આઠમો.

નિરોધો માનરૂપોઽત્ર સત્તમિર્વિનિરૂપિતઃ ॥

મેયરૂપશ્ચ તાવદ્ભિઃ પ્રમેયવલ્લમુચ્યતે ॥૧॥

અપકારિષુ ભક્તેષુ તથા સાધારણેષુ ચ ॥

ફલપ્રકરણં હ્યેતત્તેન તાદૃશ્નિરૂપ્યતે ॥૨॥

અહિં સાત (અધ્યાયો) થી પ્રમાણરૂપ^૧ નિરોધ વર્ણવ્યો અને તેટલા (અધ્યાયો) થી પ્રમેયરૂપ (કહ્યો^૨). (હવે^૩) અપકાર કરનારા^૨ ભક્તો અને સાધારણ (પુરૂષો) પ્રતિ પ્રમેયબલ કહેવામાં આવે છે, કારણ કે આ ફલપ્રકરણ^૨ છે, તેથી તે. (પ્રમેયબલ) કહેવામાં આવે છે. કા. ૧-૨.

કામઃ ફલં યથા પૂર્વં ક્રોધસ્ત્વત્ર તથા ફલમ્ ॥

રાજસામાં વિશેષેણ જયસ્ત્વત્ર ફલિન્યતિ ॥૩॥

પહેલાં જેમ કામ ફલ^૩ (પ્રાપ્ત કરાવનાર) હતો, તે પ્રમાણે અહિં ક્રોધ ફલ (પ્રાપ્ત કરાવનાર)^૩ છે. અહિં ખાસ કરીને રાજસો ઉપર વિજય થશે. કા. ૩.

૧ (પૂર્વાર્ધના અધ્યાય ૩૩ થી ૩૬ થી પ્રમાણરૂપ અને ૪૦ થી ૪૬ થી પ્રમેયરૂપ રાજસોનો નિરોધ કહ્યો). આ બે પ્રકરણો અહિં જણાવેલ છે. સાધન પ્રકરણ તો ઉત્તરાર્ધમાંજ કહેલ હોવાથી તેના સંબંધમાં અમંગતિની શંકા રહેતી નહિ હોવાથી તેનો અનુવાદ કરેલો નથી (લે)

૨ અપકાર કરનારાઓ બે પ્રકારના છે (૧) ભક્તો અને (૨) બીજા સાધારણ (પુરૂષો). હવે અહિંથી તે બંનેના સંબંધમાં પ્રમેયબલ જણાવવામાં આવે છે. તેનું કારણ 'આ ફલ પ્રકરણ છે' શબ્દોથી કહેલું છે. ફલ અહિં સ્વરૂપના બલથી પ્રાપ્ત થાય તેવું છે, પરંતુ સાધનોથી પ્રાપ્ત થાય તેવું નથી. તેથી તેવું (સ્વરૂપનું પ્રમેયબલ). જણાવવામાં આવે છે, એવો અર્થ છે. (લે)

૩ તામસ ફલપ્રકરણમાં જેમ કામલીલાનું નિરૂપણ કર્યું, તેમ અહિં (રાજસફલ પ્રકરણમાં) ક્રોધલીલાનું નિરૂપણ કરવામાં આવે છે એવો અર્થ છે. ફલ આપે તે ફલમ્, ફલ પ્રાપ્ત કરાવનાર, એવો અર્થ છે. (લે)

હરિધર્મેષ્ઠ હરિણા વલમદ્રેણ યાદવૈઃ ॥

જયો નિરૂપ્યતે લોકે નિરોધાત્મા હિ રાજસઃ ॥૪॥

કારણ કે હરિના ધર્મોથી, હરિથી, બલભદ્રથી અને યાદવોથી^૧ સોડમાં નિરોધરૂપ રાજસ જય કહેવામાં આવે છે. કા. ૪.

તત્રાષ્ટમે તથાધ્યાયે કૃષ્ણેચ્છાયા જયસ્ત્રિધા ॥

સત્રાજિચ્છતથન્વા ચ અકૂરશ્ચ જિતારતથા ॥૫॥

તે પૈકી આઠમા અધ્યાયમાં તે પ્રમાણે શ્રીકૃષ્ણની ઇચ્છાનો જય ત્રણ પ્રકારે (કહેશે) (૧) સત્રાજિત (૨) રાતથન્વા અને (૩) અકૂર ઉપર તે પ્રમાણે જય થયો છે. કા. ૫.

ગયા અધ્યાયના અંતે એમ કહેલું છે કે ભગવાને મણિ રાખ્યો નહિ. તેનું ફલ અહિં (આ અધ્યાયમાં) જણાવવામાં આવે છે. બીજા દેવતામાં રાજેલી ખુદ્ધિ (શ્રદ્ધા) જીવતાં નિરોધ થવા દેતી નહિ હોવાથી, સત્રાજિત નિરોધનો અધિકારી હોવા છતાં, તેણે પોતાના દેહનો ત્યાગ કરી, મણિદ્વારા ભક્તમાં રહી, સંસારમાં ભગવાનના ચરણરૂપ વારાણુસી વિગેરે (ક્ષેત્ર)માં નિરોધ પ્રાપ્ત કર્યો એમ કહેવામાં આવે છે. તે પૈકી પ્રથમ તેણે દેહનો ત્યાગ કર્યો એમ જણાવવા નીચેના બે શ્લોકોથી પ્રસ્તાવના કહે છે (કરે છે):—

॥ શ્રીશુક ઉવાચ ॥ શ્રીશુક કહે છે:—

વિજ્ઞાતાર્થોઽપિ ગોવિન્દો દગ્ધાનાકર્ણ્ય પાણ્ડવાન્ ॥

કુન્તીં ચ કુલ્યકરણે સહરામો યયૌ કુરુન્ ॥૧॥

મીષ્મં નૃપં સવિદુરં ગાન્ધારીં દ્રોણમેવ ચ ॥

તુલ્યદુઃખૌ સમાગમ્ય હા કષ્ટમિતિ હોચતુઃ ॥૨॥

વૃત્તાંત જાણનાર હોવા છતાં પણ, પાંડવોને અને કુન્તીને બધી ગએલા સાંભળીને ગોવિંદ બલભદ્ર સહિત લૌકિક કરવા કુરુદેશ પધાર્યા. સમાન દુઃખવાળા (તે) બેએ ભીખમ, વિદુર સહિત રાજા. ગાંધારી અને દ્રોણની પાસે જઈને ‘આરેરે! (ઘણું) દુઃખ (આવી પડ્યું)’ એમ કહ્યું ૧-૨.

ભગવાન (દ્વારકામાં) હોય ત્યારે તેમના ગુણોનું (ત્યાં) ઉપયોગીપણું ન રહે તેથી, અને લોકો દુષ્ટ (હોવાથી) ખોટી. કટપનાઓ કરે તેથી, ભગવાન અને બલભદ્ર દ્વારકાનો ત્યાગ કરી હસ્તિનાપુર પધાર્યા એમ કહેવામાં આવે છે; કારણ

૧ (આ પ્રકરણના) એક અધ્યાયથી હરિના ધર્મોથી, ત્રણ અધ્યાયોથી હરિથી, એકમા બલભદ્રથી અને બેથી યાદવોથી જય પ્રાપ્ત કર્યાનું કહેશે, એવો અધ્યાયોનો વિભાગ છે. (લે)

કે પાંડવોના શત્રુઓમાં (શત્રુઓ પાસે) (જતાં), તે* લગવાન શું લક્ષ્મી(પાંડવો)નું વિધિના સાધનથી હિત કરતા (કરવા) જાય છે ? કેમકે મુખ્ય (પુરૂષો પાંડવો) જતાં, દુઃખી થએલ ન હોય તેવા તેમના સંગ્રામીઓ પાસે જવું એ કુલાચાર નથી.

‘ સર્વ (વૃત્તાંત) જાણ્યા વિના (લગવાન કૌરવો પાસે) પધાર્યા ’ એવી શંકા થાય, તેથી ‘ વૃત્તાંત જાણનાર હોવા છતાં પણ ’ શબ્દો યોજેલા છે. જે પ્રકારે પાંડવો લાક્ષાગૃહમાંથી બહાર નીકળ્યા, અને જે પ્રકારે તેઓ એકચક્ર (નગરી)માં ગયા, અને જે પ્રકારે ત્યાં તેઓ ભીષ્મ માગતાં પ્રાક્ષણના વેષે રહેતા હતા, અને જે પ્રકારે પાંચ પુત્રોવાળી કોમલ લીલડી લાક્ષાગૃહમાં બળી ગઈ તેના ભ્રમને લીધે પાંડવો અને કુંતી બળી ગયાં એમ લોકો કહેતા હતા—આ સત્ય અર્થઃ વૃત્તાંત સારી રીતે જાણવામાં આવેલ. સારી રીતે જાણ્યો હોતો વૃત્તાંત જેમણે તેવા (લગવાન હતા). જે લગવાન (લોકિક) જાય નહિ તો કૌરવોને સંદેહ થાય, કે લગવાને જ (પાંડવોને અને કુંતીને) બીજે રાખેલા છે. તેથી ન જાણતા હોય તેવું નાટક કરવું જોઈએ. તેમ ન કરે તો (કૌરવો) પાંડવોનો નાશ કરવા ફરીથી પ્રયત્ન કરે. કારણ કે લગવાન ગોવિન્દઃ એટલે સત્પુરૂષોના રક્ષણ કરનારા છે. તેથી પાંડવોનું રક્ષણ થાય તે માટે (તેમને) બળી ગએલા સાંભળીને, અને કુંતીને બળી ગએલી સાંભળીને કુલના ધર્મનું સંરક્ષણ થાય તે માટે, —‘ બંધુઓ મરણ પામે ત્યારે દૂર રહેનારાઓ (તેમના) બાકી રહેલા સંગ્રામીઓને મળવા જાય છે ’ એવું લોકિક કરવા (પધાર્યા)—(વૃગ્ધાન્ ને બદલે) ‘ અવૃગ્ધાન્ ’ ‘ બળી નહિ ગએલા ’ એવો મુખ્ય અર્થ છે, કારણ કે પાંડવો પિતાના પુત્રો હતા, (અને) માતાના પુત્રો જ બળી જાય છે—આથી એમ સૂચવેલું છે કે તેઓ(કૌરવો)નો પણ નિરોધ કરવા લગવાન પધાર્યા. ‘ કુરૂદેશ ’ એટલે હસ્તિનાપુર. લગવાન એકલા (પધારે) તો કોકને સંદેહ પણ થાય, (પણ) બલભદ્ર સાથે (પધારે) તો (સંદેહ) ન થાય, તેથી ‘ બલભદ્ર સહિત ’ એમ કહેલું છે. ૧.

તે જોએ પધારીને પ્રશ્ન કર્યા તે બીજા શ્લોકમાં કહે છે. ‘ રાજા ’ એટલે ધૃતરાષ્ટ્ર. (ભીષ્મ રાજા અને વિદુર) ત્રણ સાન્નિધ્ય, રાજસ અને તામસ (કહ્યા).

* અહિં ‘ ન હિ પાણ્ડવૈરિણુ ’ પાઠ છે તેને બદલે ‘ સ હિ ’ પાઠ જોઈએ એમ જણાય છે. તેથી તેવો પાઠ લખ્યો અર્થ કરેલ છે. ‘ ન હિ ’ પાઠ લખ્યો તો ‘ કિં ગચ્છતિ ’ છે તે ‘ કિમ્ ’ શબ્દ નિરર્થક થાય છે.

† ‘ પાણ્ડવાન્ ’ એટલે પાંડુના પુત્રોને. તેથી પિતાના પુત્રો કહેલા છે. પિતાના પુત્ર સર્વવાળા હોઈ બળી ન ગયે, એવો બાવાર્થ છે.

સ્રી (ગાંધારી) અને બ્રાહ્મણ બે ઉત્તમ અને હલકા જન્મવાળા (કહ્યા). દરેકની પાસે જઇને ‘અરેરે! (ઘણું) દુઃખ (આવી પડ્યું)’ એમ (તે) બેએ કહ્યું. આવું વચન આશ્ચર્યકારક છે એમ જણાવવા ‘હ’ એમ કહેલ (લખેલ) છે. ૨.

નીચેના શ્લોકથી આરંભી ચાર શ્લોકોથી જે પ્રયોજનથી આ કહેલ તે કહે છે. (જણાવે છે):—

લઙ્ઘૈતદન્તરં રાજન્ શતધન્વાનમૂચતુઃ ॥

અકૂરકૃતવર્માર્ણી મણિઃ કસ્માન્ન ગૃહ્યતે ॥૩॥

હે રાજન્! આ અવસર પ્રાપ્ત કરીને અકૂર અને કૃતવર્માએ શતધન્વાને કહ્યું કે:—‘મણિ કેમ ન લેવો!...’ ૩.

અકૂર દ્વારકાની સંભાળ રાખનાર; દિવસે ન્યાય કરનાર ધર્માધિકારી હતો. કૃતવર્મા તો ‘કોટિવારક’ એમ ઓળખાતો રાત્રે સંભાળ રાખનાર હતો. શતધન્વા તો ન થઈ શકે તેવું કરનાર, તે બેની આજ્ઞા પ્રમાણે ચાલનાર સાહસ કરનારો હતો. તે ચોરીથી સર્વ કરી શકતો. (આ) ત્રણે યાદવો ભગવાન અથવા બલભદ્ર (દ્વારકામાં) હોય ત્યારે અન્યાય કરી શકતા નહિ. ભગવાન પરગામ (હસ્તિનાપુર) પધારતાં, આ અન્તરમ્ અવસર પ્રાપ્ત કરીને તેમણે શતધન્વાને નીચે કહેવામાં આવે છે તે કહ્યું. (પરિક્ષિતને આ પ્રમાણે થાય છે) તેવું જ્ઞાન છે એમ જણાવવા ‘હે રાજન્!’ એવું સંબોધન કરેલું છે. ‘મણિ કેમ ન લેવો!...’ શબ્દોથી સવા શ્લોકથી તે (અકૂર અને કૃતવર્મા) બેનાં વાક્ય કહે છે. ૩.

માત્ર મણિ લેવો એટલું જ નહિ, પણ તેને મારી પણ નાખવો એમ નીચેના શ્લોકમાં કહે છે:—

યોઽસ્મભ્યં સમ્પ્રતિશ્રુત્ય કન્યારત્નં વિગર્હ્ય નઃ ॥

કૃષ્ણાયાદાન્ન સત્રાજિત્કસ્માદ્વાતરમન્વિયાત્ ॥૪॥

જેણે (યોતાની) ઉત્તમ કન્યા અમને આપવાનું વચન આપી, આપણી નિંદા કરી શ્રીકૃષ્ણને આપી, (તે) સત્રાજિત (તેના) ભાઈ પાછળ કેમ ન જાય? ૪.

મણિ લેવામાં, ‘મણિ ભગવાનનો છે’ એવું કારણ ભગવાનનો અપરાધ થાય તે માટે કહેવા યોગ્ય નથી. (તેથી કહેલ નથી). (સત્રાજિતને) મારી નાખવામાં,

૧ અર્થ. ક્રમ ધ્રુવેલો નથી. સ્રી ગાંધારીને હલકા કહ્યા અને બ્રાહ્મણ દ્રોણ ઉત્તમ જન્મવાળો હતો એવો અર્થ છે. (લે) પુષ્ટિમાર્ગમાં સ્રીઓનો વિશેષ અધિકાર હોવાથી, અને દ્રોણચાર્યની ઉત્પત્તિ અપ્સરાને દેખી કામ પ્રાપ્ત કરેલ ભારદ્વાજના પાંદડાના કલશમાં રાખેલ વીર્યથી થએલી હોવાથી ક્રમ પ્રમાણે લેવામાં વાંધો જણાતો નથી.

૨ પાંડવો અને કુંતી બંને ગએલાં નથી એમ જણાવનારા ભગવાન કૌરવો પાસે આવાં અરખરાનાં વચનો કહે તે આશ્ચર્યકારક છે.

‘આ લગવાનનો સાક્ષરો છે’ એવું કારણ કહેવા યોગ્ય છે. તેણે ઉત્તમ કન્યા (અમને) આપવાની પ્રતિજ્ઞા અવશ્ય કરેલી. તે ન મળતાં તેની પાસેથી ઉત્તમ રત્ન (સ્વયમંતક) લેવું જોઈએ. ‘આ વર સારા નથી’ એમ આપણી નિંદા કરીને તેણે (કન્યા) લગવાનને આપી. આવા સંજોગોમાં નિંદા થતાં, ક્ષત્રિયના ધર્મમાં આસક્તિવાળાએ (આપણે) અવશ્ય તેને મારી નાખવો જોઈએ; અને તેણે લગવાનને આપેલ હોવાથી છૂપી રીતે (તેને) હણવા જોઈએ. જેમ લગવાને માગેલો મણિ લગવાનને ન આપતાં તેણે (પોતાના) લાઈને આપ્યો, પછી મણિવાળા લાઈને ‘હિનસ્તિ’ ને હણે છે તેવા સિંહ મારી નાખ્યો, એ પ્રમાણે કન્યાદાનના પ્રસંગને લીધે* પોતાનો થએલ મણિ પણ લગવાને તેને આપ્યો. તેથી મણિવાળો સત્રાજીત કયા કારણથી તેના લાઈની પાછળ ન જાય? પરંતુ (તે તેની) પાછળ જાય તે જ યોગ્ય છે. સત્યભામા અને મણિ માગવા(માં આવવાનાં વિષય)માં સરખા હતા. આપણે સત્યભામા માગેલી, લગવાને મણિ માગેલો. તેણે બંનેને મારી માર્યું નહિ, અને બંનેની નિંદા કરી. તેથી નિંદા (થયા) પછી જેની પાસે મણિ રહે છે તે જ પ્રસેનના માગે જાય છે. તેથી તે (સત્રાજીત તેના) લાઈની સાથે જાય તે યોગ્ય છે, એવો અર્થ છે.

તે બેએ લોકિક ભાષાથી જણાવેલો અર્થ પણ સરસ્વતીએ સત્ય અર્થ જ દર્શાવ્યો. ‘જેણે પ્રસેનને હણ્યો તે મણિની ભાથી હણ્યો’ એમ તે બે જાણતા હોવા છતાં પણ, તેમણે પોતાને પણ ને (કરવું) રચતું નહતું તે (કરવાનું) મૂર્ખ શતધન્વાને કહ્યું. તેમ ન હોત (તે બેને રચતું હોત), તો તે બે પોતે જ તેમ કરત. ૪.

‘શતધન્વા પણ ચતુર હતો, તેણે એ પ્રમાણે કેમ કર્યું?’ એવી શંકા થાય, તેથી નીચેના શ્લોક (શુક) કહે છે:—

एवं मित्रमंतिस्ताभ्यां सत्राजितमसत्तमः ॥

शयानमवधीष्टोभोत्स पापः क्षीणजीवितः ॥ ૫ ॥

એવી ક્રીતે તે બેએ નાશ કરેલ મિત્રવાળા, ક્ષીણજીવિયો જીવન-વાળા સર્વથી દુષ્ટ તે આપીએ દોષને લીધે ઉઘટા સત્રાજીતને મારી નાખ્યો.

તે બેએ મિત્ર નાશ કરેલી હતી મિત્ર જેની, (તેવો શતધન્વા થયો). મણિ જ લેવો, એમ તેની લાલચને લીધે, (દોલની) બુદ્ધિ ઉત્પન્ન થઈ. પછી તેટલાથી, લવિષ્યમાં શું થશે તે વિષયમાં બુદ્ધિનો નાશ થયો, એટલે તે વિચાર કરવા શક્તિવાળી ન થઈ; અને તે બંને ઘણા પ્રકારે (તેને) લમાવતા હતા.

૧. આ ‘સિંહ’ શબ્દની વ્યુત્પત્તિ, શતધન્વા પણ હિંસા કરનાર હોવાથી તેના જેવો છે એમ જણાવવા કરેલી છે. (લે).

* કન્યાદાન કરતાં મણિ પણ સત્રાજીતે લગવાનને આપેલો હોવાથી તે તેમનો થએલ.

ભવિષ્યમાં જે વૃત્તાંત થવાનો છે તે માટે જ ભમાવતા હતા; કારણ કે ‘મણિના સંબંધને લીધે મરણ થશે’ એમ તે બે જાણતા હતા. તેથી તે બે મણિ ધર્યતા નહતા. આ (શતધન્વા)ને તો મણિની ધર્યા હતી, તેથી તે સર્વથી દુષ્ટ હતો. તે બે દુષ્ટ અને વધારે દુષ્ટ હતા;* આ સર્વથી દુષ્ટ હતો, એવો (અર્થ છે). જો તેમ (સર્વથી દુષ્ટ) ન હોત, તો (સત્રાજીત સાથે) યુદ્ધ કરીને પણ હણત, પરંતુ ઉંઘતાને જ હણ્યો, અને તેમાં પણ લોભને લીધે (હણ્યો), પરંતુ તેની સાથે વેર નહતું.

‘ભગવાનના દેશમાં રહેનાર, દ્વારકાવાસીની એવી બુદ્ધિ કેમ થઈ?’, એવી શંકા થાય, તેથી ‘તે પાપીએ’ શબ્દો યોજેલા છે. તે શતધન્વા પાપી હતો. દેવોની અંદર પણ કલિની પેઠે એક અધમ હતો. તેથી આ અધર્મરૂપ હોવાથી તેણે તે પ્રમાણે કર્યું. વળી તે ક્ષીણ થએલ જીવનવાળો હતો. તેનું જીવન થોડું જ હતું, કારણ કે આ માટે જ તેનો અવતાર (થયો હતો). ૫.

જો તેણે (સત્રાજીતને) માત્ર હણ્યો જ હોત, તો પણ ખીજાંએ ચડાવવાથી તેણે તેમ કરેલ હોવાથી, આનો તેવો (મોટો) દોષ ન થાત (ગણાત), પરંતુ આણે વિશેષ (પાપ) પણ કર્યું, એમ નીચેના શ્લોકમાં કહે છે:—

સ્ત્રીणां त्रिक्रोशमानानां क्रन्दन्तीनामनायवत् ॥

हत्वा पशुन् सौनिकवन्मणिमादाय जग्मिवान् ॥૬॥

સ્ત્રીઓ ઘણી રાડો પાડતી હતી અને અનાથની પેઠે આક્રંદ કરતી હતી, ત્યારે કસાઈ પશુઓને હણે તેની પેઠે હણી, મણિ લઈ, તે જતો રહ્યો. ૬

સ્ત્રીઓ ઘણી રાડો પાડતી હતી અથવા અનાથ એટલે નાથ વિનાની જ તેઓને પણ હત્વા પ્રહાર કરીને, મણિ લઈને જગ્મિવાન જતો રહ્યો. તેનામાં દયા અથવા સભ્યતા નહતી એમ જણાવવા ‘કસાઈ પેઠે’ એવું દૃષ્ટાંત કહેલું છે. કસાઈ સદા હિંસા કરનારો છે, પશુઓને હણી, તેઓનું માંસ વેચનારો છે. જેમ લોકડાં કાપનારાને વૃક્ષો ઉપર દયા હોતી નથી, તેમ તેને પણ (દયા નહતી). પૂજીતો મણિ પણ અનિષ્ટ(મરણ)નું કારણ થયો એમ કહેવાયું. આ પ્રકરણમાં પ્રમેયનું બલ (જણાવાતું) હોવાથી ગયા અધ્યાયના વાક્યો સાથે (આનો) વિરોધ નથી. ૬.

* અકુર દુષ્ટ હતો, કૃતવર્મા વધારે દુષ્ટ હતો.

૧ (મણિને) પૂજવાનું તજ, પ્રસેને તેને કહે બાંધ્યો, તેથી તેનું મરણ થયું. અર્કિ (સત્રાજીતથી) તો તે પૂજતો જ હતો, છતાં તેનું મરણ કેમ થયું? એવો વિરોધ છે. ગયા અધ્યાયના શ્લોક ૧૧ માં કહ્યું તેમ પૂજીતો મણિ હોય ત્યાં કાંઈ અનિષ્ટ થવું જોઈએ નહિ. એ વાક્યો સાથે વિરોધ છે. (લે) પરંતુ આ પ્રકરણમાં પ્રમેયનું બલ એટલે ભગવાનના સ્વરૂપનું બલ વિશેષ છે એમ જણાવવાનું હોવાથી એ વાક્યો સાથે વિરોધ નથી. મણિની શક્તિ અથવા સ્વભાવ સ્વરૂપબલ પાસે નમાલાં છે, એવો ભાવ છે.

સત્યભામા ચ પિતરં હતં વીક્ષ્ય શુચાદિતા ॥

વ્યલપચાત તાતેતિ હા હતાસ્મીતિ મુહ્યતી ॥૭॥

અને પિતાને હણાએલા બેઠને શોકથી પીડાએલા સત્યભામાએ મૂર્છા પામતાં 'ઝોય બાપલીઆ રે! મને મારી નાખી' એવો વિલાપ કર્યો ૭.

તે (શતધન્વા સત્રાજીતને હણી મણિ લઇને) ગયો ત્યારે સત્યભામા ભગવાનનાં મંદિરે હતાં, છતાં પણ ઉપશ્રુતિની પેઠે (તે વૃત્તાંત) સાંભળીને પિતાના ઘેર આવ્યાં. પિતાને હણાએલા બેઠને શોકથી પીડાએલાં તેમણે 'બાપલીઆ રે!' એમ વિલાપ કર્યો. જેમ (સત્રાજીતની) સ્ત્રીઓએ વિલાપ કર્યો તે પ્રમાણે સત્યભામાએ પણ કર્યો એવો સમુચ્ચય જણાવવા 'અને' શબ્દ યોજેલો છે. પતિનો વધ થતાં તેઓને જેટલું દુઃખ થયું, તેટલું પિતાનો વધ થતાં પણ (સત્યભામાએ રૂદન) કર્યું એવો અર્થ છે.

'તેઓને પોતાનો નાશ અને પતિનો નાશ એમ બંને (દુઃખ થયાં); તેથી (સત્યભામાનું અને તેમનાં દુઃખ) સરખાં નહિ હોવાથી સમુચ્ચય કેમ કર્યો?' એવી શંકા થાય, તેથી અહિં (સત્યભામાને) પણ બે (દુઃખ) થયાં, એમ 'ઝોય બાપલીઆ રે!' અને 'મને મારી નાખી' શબ્દોથી કહેલું છે.

'(સત્યભામા) એ પ્રમાણે પોતે હણાએલ નહિ હોવા છતાં, તેમણે તેવું કેમ કહ્યું?' એવી શંકા થાય, તેથી 'મૂર્છા પામતાં' શબ્દ યોજેલો છે. મૂર્છા પામેલી હણાએલી જેવી હોવાથી, તેણે તે પ્રમાણે સત્યજ કહેલું, એવો અર્થ છે. ૭

ભગવાનના વિરોધને લીધે તે સત્રાજીતની પરલોકની ક્રિયા પણ તરત ન થઈ એમ જણાવવા, નીચેના શ્લોકમાં સત્યભામાએ (કરેલું) કાર્ય જણાવે છે:—

૧૬૮. ઋદ્રોણ્યાં મૃતં પ્રાસ્ય જગામ ગજસાહ્વયમ્ ॥

કૃષ્ણાય વિદિતાર્થાય તમાચરુચૌ પિતુર્વધમ્ ॥૮॥

મરેલાને તેલની કોઠીમાં નાખીને (તે) હસ્તિનાપુર ગયાં. જેમણે વૃત્તાંત જાણેલો હતો તેવા તે મીકૃષ્ણને (પોતાના) પિતાના વધની વાત કરી ૮.

આ (સત્યભામા) દેવે આપેલી પુત્રી જેવી હોવાથી પુરૂષના જેવા સ્વભાવવાળી હતી, કારણ કે ભાઈ વિનાની હતી. તેથી ધર્મ પ્રમાણે તે પરણવા યોગ્ય ન

* રાત્રે અલૌકિક અવાજ સંભળાય છે, અને તે ભવિષ્ય જણાવનાર રાતની દેવતા છે, એમ માનાય છે. આવો અવાજ 'ઉપશ્રુતિ' કહેવાય છે.

† સમુચ્ચય એટલે સરવાળો. બેગું કરવું તે.

હોવા* છતાં, ઉત્તમ સ્ત્રી હોવાથી (સાંભળાને તેને) પરણેલા. તેથી તેનું ચરિત્ર પુરૂષના જેવું જ છે.

દ્રોણી એટલે લોઠાનો અથવા તાંબાનો બનાવેલ કોઠાર, કોઠી અથવા કડાઇ. (સત્રાજીત) મરણ પામ્યો ત્યાં સુધી વિલાપ કર્યો, પછી મરેલાને તેલની કોઠીમાં નાખ્યો, (અને) પોતે પણ હસ્તિનાપુર ગઇ, કારણ કે ત્યાં પધારેલ ભગવાન મરેલાના સંબંધમાં સાંત્વન કરતા હતા. 'હસ્તિનાપુર' એ પ્રસિદ્ધ સ્થાન હોવાથી ત્યાં જવાથી કાંઇ સંદેહ ઉત્પન્ન થાય તેમ નહતું. ત્યાં ભગવાનને (સમાચાર) જણાવવા જ ગએલ, તેથી તે અર્થ ઉત્તરાર્ધથી કહે છે. આ ભાન ભૂલેલી હતી એમ જણાવવા 'જેમણે વૃત્તાંત જાણેલો હતો તેવા' વિશેષણ યોજેલું છે. 'તે' એટલે 'તેવા પ્રકારને પ્રાપ્ત થએલા.' 'પિતાના વધની (વાત કરી)' નો એવો અર્થ છે કે (વાત કરવાની) જરૂર હોવાથી, તેથી દોષ થતો નથી. ૮.

'જેમ (તે સમાચાર) જાણીને ભગવાને કાંઇ કરેલું નહિ તેમ (સત્ય ભામાથી) સાંભળીને પણ કાંઇ કરશે નહિ' એવી શંકા થાય, તેથી નીચેના શ્લોકથી આરંભી બે શ્લોકોથી (ભગવાને અનુક્રમે) લૌકિક કર્યું અને વેર (વાળવાનો ઉદ્યમ) કર્યો એમ કહે છે:—

તદાકર્ણેશ્વરો રાજન્નનુસૃત્ય નૃલોકતામ્ ॥

અહો નઃ પરમ કષ્ટમિત્યસાક્ષી વિલેપતુઃ ॥૧॥

હે રાજન! તે સાંભળીને બે ધક્કરોએ મનુષ્યના સ્વભાવને અનુસરીને, 'આરેરે! અમને બધું જ કષ્ટ (આવી પડ્યું)' એવો આંખમાં આંસુ લાવી વિલાપ કર્યો. ૯.

બે (શ્રીકૃષ્ણ અને બલભદ્ર) ઈશ્વર હોવા છતાં તેમણે લીલા માટે મનુષ્યના સ્વભાવને અનુસરીને, સાસરાની હત્યા થઇ તેથી (તેની) દીકરીની પેઠે પોતે પણ વિલાપ કર્યો. જેવું તેને દુઃખ થયેલ તેવું દુઃખ (પોતાને થયાનું) કહ્યું. માત્ર વાણીથી (દુઃખ કહેલ નહતું) એમ જણાવવામાં આંખમાં આંસુ લાવીને' (કહેલું છે). (ભગવાનની) પૂરેપૂરી શક્તિ તેમ કરે છે એમ જણાવવા દ્વિવચન યોજેલું છે. ૯.

* ધર્મશાસ્ત્ર પ્રમાણે જન્મે બાઈ હોય તેવી જ કન્યા પરણવી જોઈએ. બાઈ ન હોય તેવી કન્યાને તેના પિતાએ પુત્રિકા કરેલી હોય એટલે તેની કન્યાને પુત્ર થાય તે પોતાનો પુત્ર ગણાય એવો સંકલ્પ કર્યો હોય, તો તે કન્યાનો પુત્ર પ્રિયદાન કરે તે તે કન્યાના પિતાને પ્રાપ્ત થાય છે. તેથી એવી કન્યા નહિ પરણવાનો ધર્મશાસ્ત્રનો નિમિત્ત છે. જૂઓ યાગવલ્ક્ય સ્મૃતિ ૧-૫૩ તથા તેના ઉપરની મિતાક્ષરા.

૧ શતધનવાને ભગવાન કહે છે સ્ત્રી સુધી શક્તિનો વિભાગ છે, એટલે શ્રીકૃષ્ણ અને બલભદ્ર બંને મળે ત્યારે પૂરેપૂરી શક્તિ થાય છે. આગળ આ અધ્યાયના શ્લોક ૨૪ ઉપરના શ્રીસુબોધિની જૂઓ.

નીચેના શ્લોકમાં (વેર વાળવાનો) ઉદ્યોગ કહે છે:—

આગત્ય ભગવાંસ્તાત સભાર્યઃ સાગ્રજઃ પુરમ્ ॥

શતધન્વાનમારેભે હન્તુ હર્તુ મર્ણિ તતઃ ॥૧૦॥

હે તાત ! પત્ની સાથે (અને) મોટાભાઈ સાથે ભગવાને શહેરમાં આવીને શતધન્વાને હણવાનો અને પછી મહિષ લઈ લેવાનો આરંભ કર્યો ૧૦.

ખીજની મારફત કામ કરવું તે (કામ કરવામાં) બેદરકારી જણાવનાર હોવાથી, (ભગવાને) પોતેજ આવીને (તે કામ) કર્યું. ‘ભગવાન’ શબ્દથી (કામ કરવાની) શક્તિ અને (તે કરવાના) ઉપાયનું જ્ઞાન (જણાવેલાં છે). ‘હે તાત*!’ એવું રાજા (પરિક્ષિતનું) સંબોધન (તેને) વિશ્વાસ રહે તે માટે (કરેલું છે).

‘(ભગવાન) છૂપી રીતે (દ્વારકા) આવ્યા હશે’ એવી શંકા થાય, તેથી ‘પત્ની સાથે (અને) મોટાભાઈ સાથે’ શબ્દો યોજેલા છે. ‘શહેરમાં’ એટલે ‘દ્વારકામાં જ’ (આવીને આરંભ કર્યો) પરંતુ વચ્ચે રોકાઈને ઉપાયથી (શતધન્વાનું) બંધન કરવાનો વિચાર કર્યો ન હતો. પછી શતધન્વાને હણવાનો (આરંભ કર્યો). હણવાનું પ્રયોજન ‘મહિષ લઈ લેવા’ શબ્દોથી (કહેલું છે). હણવો અને (મહિષ) લઈ લેવો એવાં બે પ્રયોજન નહતાં પરંતુ મહિષ લેવા માટેજ હણવાનો હતો; કારણ કે (૧) ખીજએ ઉશ્કેરવાથી (શતધન્વાએ સત્રાજીતને) હણેલો, (૨) (તે) વધને પાત્ર નથી એવી ભગવાનની ઇચ્છા પણ હતી, અને (૩) ભગવાન તે(સત્રાજીત)ના વંશના નહતા કે જેથી હણનારને હણે. (૪) વળી (ભગવાનને શતધન્વા અને સત્રાજીત) બંને સરખા હતા. (૫) થઈ ગયું તેનો ઉપાય નથી, એટલે શતધન્વાને હણવામાં આવે તો પણ સત્રાજીત જીવતો થવાનો નહતો. તેથી જ આગળ (શ્લોક ૨૨ માં) ‘શતધન્વાને નકામો હણ્યો’ એવું ભગવાનનું વાક્ય બંધ બેસતું થાય છે.

‘સત્રાજિત’ શબ્દની પેઠે ‘શતધન્વ’ શબ્દ અંતે ‘સ’ વાળો અને ‘ત’ વાળો પણ છે. બે સ્વભાવવાળાઓ જ બે સ્વભાવવાળાને હણેલો એમ જણાવવા બે પ્રકારનો પ્રયોગ કરેલ છે. સત્રાજીતે (ભગવાનની) નિંદા કરી અને (પછી) પશ્ચાત્તાપ કર્યો એમ તેનો બે પ્રકારનો સ્વભાવ કહેવાયો. આ (શતધન્વા) પણ હણવામાં લાયક વિનાનો હતો, અને ભવિષ્યમાં ભાગી જશે એટલે ભયવાળો છે એમ જણાવવામાં આવશે.

* સંબોધન કરવામાં પ્રીતિ દર્શાવનાર શબ્દ છે.

† જેમ ‘સત્રાજીત’ શબ્દ અંતે ‘ત’ વાળો અને ‘સ’ વાળો છે (જુઓ ૧૦-૫૩-૧ ઉપરનાં શ્રી સુબોધિની), તેમ આ શબ્દ ‘શતધન્વ’ અને ‘શતધન્વ’ એમ અંતે સ્ (તેની પહેલાં ડ હોવાથી સ્ત્રનો વ્ થએલ છે) અને ડ વાળો છે.

પછી શતધન્વાના સંબંધમાં ' (તેને) પકડો, બાંધો ' એવી સ્પષ્ટ આજ્ઞા રૂપ આ આરંભ (લગવાને કર્યો). ૧૦.

પછી રાજાના સેવકોએ તેને બાંધવાની પ્રવૃત્તિ કરી. એમ થતાં શતધન્વાએ જે ક્યું તે નીચેના શ્લોકમાં કહે છે:—

સોઽપિ કૃષ્ણોઽયમં જ્ઞાત્વા ભીતઃ પ્રાણપરીપ્સયા ॥

સાહાય્યે કૃતવર્માણમયાચત સ ચાત્રવીત્ ॥૧૧॥

તેણે પણ શ્રીકૃષ્ણનો ઉદ્ધમ જાણીને, લય પામી પ્રાણનું રક્ષણ કરવાની ઇચ્છાથી કૃતવર્માની સાહાય્ય માગી. અને તેણે (નીચે પ્રમાણે) કહ્યું ૧૧

આ જે રાજા મારફત (શતધન્વાને) પકડવાનું સંભળાતું હતું, તે લગવાનેજ કરેલું, એવો તેણે નિશ્ચય કર્યો. તેથી શ્રીકૃષ્ણનો (તે) ઉદ્ધમ જાણીને, પહેલાં શ્રીકૃષ્ણને સાધારણ (પુરૂષ) જાણીને, અથવા પ્રદ્ધ જાણીને અથવા (તેમની સાથેના) સંબંધને લીધે લય રહિત હતો, (પણ) હવે (તેમને) પક્ષપાત કરનાર જાણીને લય પામ્યો. ચોરની માલિકી ચોરીથીજ થાય છે, તેને હણવામાં આવે ત્યારે, શત્રુ ઉપર મેળવેલા જયના નિયમ પ્રમાણે જે (તેને) હણે તેની (માલિકી) થાય છે. તેમ કરવામાં ન આવે તો તે (ચોર) હયાત હોય ત્યાં સુધી (તેની મિલકત લેવાથી) પારકાનું ધન લઈ લીધુંજ થાય. (ગણાય). તેથી લગવાન (મને) હણીનેજ (સ્થમંતક) લેશે એવો નિશ્ચય કરીને, સર્વ પ્રકારે પ્રાણનું રક્ષણ કરવું જોઈએ તેથી પ્રાણનું રક્ષણ કરવાની ઇચ્છાથી, (લગવાન) હણ્યા વિના (તે) દુષ્ટની પાસેથી મળિ લેશે નહિ તેથી અને ચોરની પેઠે મરવું સારું નહિ હોવાથી, પોતે સાહાય્ય કરનાર વિનાનો હોવાથી, યાદવ કૃતવર્માને તેણે (પોતાને) સાહાય્ય કરવા વિનંતિ કરી, એમ 'કૃતવર્માની સાહાય્ય માગી, શબ્દોથી કહેલું છે. આનાં (સાહાય્ય) માગવાનાં વચનો સ્પષ્ટ હોવાથી (અહિં) કહેલાં નથી; (પણ) 'અને તેણે કહ્યું' માંના 'અને' શબ્દથી સૂચવેલાં છે. ૫.

તે કૃતવર્મા મોટો યાદવ (મહા)ભારતના યુદ્ધમાં કૌરવોના પક્ષમાં રહેનાર હતો. તેને ઘણું કાર્ય (કરવાનું) હતું તેથી તેણે પોતે ઇચ્છેલું* પાર પડેલું હતું તેથી, અને આં (શતધન્વા) (તેને) મળિ આપતો નહતો તેથી, તેણે ઉદાસીન રહી, લગવાનેનો પક્ષપાત કરી વચનો કહ્યાં, તે નીચેના શ્લોકથી (આરંભી એ શ્લોકથી) કહે છે:—

નાહમીશ્વરયોઃ કુર્યોં હેલનં રામકૃષ્ણયોઃ ॥

કો નુ ક્ષેમાયં કલ્પ્યેત તયૌર્વિજિનમાચરન્ ॥૧૨॥

મારાથી બલભદ્ર અને શ્રીકૃષ્ણ (એ) બે ઈશ્વરનો અપરાધ ન થાય તેઓનો અપરાધ કરનાર કોણ જ કહ્યાણ પ્રાપ્ત કરે? ૧૨.

ફલ તો નથી તને (પ્રાપ્ત થવાનું); કે નથી મને પ્રાપ્ત થવાનું; પરંતુ અપરાધ કરી શકાય. તું જેમ (વિરોધ) કરે છે, તેમ પણ કરવું જોઈએ નહિ, કારણ કે શ્રીકૃષ્ણ અને બલભદ્ર લૌકિક નથી. તેમાં પણ તેઓ ઈશ્વર એટલે જાણી શકાય તેવું અને ન જાણી શકાય તેવું, લૌકિક અને અલૌકિક ફલ આપવાને શક્તિવાળા છે; અને હું એકલો છું, અને (મારા) પોતાના અનુભવ પ્રમાણે તુરંત છું. 'બલભદ્ર અને શ્રીકૃષ્ણ' એમ નામથી જ (તેમની) પ્રસિદ્ધિ કહેલી છે.

'તું પણ બહાદુર યાદવ અને મહારથી છે. તેથી ભય કેમ પામે છે?' એવી શંકા થાય, તેથી ઉત્તરાર્ધ ચોજેલો છે. 'તુ' શબ્દ અનુમાનના અર્થમાં (ચોજેલો છે). જેટલા ભગવાનના અપરાધ કરનારાઓ હતા, તે બધાએ કહ્યાણથી ભ્રષ્ટ થએલા જોવામાં આવ્યા છે. (તેથી) હવે પછી (ભગવાનનો અપરાધ કરનાર) થનારો કોણ (કહ્યાણ) પ્રાપ્ત કરે?, કારણ કે થઈ ગએલાની પેઠે જ (ભવિષ્યમાં) થનારાનો નિર્ણય થાય. (અથવા) 'તુ' શબ્દ નિશ્ચયના અર્થમાં (ચોજેલો છે). તેમાં પણ તે બે પૂરેપૂરી શક્તિવાળા ભગવાન વિષે (અપરાધ) કરતાં જ, ભગવાને પ્રહાર કરેલ ન હોવા છતાં પણ ચિંતાથી જ સૂકાઈ જાય છે, એમ સાધન અને ફલ* એક જ સમયે થાય છે એમ જણાવતાં, વર્તમાન (કૃદંત)નો પ્રયોગ કરેલો છે. ૧૨.

નીચેના શ્લોકનાં (તેનું) દર્શન કહે છે:—

કંસઃ સહાનુગોડપીતો યદ્વેષાત્યાજિતઃ શ્રિયા ॥

જરાસન્ધઃ સપ્તદશ સંયુગાન્વિરયો ગતઃ ॥૧૩॥

જેમના દ્વેષને લીધે બાધઓ સહિત કંસ લક્ષ્મીથી તળાઈ મૃત્યુ પામ્યો, (અને) જરાસન્ધ સત્તર યુદ્ધોમાં રથ વિનાનો થઈ ગયો. ૧૩

તે (કંસ) મોટો રાજા હતો. તેમનો અપરાધ કરતાં તેવો (મોટો રાજા) પણ, ભાઈઓની પણ સાથે અપીત નાશ પામ્યો. 'અપિ' પ્રલયના અર્થમાં (ચોજાએલો છે). 'ફળ' (ફાળાવવા) પહેલાં 'અપિ' ઉપસર્ગ છે, અને કર્તાના અર્થમાં 'ક્ત' (ભૂતકૃદંતનો ત) (પ્રત્યય ચોજેલો છે), 'અપિ' એટલે મૃત્યુ, તેને પામ્યો, એવો (અર્થ થયો). અથવા લક્ષ્મીથી અપીત: દૂર થયો, દૂર કરાયો, અને ભગવાનથી જ દૂર કરાયો, અથવા (તેના) દ્વેષને દૂર કરાયો.

* ભગવાનનો અપરાધ કરવો એ સાધન, અને સૂકાઈ જવું એ તેનું ફલ. સાધન આચરતાં તેજ સમયે સૂકાઈ જાય છે, એમ સાધન કરતાં જ ફલ પ્રાપ્ત કરે છે એમ જણાવવા, 'આચરન્' એ વર્તમાનકૃદંત ચોજેલું છે.

એક ઉદાહરણથી અર્થનો નિશ્ચય થાય નહિ, તેથી ઉત્તરાર્ધથી દાવપેચ વિનાની ભગવાનની ક્રિયાશક્તિનું નિરૂપણ કરે છે. સત્તર યુદ્ધો કરી, (ભગવાનની ક્રિયાશક્તિ) જોઇ (નાઠો); અથવા ‘જેમના દેષને લીધે ત્યાજિત:’ શબ્દો (પૂર્વાર્ધ-માંથી અહિં) લેવાના છે. (જેમના દેષને લીધે) યુદ્ધોનો ત્યાગ કરાવાએલો રથ વિનાનો થઇ, પોતાના ઘેર ગયો (એવો અર્થ છે). અથવા (સંયુગ્મ શબ્દમાં) સાતમી (વિભક્તિ)ના અર્થમાં બીજી યોજાએલી છે. (એટલે સત્તર યુદ્ધોમાં રથ વિનાનો થઇ નાઠો). ૧૩.

કૃતવર્મા ભગવાનથી પ્રતિકુલ સ્વભાવવાળો હોવાથી પહેલાં તેની પાસે (સાહાય્ય માટે) માગણી કરી; અને તેણે આ* ઉત્તર આપ્યો. ત્યારે તેને ઉદાસીન માનીને, સત્રાજીતનો વધ અકૂરનેજ સર્વ પ્રકારે ઇષ્ટ હોવાથી પોતાને (તેના ઉપર) ઉપકાર કરનાર માનીને; યુદ્ધ કરવામાં આવે ત્યારે હારી જતાં પાછલા ભાગમાં પુરવણી (મદદ) કરનાર તરીકે (તેની પાસે) માગણી કરી, એમ નીચેના શ્લોકમાં કહે છે:—

મત્યાख्याતઃ સ ચાકૂરં પાર્ણિગ્રાહમયાચત ॥

સોડપ્યાહ કો વિરુદ્ધેત વિદિત્વેશ્વરયોર્બલમ્ ॥૧૪॥

અને (કૃતવર્માએ) ના પાડેલા તેણે અકૂર પાસે પાછળથી મદદ કરનાર તરીકે માગણી કરી તેણે પણ કહ્યું (કે):—‘જે ઈશ્વરોનું બલ જાણીને (તેમની સાથે) કોણ વિરોધ કરે?’....૧૪.

‘ચ’ ‘અને’ શબ્દથી (એમ જણાવેલું છે કે) તેના પક્ષમાં રહેલા બીજા-ઓને પણ (મદદ કરવાની) તેણે (કૃતવર્માએ) ના પાડી. ‘તેણે’ એટલે પહેલાં વર્ણવેલા ઉપકાર કરનારો (શતધન્વા)એ લક્ષ્ય અકૂર—(જે) નામથી પણ હિત કરનારો જણાવેલ છે—તેની પાસે (માગણી કરી). પાર્ણિગ્રાહ: એટલે પાછલથી મદદ કરનાર. (મદદ માટે માગણી કરી), અને પહેલાં (કૃતવર્માને કહેલ તે)ની પેઠે જ માગણીનાં વચનો કહ્યાં. પોતાનું કાર્ય પતી ગએલું હોવાથી, તેણે પણ ભગવાનની નામસંદર્ભી જાણીને (મદદ કરવાની) ના પાડી એમ ઉત્તરાર્ધથી આરંભી સાડા ત્રણ શ્લોકોથી કહે છે. અપિ ‘પણ’ શબ્દથી પહેલાં (કહેલો) કૃતવર્મા જણાવેલો છે. તેણે ના પાડી દીધેલી. તેની પેઠે જ (અકૂરે) કહ્યું એમ (જણાવ્યું). ‘તારે (શતધન્વાએ) પણ વિરોધ કરવો નહિ,’ એવા અભિપ્રાયથી (તેને) યુદ્ધથી અટકાવવા, ‘(જે ઈશ્વરોનું બલ જાણીને તેમની સાથે) કોણ વિરોધ કરે?....’

* અહિં ‘ચેદુત્તરં’ શબ્દ છે તેને બદલે ‘ચેદમુત્તરં’ જોઇએ. તે પ્રમાણે પાઠ લઇ અર્થ કરેલો છે.

† વૃંદાવન પ્રેસવાળી પ્રતનો ‘ચોક્તાનિ’ પાઠ લીધેલ છે.

શબ્દોથી આગળ ભગવાનનું માહાત્મ્ય કહે છે. કોણ જ વિરોધ કરે? (ભગવાનનું માહાત્મ્ય) ન જાણનારો કદાચ કરે, (પણ) એ ઇશ્વરોનું જલ જાણીને, પ્રત્યક્ષથી અને શાસ્ત્રથી જાણીને પૂર્ણ શક્તિવાળા ભગવાનનો વિરોધ કોણ પણ કરે નહિ, એવો ઉપદેશ (કરે છે). ૧૪.

આરંભમાં નીચેના શ્લોકમાં સાંભળેલું (ભગવાનનું) માહાત્મ્ય કહે છે:—

य इदं मायया विश्वं सृजत्यवति हन्ति च ॥

चेष्टां विश्वसृजो यस्य न विदुर्मोहिताऽजया ॥૧૫॥

જે માયાથી આ વિશ્વને રચે છે, પાલન કરે છે અને સંહારે છે; પ્રકૃતિથી મોહ પામેલાઓ જે વિશ્વ રચનારની ચેષ્ટાને જાણતા નથી ૧૫.

ભગવાનનું સામર્થ્ય અને તે(સામર્થ્ય)નું અનંતપણું સિદ્ધ કરવામાં આવે છે. 'માયા' એટલે સર્વ થવાની શક્તિ, અથવા કોઈક નકામી (કામ નહિ કરનારી) શક્તિ, તેનો પણ કરણ તરીકે સ્વીકાર કરી, (ભગવાન) આ બધુંએ જગત રચે છે, પાલન કરે છે અને સંહારે છે.

'ખીજો પણ એ પ્રમાણે કરશે' એવી શંકા કરી, તેને ઉત્તરાર્ધથી કેમુત્તિક ન્યાયથી દૂર કરે છે. ભગવાન તો આ સ્મતથી જ કરે છે. (ભગવાન) શું કરે છે, કેમ કરે છે, એવી ભગવાનની જગતે ક્રિયાને પણ (ખીજાઓ) જાણતા નથી, અથવા થઈ ચૂકેલી ક્રિયાશક્તિને પણ, (તે) સર્વ (કાર્ય) કરતી હોવા છતાં પણ, આ કેવા સ્વભાવની છે એમ જાણતા નથી, (તેથી) ખીજાઓ (એ પ્રમાણે જગત રચવાનું વિગેરે) કરે એ(તો) તદ્દન અસંભવિત છે. 'અજયા પ્રકૃતિથી મોહ પામેલા' વિશેષણથી તેનું કારણ કહેલું છે. જે તેઓ જાણતા હોત તો પોતાના મોહનો કેમ અંગીકાર કરે? જેઓ અજ્ઞાથી* પણ મોહ પામે છે તેઓ અજ્ઞા હોય છે. બધાએનો આર ખાતા પોતાનું રક્ષણ કરવામાં જ શક્તિ વિનાના તેઓ, કૃષ્ટ કેવી રીતે કરશે? એવો ભાવ છે. ૧૫.

એ પ્રમાણે વેદમાં પ્રસિદ્ધ (ભગવાનનું) માહાત્મ્ય કહીને નીચેના શ્લોકમાં પ્રત્યક્ષથી સિદ્ધ થયેલું (માહાત્મ્ય) કહે છે:—

यः सप्तहायनः शलमुत्पात्यैकेन पाणिना ॥

दधार लीलया बाल उच्छिलीन्ध्रमिवार्भकः ॥૧૬॥

જે સાત વર્ષના બાલકે એક હાથથી પર્વતને ઉખાડીને જેમ બાલક ખીલાડાના ટોપને ધારણ કરે તેમ સ્મતથી ધારણ કર્યો ૧૬.

* અજ્ઞ એટલે (૧) પ્રકૃતિ. (૨) બકરી.

† અજ્ઞ એટલે બોકડો.

જરાસંધ વિગેરેનો જય તો નિયમ લાગુ પાડવાથી જ પ્રાપ્ત થાય છે, પરંતુ અલોકિક (ઉદ્યોગ)નું વર્ણન કરવું જોઈએ. તે પૈકી પર્વતને ઉંચો ધારણ કરવો એ લોકમાં ઘણું આશ્ચર્યકારક હોવાથી, (તે સમયનું ભગવાનનું) વય, (ધારણ કરવાનો) પ્રકાર વિગેરે ઘણું જ આશ્ચર્ય ઉત્પન્ન કરે તેવાં હતાં, એમ કહેવામાં આવે છે કે ‘સત્ત્વાયજઃ સાત વર્ષના’ (હતા). તે પ્રસંગે પણ ગોવર્ધન ‘પર્વતને એક હાથથી ઉખાડીને ધારણ કર્યો.’ મંદરને ધારણ કરવાથી પણ અધિક ઉદ્યોગ કહ્યો. (ગોવર્ધનને) એક જ હાથથી ધારણ કર્યો, અને તે પ્રસંગે (મંદરને) તો પીઠ ઉપર (ધારણ કરેલો), એવો ખીલો ભેદ છે. ‘રમતથી’ એટલે આંગળીઓ વિગેરે ઉપર નાદની અનુકૂલતા પ્રમાણે વેણને રાખતાં ધારણ કર્યો એવો ત્રીજો ભેદ છે. આ ધારણ (કરવાનું કાર્ય) પણ ગોકુલનું સંરક્ષણ કરવાં કર્યું ન હતું. તેમ ન હોય (ગોકુલનું સંરક્ષણ કરવા ગોવર્ધન ધારણ કર્યો હોય.) તો (ભગવાન) સાધન ઉપર આધાર રાખનાર થાય, અને ઇંદ્રના ભયને દીધે તેમ કર્યું એવી શંકા પણ થાય, પરંતુ (ભગવાને તે) રમતથી જ કરેલું એમ કહેવા (જેમ ખાલક) ખીલાડાના ટોપને ધારણ કરે તેમ’ એવું દૃષ્ટાંત કહેલું છે. સર્મકા ખાલક જેમ ખીલાડાના ટોપને ધારણ કરે તેમ (ધારણ કરેલ). ૧૬.

એ પ્રમાણે માહાત્મ્ય કહીને, નીચેના શ્લોકમાં, પોતે કરેલો અપરાધ દૂર કરવા ભગવાનને નમસ્કાર કરે છે:—

નમસ્તસ્મૈ ભગવતે કૃણાયદ્વૃત્તકર્મણે ॥

મનન્તાયાદિભૂતાય કૂટસ્થાયાત્મને નમઃ ॥૧૭॥

અદ્ભુત કર્મ કરનારા. અનન્ત, મૂલપુરૂષરૂપ વિકારરહિત, આત્મરૂપ તે ભગવાન શ્રીકૃષ્ણને (હું) નમસ્કાર (કરું છું). ૧૭.

(ભગવાનનું) ઐશ્વર્ય ચિંતન કરી શકાય તેવું નહિ હોવાથી, (તેમના વિશે) ખોટું જ્ઞાન હોવાથી અપરાધ કરેલો, તે ક્ષમા કરવા યોગ્ય છે એવો (અર્થ છે). ‘શ્રીકૃષ્ણને’ શબ્દથી (એમ જણાવ્યું છે કે) ભક્તોનું હિત કરવા જ તે અવતરેલા છે. વળી, ભગવાનની ઇચ્છા એવી હતી તેથી સત્રાજીતને મારી નાખ્યો, તે હવે વિરૂદ્ધ થઈ પડ્યું. અથવા અનુગ્રહ કરતાં (ભગવાન હવે) સન્ન* કરે છે, એ વિરૂદ્ધ છે. તે (અર્થ) ‘અદ્ભુત કર્મ કરનારા’ વિશેષણથી કહેલો છે. વેર લઈ શકાય તેમ નથી એમ કહેવા ‘મૂલપુરૂષરૂપ’ શબ્દ યોગ્ય છે. (તે શબ્દથી) એમ પણ સૂચવેલું છે કે કોઈનો પણ અપરાધ પણ નથી. ‘વિકાર રહિત’ વિશેષણથી (એમ કહેલું છે કે ભગવાનમાં) દોષ નથી, (અને) એમ પણ સૂચવેલું છે કે

* સત્રાજીતને હણવા દીધો, એ આપણા ઉપર અનુગ્રહ કર્યો. તે કરતાં હવે આપણને તે માટે સન્ન કરે છે, એવા અદ્ભુત કર્મ કરનારા ભગવાન છે, એવો વાત છે.

કાઈ પણ (તેમનો) અપરાધ કરી શકે તેમ નથી. 'આત્મરૂપને નમસ્કાર' શબ્દથી (પોતાના) સર્વ દોષ દૂર થાય તે માટે ઉત્તમ તર્ક જણાવેલો છે. ૧૭.

પ્રત્યાख्याતઃ સ તેનાપિ શતધન્વા મહામણિમ્ ॥

તસ્મિન્યસ્યાશ્વમારુદ્ધ શતયોજનગં યયૌ ॥૧૮॥

તેણે પણ (મદદ કરવા) ના પાડેલો તે શતધન્વા તેને ભારે મણિની સોંપણુ કરી, એક સો યોજન દોડનાર ઘોડા ઉપર બેસી નાઠો. ૧૮.

એવી રીતે તેણે પણ સર્વ પ્રકારે યુદ્ધથી અટકાવવા ના પાડેલો તે નાસી જવાની ઇચ્છાવાળો થઈ, 'જ્યાં (જેની પાસે) મણિ હશે (તેને) હરકોઈ સ્થળે મૃત્યુ પ્રાપ્ત થશે' એમ વિચારી, મણિની તેને સોંપણુ કરી, એક સો યોજન દોડનાર સિંધી ઘોડા ઉપર બેસી નાઠો. ગામમાંથી રાત્રે જ નીકળી ગયો. સોંપણુ કરી એટલે (ભગવાનને) આપવાનો નથી એમ જણાવ્યું. તે (શતધન્વા) મરણ પામે ત્યારે તેના (વારસો)ને પ્રાપ્ત થાય એવા વિચારથી બીજો (અકૂર) ભગવાનને મણિ આપશે નહિ; (અને) ભારે (કિંમતી) મણિ હોવાથી, (તે) આપી શકાય તેવો પણ ન હતો. (ભગવાન) અદ્ભુત કર્મ કરનારા હોવાથી (તે) લેશે નહિ, એમ પણ સૂચવેલું છે. તેથી સોંપણુ કરીને જ નાસી જવું એજ યોગ્ય હતું. ૧૮.

પછી બીજો દિવસે લોકમાં એવી લોકવાર્તા બહાર આવી કે નાસી ગએલો શતધન્વા એક દિવસમાં એકસો યોજન જતો રહેલ છે. ત્યારે ભગવાને જે કયું તે નીચેના શ્લોકમાં કહે છે:—

ગરુદધ્વજમારુદ્ધ રથં રામજનાર્દનો ॥

અન્વયાતાં મહાવૈગૈરથૈ રાજન્ ગુરુદ્રુહમ્ ॥૧૯॥

હે રાજન્ ! ગરુડ જેની ધજા ઉપર છે તેવા રથમાં બેસીને ઘણી ઝડપવાળા ઘોડાઓ સાથે બલભદ્ર અને શ્રીકૃષ્ણ ગુરુનો અપરાધ કરનારની પાછળ ઉપડ્યા. ૧૯.

જો (ભગવાન) તેજ દિવસે (તેની પાછળ) જાય, તો પાસે જ (તેનો) લેટો થાય. (ભગવાન) બીજો દિવસે મધ્યાહ્ને નીકળ્યા. તેટલામાં તે બંસો યોજન નીકળી ગયો. છતાં બીજો રથ ઝડપથી જાય નહિ તેથી અને અલૌકિક (કાર્ય) કરવું એ યોગ્ય નહિ હોવાથી, ગરુડ જેની ધજા ઉપર હતો તેજ રથમાં બેસીને, (તે) એક (રથ)માં જ બધી સામગ્રી લઈને, (અંતરના) માપની દરકાર મૂકી દઈને (પાછળ પડ્યા). બલભદ્ર અને શ્રીકૃષ્ણ એટલે સાધન સહિત પૂર્ણ પ્રયત્ન (ક્રિયા-શક્તિ), સૈન્ય* વિગેરે ઘણી ઝડપવાળા ઘોડાઓ સાથે અન્વયાતામ્ હણવા માટે પાછળ ઉપડ્યા. તે પ્રમાણે જવાનું અવશ્ય કારણ 'ગુરુનો અપરાધ કરનારની'

* ભગવાનના રથના એક ઘોડાનું નામ છે.

શબ્દથી કહેલું છે. ગુરુ એટલે સાસરો, માંચ (ગુરુઓ) પૈકી ગણવામાં આવેલા છે, તેનો અપરાધ (તેણે) કરેલ, તેથી (પાછળ ઉપડ્યા). આજસ ન થાય તે માટે શૌર્યની કથા કહેતાં 'હે રાજન!' એવું સંબોધન કરે છે. ગુરુનો અપરાધ કહ્યો, તેથી ખીન્નું પણ સૂચવેલું છે. 'શરણે આવેલા, રથ રહિત કરેલા, ભય પામેલા શત્રુને ધર્મ જાણનાર હણતો નથી' એ મતનો નિરાસ કરેલો છે. ૧૯.

તેટલા (સમય)માં તે મિથિલા નગર સુધી ગયો, તેથી ત્યાં (તેને) હજ્યો, એમ કહેવા, તેનો ભોટો થયો એમ નીચેના શ્લોકમાં કહે છે:—

મિથિલાયા ઉપવને વિમુજ્ય પતિતં હયમ્ ॥

પદ્મ્યામધાવત્સંત્રસ્તઃ કૃષ્ણોડપ્યન્નદ્રવદ્રુષા ॥૨૦॥

મિથિલાની વાડીમાં પડી ગયેલા ઘોડાને તણ લયલીત થયેલો તે પગથી દોડવા માંડ્યો. શ્રીકૃષ્ણ પણ ક્રોધથી (તેની) પાછળ દોડ્યા. ૨૦.

ઘણું દૂર જવાથી, શ્રમને લીધે ઘોડા પડી ગયો. પછી પગથી દોડવા માંડ્યો. પછી રથ વડે તેની પાછળ જવાની (શાસ્ત્રની) મના હોવાથી, ભગવાન પણ પોતે પણ પગથી જ ચાલનાર બની (તેની) પાછળ દોડ્યા, એમ છેલ્લા ચરણથી કહેલું છે. ૨૦

પદાતેર્મગવાંસ્તસ્ય પદાતિસ્તિગમનેમિના ॥

ચક્રેણ શિર-ઉત્કૃત્ય વાસસોર્ન્યચિનોન્મણિમ્ ॥૨૧॥

પગે ચાલનાર તેમાં માથાને પગે ચાલનાર ભગવાને તીક્ષ્ણ ધાર-વાળા ચક્રથી કાપીને, (તેનાં બે) કપડાંઓમાંથી મણિ શોધવા માંડ્યો. ૨૧

પોતે પણ પગે ચાલનારા (ભગવાને) તે પગે ચાલનાર (શતધન્વા)નું માથું તીક્ષ્ણ ધારવાળા, રોકી ન શકાય તેવા સુદર્શનથી (તે) દોડતો હતો તે સમયે જ કાપી નાખ્યું. (તેનું) શરીર દોડતું જ રહ્યું, પણ માથું કપાઈ ગયું એવો (અર્થ છે). 'ભગવાન' શબ્દથી એમ કહેલું છે કે તેને મોક્ષનું જ્ઞાન કરવા તેમણે તેમ કયું. તેથી જ ભગવાન અદ્ભુત કર્મ કરનારા છે. બલભદ્ર જોતા હતા તેથી ત્યાં (તેનાં કપડામાં) મણિ નહતો એમ જાણતા હોવા છતાં પણ (તેનાં બે) કપડામાંથી મણિ વ્યચિનોત્ (કપડાં) છૂટાં ખંખેરીને શોધવા માંડ્યો. ૨૧.

બલભદ્રના મત પ્રમાણે (તેને) હણેલો, તેથી (મણિ તેની પાસે નહતો એમ) જાણવા છતાં પણ ભગવાને તે પ્રમાણે કયું. મણિ માટે જ (તેને) હણવો એવો બલભદ્રનો મત હતો. (તેને) સર્વથા હણવો એવો ભગવાનનો મત હતો. લોકની ખેડે બલભદ્ર ઘણા પ્રકારતાં વાક્યો સાંભળીને, મણિ (તેની પાસેથી) મળી આવે, તો જ તેનો દોષ માને. તેમ ન થાય (મણિ તેની પાસેથી મળે નહિ). તો લોકો ખોટું પણ બોલે છે એમ (માની), (તેનો દોષ હોવાના વિષયમાં) વિશ્વાસ ન કરે. તેથી ભગવાન તેમને (નીચેના શ્લોકમાં જણાવેલ વાક્ય) કહે છે.

અલબ્ધમણિરાગત્ય કૃષ્ણ આદ્યાગ્રજાન્તિકમ્ ॥

વૃથા હતઃ શતધનુર્મણિસ્તત્ર ન વિદ્યતે ॥૨૨॥

મણિ પ્રાપ્ત નહિ થતાં શ્રીકૃષ્ણે મોટાભાઈ પાસે આવીને કહ્યું કે:-
'શતધનુને નકામો હણ્યો. તેની પાસે મણિ નથી.' ૨૨.

મણિ પ્રાપ્ત નહિ થતાં, (લગવાને) 'મોટાભાઈ પાસે આવીને, 'શતધનુને નકામો હણ્યો....' એમ (કહ્યું). ('લગવાને') સર્વસપણું ('દર્શાવે') તો, (મણિ દારકામાં જ છે એમ) જાણતા હોવા છતાં ખીબા રચલે ગયા; એવો તેમનો અપરાધ થાય (ગણાય). સર્વ જાણનાર જોય તે સર્વ ખરનાર પણ હોવા જોઈએ, એમ (તેમનો) આરો અપરાધ થાય (ગણાય). તેથી અખર નથી; એવો ડાળ કરવો જોઈએ.

અહતો વૃથા છે નકામો હણ્યો નથી, એવું પણ વાક્ય થાય છે. કારણ કે શુરના (સત્રાજીતના) અપરાધને લીધે હણ્યો; તે જ જરૂરું હતું. તેમ ન હોત તો (સત્રાજીતને તેણે હણ્યો; તે કારણથી હણ્યો ન હોત તો) તે પ્રાયશ્ચિત્ત કર્યા વિનાનો રહેત. 'મણિ નથી' એ (વાક્ય) તો ખતેસી સમાત છે. ૨૨:

પછી તર્ક જાણનાર બલભદ્રે જ લગવાતને કહ્યું, એમ નીચેના શ્લોકમાં કહે છે:—

તત આહ વલો નૂનં સમણિઃ શતધન્વના ॥

કર્સ્મિશ્ચિત્પુરુષે ન્યસ્તસ્તમન્વેષ્ટું પુરં વ્રજ ॥૨૩॥

પછી બલભદ્રે કહ્યું:—'ખરેખર, તે મણિ શતધન્વાએ કોઈક પુરૂષને સોંપેલો છે. તેની તપાસ કરવા શહેરમાં જાઓ....' ૨૩.

'ખરેખર,' શબ્દથી (આરંભી) તેમનું વાક્ય કહેલું છે. મણિની અવશ્ય તપાસ કરવી જોઈએ. જો (મણિ) તે ઠેકાણે (શતધન્વા પાસે) નથી, તો ખરેખર, તે મણિ શતધન્વાએ (કોઈકને સોંપેલો છે). (અહિં) 'શતધન્વન'† શબ્દ છે. (તેણે) કોઈક પુરૂષને (સોંપેલો છે), પરંતુ (જમીન ખોદી) ખાડામાં (દાટેલો) કે સ્ત્રી વિગેરેને (આપેલો) નથી. 'પુરૂષ' શબ્દથી કોઈક બલવાન (પુરૂષ) જ સૂચવેલો છે. (તેવાને) ન્યસ્ત: થાયણના પ્રકારથી સોંપેલો છે.

છે 'વૃથાહતઃ' શ્લોકમાં છે, સાં 'વૃથાહતઃ' એમ લેવાથી આ અર્થ થાય છે. તેને ન હણ્યો નકામો હતો, એટલે હણ્યો એ જરૂરી હતું. એવો અર્થ થયો.

† 'ખતેસી' એટલે 'વૃથા હતઃ' અને 'વૃથા હતઃ' એમ હરકાષ્ટ પ્રકારે વાક્ય લેતાં, એવો અર્થ જણાય છે. મો. તેલીવાળાએ 'હણવામાં અને ન. હણવામાં પણ' એવો ખતેસી અર્થ કરેલ છે. હણાઈ ગયા પછી, એવું બોલવું અર્થ વિનાનું થાય છે.

‡ 'શતધન્વના' એ 'શતધન્વન' શબ્દનું ત્રીજું વિભક્તિનું એકવચન છે.

‘ત્યારે શું કરવું?’ એ બાણવાની ઇચ્છા થાય તેથી કહે છે કે ‘તેની તપાસ કરવા શહેરમાં જાઓ’ પરંતુ કાર્ય પાર પડ્યું નથી તેથી પોતાના ઘર જવું નહિ. ૨૩.

પોતે બીજા પ્રકારે કામમાં રોકાય છે, એમ નીચેના શ્લોકમાં કહે છે:—

अहं विदेहमिच्छामि द्रष्टुं प्रियतमं मम ॥

इत्युक्त्वा मिथिलां राजन् विवेश यदुनन्दनः ॥૨૪॥

‘હું મને સર્વથી પ્રિય વિદેહને મળવા ઇચ્છું છું’ એમ કહીને, હે રાજનું! યદુનંદને મિથિલામાં પ્રવેશ કર્યો ૨૪.

ભૂમિનો ભાર હવા બને આવેલા (અવતરેલા), અને લોકો બે (પ્રકારના) સ્વભાવવાળા* છે. બે બંને (પ્રકારના સ્વભાવવાળા લોક) એકમાં આસક્તિવાળા હોય તો બીજો જૂદા (પહેલાના) પક્ષમાં (રહેવું) ઘણું બલ જોઈને, (પોતાના કાર્યથી) અટકે અથવા તે(પહેલા)ને અનુકૂલ થાય, (અને) તેથી ભૂમિનો ભાર તેજ સ્થિતિમાં રહે તેથી (શ્રીકૃષ્ણ અને બલભદ્ર) બંને ફલના સંબંધમાં વિરૂદ્ધ સ્વભાવવાળા થયા તેથી દુર્યોધનને શિક્ષણ આપવા વિદેહના નગરમાં જતાં બલભદ્રે ભગવાનને દારા મોકલ્યા.

અહિંથી જ આરંભી, બંનેની શક્તિનો વિભાગ થાય છે, (અને) અન્યો અન્ય મતભેદની લીલા પણ દેખાડવામાં આવે છે. તેથી જ આગળ ‘પરંતુ મણિના સંબંધમાં મોટા ભાઈનારો સારી રીતે વિશ્વાસ રાખતા નથી’ (શ્લોક ૩૮) એવું ભગવાનનું વાક્ય છે. ધૃત્રની શક્તિનો વિભાગ થતાં, તેમના ભક્તોની ખુદ્ધિમાં ભેદ થાય છે, તેથી અકૂર લીજમ વિગેરેને ભગવાનથી અવળા વલણવાળા વર્ણવેલા છે, કારણ કે તેમ ન હોય તો બંને પ્રકારના (લોક)નો નિરોધ થાય નહિ. તેથી બલભદ્રના પ્રારથી જેઓનો નિરોધ થએલો છે તેઓ ભગવાનને અનુકૂલ નથી, અને ભગવાને જેઓનો નિરોધ કરેલો છે, તેઓ બલભદ્રને અનુકૂલ નથી. એમ (બાણવું).

આ બેનો વિભાગ થતાં, શાસ્ત્રનો પણ વિભાગ થયો એમ જણાવવા

* કર્મ તથા જ્ઞાનમાં આસ્થાવાળા, અને ભક્તિમાં આસ્થાવાળા. એવા બે પ્રકારના સ્વભાવવાળા હોવાનું જણાય છે. મી. તેલીવાળાએ પ્રવૃત્તિપરાયણ અને નિવૃત્તિપરાયણ અથવા કર્મપરાયણ અને ભક્તિપરાયણ એવા બે સ્વભાવના કહેલ છે.

† ‘ફલના’ એટલે લ આપવાના સંબંધમાં, એવો અર્થ જણાય છે. બલભદ્ર કર્મ કરાવે છે અને જ્ઞાન આપે છે. ભગવાન ભક્તિ અને પરમાર્થ આપે છે. તેથી જૂદા જૂદા ફલ આપનારા છે એવો અર્થ જણાય છે. મી. તેલીવાળા ‘ફલના સંબંધમાં’ નો અર્થ ‘લોકો ઉપર જય મેળવવામાં’ હોવાનું માને છે.

‡ ‘શાસ્ત્રનો વિભાગ’ એટલે ‘જ્ઞાનશાસ્ત્ર અને ભક્તિશાસ્ત્ર એવો વિભાગ.’

‘વિદેહને’ શબ્દ યોગ્યો છે. બલભદ્રને જ્ઞાનમાં શ્રદ્ધાવાળા પ્રિય છે, અને બીજા (ભગવાન)ને ભક્તિમાં શ્રદ્ધાવાળા પ્રિય છે એમ (જણાવું). એક (બલભદ્ર)માં ક્રિયાશક્તિ અને જ્ઞાનશક્તિ છે, બીજા (ભગવાન)માં ભક્તિ અને પરમાનંદ છે. તેથી જ (બલભદ્રને) વિદેહ સર્વથી પ્રિય હતો. તેથી તેની સમીપ જઈને, તેનાં દર્શન કરવાની (તેમને) ઉત્કંઠા થઈ. જ્ઞાનપક્ષમાં વેદમાર્ગ ઘણો આદર કરવા યોગ્ય નહિ હોવાથી, ગરુડની ધનવાળો રથ ભગવાને જ દીધો, (અને) બલભદ્ર બીજા રથમાં બેસીને અથવા પગથી (ચાલીને) ગયા એવો નિશ્ચય થાય છે.

બલભદ્ર આજ્ઞા કરનાર હોવાથી (આ શ્લોકના) ઉત્તરાર્ધથી આરંભી ત્રણ શ્લોકોથી પહેલાં તેમનું જ ચરિત્ર કહે છે. ‘મિથિલા’ નામની નગરી મથનથી* ઉત્પન્ન થએલાએ નિર્માણ કરેલી, તેથી (તે નામથી) તેની અંદર કર્મથી જ્ઞાનની ઉત્પત્તિ થવાનું સૂચવેલું છે. ‘યદુનંદન’ એ નામથી એમ જણાવેલું છે કે તે (કર્મદ્વારા જ્ઞાન આપવા) માટે જ ભગવાન (બલભદ્ર)નો અવતાર થએલો હોવાથી (તેમણે) તે પ્રમાણે કરવું (મિથિલામાં જવું) યોગ્ય હતું. ૨૪.

પછી નીચેના શ્લોકમાં રાજાએ (તેમનું) અભિનંદન કર્યું તે કહે છે:—

તં દૃષ્ટ્વા સદસોત્પાય મૈથિલઃ પ્રીતમાનસઃ ॥

અર્હયામાસ વિધિવદર્શનીયં સમર્પણેઃ ॥૨૫॥

તેમને જોઈને પ્રસન્ન ચિત્તવાળા મૈથિલે એકદમ ઉભા થઈ પૂજા કરવા યોગ્ય (તેમની) પૂજાને યોગ્ય પદાર્થોથી વિધિ પ્રમાણે પૂજા કરી ૨૫ (મૈથિલ) સર્વથી પ્રિય હોવાથી (તેને) ખબર આપીને ન ગયા (સમાચાર મોકલ્યા વિના જ ગયા). તેથી અંદર પ્રવેશ કર્યા પછી જ, દર્શન થયા પછી જ રાજાને ખબર પડી. તેથી ‘જોઈને એકદમ ઉભા થઈ’ એમ કહેલું છે, કારણ કે (આ) મૈથિલ હતો. દર્શનથી જ જેનું ચિત્ત પ્રસન્ન થયું તેવો (થયો), એ પ્રમાણે (તેના) દેહ, ઇન્દ્રિય અને અંતઃકરણની સ્થિતિ કહી. પછી ઉત્તરાર્ધમાં તેણે જે કર્યું તે કહે છે. (તે) વિધિને ગુપ્ત માનનાર હોવાથી, તેણે વિધિ પ્રમાણે પૂજા કરી. (બલભદ્રમાં) કોઈ પણ અંશથી પુષ્ટિ નહતી એમ જણાવવા. ‘પૂજા કરવા યોગ્ય’ એવું (વિશેષણ) કહેલું છે. બલભદ્ર પ્રજ્ઞરૂપ હોવાથી બધાઓએ જ સાધનો વડે પૂજા કરવા યોગ્ય છે. ‘પૂજાને યોગ્ય પદાર્થોથી’ એટલે સારી રીતે પૂજા કરવા માટે યોગ્ય હોય તેવાં શુદ્ધ દ્રવ્યો વિગેરેથી. ૨૫.

એ પ્રમાણે પૂજા થયા પછી, તે જાણા આવ્યા હશે એવું અનુમાન થાય, તેથી તેમ થયું નહતું એમ નીચેના શ્લોકમાં કહે છે:—

* નિમિ રાજાના દેહનું મથન કરતાં તેમાંથી ‘મિથિ’ રાજા ઉત્પન્ન થયો હતો, અને તેણે ‘મિથિલા’ નગરી વસાવેલી. માતા વિના માત્ર પિતાથી જ ‘મિથિ’ ઉત્પન્ન થએલ હોવાથી તે ‘જનક’ કહેવાયો અને પછી તેના વંશના બધા રાજાઓ ‘જનક’ કહેવાતા.

ઉવાસ તસ્યાં કતિચિન્મિથિલાયાં સમા વિમ્બુઃ ॥

તતોઽશિસદ્ ગદાં કાલે ધાર્તરાષ્ટ્રઃ સુયોધનઃ ॥

માનિતઃ પ્રીતિયુક્તેન જનકેન મહાત્મના ॥૨૬॥

શક્તિવાળા (બલભદ્ર) તે મિથિલામાં કેટલાંક વર્ષો રહ્યા પ્રીતિ-
વાળા મહાત્મા જનકથી માન પામેલો ધાર્તરાષ્ટ્ર સુયોધન (યોગ્ય)
સમયે તેમની પાસેથી ગદા (ચુદ્ધ) શીખ્યો. ૨૬.

રાજાના મહેલમાં રહ્યા ન હતો એમ જણાવવા 'તે (મિથિલા)માં શબ્દ
યોજેલ છે. 'કેટલાંક વર્ષ' એટલે ત્રણ વર્ષ અથવા કોઈક વધારે (સમય). તે
મર્યાદા નગરી હોવાથી, (ત્યાં) રહેવામાં કોઈ પણ (પ્રકારનું) દુઃખ નહતું. 'તેટલો
સમય ત્યાં રહેવામાં પરદેશનાં વસવાટનું દુઃખ થયું હશે' એવી શંકા થાય, તેથી
'શક્તિવાળા' વિશેષણ યોજેલું છે. (ત્યાં) રહેવાનું પ્રયોજન ('પ્રીતિવાળા....') તેમની
પાસેથી શીખ્યો. 'શબ્દોથી કહેલું છે. 'ધાર્તરાષ્ટ્ર' એટલે પિતાનો શક્તિમાન
પુત્ર, હુર્યોધન હોવા છતાં ભગવાનની ઇચ્છાથી સુયોધન એટલે સહેલાઈથી જેની
સાથે ચુદ્ધ થઈ શકે તેવો થયો. 'હુર્યોધન' શબ્દનો વ્યુત્પત્તિ પ્રમાણે અર્થ હશે
એમ માની, તેમ નહતું એમ જણાવવા, લોકમાં કદિથી (એ) શબ્દ બોલાતો, એમ
જણાવતાં (તેથી) ઉલટો ('સુયોધન' શબ્દ) યોજેલ છે. તેથી તેની જ્ઞાનશક્તિ
અને ક્રિયાશક્તિ બલવાળી નહિ હોવાથી, તે બલભદ્ર પાસેથી ગદા(ચુદ્ધ) શીખ્યો.*
'સમયે' એટલે ગદા(ચુદ્ધ) શીખવાના યોગ્ય સમયે. જે સમયે બહાર સૂકાઈ જાય,
મરૂં વિગેરે ઉભય કહે નહિ અને નાડીઓ વિગેરે તૂટી ન જાય તે અત્યંત પુષ્ટ
તંત્રણુ શરદ (કંતુ)થી આરંભી છે. માસનો સમય ગદા(શીખવા)માં યોગ્ય. (સમય)
છે. તે સમયે તે ગદા(ચુદ્ધ) શીખ્યો. તેને પણ પરદેશમાં વસવાનું દુઃખ થયું નહતું
એમ જણાવવા 'પ્રીતિવાળા (જનક)થી માન પામેલો' વિશેષણ યોજેલું છે. કારણ
કે (૧) તે જન્મથી જનક હતો, તેથી ઉત્તમ (કુલ)માં જન્મેલા તેણે તે મર્યાદા-
વાળા કુલવાન (સુયોધન) નો અંગીકાર કર્યો. (૨) બલભદ્રના સંબંધને લીધે પણ
(સુયોધન ઉપર તેની) પ્રીતિ હતી. (૩) સ્વભાવથી પણ તે મહાત્મા હતો, કારણ
કે જે કોઈ (પોતાના) ઘેર આવતો, તેને તે પ્રસન્ન કરતો. તેથી ત્રણ પ્રકારથી
માન પામેલા (સુયોધન) ને કાયા વિગેરેનો ક્લેશ નહિ હોવાથી તે અશિક્ષત
શિક્ષણથી ગદા(ચુદ્ધ) શીખ્યો, એવો અર્થ છે. ૨૬.

મર્યાદારૂપ ભગવાનના ચરિત્રનું નિરૂપણ કરી, નીચેના શ્લોકમાં પુષ્ટિરૂપ
(ભગવાનનું ચરિત્ર) કહે છે:—

* સુયોધન હતો, તેથી શીખ્યો, એવો અર્થ છે.

કેશવો દ્વારકામેત્ય નિધનં શતધન્વનઃ ॥

અપ્રાપ્તિં ચ મળેઃ ગ્રાહ પ્રિયાયાઃ પ્રિયકુદ્વિધુઃ ॥૨૭॥

પ્રિયાનું પ્રિય કરનાર શક્તિવાળા કેશવે દ્વારકા આવીને શતધન્વાનું મરણ અને મણિ ન મળ્યાનું કહ્યું. ૨૭.

(લગવાન મણિ) પ્રાપ્ત કરનારને* અને ગૂમ કરનારને* સરખા પ્રકારથી ફલ આપે છે, તેથી તે પુષ્ટિમાં રહેલા છે. રથથી દ્વારકા પધારી, (લગવાને) સત્યલાભા વિગેરેને સુખ થાય તે માટે શતધન્વાના મરણના, અને તે (શતધન્વા)ના (સંખંધીઓને)ને સુખ થાય તે માટે મણિ ન મળ્યાના (સમાચાર કહ્યા):

‘સર્વના ઇન્ધિરે આજ્ઞા ઉઠાવનારની પેઠે એ પ્રમાણે પોતાનું કાર્ય કેમ જણાવ્યું?’ એવી શંકા થાય, તેથી ‘પ્રિયાનું પ્રિય કરનાર’ શબ્દ યોજેલ છે.

‘આ પણ યોગ્ય નથી’ એવી શંકા થાય, તેથી ‘શક્તિવાળા’ વિશેષણ યોજેલું છે. (તે) સર્વ કરવા શક્તિવાળા છે, (એટલે) આટલું (કરવાથી) કાંઈ હાનિ થતી નથી, એવો ભાવ છે. જાને (સમાચાર) પ્રિયાનું પ્રિય કરવા કહ્યા, અથવા ‘મણિ ન મળ્યો એ (પ્રિયાને) પ્રિય કેમ હોય’ એવી શંકાથી (‘શક્તિવાળા’ શબ્દથી તે લાવી આપવાનું) સામર્થ્ય કહ્યું. ૨૭.

‘મૃત્યુ સુધી વેર રહે છે’ એ નિયમ પ્રમાણે શતધન્વાના મરણ પછી સત્યલાભા પ્રસન્ન થતાં, (લગવાને) જે કરવા યોગ્ય હતું તે કરાવ્યું, એમ નીચેના શ્લોકમાં કહે છે:—

તતઃ સ કારયામાસ ક્રિયા બન્ધોર્હતસ્ય વૈ ॥

સાકં સુદૃઢિર્મગવાન્ યા યાઃ સ્યુઃ સાંપરાયિકાઃ ॥૨૮॥

પછી મરણ પાછલની જે જે ક્રિયાઓ છે તે પોતાના હાથાએલા બંધુની ક્રિયાઓ સંખંધીઓ સાથે (મળીને) તે લગવાને કરાવી ૨૮.

‘બંધુની’ એટલે સારારાની (ક્રિયાઓ) વિપ્ર મારફત કરાવી. ‘સંખંધીઓ સાથે (મળીને)’ વિગેરે લૌકિક (પ્રકાર) એમ જણાવવા કહેલો છે કે પરલોકમાં પણ (લગવાન) તેનું કાંઈ અલૌકિક કરવાના નથી. ‘લગવાન’ શબ્દથી તે (ક્રિયાઓ કરવા)માં ઘણી તૈયારી (ધામધૂમ) સૂચવેલી છે અને ‘સંખંધીઓ સાથે (મળીને)’ શબ્દોથી તે કરવામાં બધાની (હાજરીની) જરૂર (સૂચવેલી છે). ‘જે જે છે’ શબ્દોથી, વિધિ માટે જરૂરી અને જરૂર વિનાની બધીએ (ક્રિયાઓ)નો ફલ પ્રાપ્તિ માટે સમાવેશ કરેલો છે. ૨૮.

* ‘પ્રાપ્ત કરનારને’ એટલે સત્રાજીતનઃ મરણથી વારસામાં જગતે તે ગણ્યો હતો તેવાં સહચારીઓને. ‘ગૂમ કરનારને’ એટલે શતધન્વાના સંખંધીઓને.

† ‘આ’ એટલે પ્રિયાને સુખ થાય તે માટે પણ સેવક તરીકે પોતાનું કાર્ય જણાવવું તે.

પછી બલભદ્રના વાક્ય પ્રમાણે (ભગવાને) મણિ શોધવાની પ્રવૃત્તિ કરી. આ અકૂર અને કૃતવર્માનું કૃત્ય છે એમ લોકથી પણ જાણીને જ્યારે લોકની ઇચ્છા પ્રમાણે તેઓને પકડવાનું (નક્કી) થયું ત્યારે જ ભગવાનની ઇચ્છાને લીધે તેઓની નાસી જવાની બુદ્ધિ થઈ, એમ નીચેના શ્લોકમાં કહે છે:—

અકૂરઃ કૃતવર્મા ચ શ્રુત્વા શતધનોર્વધમ્ ॥

વ્યુષ્પતુર્મયવિવ્રસ્તૌ દ્વારકાયાઃ પ્રયોજકૌ ॥૨૧॥

શતધન્વાના વધનું શ્રવણ કરીને વધ કરાવનારા દ્વારકાની સંભાળ રાખનારા અકૂર અને કૃતવર્મા ભયને લીધે ત્રાસ પામી નાસી ગયા. ૨૯.

શતધન્વાના વધનું શ્રવણ કરીને, મણિ અને (સત્રાજીતનો) વધ જ શતધન્વાનો વધ કરાવનારા હોવાથી અને (અકૂર તથા કૃતવર્માનો) પોતાનો તેમાં સમાવેશ હોવાથી, ભગવાનની શક્તિનો વિભાગ થએલ હોવાથી* ભગવાનના (તેમને પકડવાના) પ્રયત્ન પહેલાં જ, તેઓ ભયને લીધે ત્રાસ પામી નાસી ગયા, એટલે બાનું કાઢી પરદેશ જતા રહ્યા. તેઓ (દ્વારકાની) બહાર ગયા તેટલાથી જ તેઓ નાસી ગયા એ પ્રસિદ્ધ થયું એમ જણાવવા ‘ દ્વારકાની સંભાળ રાખનારા ’ શબ્દથી તેઓને ઓળખાવે છે. એક લોક પ્રમાણે અને બીજે વેદ પ્રમાણે સંભાળ રાખનાર,† એટલે કોટિવારક અને ધર્માધ્યક્ષ‡ હતા. આ વિષય (તેઓના ભાગવા) માં ભગવાન જ કારણ (ભૂત) હતા, એવો અર્થ થયો, એમ (જાણવું). ૨૯.

સાધનશક્તિ ભગવાને બીજા (બલભદ્ર) માં રાખેલી, તેથી દુષ્ટને દૂર રાખનારાં અને લલાં (કલ્યાણ) ના સાધન પ્રાપ્ત કરાવનાર આધિભૌતિક (ધર્મમાં) પ્રવૃત્તિ કરાવનાર,§ મણિ અને બલભદ્ર બીજા સ્થલે જતાં કેવલ ફલરૂપ ભગવાન (દ્વારકામાં) હોવા છતાં, બધા દ્વારકાના રહેવાસીઓને દુઃખ થયું, એમ નીચેના શ્લોકમાં કહે છે:—

અકૂરે પ્રોષિતેઽરિષ્ટાન્યાસન્વૈ દ્વારકૌકસામ્ ॥

શરીરા માનસાસ્તાપા મુહુર્દૈવિકભૌતિકાઃ ॥૩૦॥

અકૂર નાસી જતાં દ્વારકાના રહેવાસીઓને આકૃતો. આધિભૌતિક અને આધિદૈવિક શરીરના અને મનનાં દુઃખ વારંવાર નિશ્ચય થયાં ૩૦.

* ભગવાનની શક્તિનો વિભાગ થતાં ક્રિયાશક્તિ બલભદ્રમાં રાખેલી હોવાથી, શ્રીકૃષ્ણ તેઓને પકડવાનો ઉદ્દેશ કરે તે પહેલાં જ તેઓ નાસી જઈ શક્યા, એવો અર્થ જણાય છે.

† અહિં અનુક્રમ છટ નથી એમ પાછલ ત્રીજા શ્લોકનાં શ્રી સુબોધિની ઉપરથી. ૨૫૪ થાય છે, કારણ કે એક એટલે પહેલાં જણાવેલ અકૂર ધર્માધ્યક્ષ હતો, અને બીજો કૃતવર્મા કોટિવારક (કોટવાળ) હતો.

‡ અકૂર ધર્માધ્યક્ષ હોઈ દુષ્ટને દૂર રાખનારો હતો. મણિ તેવો હતો એમ ઉત્તરાર્ધના સાતમા અધ્યાયના ૧૧ માં શ્લોકમાં કહેલું છે. બલભદ્ર સાધનશક્તિવાળા હોવાથી સાધન પ્રાપ્ત કરાવનાર હતા. આ ત્રણે દ્વારકાથી બહાર ગયેલ.

એકલા અકૂરનું (ધર્મમાં) પ્રવૃત્તિ કરાવનાર હોવાપણું લોકમાં પ્રસિદ્ધ હતું, કારણ કે બધા લોક આધિભૌતિક ઉપર જ આધાર રાખનાર છે. તેમાં પણ સાધનો હોવા છતાં દુઃખ જોવામાં આવવાથી, લૌકિક કૃતવર્માને પડતો મૂકી બધાએ ધર્માધ્યક્ષ અકૂરની જ ગણના કરવા લાગ્યા. બધા દ્વારકાના રહેવાસીઓને નિશ્ચય શરીરના અને મનના, વ્યાધિ અને આધિરૂપ તાપાઃ દુઃખ વારંવાર થયા. આ આધ્યાત્મિક (દુઃખ) કંઠ્યાં. વળી આધિભૌતિક અને આધિદૈવિક દુઃખો થયાં. આ લૌકિકી ભાષા હોવાથી આની અંદર કોઈ પણ (પ્રકારના) વિરોધની* શંકા કરવી નહિ. કેટલાક એમ કહે છે કે બધાએ ઉત્તરાર્ધ સમાધિભાષા નથી.† મુદ્ધુઃ એટલે વારંવાર. જ્ઞાન વિગેરેથી ઉપાય કરવા છતાં, વારંવાર પીડા થતી એવો (અર્થ છે), અને તે પણ શરીરમાં અને મનમાં દુઃખ ઉત્પન્ન કરતી, તેથી તે (શરીર અને મન) જોનાં વિશેષણ† છે તેવી કહેલી છે. ૩૦.

પહેલાંની પેઠે લોકમાં ફરી (ભગવાનની) અપકીર્તિ થઈ એમ નીચેના અર્ધ શ્લોકથી કહે છે:—

इत्यङ्गोपदिशन्त्येके विस्मृत्य प्रागुदाहृतम् ॥

હે રાજન્ ! એ પ્રમાણે (થતાં), પહેલાં કહેલું ભૂલી જઈ કેટલાક (નીચે પ્રમાણે), ઉપદેશ કરવા લાગ્યા.

કારણ કે જે મણિ લઈને (તેનું) પાલન કરે છે તેની લોક સ્તુતિ કરે છે. જે મણિ લેતા નથી (અને) નિર્લેપ રહે છે, તેની લોક એ પ્રમાણે નિંદા કરે છે. તેથી ગયા અધ્યાયમાં નિંદાનું વર્ણન કરીને, અહિં સ્તુતિનું વર્ણન કરે છે.

અજ્ઞ હે રાજન્ ! इति એ પ્રમાણે થતાં (બીજાના મનને) જાણવાની શક્તિના અભિમાનવાળા કેટલાક અને સત્ય સ્થિતિ જોનારા પણ, ભગવાનનાં વીર્યનો વિભાગ અથવા મણિનું સામર્થ્ય પહેલાં કહ્યું તે ભૂલી જઈને, પોતે મૂર્ખ થઈ થોડા વિભાગમાં ખુદ્ધિ ગૂમાવી બીજાઓને ઉપદેશ કરવા લાગ્યા. (પહેલાં સામર્થ્ય) ભૂલી

* ભગવાન દ્વારકામાં હોવા છતાં લોકો રહેવાસીઓને દુઃખ કેમ થાય, એવી શંકા ન કરવી, કારણ કે આ લૌકિકી ભાષા છે.

† ભગવાન પોતાની અંદર લોકના ધર્મો દેખાડી ઉત્તરાર્ધની લીલા કરે છે. તેથી બધો ઉત્તરાર્ધ લૌકિકી ભાષા છે એવો આમનો ગત છે. વાસ્તવિક રીતે તો આખાએ સ્કંધમાં પુત્ર ભાઈ વિગેરે સાથે સંબંધ રાખીને લોકની પેઠે લીલા કરેલી છે, પરંતુ કાષ્ઠ જ પ્રસંગે પોતાનું સ્વરૂપ લૌકિક જણાવેલ છે, તેથી (જ્યાં લૌકિક સ્વરૂપ જણાવ્યું હોય) તેટલી જ લૌકિકી ભાષા છે એવો આચાર્યશ્રીનો અભિપ્રાય છે. (લે)

‡ શરીરની અને મનની પીડા કહેલી છે, એવો અર્થ છે.

† વૃંદાવન પ્રેસવાળી પ્રતનો ' પાલયતે ' પાઠ લીધેલ છે.

જવામાં અને (બીજાઓને) ઉપદેશ કરવામાં અને વિષયમાં ભગવાનની ઇચ્છા તેમની પ્રવૃત્તિ કરાવનારી હતી.

નીચેના અઢી શ્લોકોથી તેઓએ કરેલ ઉપદેશ કહે છે:—

મુનિવાસનિવાસે કિં ઘટેતારિષ્ટદર્શનમ્ ॥૩૧॥

દેવેઽવર્ષતિ કાશીશઃ શ્વફલકાયાગતાય વૈ ॥

સ્વસુતાં ગાન્ધિનીં પ્રાદાત્તતોઽવર્ષત્સ્મ કાશિષુ ॥૩૨॥

તત્સુતસ્તત્પ્રભાવોઽસાવકૂરો યત્ર યત્ર હ ॥

દેવોઽભિવર્ષતે તત્ર નોપપાતા ન મારિકાઃ ॥૩૩॥

મુનિના વાસરૂપ સ્થાનમાં આકૃતો દેખાય તે યોગ્ય છે? વરસાદ વરસતો નહોતો, ત્યારે કાશીના રાજાએ (ત્યાં) આવેલા શ્વફલકને પોતાની પુત્રી ગાન્ધિની આપી, પછી કાશીમાં વરસાદ વરસ્યો. તેમના પ્રભાવવાળો તેમનો પુત્ર આ અકૂર જ્યાં જ્યાં હોય છે, ત્યાં વરસાદ વરસે છે, આકૃતો થતી નથી, મરડી થતી નથી. ૩૩.

આ અકૂર મુનિ છે, તેના વાસરૂપ, નિવાસ સ્થાનમાં, (એટલે) જ્યાં જીવના અભિમાનથી મુનિ રહે છે ત્યાં, એવો અર્થ છે. ત્યાં આકૃતો દેખાય તે યોગ્ય નથી. બત્રીસમા અને તેત્રીસમા શ્લોકથી તેનું મુનિપણું સિદ્ધ કરે છે. પહેલાં વરસાદ વરસતો નહોતો ત્યારે દુષ્કાળથી પીડાએલા કાશીના રાજાએ, પ્રસંગને લીધે જ (ત્યાં) આવેલા શ્વફલકને મહાદેવ વિગેરેના કહેવાથી પોતાની પુત્રી ગાન્ધિની આપી. પછી કાશીમાં એટલે કાશીના પ્રદેશોમાં વરસાદ વરસ્યો. આ (વાત) પ્રસિદ્ધ છે એમ ‘સ્મ’ શબ્દથી (જણાવ્યું છે). (વરસાદ) વરસ્યો એવો (અર્થ છે).

‘એમ હોય તેથી શું?’ એવી શંકા થાય, તેથી તેત્રીસમો શ્લોક કહેલો છે. દરરોજ એક વર્ષ સુધી ગોદાનં કયું ત્યારે કાશીના રાજાને પુત્રી થઈ. પછી વંશી બાર વર્ષ સુધી તેના હાથથી એક એક ગાયનું (રોજ) દાન કરાવ્યું તેવી ગાન્ધિની હતી. તેનો પુત્ર અથવા શ્વફલકનો પુત્ર (અકૂર) તે એનો એટલો પ્રભાવ હતો તેટલા પ્રભાવવાળો હોય એ યોગ્ય છે. ‘આ’ શબ્દથી (તે) તેવો જ દેખાય છે. (એમ કહેલું છે), અથવા પ્રકટ થયો (એમ દેખાડે છે). તેનામાં ઘણી ભક્તિ હોવાથી ભગવાન તેના રૂપથી દર્શન દે છે, એટલે (તે દેખાય તેમાં) કંઈ પણ અયોગ્યતા નથી. તેથી જ્યાં જ્યાં અકૂર રહે છે ત્યાં ત્યાં પહેલાં કહેલાં* નિયમ પ્રમાણે વરસાદ વરસે છે એવો (તેના) પિતાના સામર્થ્યનો (તેની સાથે) સંબંધ (જણાવ્યો). ‘(ત્યાં) આકૃતો થતી નથી’ એવું (તેની) માતાનું સામર્થ્ય (જણાવ્યું). (તે) ભક્તિથી પ્રાપ્ત થએલી હોવાથી, તેનો સાધારણ પ્રભાવ પણ ઘણો હતો, તે

* ‘પહેલાં કહેલા’ એટલે ‘શ્વફલકના સંબંધમાં કહેલા’ એવો અર્થ જણાય છે.

‘(ત્યાં) મરકી થતી નથી’ કહેલ છે. મરકી પૂતના વિગેરે તામસ શક્તિઓ છે. ભગવાનનો સાત્ત્વિક ભક્ત હોય તેની પાસે તેઓ આવે નહિ, એ યોગ્ય જ છે. ‘ઉપપાતા:’ એટલે પાપો અથવા આફતો. ગોદાનનો તેવો પ્રભાવ જણાવ્યો, એવો (અર્થ છે). કાર્ય (પુત્ર અકૂર)માં પ્રભાવ પણ કેવી રીતે થયો (આવ્યો), અને તે પણ (માતા અને પિતા) બંનેનો, અને તે (તેમના પ્રભાવ)થી પણ વધારે, એવું આશ્ચર્ય હ’ શબ્દથી (દર્શાવેલ છે). ૩૩.

‘ભગવાન હોય ત્યારે બીજાની સરસાઇનાં વચનો ખોટા છે’ એવો વિચાર થાય, તેના સંબંધમાં નીચેનો શ્લોક કહે છે:—

इति वृद्धवचः श्रुत्वा नैतावदिह कारणम् ॥

इति मत्वा समानाद्य प्राहાकूरं जनार्दनः । ૩૪॥

એવું વૃદ્ધોનું વચન સાંભળીને, ‘આનું આટલું કારણ નથી’ એમ વિચારી, અકૂરને તેડાવી, જનાર્દન (તેની સાથે) બોલ્યા ૩૪.

વૃદ્ધો માન આપવા યોગ્ય છે. જેમ પહેલાં ભગવાને ઉપશ્રુતિ પાછલથી સાંભળેલી,* તેમ હમણાં પણ (આવું વચન) સાંભળીને, તે(માં સૂચવેલો) દોષ દૂર કરવા પ્રયત્ન કરવો જોઈએ. તે પ્રસંગે અડધા બ્રાંત (થએલા) લોકો બલભદ્રને અથવા મણિને કારણ તરીકે, જાણતા નહતા તેથી, વળી વિચાર કરીને, (કાર્ય) કરનારા ‘ભગવાને તેમજ કયું’ એમ સ્વીકારવાથી (પોતાનો) દોષ થાય (ગણાય) તેથી, પહેલાં જ કારણનો વિચાર કરીને, સમાધાન કયું (સત્ય કારણ પ્રસિદ્ધ કયું) એમ કહેવા, ‘આટલું કારણ નથી’ શબ્દો યોજેલા છે. ‘આ’ એટલે આધ્યાત્મિક વિગેરે દુઃખ થવાનું આટલું જ કારણ નથી, પરંતુ બીજું પણ છે એમ (વિચારી), તે કહ્યા વિના, ‘આવું (તે બીજું કારણ) છે એવો નિશ્ચય કરી, સારી રીતે (તેનું) ચિંતન કરીને, હ્રોતો મારફત અકૂરને તેડાવી, (તેને) હણવામાં ન આવે તે માટે અભય (વચન) આપીને, જનાર્દન એટલે લોકાનાં અવિદ્યા વિગેરે સર્વ દુઃખોનો નાશ કરનાર મણિને પ્રકટ કરાવવા તેની સાથે બોલ્યા, એવો (વાક્યનો) સંબંધ છે; કારણ કે તે અકૂર પ્રયાગ અથવા કાશીમાં મરવાનો નિશ્ચય કરીને તીર્થનો આશ્રય કરી (ત્યાં) રહેલો. જો ભગવાન શતધન્વાની પેઠે તેને હણે તો અહિં પ્રયાગ વિગેરેમાં જ હણે, એમ તે પરલોક પ્રાપ્ત કરવાની ઇચ્છાવાળો હતો. વળી ભગવાન ‘કલેશવાળું’ કર્મ (અકૂરને હણવાનું) કરવું નથી, તેમ ન કરવામાં

* જૂઓ ઉત્તરાર્ધ અધ્યાય ૭ શ્લોક ૧૭ શ્રી સુખોદિની.

† બલભદ્રને મણિના સંબંધમાં ભગવાન ઉપર શંકા આવેલ તેથી બલભદ્ર દ્વારકા આવ્યા ન હતા. મણિ પણ દ્વારકામાં નહતો. તેથી ત્યાં આફતો આવતી, એ કારણ લોકો જાણતા નહતા, એવો અર્થ જણાય છે.

આવે તો પણ (અકૂર) મણિ આપવાનો છે, છતાં પણ સત્યભામાના પ્રતિનિધિ તરીકે મણિ અકૂરને જ આપવો છે' એવો નિશ્ચય કરીને મુસલથી જ તે હણાય તે માટે તેમણે તે પ્રમાણે કર્યું (અકૂરને તેડાવી તેની સાથે બોલ્યા); કારણ કે જીવોએ જે નિશ્ચય કરેલો હોય અથવા જાણેલ હોય તે વિષયમાં આપણા સ્વામી હલકા પુરૂષની પેઠે તેના ઉપર ક્રોધ કરતા નથી, જે મરવા બેઠેલ હોય તેને સાત્યકિની પેઠે હણતા નથી, તક્ષકની પેઠે તેનું લક્ષણ કરતા નથી અથવા મૃત્યુની પેઠે તેને હણતા નથી. તેથી કલેશ વિના કર્મ કરનાર ભગવાન (તેને) તેડાવીને જ (તેની સાથે) બોલ્યા. ૩૪.

પૂજયિત્વાભિમાષ્યૈનં કથયિત્વા પ્રિયાઃ કથાઃ ॥

વિદ્વાતાશ્ચિલચિત્તઃ સમયમાન ઉવાચ ॥૩૫॥

પૂજા કરી, તેનું કુશલ પૂછી. પ્રિય કથાઓ કહીને (તેનું) સર્વ ચિત્ત જેમણે જાણેલું છે તેના (ભગવાને) હસતાં (તેને તીચે પ્રમાણે) કહ્યું. ૩૫

વળી પિતરાઈ તરીકે (તેની) પૂજા કરીને, 'ક્ષેમકુશળ આવ્યો છે ને?' એવો (તેના) કુશલનો પ્રશ્ન કરી, પછી જેમ (તેના) મનને સંતોષ થાય તેવી રીતે પ્રિય કથાઓ પણ કહીને, (એટલે) શરીર ઇન્દ્રિય અને અંતઃકરણના ત્રણ પ્રકારના સત્કારથી સુખ આપીને; (મણિ જોવાનો) માગણી કરતાં (હવે તે) દેખાડશે એવો નિશ્ચય કરીને કહ્યું. તે(એવો નિશ્ચય થવા)નું કારણ 'સર્વ ચિત્ત જેમણે જાણેલું છે' વિશેષણથી કહેલું છે. (ભગવાનનું) આ (અકૂરના સર્વ ચિત્તનું) જ્ઞાન જ અકૂરે (મણિ) દેખાડવાનું કબુલ કરવાનું કારણ હોવાથી, તે જણાવેલું છે. (મારો) ભક્ત થઈને પહેલાં (મારા) રસ્તાની ધૂળમાં પણ આળોટતો હતો (અને) હમણાં સંગને લીધે આવો (વિરૂદ્ધ) થઈ ગયો છે, એમ હસતાં (ભગવાને કહ્યું). જેનાથી જે ભય પામે છે અથવા જે શિક્ષા કરવા યોગ્ય છે, તેની સાથે કૃપાનું પાત્ર હોય તેમ (ભગવાન) ભાષણ કરે છે એવું આશ્ચર્ય દર્શાવવા 'હ' શબ્દ યોજેલ છે. ૩૫.

નીચેના શ્લોકથી આરંભી ચાર શ્લોકોથી ભગવાનનાં વાક્યો કહે છે:—

નનુ દાનપતે ન્યસ્તસ્ત્વય્યાસ્તે શતધન્વના ॥

સ્યમન્તકો મણિઃ શ્રીમાન્વિદિતા પૂર્વમેવ નઃ ॥૩૬॥

હે દાનપતિ! કાંતવાળો સ્યમન્તક મણિ શતધન્વાઓ તમને સોપેલ (તે તમારી પાસે) છે. આ અમે પહેલાંથી જ જાણેલ છે. ૩૬.

† અકૂર દારકામાં ન રહે અને કાશી અથવા પ્રયાગમાં જ રહે તો મુસલથી માલ્લોનો નાશ થયો, તેમ તે મુસલથી હણાય નહિ. તેથી મુસલથી હણાય તે માટે તેને દારકા લાવ્યા, એવો અર્થ જણાય છે.

‘દાનપતિ’ એટલે દાનનો અધિપતિ, ધર્મની સર્વ સૂક્ષ્મ બાબત જાણનાર. આ (સંબોધન)થી (તે મણિ) છૂપાવશે, (ભગવાનનું કહેવું) સ્વીકારશે નહિ, અથવા ખોટું બોલશે, એવી શંકાઓ દૂર કરેલી છે. ન્યસ્તઃ એટલે તમને સોંપેલ (તે) આસ્તે તમારા ઘરમાં હજી સુધી છે. શતધન્વાએ જ (તમને સોંપેલ), પરંતુ તેના માણસોએ (સોંપેલ) નહતો. પ્રસિદ્ધ સ્વયંતક મણિ સોંપેલ, તેના નાશ વિગેરે થવાનું સંભવતું નથી એમ ‘ક્રાંતિવાળો’ વિશેષણથી કહેલ છે. (તે) સદા ક્રાંતિવાળો હોવાથી તેનાં આપદારૂપ નાશ વિગેરે થતાં નથી. પહેલાં કહેલા વિષયનું* પ્રમાણ ‘(આ અમે પહેલાંથી જ) જાણેલ છે’ શબ્દથી કહે છે. ‘હમણાં (એવું) જણાવનાર બ્રાંત (ખોટો) હશે,’ એવી શંકા દૂર કરવા ‘પહેલાંથી જ ન: અમે જાણેલ છે’ શબ્દો યોજેલા છે. ૩૬.

‘તો પછી (જ્યારે સોંપ્યો અથવા જ્યારે આપે જાણ્યું) ત્યારે જ તે કેમ ન માગ્યો?’ એવી શંકા થાય, તેથી નીચેનો શ્લોક કહે છે:—

સત્રાજિતોડનપત્યત્વાદ્ગૃહ્ણીયુર્દુહિતુઃ સુતાઃ ॥

દાયં નિનીયાપઃ પિષ્ઠાન્વિમુચ્યર્ણં ચ શેષિતમ્ ॥૩૭॥

સત્રાજિત પુત્રરાહત હોવાથી, પિંડ (અને) ઉદક આપીને દેવું ભરીને (તેની) બાકીની મિલકત, (તેની) દીકરીના દીકરાઓ લે. ૩૭.

(મિલકતના) અધિકારીઓ માગણી કરે. (તેથી હવે કરું છું) કારણ કે જે પિંડ આપનાર હોય છે તે વારસો પ્રાપ્ત કરે છે. તે સંબંધમાં (જણાવવાનું જે) આટલા સમય સુધી સત્યભામાને પુત્રો થયા નહતા. તે (સત્રાજિત)ને તો પુત્ર નહતો અને ભાઈ નહતો. મણિ તો તેનો (હતો), વળી તે દીકરીના દીકરાઓ લે. તે સંબંધમાં સામાન્ય ન્યાય (કાયદો) ઉત્તરાર્ધથી કહે છે. દાયં ધન (દીકરીના દીકરાઓ) લે, એવો પૂર્વાર્ધ સાથે જ સંબંધ છે. (સત્રાજિતનું) મરણ થયું ત્યાં સુધી તેનું જ ધન હતું. મરણ પછી પણ પુત્ર વિગેરે નહિ હોવાથી, પિંડ (અને) ઉદક આપીને, અને દેવું ભરીને શેષિતમ જે બાકી રહેલ હોય તે (પિંડ આપનાર લે). ‘શેષમાક્’† પાઠ હોય તો તેનો એવો (અર્થ છે કે), જે (પિંડ) આપનારો થાય છે તે બાકીનું પ્રાપ્ત કરનાર થાય છે. જે ધનનો માલિક ન હોય તેવું તો રાજાને પ્રાપ્ત થાય છે. ચોરને હણીને પણ જે વાસ્તવિક રીતે ભાગ લઈ શકતો નથી, તે દ્રવ્ય પ્રાપ્ત કરતો નથી.† ‘(વારસ તરીકે) સ્વીકારાએલ હોય તે

* ‘પહેલાં કહેલા વિષયનું’ એટલે ‘શતધન્વાએ તમને સોંપેલ છે તેનું.’

† ઉત્તરાર્ધના ‘શેષિતમ્’ ને સ્થાને ‘શેષમાક્’ પાઠ હોય ભારે.

† શતધન્વા મણિ ચોરીને લઈ ગએલ. તે તેની મિલકત થતી નથી તેથી તેણે તને (અકૂરને) આપી તેથી તારી થઈ નથી. તે ચોર શતધન્વાને હણીને મણિ તેની પાસેથી લીધો હોત તો પણ તારો થાય નહિ, એવો ભાવાર્થ જણાય છે.

જન્મતાંજ^૧ વારસદાર થાય છે એટલે (માલિકતું મરણ અને તેના જન્મ) વચ્ચેના સમયનો સંબંધી વારસો પ્રાપ્ત કરતો નથી^{૧૧} એમ કેટલાક કહે છે, અથવા ધન સાક્ષાત્ (મૂલ) સ્વામી મરણ પામતાં તેના (પોતાના) સ્વામીને શોધતું પર-પરાથી શાખાના મૂળ સુધી જઈને, તે શાખામાં રહેલાને સરખી રીતે પ્રાપ્ત થાય છે, અથવા બધાની સંમતિથી હરકોઈ પિંડ આપનારને પ્રાપ્ત થાય છે. એ પ્રમાણે (છત્રીસમા તથા આ એ) જે શ્લોકોથી ભેદ અને દંડ* કહ્યા, અથવા જે (પ્રકારના) ભેદજ* કહ્યા. ૩૭.

નીચેના શ્લોકથી આરંભી જે શ્લોકોથી સામ અને દાન કહે છે (બીજા જે ઉપાય કહે છે) :—

તથાપિ દુર્ધરસ્ત્વન્યૈસ્ત્વય્યાસ્તાં સુવ્રતે મણિઃ ॥

ફિન્તુ મામગ્રજઃ સમ્યદ્ ન પ્રત્યેતિ મર્ણિ પ્રતિ. ॥૩૮॥

છતાં પણ, હે સારાં વ્રત કરનાર ! બીજાઓથી સચવાઈ ન શકે તેવો મણિ તમારી પાસે ભલે રહે, પરંતુ મણિના વિષયમાં મોટાભાઈ મારો સારી રીતે વિશ્વાસ કરતા નથી. ૩૮.

બીજાઓથી આ (મણિ) સાચવી શકાય તેવો નથી, તેથી તમારી જ પાસે ભલે રહે, કારણ કે તે અલૌકિક (મણિ) લૌકિક (પુરૂષ) પાસે રહેતો નથી. જે (તમે) કર્મ વિગેરે વિપરીત માર્ગોથી લૌકિક થતા નથી (તેમની પાસે જ ભલે રહે) : વિપરીત કર્મ કરનારો લૌકિક થાય છે, તેથી કોઈક સમયના વ્રત કરનાર પણ સમયના ભેદથી (બીજા સમયે) લૌકિક જ થાય છે.

૧ ‘ઉત્પન્ન યવ’ એટલે માત્ર ઔરસ પુત્ર જ પૂરેપૂરું ધન વારસાથી પ્રાપ્ત કરે છે. દીકરીનો દીકરો વિગેરે (માલીક અને જેની વચ્ચે બીજું કોઈક હોય તે) મંપૂર્ણ વારસો પ્રાપ્ત કરતાં નથી, પરંતુ પિંડદાન વિગેરે ક્રિયાઓ કર્યા પછી અને દેવું બાર્યા પછી વધેલું હોય તેજ પ્રાપ્ત કરે છે એવો અર્થ છે. (લે) ‘પરિજ્ઞાતઃ’ પાઠ વૃંદાવન પ્રેસવાળી પ્રતમાં છે. તેલી-વાળાએ પ્રસિદ્ધ કરેલ પ્રતમાં ‘પરિજ્ઞાતમ્’ પાઠ છે. આ શબ્દ આવો અર્થ કરવાથી પડતો મૂકાય છે. વળી ‘ન દાયમાત્ત્વમ્’ નો અર્થ વારસદાર થતા નથી એવો જ થાય. દેવું ભરતાં બાકી રહેલના વારસદાર થાય, એવો અર્થ થાય નહિ તેથી જૂદી રીતે અર્થ કરેલ છે આ પણ બીજા કેટલાકનો મત છે. વસ્તુતઃ બીજા ટીકાકાર ‘પત્ની દુહિતરશ્ચૈવ...’ એ યાગ-વલક્ય સ્મૃતિનો શ્લોક અહિં ટાંકે છે, તે પ્રમાણે સત્રાશ્રુતની પત્ની તેની પાછળ સતી થઈ હોય તો સસલામા જ વારસ થાય. સસલામાના પુત્રોને તો સસલામા પછી જ વારસો મળે.

* શત્રુને જીતવાના સામ, દાન, દંડ અને ભેદ એવા ચાર ઉપાય છે. તે પૈકી છત્રીસમા શ્લોકથી ભેદ એટલે શત્રુઓને ફેડવાનો ઉપાય ક્યો. કૃતવર્ગીથી અકૂરને જૂદો પાડવા આ શ્લોક યોગ્ય છે. સાત્રીસમા શ્લોકથી ‘દંડ’ ઉપાય ક્યો, એટલે હું ધારૂં તો તારી પાસેથી મણિ લઈ શકું એમ જણાવ્યું. અથવા આ બંને શ્લોકોથી ‘ભેદ’ ઉપાય ક્યો. કૃતવર્ગીથી અકૂરને છૂટો પાડવા કહ્યા, એવો અર્થ જણાય છે.

‘ત્યારે મારી પાસે (તે) કેમ રહેશે?’ એવી શંકા થાય, તેથી ‘હે સારાં વ્રત કરનાર!’ એવું સંબોધન કરેલું છે. (તમારી પાસે રહેશે), કારણ કે તમે સદા મુકરર કરેલાં વ્રતો કરનારા છો.

એ પ્રમાણે દાન* કહી, ઉત્તરાર્ધથી આરંભી સામ* કહે છે પરંતુ એકવાર મણિ (અમને) દેખાડો. સામ એટલે સરખાપણું, બંનેનું સરખા હોવાપણું. તેમ હોવાથી, જેમ તમારા કાર્ય માટે મણિનો ઉપયોગ થાય છે, તેમ અમારા કાર્ય માટે પણ (તેનો) ઉપયોગ કરવો યોગ્ય છે, એવો (અર્થ છે), જો (મણિ) ન દેખાડવામાં આવે તો મોટાભાઈ બલભદ્ર મર્જિ પ્રતિ મણિના વિષયમાં મારો સારી રીતે વિશ્વાસ કરતા નથી, પરંતુ (મને) કપટી માને છે. ૩૮.

તેથી જેમ જાળવાને અપકીર્તિ દૂર કરવા મણિ આપેલો, તેમ તમારે પણ દેખાડવો જોઈએ, એમ નીચેના શ્લોકમાં કહે છે:—

दर्शयस्व महाभाग बन्धूनां शान्तिमावह ॥

अव्युच्छिन्ना मखास्तेऽद्य वर्तन्ते रुक्मवेदया ॥૩૯॥

હે મોટા ભાગ્યવાળા! (મણિ) દેખાડ. બંધુઓમાં શાંતિ લાવ. સોનાના યજ્ઞકુંડવાળા તારા યજ્ઞો અટક્યા વિનાના હજી સુધી ચાલુ છે. ૩૯

‘હે મોટા ભાગ્યવાળા!’ સંબોધનથી એમ (સૂચવ્યું છે કે) ભાગ્ય છે તેથી મણિ જતો નહિ રહે, અથવા (તેનો) એવો ભાવ છે કે મારો વિશ્વાસ ન હોય તો પણ ભાગ્યનો વિશ્વાસ (તારે) રાખવો જોઈએ. ‘બંધુઓમાં શાંતિ લાવ’ શબ્દોથી એમ કહેલું છે કે આ (મણિ દેખાડવા)થી ખીજો પણ ઉપકાર થશે. બંધુઓમાં કેટલાક મારા પક્ષના છે (અને) કેટલાક બલભદ્રના પક્ષના છે એવો (તેઓમાં) કજીઓ ઉત્પન્ન થએલો છે. (મણિ), દેખાડવામાં આવે ત્યારે તો (તે વિષયમાં) સંદેહ ન રહેવાથી કજીઓ રહે નહિ. આ શ્લોકના ઉત્તરાર્ધમાં જણાવેલું (તારી પાસે મણિ નથી એવા અર્થથી) વિરૂદ્ધ, (તારી પાસે) મણિ છે એ વિષયનું લૌકિક પ્રમાણ (લોકો) કહે છે, કે કાશી વિગેરેમાં સોનાના યજ્ઞકુંડવાળા એટલે સોનાની ઇંટોથી બનાવેલ અગ્નિને ધારણ કરવાના (યજ્ઞકુંડો) જેમાં છે તેવા તારા બાર દિવસ ચાલનારા વિગેરે યજ્ઞો અવ્યુચ્છિન્ના: અટક્યા વિના સદા થતા ચાલુ છે. ૩૯.

એક ઉપાય (યોજવા)થી પણ તે (ભગવાનનું) ઇચ્છેલું કરત, તો પછી

* ‘દાન’ એટલે શત્રુને લાંચ આપી પોતાનું ધાયું* કરાવવું. મણિ તેને રાખવાનું કહે છે, તે ‘દાન’ ઉપાય થયો. ‘સામ’ નો અર્થ ઉપર શ્રી સુભોધિનીમાં જ કહેલ છે. ‘સામ’ એટલે શત્રુને મનાવી દેવો, તેની સાથે વાતચિત કરી સમાધાન કરવું. એ પ્રમાણે આરે ઉપાયો ધાય છે.

ચારે (ચોજવા)થી તો કરે તેમાં શું આશ્ચર્ય ? તેથી ભગવાને આજ્ઞા કર્યા પ્રમાણે તેણે કર્યું, એમ નીચેના શ્લોકમાં કહે છે:—

एवं सामभिरालब्धः श्वफल्कतनयो मणिम् ॥

આદાય વાસસાચ્છન્નં દદૌ સૂર્યસમપ્રભમ્ ॥૪૦॥

એવી રીતે સમન્વૃતિ(ના વચનો)થી પીગળેલો શ્વફલ્કના પુત્રે કપડાંથી ઢાંકેલો, સૂર્યના જેવી કાંતિવાળો મણિ લાવીને આપ્યો. ૪૦.

‘સમન્વૃતિ’ શબ્દમાં ભેદ, દંડ અને દાનનો પણ સમાવેશ કરેલ છે. (વચનોનો) સમન્વૃતિમાં જ અંત આવ્યો, તેથી તેજ કહેલ છે. આલબ્ધ: એટલે મારેલો હોય તેમ પીગળેલો, શરમાએલો અને વશ થએલો. ‘શ્વફલ્કના પુત્રે’ એટલે મોટા (પુરુષ)ના પુત્રે ભગવાનને કપડાંથી ઢાંકેલો સૂર્યના જેવી કાંતિવાળો (મણિ) આપ્યો. ‘લાવીને’ શબ્દથી એમ જણાય છે કે ખીજની પાસેથી તેણે લીધેલો; એટલે કૃતવર્માના ઘેર તે રાખેલો એમ જણાય છે.

ખુદ્દો આપતાં શરમ થાય, તેથી કપડાંથી ઢાંકેલો આપ્યો, એમ જણાવવા કે (તે) તેવી જ રીતે રાખેલો. તેમ ન હોય (કપડાંથી ઢાંકીને રાખેલ ન હોય) તો તેનાથી ઉત્પન્ન થએલું સોનું પણ આપવું જોઈએ. તેથી આપવાના પ્રકારથી એવો નિર્ણય થાય છે કે (તે) દેખાડવા માટે આપેલો ન હતો, પરંતુ સદાને માટે જ આપી દીધો હતો. ‘સૂર્યના જેવી કાંતિવાળો’ વિશેષણથી એમ સૂચવેલું છે કે (૧) ખુદ્દી રીતે આપવામાં આવે તો આપનાર અને લેનાર તે જોઈ પણ ન શકે, અથવા (૨) (તે મણિની) શક્તિની હાનિ થઈ નહતી. ૪૦.

ભગવાને તો પાછો આપવા જ (તે) લીધેલો, તેથી કામ પતાવી તેને (પાછો) આપ્યો એમ નીચેના શ્લોકમાં કહે છે:—

स्यमन्तकं दर्शयित्वा ज्ञातिभ्यो रज आत्मनः ॥

વિમૃજ્ય મણિના પૂયસ્તસ્મૈ પ્રત્યર્પયદ્વિશ્નુઃ ॥૪૧॥

સગાંઓને સ્વમંતક દેખાડીને, પોતાની અપકીર્તિ મણિથી દૂર કરીને સમર્થ (ભગવાને) કરીથી તેને (તે) પાછો આપ્યો. ૪૧

‘સગાંઓને’ એટલે કણ્ઠ્યો કરનાર પિત્રાઈઓને. પોતાની રજ: અપકીર્તિ દૂર કરીને (પાછો આપ્યો). આ (પોતાની અપકીર્તિ દૂર કરી તે)થી એમ સમજાય છે કે ભવિષ્ય(માં કરવા)ના કાર્યના લેખ અને દાનની* પેઠે (તે કાર્યની) પ્રસ્તાવના કરી, કારણ કે ભગવાનમાં દોષનો આરોપ થતો ન હોય તો બધાને (તેમનાથી) ઉદ્ધાર થઈ શકે. તેથી પોતાનું કાર્ય કરીને તેને (મણિ) પાછો

* ‘દાન’ નાન્યતર ભતિનો શબ્દ હોવા છતાં નરભતિમાં અર્થિ ચોજેલો જણાય છે. શ્લોક ૩૮ માં ‘દાન’ ઉપાય જણાવેલ છે. અથવા મણિ અદ્ભુતને આપ્યો તેને ‘દાન’ કહેલ છે.

આખ્યો. 'ફરીથી' એ શબ્દથી એમ જણાય છે કે પહેલાં પણ સત્યભામાના સ્થાને* રહેલો (મણિ ભગવાને) આપેલો. વિમુઃ એટલે (મણિ) તેને આપીને પણ તેને શિક્ષા કરવા સમર્થ, અથવા (મણિની) દરકાર નહિ હોવાથી (સમર્થ કહેલાછે). ૪૧.

એ પ્રમાણે (ઉત્તરાર્ધનાં ૭-૮ એ) જે અધ્યાયોમાં લૌકિક ભાષા જણાવી, તેથી (તેનો) સીધી રીતે ઉપયોગ નહિ હોવાથી, નીચેના શ્લોકમાં (તેના) શ્રવણનું ફલ કહે છે:—

યસ્ત્વેતદ્ભગવત્તેષ્વસ્ય વિષ્ણોર્વીર્યાદયં વૃજિનહરં સુમન્નલં ચ ॥

આખ્યાનં પઠતિશૃણોત્યનુસ્મરેદ્વા દુષ્કીર્તિં દુરિતમપોહ્ય યાતિ શાન્તિમ્ ॥૪૨॥

જે ભગવાન ઇશ્વર વિષ્ણુનાં આ વીર્યવાળાં, દુઃખ હરનારાં અને કલ્યાણ પ્રાપ્ત કરાવનારાં આખ્યાનનો પાઠ કરેછે, (તેનું) શ્રવણ કરેછે અથવા સ્મરણ કરે છે તે અપકીર્તિ અને પાપને દૂર કરી શાંતિ પ્રાપ્ત કરે છે. ૪૨

આ આખ્યાન (કથા) છે. આ આખ્યાનમાં (ભગવાનની) ત્રણ પ્રકારની લીલા છે એમ જણાવવા ભગવાનનાં ત્રણ નામ કહેલાં છે. (૧) ભગવાનની કથા) હોવાથી શાસ્ત્રાર્થ છે. (૨) ઇશ્વર(ની કથા) હોવાથી (પાઠ વિગેરે) જરૂરી છે. (૩) વિષ્ણુ(ની કથા) હોવાથી પાપ નાશ કરનારી છે.

'(૧) વીર્યવાળાં, (૨) દુઃખ હરનારાં અને (૩) કલ્યાણ પ્રાપ્ત કરાવનારાં' શબ્દોથી ચરિત્રના પણ ત્રણ ગુણો કહેલા છે. (૧) ભક્તિ ઉત્પન્ન કરનારું, (૨) પાપનો નાશ કરનારું અને (૩) પુણ્ય પ્રાપ્ત કરાવનારું (એવો તેનો અર્થ છે) 'ચ' 'અને' શબ્દથી જ્ઞાન આપનારું (જણાવેલું છે).

'(૧) પાઠ કરે છે (૨) શ્રવણ કરે છે અથવા (૩) સ્મરણ કરે છે' શબ્દોથી તેના સંબંધવાળી ક્રિયા પણ ત્રણ પ્રકારની કહેલી છે. શ્રવણ, કીર્તન અને સ્મરણ-માંથી પસંદ પડે તે કરવાનું કહેલ છે, અથવા (બધાં) સાથે કરવાનાં કહેલ છે. 'ચ' 'અને' શબ્દથી એમ (જણાવેલું છે કે) બીજાં ફલ માટે (ત્રણમાંથી) ગમે તે કરવું, ભક્તિ માટે ત્રણે કરવાં.

'અપકીર્તિ અને પાપને દૂર કરી શાંતિ પ્રાપ્ત કરે છે' શબ્દોથી પહેલાં કહેલ ફલ પણ ત્રણ પ્રકારનું જણાવેલું છે (૧) અપકીર્તિ બહારની (૨) પાપ અંદરનું (એ) જે દોષોને દૂર કરી (૩) (મનનું) જડપણ તથા ગુંચવાડો ઉત્પન્ન કરનાર (કાંઈ) ન રહેવાથી, શાંતિ એટલે મનની સ્થિર સ્થિતિ અથવા જ્ઞાન પ્રાપ્ત કરે છે, એવી રીતે ભક્તિના અંગ તરીકે આ (આખ્યાન 'નું' શ્રવણ કરવું એમ કહેલું છે. ૪૨.

ઇતિ શ્રીમદ્ભગવત્પ્રભુ લક્ષ્મણ પુત્ર શ્રીમદ્ભગવાદ દીક્ષિતે રચેલી શ્રીમદ્ ભાગવતની સુબોધિનીમાં દશમા સ્કંધના વિવરણમાં ઉત્તરાર્ધનો આઠમો અધ્યાય સંપૂર્ણ.



॥ નવમોઽધ્યાયઃ ॥ અધ્યાય નવમો.

નવમે પંચકન્યાનાં વિદ્યાપર્વસ્વરૂપતઃ ॥

વિવાહઃ પ્રોચ્યતે સમ્યક્ કૃષ્ણેનાશેષમુક્તયે ॥૧॥

નવમા (અધ્યાય)માં સર્વની મુક્તિ થાય તે માટે પાંચ કન્યાઓ વિદ્યાના પર્વના સ્વરૂપવાળી હોવાથી (તેઓની સાથે) શ્રીકૃષ્ણે સારી રીતે (કરેલો) વિવાહ કહેવામાં આવે છે. કા. ૧.

માયાસમ્યન્વદોષેણ ક્રોધઃ કામસ્તથાપરઃ ॥

નિરાકૃતઃસ્મ સર્વમુક્તયૈ વિદ્યાફલમતઃ પરમ્ ॥૨॥

માયા^૧ સાથેના સંબંધરૂપ દોષને લીધે (સંભવતા) ક્રોધ^૨ કામ^૩ તેમજ બીજો (દોષ^૪) દૂર કર્યો. અહિંથી હવે સર્વની મુક્તિ થાય તે માટે વિદ્યારૂપ ફલ^૫(નું) નિરૂપણ કરે છે. કા. ૨

ત્રેલોક્યસુખદાનં ચ માયાદોષનિવારણમ્ ॥

દ્વાભ્યાં તથૈવ સર્વેષાં રાજસે પૂર્ણતા તતઃ ॥૩॥

ત્રણ લોકના સુખનું દાન, અને જે (અધ્યાયો)થી માયાના દોષને દૂર કરવા^૧નું, તેવી જ રીતે^૨ બ્રહ્માના (દોષને દૂર કરવાનું, ત્યાંથી રાજસની પૂર્ણતા (થાય છે). કા. ૩.

વિદ્યાયાઃ સૂર્યમુખ્યત્વાત્પ્રથમા દુહિતા રવેઃ ॥

વિપક્ષનિગ્રહાત્મત્વાદ્દ્વિતીયા સોમવંશજા ॥૪॥

વિદ્યામાં સૂર્ય મુખ્ય હોવાથી, રવિની પુત્રી પહેલી (પરણ્યા). શત્રુના પ્રસાસવરૂપપણાને^{*} લીધે સોમવંશમાં ઉત્પન્ન થએલી બીજી (કન્યા પરણ્યા). કા. ૪.

૧ માયા એટલે રૂકિમણી. તેની સાથેના સંબંધને લીધે ભગવાનમાં કામ ક્રોધ અને બીજો દોષ એટલે લોભ હોવાનો સંભવ થાય, તે દોષો દૂર કર્યા. ભગવાનમાં કામ એટલે પુત્ર વિગેરેની અભિલાષા નથી. જો એવી અભિલાષા હોત તો નારદ વિગેરે બ્રાહ્મણી સંમતિ વિનાજ પ્રધુમ્નનો સ્વીકાર હત. તેજ પ્રમાણે તેમનામાં લોભ પણ નથી, કારણ કે લોભ હોત તો પોતે જ મણિ રાખત ક્રોધ પણ નથી. ક્રોધ હોત તો નિર્મલવાન ઉપર કૃપા ન કરત. એ પ્રમાણે ઉત્તરાર્ધના ૬-૭ અને આઠમા અધ્યાયથી અનુક્રમે કામ, ક્રોધ અને લોભ નથી એમ જણાવ્યું. તેથી ભગવાન દોષરહિત છે એમ સિદ્ધ થયું. (લે)

૨ આથી ભગવાનમાં ગુણ હોવાનું સિદ્ધ થાય છે. તેથી ભગવાને દોષ વિનાના અને ગુણવાળા સિદ્ધ થશે. (લે)

૩ ઉત્તરાર્ધના ૬માં અધ્યાયમાં આ (જણાવેલ છે). (લે)

૪ અગ્નીઆરમા અને બારમા અધ્યાયોથી આ કહેલ છે. અગ્નીઆરમામાં અંદરનો અને બારમામાં રૂકીને દષ્ટી બહારનો દોષ દૂર કરેલ છે. (લે)

૫ 'તેવી જ રીતે' એટલે (તેમના અને ચૌદમા એ) જે અધ્યાયોથી. (લે)

* જુઓ આ અધ્યાયના શ્લોક ૩૦-૩૧.

માર્ગદ્વયં હિ તાર્થાય દ્વયં સ્વીકૃતવાન્ હરિઃ ॥
 ભક્તાનભક્તાનાલક્ષ્ય તૃતીયા સૂર્યવંશજા ॥૫॥
 ભક્તિરૂપા પ્રયત્નેન યાચયિત્વા સ્વયં ગતઃ ॥
 વ્યસનાનિ નિરાકૃત્ય તદુદ્ઘોર્હ ચકાર હં ॥૬॥

બે માર્ગના હિત માટે ભક્તોને અને ભક્ત ન હોય તેઓને ધ્યાનમાં રાખીને
 હરિએ બે (પત્નીઓ)ની સ્વીકાર કર્યાં. શ્રીશ્રી સૂર્યવંશમાં ઉત્પન્ન થએલી (પત્ની)
 ભક્તિરૂપ (હતી). અહો! (હરિએ) પોતે પધારી, યાચના કરી, પ્રયત્નથી
 વ્યસનાને દૂર કરી તેની સાથે વિવાહ કર્યો. કા. ૫-૬.

અગ્રે બાર્ધાસ્તુ ભક્તેન હર્જુનેન નિરાકૃતાઃ ॥

જ્ઞાનભક્ત્યોરતો મૂયાન્ પર્વણોરુદ્યમઃ કૃતઃ ॥૭॥

પછીથી થનારા વિરોધો તો ભક્ત અર્જુને દૂર કર્યાં, તેથી જ્ઞાન અને ભક્તિ
 (એ) બે પર્વ સંબંધી મોટા ઉદ્યમ કરેલો છે. કા. ૭.

ધર્મસ્નેહૌ તયોરજ્ઞં મધ્યમો લૌકિકઃ સ્મૃતઃ ॥

દ્વયોઃ સ્વતન્ત્રતાસિદ્ધ્યૈ જીવાનાં તુ તતો દ્વિધા ॥૮॥

ભક્તિજ્ઞાનફલે કૃષ્ણઃ પુંસાં સ્ત્રીણાં ચકાર હં ॥

અતો દત્તાં સ્વયં દત્તામંકેશકુંજશમાવનાત્ ॥૯॥

ઉપયેમે સ્વયં કૃષ્ણસ્તાસુ સર્વે પ્રતિષ્ઠિતમ્ ॥

ધર્મ અને સ્નેહ તે બેના અંશ છે. બેની સ્વતંત્રતા સિદ્ધ થાય તે માટે
 વચ્ચે લૌકિક (વિવાહ) કરેલો છે. થઈ તો શ્રીકૃષ્ણ પુરુષો અને સ્ત્રીઓ (સર્વ)
 જીવોને ભક્તિ અને જ્ઞાન બેનાં ફલ છે તેનાં (સાંખ્ય અને યોગ) બે પ્રકારે (પ્રાપ્ત)
 કરાવ્યાં તે હેતુથી કલેશની ભાવના વિના અને કલેશની ભાવનાથી (બાધાઓએ)

૧ નિબંધમાં કહેલું છે કે કાલિદી જ્ઞાનરૂપ છે અને મિત્રવિદા તપરૂપ છે. 'ભક્તિથી
 મને જાણે છે' એ વાક્ય પ્રમાણે ભક્તો માટે જ્ઞાનમાર્ગ કરેલો છે. ભક્તો ન હોય તેમને
 માટે તપનો માર્ગ કહેલો છે એવો અર્થ છે. (લે)

૨ આ નામજીતી ભક્તિરૂપ છે. નિબંધમાં લક્ષ્યણને ભક્તિરૂપ કહેલી છે અને આને
 યોગરૂપ કહેલી છે. તેથી આ ભક્તિરૂપ અથવા યોગરૂપ છે અને લક્ષ્યણ યોગરૂપ અથવા ભક્તિ-
 રૂપ છે એમ જણવું. (લે)

૩ 'તેથી' એટલે 'ભગવાનનો પક્ષ મોટો છે તે હેતુથી' (લે) 'ભગવાનનો પક્ષ'
 શબ્દો અધ્યાહાર લેવા ન પડે તે માટે જૂદા પ્રકારે અર્થ કરેલ છે.

૪ વિષ્ણુને વરવા યોગ્ય જણી કાલિદી તેમને ધર્મ બુદ્ધિથી વર્ષા. નામજીતી સ્નેહથી
 વર્ષા, એવો અર્થ છે. (લે)

૫ જ્ઞાન અને ભક્તિના સંબંધવાળા જીવો સ્વતંત્ર છે એટલે તેઓ એક બીજાના અંગરૂપ
 નથી એમ જણાવવા એ બે વચ્ચે મિત્રવિદાનો લૌકિક વિવાહ કહેલો છે. (લે)

૬ 'પિતાએ' શબ્દ અધ્યાહાર છે. (લે) શ્લોક ૫૬ માં 'બાધાઓએ આપેલી' જણા-
 વેલ હોવાથી, 'બાધાઓએ' લખેલ છે.

આપેલી અને પોતે આપેલીને શ્રીકૃષ્ણ પોતે પરણ્યા તેઓની અંદર સર્વ રહેલું છે. કા. ૬૧.

અતઃ સર્વકલામિસ્તુ હરિઃ પૂર્ણો નિરૂપ્યતે ॥૧૦॥

સ ષષ્ઠો ભગવાનેવં નિઃસન્દિગ્ધો નિરૂપિતઃ ॥

તેથી^૨ સર્વ કલાઓથી પૂર્ણ હરિનું નિરૂપણ થાય છે. તે છઠ્ઠા^૩ છે. એ પ્રમાણે સંદેહ વિનાના ભગવાનનું નિરૂપણ કર્યું.^૪ કા. ૧૦૬.

તે પૈકી પહેલા વિવાહમાં તત્ત્વો અને ભગવાન રોકાએલા* હોવાથી ઓગણત્રીસ શ્લોકોથી વિવાહનું વર્ણન કરવામાં આવે છે. તેમાં લક્ષિત અને કર્મ જ્ઞાનના અંગભૂત છે એમ જણાવવા બાર (શ્લોકો)થી લક્ષિતનું અને પાંચથી કર્મનું નિરૂપણ કરે છે. પછી દશ (શ્લોકો)થી ભક્ત દ્વારા તે(કાલિન્દી)નાં સ્વીકાર અને પ્રસંગને લીધે ભક્તના ઉપર (કરેલ) ઉપકાર (કહેલા છે). ભક્તના ઉદ્ધાર માટે ઉદય કરતાં જ (ભગવાન) જ્ઞાનશક્તિનો સ્વીકાર કરે છે એમ કહેવા, નીચેના શ્લોકમાં ભગવાન પાંડવોના સ્થાને પધાર્યા એમ કહે છે:—

॥ શ્રીશુક ઉવાચ ॥ શ્રી શુક કહે છે:—

एकदा पाण्डवान् द्रष्टुं प्रतीतान् पुरुषोत्तमः ॥

इन्द्रप्रस्थं गतः श्रीमान् युयुधानादिमिहृतः ॥૧॥

એક સમયે પ્રસિદ્ધ થએલા પાંડવોને મળવા યુયુધાન વિગેરેથી વીંટળાએલા લક્ષ્મીવાળા પુરુષોત્તમ ઇન્દ્રપ્રસ્થ પધાર્યા. ૧.

‘પ્રસિદ્ધ થએલા’ એટલે ‘ઓળખાએલા અથવા સંબંધિત સમયે જોએલા.’ છતાં પણ તેઓ તે સમયે પ્રકટ થયા નહતા, તેથી ભગવાન પછી (ઇન્દ્રપ્રસ્થ) પધાર્યા. (તેઓની) પ્રસિદ્ધિનો (પાંડવો હજી જાણતા જ છે એ વિષયનો) તો સંદેહ નહતો એમ જણાવવા જ (કહેલી છે). ‘લોકમાં પ્રસિદ્ધ થએલા’ (એવો તેનો અર્થ છે).

૧. સ્વયંવરમાં પોતે જ પોતાને આપેલી યોગરૂપ લક્ષણોને, વચ્ચે યુદ્ધનું નિરૂપણ કરેલું હોવાથી કલેશની ભાવનાથી એટલે ભાવના પ્રાપ્ત કરીને ભગવાન લક્ષ્મણને પરણ્યા, એવો અર્થ છે. અહિં નામજીતીને ભક્તિરૂપ કહેલી હોવાથી, લક્ષ્મણ યોગરૂપ છે એમ જણવું. (લે)

૨ વિદ્યાતા પાંચ પર્વરૂપ પાંચ પત્નીઓ સિદ્ધ થયાં તેથી, એવો અર્થ છે. (લે)

૩ પાંચ વિદ્યાના પર્વરૂપ પટરાણીઓ અને છઠ્ઠા ભગવાન એ પ્રમાણે છ પ્રકારના સિદ્ધ થયા, તેથી સંદેહ વિનાના ભગવાનનું જ નિરૂપણ થયું, એવો અર્થ છે. (લે)

* જ્ઞાનરૂપ સાથેના વિવાહથી સર્વને જ્ઞાન પ્રાપ્ત કરાવવાનું હોવાથી ૨૮ તત્ત્વો અને ભગવાન એ સર્વનું જ્ઞાન થાય તે માટે ૨૯ શ્લોકોથી એ વિવાહનું વર્ણન કરે છે, એવો ભાવાર્થ જણાય છે.

† તેમાં એટલે જ્ઞાનમાર્ગમાં.

‡ દ્રૌપદીના સ્વયંવરમાં થએલ મત્સ્યવેધ.

‘પુરુષોત્તમ’ શબ્દથી તે સર્વને (લગવાનના) પુત્ર તરીકે વર્ણવે છે. તેથી (લગવાને તેમની) સંભાળ લેવા પધારવું યોગ્ય જ હતું. તેટલા સમયમાં તેઓએ ઇન્દ્રપ્રસ્થમાં (યોગ્ય) સ્થાન પ્રાપ્ત કરેલું, અથવા લીળમ વિગેરેએ જ (તેમને) આપેલું.

‘તેજ સમયે ત્યાં ગએલા અને (તેથી) સાધન વિનાનાં પાંડવો, જેમને પોતાને માટે જ સામગ્રી નહતી તેઓ લગવાન માટે શું સામગ્રી પ્રાપ્ત કરવાના હતા?’ એની શંકા થાય, તેથી ‘લક્ષ્મીવાળા’ વિશેષણ યોજેલું છે. (લગવાન) પોતે જ સર્વ સાધનરૂપ લક્ષ્મી સહિત (પધાર્યા), તેઓને સાધન પ્રાપ્ત કરાવવાજ પધાર્યા. તેથી જ ઘણા શૂરવીર ઉત્તમ બુદ્ધિવાળા યુયુધાન વિગેરેથી વીંટળાએલા પધાર્યા. ‘યુયુધાન’ એટલે સાત્યકિ. તે ત્યાં (ઇન્દ્રપ્રસ્થમાં) અર્જુનનો શિષ્ય થશે, અને લગવાન વિશ્વકર્મા વિગેરે મારફત મકાનો વિગેરે બંધાવશે. તેથી આ માટે જ લગવાન પધાર્યા. તેમ (તે માટે પધારેલા) ન હોત તો તેઓ (પાંડવો)નું ઘર ઘણા પુરુષોએ બાંધેલા મકાન જેવું ન હોત, અને (પાંડવોને) સરસાર્ધ પ્રાપ્ત કરાવવી જોઈએ.

એ પ્રમાણે ભક્તો માટે લગવાન પધારતાં, ભક્તોએ જે કર્યું તે નીચેના જે શ્લોકોથી કહે છે:—

દૃષ્ટ્વા તમાગતં પાર્થ મુકુન્દમશ્વિલેશ્વરમ્ ॥

ઉત્તસ્થુર્યુગપદ્વીરાઃ પ્રાણા મુખ્યમિવાગતમ્ ॥૨॥

પરિશ્વજ્યાચ્યુતં વીરા અક્લસક્લહતૈનસઃ ॥

સાનુરાગસ્મિતં વક્ત્રં વીક્ષ્ય તસ્ય મુદં યયુઃ ॥૩॥

જેમ મુખ્ય પ્રાણ આવતાં ઇન્દ્રિયો સચેત થાય તેમ સર્વના ઇશ્વર તે મુકુન્દને પધારેલા જોઈને વીર પાર્થો એક સાથે ઉભા થયા ૨.

અચ્યુતને આલિંગન કરી અંગના સંગને લીધે જેમનાં પાપનો નાશ થયેલ છે તેવા વીરો તેમનું પ્રેમ અને સ્મિતવાળું મુખ જોઈને આનંદ પામ્યા. ૩.

(લગવાન) પધારવાનો સંભવ પણ નહતો. અકસ્માત્ (લગવાન) પધારતાં જ પાર્થો (ઉભા થયા, કારણ કે તેઓ) પોતે રાજાઓ હતા, અને ભક્ત પૃથાના પુત્રો હતા. તેથી જ તે (પૃથા=કુંતી)ની ભક્તિનું આગળ ત્રણ શ્લોકો (શ્લોક ૮ થી ૧૦)થી વર્ણન કરશે. વળી લગવાન ‘મુકુન્દ’ હતા. આ (શબ્દ)થી ઇચ્છેલું આપનાર કહેલા છે. (તે). ‘સર્વના ઇશ્વર’ હોવાથી (તેમના) વિના ત્રાલે તેમ નહતું. તેથી બધાએ એક સાથે જ ઉભા થયા. ‘વીર’ એ શબ્દથી તેમનો (એ) સ્વધર્મ જણાવ્યો, કારણ કે બીજો તો લગવાનમાં આસક્તિવાળો ન હોય. પોતાથી અને પરંપરાથી ઉત્તમ (ભક્ત પાંડવોએ) લગવાનમાં ઘણા

સ્નેહ^૧ પ્રાપ્ત કરેલો એમ ‘એમ મુખ્ય પ્રાણ આવતાં ઇન્દ્રિયો સચેત થાય’ એ કથાંતથી કહે છે. એમ ઇન્દ્રિયો મુખ્ય પ્રાણ આવતાં સચેત થાય, કારણ કે તેઓના સર્વ (કાર્ય)નો આધાર તે (પ્રાણ) છે. ૨.

એ પ્રમાણે સર્વ પ્રકારે (પાંડવોનું) ભક્તપણું જણાવી, તેવા (ભક્તો)નું કર્તવ્ય ત્રીજા શ્લોકમાં કહે છે. ભગવાનનું આલિંગન સદા રહેશે એમ જણાવવા ‘અન્યુત’ શબ્દ યોજેલો છે. (પાંડવોને) ભગવાન તેવા (અન્યુત) હોવાનું જ્ઞાન પોતાના ધર્મને લીધે જ થએલ એમ જણાવવા ફરીથી ‘વીરો’ શબ્દ યોજેલો છે. (ભગવાનના) અંગના સંગને લીધે જ જેમના પાપનો નાશ થએલ તેવા (પાંડવો થયા). હવે જે થવાનું છે તેને માટે જરૂરી, પાપનો નાશ થયો એમ કહેલું છે. તેથી જ ભગવાનનું પ્રેમ અને સ્મિતવાળું મુખ જોઈને, તેને જ પુરૂષાર્થ તરીકે માનતા (પાંડવો) આનંદ પામ્યા. આટલું જ ભક્તનું કાર્ય છે. ૩.

પછી ભગવાને લૌકિક (કાર્ય) કર્યું એમ નીચેના શ્લોકમાં કહે છે:—

યુધિષ્ઠિરસ્ય भीमस्य कृत्वा पादाभिवन्दनम् ॥

फाल्गुने परिरभ्याथ यमाभ्यां चाभिवन्दितः ॥४॥

(ભગવાન) યુધિષ્ઠિર અને ભીમના ચરણને વંદન કરી અર્જુનને બેટયા. પછી જોડકાઓએ (તેમને) નમન કર્યું. ૪.

તેમ (ભગવાન લૌકિક કાર્ય) ન કરે તો (પાંડવો) શત્રુઓને હણવાનું વિગેરે ન કરે, અને તેથી (તેમની) સરસાઈ ન થાય. તેથી (પાંડવોને) મોઢ ઉત્પન્ન કરવા (ભગવાને) પોતે પોતાને લૌકિક (પુરૂષ) દેખાડ્યા. યુધિષ્ઠિર અને ભીમ (ભગવાનથી) મોટા હતા, અર્જુનને સરખો હતો, બીજાં બે નાના હતા. મોટા બેને નમસ્કાર કર્યા. સરખાને આલિંગન કર્યું અને (તેની સાથે) સંભાષણ કર્યું. બીજા બેને (તેમણે) નમસ્કાર કર્યા પછી આશિષો આપી. તે અનુક્રમે જ કહેલું છે. ચરણને વંદન કરવાનો આચાર સંબંધને લીધે કરેલો કહેલો છે.

‘પછી જોડકાઓએ (નમન કર્યું)’ એનો (એવો અર્થ છે કે આ નમન કરવાનું) એક સમયે* સંભવતું હોવાથી, ‘આં (ભગવાન) આંતર (ગાઠ) સ્નેહી છે? એમ જણાવવા, ધર્મના નિયમ સાચવવા પછી (પાછલથી) કર્યાનું કહેલું છે.

તે સમયે અર્જુનને પરણેલીએ કરેલા નમસ્કારનું નીચેના શ્લોકમાં વર્ણન કરે છે:—

૧. ભગવાન માત્ર પધારતા જ એકાએક ઉભા થવું, એ સ્નેહનું કાર્ય છે. અહિં ‘સ્નેહ, એટલે સ્નેહનું ‘કાર્ય’ એવો અર્થ છે. (લે)

* ભગવાન અર્જુનને બેટતા હતા સારે નકુલ અને સહદેવ તેમને નમન કરી શકતા, પરંતુ પાછલથી કર્યું, તેનું કારણ નીચે જણાવેલ છે.

પરમાસન આસીનં કૃષ્ણા કૃષ્ણમનિન્દિતા ॥

નવોઢા વ્રીહિતા કિશ્ચિચ્છનૈરેત્યાભ્યવન્દત ॥૫॥

ઉત્તમ આસન ઉપર વિરાજેલા શ્રીકૃષ્ણ પાસે તરતની પરણેલી, કાંઈક શરમાતી દ્વષણ વિનાની કૃષ્ણાએ ધીરેથી આવી (તેમને) નમને કયું. ૫.

આથી એમ સૂચવેલું છે કે, સર્વ (પ્રકારની) પૂજા પછી, છેવટે જાણે કે દાસ્યથી આત્મનિવેદન કરતી હોય તેમ કૃષ્ણા આવી.

(લગવાન) 'વિરાજેલા' (હોઈ) શાંત હતા. તેના ઉપર તેમની કૃપાદષ્ટિ જણાવવા (આ) કહેલું છે. આ (કૃપાદષ્ટિ થાય તે) માટે તેની યોગ્યતા 'કૃષ્ણા' શબ્દથી તેમના નામે નામ હોવાથી કહેલી છે. 'જેની જેનામાં શ્રદ્ધા છે તે તેજ થાય છે.' નિયમ પ્રમાણે લગવાન શ્રીકૃષ્ણ પાંચ રૂપવાળા થઈ, (૧) શબ્દ (૨) અર્થ (૩) શક્તિ (૪) ભક્ત અને (૫) કીડાના આધાર બનેલા છે. તેથી (અનુક્રમે) (૧) આસ (૨) લગવાન (૩) કાલિન્દી (૪) અર્જુન અને (૫) દ્રૌપદી (લગવદ્રૂપ છે).

'આ (દ્રૌપદી) ઘણા પતિઓ હોવાને લીધે દુષ્ટ હતી. તે એવી રીતે (લગવાનમાં) ભક્તિવાળી કેમ થઈ?' એવી શંકા થાય, તેથી 'દ્વષણ વિનાની' વિશેષણ ચોંટાડેલું છે. (તેનામાં) દોષ હતો જ નહિ, કારણ કે તેની નિંદા પણ થઈ નથી. સંબંધ થએલ નહિ હોવાને લીધે તેવી (દ્વષણ વિનાની) હતી એમ 'તરતની પરણેલી' વિશેષણથી કહેલું છે, અથવા વિધિએ કરેલા (એવા) સંબંધને લીધે (દ્વષણ વિનાની હતી). તેથી જ 'કાંઈક શરમાતી' હતી. સ્ત્રીઓનો (શરમાવાનો) સ્વભાવ પણ છે ધીરે આવવું એ ઉદ્વેગતાઈનો અભાવ સૂચવે છે. ૫.

(લગવાન) સાથે ગએલાનું સ્વાગત કયું એમ કહેવા, નીચેના શ્લોકમાં સાત્યકિનાં સ્વાગતનું વર્ણન કરે છે:—

તથૈવ સાત્યકિઃ પાર્થૈઃ પૂજિતશ્ચાભિવન્દિતઃ ॥

નિષસાદાસનેઽન્યે ચ પૂજિતાઃ પર્યુપાસત ॥૬॥

પાર્થોએ તેવી જ રીતે પૂજેલો અને આવકાર અપાએલો સાત્યકિ આસન ઉપર બેઠો, અને પૂજાએલા બીજાઓ આસપાસ બેઠા. ૬.

જેમ લગવાનની પૂજા કરી, તેવી જ રીતે લગવાનના ભક્તોની પણ પૂજા કરી, કારણ કે તેઓ પાર્થ (પૃથાના પુત્રો) હતા, અને (યાદવો સાથેના તેમનો) સંબંધ સરખો હતો. 'ભલે પધાર્યા' એવો આવકાર (આપ્યો). આ (સાત્યકિ)માં જ્ઞાનશક્તિ પ્રકટ કરવાની છે, તેથી તે પણ આસન ઉપર જ બેઠો; અને બીજાઓ પૂજાઈને આસનો ઉપર બેઠા, પરંતુ લગવાનની આસપાસ બેઠા. ૬.

પૃથાની સ્તુતિનું નિરૂપણ કરવા, પહેલાં નીચેના શ્લોકમાં એક બીજાએ કુશલ પૂછવાનું ચાલુ રાખ્યું તે કહે છે:—

પૃથાં સમાગત્ય કૃતાભિવાદનસ્તયાતિહાર્દદ્રિદશાભિરમ્ભિતઃ ॥

આપૃષ્ટવાંસ્તાં કુશલં સહસ્ત્રુષાં પિતૃન્વસારં પરિપૃષ્ટવાન્ધવઃ ॥૭॥

પૃથા પાસે આવી (તેને) પ્રણામ કરી, તેણે ઘણા સ્નેહને લીધે ભીંજાએલી દૃષ્ટિથી ભેટેલા (ભગવાને) તે ક્રોધને પુત્રવધૂ સહિત કુશલ પૂછ્યું, (અને તેણે ભગવાનને) સગાંઓ સંબંધી (કુશલ) પૂછ્યું ૭

ભગવાને 'પૃથાં સમાગત્ય' પૃથા પાસે જઈને (તેને) પ્રણામ કર્યા, અને ઘણા સ્નેહને લીધે ભીંજાએલી હતી દૃષ્ટિ જેની (તેવાં કૃતિ થયાં). કર્ણાને લીધે અને ભક્તિને લીધે દૃષ્ટિ ભીંજાય છે. લૌકિક સંબંધને લીધે ઘણાં સ્નેહથી સ્નેહવાળી (થએલી) દૃષ્ટિ તેથી પણ વધારે ભીંજાએલી થઈ. પછી તેવી (દૃષ્ટિ)થી (કૃતિઓ) ભેટેલા (ભગવાનને) કુશલ પૂછ્યું, અને (કૃતિઓ-ભગવાનને) પોતાને (કુશલ) પૂછ્યું. એ પ્રમાણે ભગવાને કરેલ લૌકિક ભાષા (લોકાચાર) સ્થિર થઈ એમ કહેલું છે. ૭.

નીચેના શ્લોકમાં સ્તુતિ માટે તે(કૃતિ)ની પ્રવૃત્તિ કહે છે:—

તમાહ પ્રેમવૈકલ્પ્યરુદ્ધકળાશ્રુલોચના ॥

સ્મરન્તી તાન્ બહૂન્ ક્લેશાન્ ક્લેશાપાયાત્મદર્શનમ્ ॥૮॥

પ્રેમથી થએલ ગભરાટથી રૂંધાએલા કંઠવાળી, આંખમાં આંસુવાળી (કૃતિ)એ તે ઘણાં દુઃખોનું સ્મરણ કરતાં જેમનાં સ્વરૂપનું દર્શન દુઃખનો નાશ કરનાર છે તેમને (નીચે પ્રમાણે) કહ્યું ૮.

પ્રેમથી ગભરાટ થયો. અંતઃકરણનો પ્રેમ તેવો છે. તે (ગભરાટ)થી કંઠ રૂંધાયો એટલે શરીરમાં ગભરાટ થયો. આંસુઓ હતાં આંખમાં જેની, એ વિશેષણથી ઇન્દ્રિયોનો ગભરાટ (કહ્યો).

વળી સુખી (પુરુષો)ને પણ ભક્તિને લીધે એવું થાય છે. આણે તો ખડું દુઃખો ભોગવેલાં, અને તેમનું સ્મરણ કરતી હતી, એમ 'તે (ઘણાં દુઃખો)નું સ્મરણ કરતાં' શબ્દથી કહે છે.

“ઘણાંએ દુઃખોનું સ્મરણ કરતી તે દુઃખો દૂર કરવા માટે પ્રાર્થના કરશે” એવી શંકા થાય, તેથી ‘જેમનાં સ્વરૂપનું દર્શન દુઃખનો નાશ કરનાર છે’ એ વિશેષણ ચોળેલું છે. દુઃખોનો અપાય નાશ જેમાંથી (થાય છે) તેવું સ્વરૂપનું દર્શન જ છે જેમનું તેવા (ભગવાન છે). દર્શનથી જ દુઃખ દૂર થતાં, તે (દૂર કરવા) માટે પ્રાર્થના (કરતી) નથી. ૮.

‘લગવાનથી અમે કૃતાર્થ છીએ’ એવી જ આ લગવાનની સ્તુતિ છે. (લગવાને જે) કરેલું છે અને જે કરવાના છે એવા ભેદથી બે પ્રકારની તે (સ્તુતિ) નીચેના બે શ્લોકથી કરે છે:—

તદેવ કુશલં નોઽભૂત્સનાથાસ્તે કૃતા વયમ્ ॥

જ્ઞાતીન્નઃ સ્મરતા કૃષ્ણ ભ્રાતા મે પ્રેષિતસ્ત્વયાં ॥૯॥

ન તેઽસ્તિ સ્વઃ પરાં ભ્રાન્તિર્વિશ્વસ્ય સુહૃદાત્મનઃ ॥

તથાપિ સ્મરતાં શશ્વત્કેશાન્હંસિ હૃદિ સ્થિતઃ ॥૧૦॥

હૈ કૃષ્ણ ! જ્યારે આપે અમે સગાંઓનું સ્મરણ કરતાં મારા બાઇને મોકલ્યો, ત્યારે જ અમારું કુશલ થયું અને આપે અમને સનાથ કર્યાં હ.

વિશ્વરૂપ સુહૃદ અને આત્મરૂપ આપમાં ‘(આ) મારો (સેવક), (આ) મારો) શત્રુ’ એવી ભ્રાંતિ નથી. છતાં પણ સ્મરણ કરનારોના હૃદયમાં સદા રહીને આપ (તેમનાં) દુઃખોનો નાશ કરો છો. ૧૦.

જ્યારે આપે અમારું સ્મરણ કર્યું, ત્યારથી જ અમારું કુશલ થયું. (હવે) ચિંતા રહી નથી એમ જણાવવા કહે છે કે આપે અમને સનાથ પણ કર્યાં, કારણ કે નાથ જ (યોગ્ય) અવસરે સ્મરણ કરે છે. (પોતાની) પ્રશંસા કરવા ‘અમે’ (જંહુવચનવાળો) શબ્દ યોજેલ છે. અકૂરને (આપે) મોકલ્યો તે આ જણાવનાર છે એમ આ શ્લોકના ઉત્તરાર્ધથી કહે છે. ‘જેનાથી પ્રાણીઓને શાંતિ થાય છે’ એ વાક્યમાં તે પ્રમાણે કહેલું છે. ‘હૈ કૃષ્ણ !’ એ સંબોધનથી તે માટે જ (લગવાનનો) અવતાર કહેલો છે. (અમે) સર્વનું રક્ષણ થાય તે માટે બાઇને મોકલેલો. બાઇ (અકૂર) કરતાં પણ આપનો જ સ્નેહ વધારે હોવાથી (આપે) અકૂરને મોકલવાનું જે) કાર્ય કરેલ તે (અમારા) દેહની યોગ્યતાને લીધે કરેલ નહતું, પરંતુ મળી આવે તે જાંધુને જ મોકલવો એવા અભિપ્રાયથી (કરેલ), એવું લૌકિક રક્ષણ પણ આ (રક્ષણ થાય તે માટે બાઇને મોકલ્યો તે)થી સૂચવેલું છે. ૯.

એવી રીતે પોતાનું રક્ષણ કરનાર તરીકે પક્ષપાત (કર્યા)નો દોષ લાગે તેનું નિવારણ દશમા શ્લોકથી કરે છે. (આ) સ્વઃ પોતાનો સેવક, (આ) પરાં શત્રુ. આ (એવું) (લગવાનને) ન હોવાનું કારણ ‘ભ્રાંતિ’ શબ્દથી કહેલું છે. આ (આવી) બુદ્ધિ ભૂલભરેલી હોવાથી (લગવાનમાં) નથી, એવો અર્થ છે. તેનાં ત્રણ કારણો ‘વિશ્વરૂપ, સુહૃદ, આત્મરૂપ’ શબ્દોથી કહેલાં છે. (૧) દેહના સંબંધવાળાનો વિચાર કરતાં, આપ (લગવાન) જ વિશ્વ છે. (૨) અંતઃકરણમાં તો લગવાન બધાએના સુહૃદ છે. (૩) સત્ય સ્થિતિનો વિચાર કરતાં તો (લગવાન સર્વના) આત્મા જ છે. તેથી ત્રણે વિચાર પ્રમાણે લગવાનમાં પક્ષપાતની બુદ્ધિ સંભવતી નથી, એવો અર્થ છે.

‘ત્યારે (ભગવાનથી) પશુપ્રાતવાળું કાર્ય કેમ થાય છે?’ એવો પ્રશ્ન સંભવે, તેથી ઉત્તરાર્ધ કહેલ છે. જે કોઈ (આપનું) સ્મરણ કરે છે, તેઓના હૃદયમાં રહીને (આપ) દુઃખની સાથે (એક સ્થલે) રહેતા નહિ હોવાથી, જેમ અગ્નિ ઘાસને (ખાળે છે) તેમ (તેનાં) દુઃખનો નાશ કરે છે. તેથી દુઃખનો નાશ એ (ભગવાનનાં) સ્મરણનું જ કાર્ય છે, અને તે પણ (તેનું) સ્વાભાવિક જ કાર્ય છે. ૧૦.

પછી રાજાએ પણ સ્તુતિ કરી એમ (એ) નીચેના શ્લોકમાં કહે છે:—

॥ યુધિષ્ઠિર ઉવાચ ॥ યુધિષ્ઠિર કહે છે:—

કિં ન આચરિતં શ્રેયો ન વેદાહમધીશ્વર ॥

યોગેશ્વરાણાં દુર્દર્શો યન્નો દૃષ્ટઃ કુમેધસામ્ ॥૧૧॥

હે સર્વના સ્વામી! (આપ) જેમનાં દર્શન મોટા યોગીઓને થવાં દુર્લભ, તેમનાં જેને લીધે અમો દુષ્ટ બુદ્ધિવાળાઓને દર્શન થયાં, તેવું કલ્યાણ કરનારું થું (કર્મ) અમે કયું તે હું જાણતો નથી. ૧૧.

તે પણ પોતાની પ્રશ્નસાથી જ (ભગવાનની) સ્તુતિ કરે છે, કારણ કે તે સર્વ (ફલ)ને કર્મનું ફલ જ જાણે છે. તેથી (તેના માનવા પ્રમાણે) ભગવાનનું દર્શન પણ મોટા (કર્મ)નું ફલ હોવાથી, (તે ફલના) સાધનની કલ્પના કરે છે. ‘નઃ’ અમે અથવા અમારું કરેલું કલ્યાણ કરનારું (કર્મ) છે. આ (કર્મ) જાણવામાં આવતાં, સદા આપનાં દર્શન થાય તે માટે સદા તે કરવું જોઈએ, એવા અભિપ્રાયથી (તે કયું કર્મ એ) જાણે કે પૂછતો હોય તેમ, ‘હું જાણતો નથી’ શબ્દોથી પોતાનું (તે કર્મ સંબંધી) અજ્ઞાન જાહેર કરે છે. ‘સર્વના સ્વામી’ હોવાથી અંતઃકરણના સ્વામી હોઈ ભગવાન જ (તે) જાણે છે. ‘જેમનાં દર્શન મોટા યોગીઓને પણ થવાં દુર્લભ’ શબ્દોથી દર્શન મોટા (કર્મ)નું ફલ હોવાનું કહે છે. ‘દુષ્ટ બુદ્ધિવાળા’ વિશેષણથી પોતે તેવો (યોગી) નથી એમ કહે છે. ૧૧.

એ પ્રમાણે સર્વથી સ્તુતિ કરાએલા ભગવાન તેઓનાં હિત માટે કેટલાક સમય સુધી ત્યાં જ રહ્યા, એમ નીચેના શ્લોકમાં કહે છે:—

इति चैवार्षिकान् मासान् रात्रा सोऽभ्यर्चितः सुखम् ॥

जनयन्नयनानन्दमिन्द्रप्रस्थौकसां विभुः ॥૧૨॥

રાજાએ એવી પ્રાર્થના કરેલા શક્તિમાન તે (ભગવાન) ઇન્દ્ર-પ્રસ્થના રહેવાસીઓનાં નયનોને આનંદ ઉત્પન્ન કરતાં વર્ષાઋતુના મહિનાઓ સુખથી નિશ્ચય રહ્યા ૧૨.

(ભગવાન) સર્વ સ્થલે રહેલા હોવા છતાં પણ નિશ્ચય સર્વને દર્શન થાય તેમ ત્યાં, વર્ષાઋતુના ચાર મહિનાઓ રહ્યા. આથી એમ સૂચવેલું છે કે નિદ્રા

આવતાં બાંકતના હૃદયમાં પોઢેલા રહ્યા. લોકમાં પણ વર્ષાક્રતુમાં જવા આવવાનું સહેલાઈથી થતું નથી. તેમાં પણ યુધિષ્ઠિરે (ત્યાં રહેવાની) પ્રાર્થના કરી (તેથી) તેને માટે, અને ઇન્દ્રપ્રસ્થના રહેવાસીઓનાં નયનોને આનંદ ઉત્પન્ન કરતાં (રહ્યા) એક (રહેવાની) ક્રિયાથી જે* ફલ સાધે છે, તેથી (તેનાં) કારણ તરીકે શક્તિવાળા હોવાપણું જણાવેલું છે, કારણ કે આ લોક મૂર્ખ છે. ૧૨.

એવી રીતે ભક્તિનું વર્ણન કરી, નીચેના શ્લોકથી આરંભી કર્મનું નિરૂપણ કરે છે:—

एकदा रथमारुह्य विजयो वानरध्वजम् ॥

गाण्डीवं धनुरादाय तृणौ चाक्षयसायकौ ॥ ૧૩ ॥

साकं कृष्णेन सन्नद्धो विहर्तुं विपिनं महत् ॥

बहुव्यालमृगाकीर्णं प्राविशत्परखीरहा ॥ ૧૪ ॥

એક સમયે શત્રુઓને સંહારનાર અર્જુને વાનરની ધ્વજવાળા રથમાં બેસીને, ગાંડીવ ધનુષ્ય અને જેમાંના બાણો ખૂટે નહિ તેવા બે ભાથાઓ લઈને, કવચ પહેરી, શ્રીકૃષ્ણની સાથે ઘણાં ઘાતકી પશુઓ અને મૃગોથી ભરપૂર મોટા જંગલમાં વિહાર (કરવા) માટે પ્રવેશ કર્યો ૧૩-૧૪.

(ચોમાસાના) ચાર મહિના દરમિયાન જ વહ આક્રમના શ્રાદ્ધ માટે અથવા મૃગયા (કરવા) માટે (વનમાં) ગયો. (૧) વાનરની ધ્વજવાળો રથ અર્જુનનો હતો. આની (અર્જુનને) પ્રાપ્તિ થઈ એ આગળ (શ્લો. ૨૬) કહેશે. હમણાં (અર્જુન) સાધન વિનાનો હોવાથી, (અને) શક્તિ સહિત હોય ત્યારે તેવો (સાધનવાળો) થાય તેથી, વિવાહ પછી અથવા (કન્યાનો ભગવાને) સ્વીકાર કર્યા પછી તે (સાધનની પ્રાપ્તિ) કહેશે. વાનર હનુમાન ધ્વજ ઉપર હતો જેની, એ વિશેષણથી તેઓ (પાંડવો) ઉપર ભગવાનની ઘણી કૃપા જણાવેલી છે. (૨) ગાંડીવ અને (૩) જેમાંના બાણો ખૂટે નહિ તેનાં બે ભાથાઓ પણ અગ્નિ પાસેથી જ (અર્જુનને) મળેલાં. આ ત્રણ પ્રકારનું (સાધન) તેની પાસેથી જ મળેલું. બધાંએ નકામા ન થાય તે માટે શ્રીકૃષ્ણની સાથેની સ્થિતિ (સાથે કરેલો પ્રવેશ) કહેલ છે, અથવા (અર્જુન) સાધન અને ફલવાળો હતો (એમ જણાવવા તેમ કહેલું છે). સન્નદ્ધ: એટલે કવચ પહેરેલો. ફરીથી પણ યુદ્ધ થશે એવો સંભવ હોવાથી

* (૧) યુધિષ્ઠિરે પ્રાર્થેલું આપવું અને (૨) જાના રહેવાસીઓનાં નયનોને આનંદ ઉત્પન્ન કરવો એવાં બે ફલ.

† રથ, ધનુષ્ય અને ભાથા એ ત્રણ સાધનો તેની પાસે હતા, અને ફલરૂપ ભગવાન તેની સાથે હતા.

પહેલાં થએલું યુદ્ધ પણ પછી કહેવામાં આવશે. તેમ ન કરે તો વિવાહનું પ્રાધાન્ય ન રહે, પહેલાં ખાંડવ બાળવાનું, પછી સ્ત્રીની પ્રાપ્તિ એવો પદાર્થ (વૃત્તાંત)નો આ ક્રમ ભગવાને ઇચ્છેલો હોવાથી, (તેમાં) વિરોધ નથી. (ભગવાને) વિચારેલું તો તે પ્રમાણે હતું, જે કયું તે તો અહિં કહેવામાં આવે છે.

‘વિહાર (કરવા) માટે’ શબ્દથી કર્મનું બંધન દૂર કરેલું* છે. ‘મોટા જંગલમાં’ શબ્દોથી એમ (સૂચવ્યું છે કે) તેમાં મૃગયારૂપ કીડા અનંત થશે. ‘ઘણાં ઘાતકી પશુઓ અને મૃગોથી ભરપૂર’ વિશેષણથી તેજ (અર્થ) કહેલ છે. વ્યાલા: એટલે ઘાતકી પશુઓ, મૃગા: એટલે નિર્દોષ જનાવરો, અથવા વિરોધ કરનારા અને વિરોધ નહિ કરનારા પશુઓ (એ શબ્દોથી કહેલા છે). બંને (પ્રકારના)ને હણે છે, એમ (અર્જુનની) સરસાઈ (જણાવી). ‘શત્રુઓને સંહારનાર’ વિશેષણથી તેઓને હણવાનું સામર્થ્ય કહેલું છે. શત્રુઓના એટલે વિવેકપૂર્વક યુદ્ધ કરનારાઓના પણ વીરોને જે (અર્જુન) હણનારો હતો. ૧૩-૧૪. પછી ત્યાં જઈને બંને પ્રકારના પાંચ પાંચ જાતના (પશુઓ)ને તેણે હણ્યાં, એમ નીચેના શ્લોકમાં કહે છે:—

તત્રાવિધ્યચ્છરૈર્વ્યાઘ્રાન્ શૂકરાન્ મહિષાન્ રુરૂન્ ॥

શરભાન્ ગવ્યાન્ સ્વપ્નાન્ હરિણાન્ શશશલકાન્ ॥૧૫॥

ત્યાં બાણોથી (૧) વાઘોને (૨) ભૂડોને (૩) પાડાઓને (૪) રૂરૂઓને (૫) શરભોને, (૬) રોઓને, (૭) ગેડાંઓને, (૮) હરણોને, (૯) સસલાઓને અને (૧૦) શાહુડીઓને વિધી નાખ્યાં. ૧૫.

બાણોથી વીંધ્યા, પરંતુ કપટથી હણ્યા નહિ. વાઘો, પાડાઓ અને રૂરૂઓ (એ) ત્રણ દુષ્ટ હોવાથી હણવા યોગ્ય હતાં. તેઓનાં આમડાં, નખો વિગેરે ઉપયોગમાં

૧ પહેલાં કાલિન્દીની પ્રાપ્તિ અને પછી ગાંડીવ વિગેરે ૦. પ્રાપ્તિ થઈ, (એ) પ્રમાણે કહેવામાં આવે છે). હમણાં (કાલિન્દીની પ્રાપ્તિ પહેલાં) તો ગાંડીવ વિગેરે શુભ રીતે ભગવાનની ઇચ્છાથી અર્જુનને પ્રાપ્ત થયાં, અને તેવા (ભગવદીય) પુરૂષો તેને જણી (જોઈ) શકે. આજ સાધનો (કાલિન્દીની પ્રાપ્તિ) પછી અગ્નિદ્વારા ભગવાન પ્રકટ રીતે અર્જુનને અપાવશે. (હે) કાલિન્દી પ્રાપ્ત થયા પછી આ સાધનો પ્રાપ્ત થયાનું અહિં કહેલું છે (શ્લોક ૨૬) પહેલાં સાધનો પ્રાપ્ત થયાં અને પછી કાલિન્દીની પ્રાપ્તિ થઈ, પણ એ પ્રમાણે વર્ણન કરવામાં આવે તો વિવાહનું પ્રાધાન્ય ન રહે, તેથી વિવાહનું પ્રાધાન્ય જણાવવાં અહિં પહેલાં કાલિન્દીની પ્રાપ્તિ અને પછી ખાંડવ બાળી અર્જુનને સાધન પ્રાપ્ત કર્યાં એવું વર્ણન છે, એવો અર્થ જણાય છે.

* વિહાર કરવા એટલે આનંદ માટે કરવા જંગલમાં પ્રવેશ કર્યો. તેથી કર્મ (મૃગયા) માટે પ્રવેશ કરેલ નહિ હોવાથી, કર્મનું બંધન દૂર કરેલું છે, એવો અર્થ કરેલ જણાય છે. અહિં રા. તેલીવાલાએ પ્રસિદ્ધ કરેલ ગ્રંથમાં જે લીંટીઓ આડા અવળી છપાએલી જણાય છે. જંદાવન પ્રેસવાળી પ્રત પ્રમાણે પાઠ લીધેલ છે.

આવે છે. શલ્યકો* પણ કઠણ (પશુઓ) હોવાથી તેમની સાથે કહેલા છે, પરંતુ તેઓ ભક્ષણ કરવા યોગ્ય છે. વળી શરભ વિગેરે છ(ને વીધ્યા). તે પૈકી શરભ અને રોઝ ભક્ષણ કરવા યોગ્ય નથી. જો પહેલાં ભૂંડ* કહેલ હોય તો (તે) પણ ભક્ષણ કરવા યોગ્ય છે. પાંચ ભક્ષણ કરવા યોગ્ય, અને પાંચ ન ભક્ષણ કરવા યોગ્ય,† એમ દશ કહ્યા. ૧૫.

તે પૈકી ઉત્તમ (પ્રાણીઓ) કર્મના (શ્રાદ્ધના) ઉપયોગમાં આવ્યાં, એમ નીચેના શ્લોકમાં કહે છે:—

તામ્ભિન્યુઃ કિઙ્કરા રાજ્ઞે મેઘ્યાન્ પર્વણ્યુપાગતે ॥

વૃદ્ધપરીતઃ પરિશ્રાન્તો બીમત્સુર્યમ્નનામગાત્ ॥૧૬॥

‘નોકરો’ પર્વ આવ્યું ત્યારે તે પવિત્ર (પ્રાણીઓ)ને રાજા પાસે લઈ ગયા તરસ્યો થયેલો થાકેલો અભૂત યમુના ગયો. ૧૬.

‘નોકરો’ શબ્દથી પાડા, ગધેડાં વિગેરેથી તેમને લઈ જવાની મના જણાવેલી છે, કારણ કે (આ પ્રાણીઓ) પવિત્ર હતાં. તે પણ વદ આઠમ વિગેરે પર્વ આવ્યું ત્યારે (લઈ ગયા). ૧૬.

તે પ્રસંગે મૃગોની પેઠે કન્યા પણ પ્રાપ્ત થઈ, એમ નીચેના શ્લોકમાં કહે છે:—

તત્રોપસ્પૃશ્ય વિશદં પીતા વારિ મહારથૌ ॥

કૃષ્ણૌ દદૃશતુઃ કન્યાં ચરન્તીં ચારુદર્શનામ્ ॥૧૭॥

ત્યાં સ્નાન કરી, સ્વચ્છ જલ પીને, બે મહારથી કૃષ્ણોએ (ત્યાં) ફરતી સુંદર દૃષ્ટિવાળી કન્યા જોઈ. ૧૭.

ઉપસ્પર્શનમ્ એટલે સ્નાન (કર્યું), પછી પાન (કર્યું). (જલ) સ્વચ્છ હોવાથી, જલ લાવીને સંગ્રહ કરેલ નહિ. ‘મહારથી’ શબ્દથી (એમ જણાવ્યું કે તેઓ) સ્ત્રીનું દર્શન કરે તેમાં શંકા (કરવાનું કારણ) નથી. અને કૃષ્ણ હતાં, એટલે ભગવાનના તેજનો જ વિભાગ થયેલો હોવાથી, અને (કાલિન્દી) કન્યા હોવાથી, (તેઓ) દર્શન (કરે તે)માં કાંઈ દ્વષણ નથી. તેમાં પણ તે ફરતી હતી એટલે ભગવાનનાં દર્શન કરવા આવેલી યમુનાના કાંઠા ઉપર આંટા મારતી હતી. ‘સુંદર હતી દૃષ્ટિ જેની’ એ વિશેષણથી એમ કહેલું છે કે તે પણ ભેટી હતી. તેથી (તેને) પ્રશ્ન વિગેરે કરવામાં આવે તેમાં વિરોધ નથી, એવો ભાવ છે. ૧૭.

* ‘શલ્યકાન્’ ને બદલે ‘શલ્યકાન્’ પાઠ લઈ અર્થ કર્યો છે. પાછળ ‘શૂકરાન્’ પાઠ લઈ અર્થ કરેલ છે.

† નાં. ૧-૩-૪-૫-૬ ભક્ષણ ન કરવા યોગ્ય છે. બાકીના પાંચ જૂદા પ્રકારના છે. નાં. ૧-૨-૩-૪-૫ પાતકી પ્રાણીઓ છે. બાકીના નિર્દોષ છે.

તામાસાઘ વરારોહાં સુદ્વિજાં રુચિરાનનામ્ ॥

પ્રપ્રચ્છ પ્રેષિતઃ સહ્યા ફાલ્ગુનઃ પ્રમદોત્તમામ્ ॥૧૮॥

તે સુંદર નિતંબવાળી, શોભતા દાંતવાળી મનોહર મુખવાળી, ઉત્તમ પ્રમદા પાસે જઈને, (મિત્રે મોકલેલા અર્જુને (તેને નીચે પ્રમાણે) પૂછ્યું. ૧૮.

તે લોગ કરવા યોગ્ય રૂપવાળી હોવાથી લૌકિક નિયમ પ્રમાણે જ સ્વીકાર કરવા યોગ્ય હોવાથી, (લગવાન પૂછવા) પોતે પધારે તો અર્જુનને મનદુઃખ થાય તેથી, (અને લગવાને કાલિન્દીમાં પોતાના) જેટલી શક્તિ* મૂકેલી હોવાથી, લગવાને જ મોકલેલા અર્જુને (તેને) પૂછ્યું. ‘સુંદર નિતંબવાળી’ હોવાથી કાળનો વિલંબ સહન કરે તેમ નહતી. ‘શોભતા દાંતવાળી’ વિશેષણથી લક્ષણ કહેલાં છે. ‘મનોહર મુખવાળી’ વિશેષણથી રસવાળી કહેલી છે. મિત્રે મોકલેલ હોવાથી અર્જુન કપટ કરે તેમ નહતું, અને તેણે ધંધિયો ઉપર જ્ય મેળવ્યો હતો, કારણ કે અર્જુને અનંત શયનમાં પાંચ અપ્સરાઓનો ઉદ્ધાર કર્યો ત્યારે પાંચ અપ્સરાઓને પોતાના સ્પર્શથી મુક્તિ પ્રાપ્ત કરાવી હતી. તે પ્રમાણે અહિં પણ તેની સાથે વાત કરવાથી તે (કાલિન્દી) પણ લગવાને પ્રાપ્ત કરશે, તેથી તેની સાથે વાત કરવી એ દૂષણું નથી.

‘(અર્જુન સાથે તે) બોલશે નહિ’ એવી શંકા થતાં, ‘ઉત્તમ પ્રમદા’ શબ્દ યોગ્ય છે. પ્રકૃષ્ટને ઘણું મદ છે જેઓનો તેવી (પ્રમદાઓ) જ બોલે. તેઓમાં પણ આ ઉત્તમ હતી. ૧૮.

કાત્વ કસ્યાસિ સુશ્રોણિ કુતોવા કિં ચિકીર્ષસિ ॥

મન્યે ત્વાં પતિમિચ્છન્તીં સર્વં કથય શોભને ॥૧૯॥

હે સુંદર નિતંબવાળી ! તું કોણ છે ? કોની છે ? શા માટે (આવી) ? શું કરવા ઇચ્છે છે ? અતિ ઇચ્છનારી તને હું માનું છું. હે સુંદર સ્ત્રી ! (મને) સર્વ કહે. ૧૯.

* શક્તિનો અર્થ મી. તેલીવાળાએ તપ કરેલો છે. ‘હરકોષ પ્રકાશની શક્તિ’ એવો અર્થ લઈ શકાય છે. પાછલા ૧૩ માં શ્લોકના શ્રી સુબોધિનીમાં ‘શક્તિ સહિત હોય ત્યારે તેવી ધાય’ એમ કહેલ છે. ત્યાં ‘આ કાલિન્દી સાથે હોય’ એવો બાવાર્થ છે. કાલિન્દી સાથે હોય ત્યારે અર્જુનને એવી સાધનો પ્રાપ્ત થાય, એવો તેનો અર્થ જણાય છે.

આ સ્થલનું નામ જણાય છે. ત્રાવણકાર અથવા શ્રીરંગપટ્ટમ. ‘અનંતશયન’ કહેવાય છે. અહિં તો બંગાળના ઉપસાગરના કાંઠા ઉપરનું મણિપુરથી નજીકનું આ સ્થલ હોવું જોઈએ, એમ મહાભારતના આદિપર્વના અધ્યાય ૨૧૬-૨૧૭ માં આ અપ્સરાઓનો ઉદ્ધાર કર્યાનો વર્તાત છે તે ઉપરથી જણાય છે.

(૧) 'તું કોણુ છે?' એવા ચાર* પ્રશ્નો (પૂછે છે). સ્વરૂપે (તું) કોણુ? દેવનારી છું કે બીજી કોણુ એવો (પ્રશ્ન છે). (૨) 'તું કોની છે?' પિતા વિગેરે સંબંધી પૂછ્યા. 'હે સુંદર નિતાંબવાળી!' એ સંબોધન છે. (તેથી) એમ સૂચવેલું છે કે અહિં (તારે) રહેવું યોગ્ય નથી. (૩) 'શા માટે અહિં આવી?' પ્રશ્ન દેવગતિથી આવી હોય તો તેમાં દોષ નથી એમ જણાવવા (પૂછેલ છે) (૪) 'શું કરવા ઇચ્છે છે?' પ્રશ્ન (તેનાં) સ્થિરપણાને ક્ષીણે પૂછે છે, કારણ કે આ ગભરાએલી નહતી, (અને) બીજે જવા ઇચ્છતી પણ નહતી. તેથી તપ વિગેરે જે કરવા ઇચ્છતી હતી તે પૂછેલ છે. તે (તપ વિગેરે) પોતાને હિત કરનારું ન હોવાથી, 'પતિ ઇચ્છનારી તને' હું માનું છું' શબ્દોથી પોતાને હિતકારિ (કાર્ય)ની સંભાવના કરી પૂછે છે. પાંચે* પ્રશ્નોના (ઉત્તર) આપવાં એમ એ કારણ કે તેમ ન કરે તો (તેના) સ્વીકાર યોગ્ય નથી. 'હે સુંદર સ્ત્રી! (મને) સર્વ કહે?' શબ્દોથી તેને ભય નહતો અને પોતાને (અર્જુનને તેના ઉપર) પ્રીતિ પણ હતી, એમ સૂચવેલું છે. ૧૯.

તેથી કાલિન્દી તેને (પતિ કરવા) ઇચ્છતી નથી એમ જણાવવા, 'ભગવાન-ને હું વરીશ' એવા પૂછેલા (પ્રશ્નના) વિષય (ઉત્તર) નીચેના શ્લોકથી (આરંભી) કહે છે:—

। કાલિન્દીવાચ । કાલિન્દી કહે છે:—

अहं देवस्य सवितुर्दुहिता पतिमिच्छती ॥

विष्णुं वरेण्यं वरदं तपः परममास्थिता ॥ ૨૦ ॥

હું સૂર્ય દેવની પુત્રી છું. (અને) વર આપનારા, વરવાં યોગ્ય વિષ્ણુને પતિ (તરીકે) ઇચ્છતી ઉગ્ર તપ આચરું છું. ૨૦.

દેવતાપણથી અતિ કહી. સૂર્ય (ની પુત્રી) હોવાથી તે (વી હોવા)માં અયોગ્યતા નથી. પુત્રી હોવાથી (લગ્નમાં) આપવાની જ હતી. તેથી સાથે વાતચિત્તે કરવામાં કોઈનો અપરાધ નહતો. 'પતિ (તરીકે) ઇચ્છતી' શબ્દોથી એમ કહેલ છે કે તે માનેલું પણ સાચું જ છે. બધાએ જ વરવાં યોગ્ય ભગવાન છે, તેનું પણ કારણ 'વર આપનારા' વિશેષણથી કહેલું છે. વર વર વ્યક્તિ આપે તે વરવાં યોગ્ય વર છે. તેથી તે આત્માને (પોતાને) આપનારા છે એમ વસ્તુતઃ કહ્યું. 'શા માટે આવી?' પ્રશ્નનો, અને 'શું કરવા ઇચ્છે છે?' એ પ્રશ્નનો ઉત્તર, 'ઉગ્ર તપ આચરું છું' શબ્દોથી કહે છે, ઉગ્ર એટલે તરત ફલ આપનારું. 'આચરું છું' શબ્દથી ફલ પ્રાપ્ત થાય તે પહેલાં અટકવાની નથી, એમ સૂચવેલું છે. ૨૦.

* વસ્તુતઃ ચાર જ પ્રશ્નો છે. ચોથા પ્રશ્નનો પોતે જે ઉત્તર હોવાનું માનતો હતો તે પછી કહેલ છે તેથી પોતાની માન્યતા સાચી છે કે નહિ તે પણ કહેવું એમ પાંચ પ્રશ્ન થાય છે.

‘બધાએ વિષ્ણુ* હોવાથી, તેવું (વિષ્ણુના જેવું) સુખ આપવા શક્તિવાળી લોકના નિયમ પ્રમાણે તેમની વિભૂતિ વરવા યોગ્ય પણ હોય તેથી, તેમનાથી હલકા બીજાઓમાં કેઈ વર આપવા શક્તિવાળો પણ હોય, અથવા કેઈક પોતાને તેવો માનતો હોય’ એવી શંકા થાય, તેથી (તેવાને પતિ કરવા) ધમ્મછતી નથી, એમ નીચેના શ્લોકમાં કહે છે:—

નાન્યં પતિં વૃણે વીર તમૃતે શ્રીનિકેતનમ્ ॥

તુષ્યતાં સ મે ભગવાન્ મુકુન્દોઽનાથસંશ્રયઃ ॥૨૧॥

હે વીર! લક્ષ્મીના નિવાસરૂપ તેમના વિના બીજાને હું પતિ તરીકે પસંદ કરતી નથી. તે અનાથના આધારરૂપ ભગવાન મુકુન્દ મારા ઉપર પ્રસન્ન થાઓ. ૨૧.

લક્ષ્મિ આપનારને અથવા ભગવાન (મેળવી) આપનારને હું તેવાં તરીકે પસંદ કરું, પરંતુ પતિ તરીકે પસંદ ન કરું. ‘હે વીર!’ એ ધર્મના સંબોધનથી (એમ જણાવ્યું કે) બલથી (લઈ જવાનું) તું કરવાનો નથી; અથવા ‘અવીર!’^૬ શબ્દથી તેને પસંદ કરતી નથી (એમ કહેલ છે). ‘તે (વિષ્ણુ) જો પોતાનું સાયુજ્ય પ્રાપ્ત કરાવીને^૧ તેવાને^૨ આપે તો પછી મને ખબર ન પડે’ એવા અભિપ્રાયથી ‘તેમના વિના’ શબ્દો કહેલા છે. ‘લક્ષ્મીના નિવાસરૂપ’ શબ્દથી તેમને ઓળખવાનું અને (તેમની) ખાતરી કરવાનું ચિહ્ન કહેલું છે, કારણ કે લક્ષ્મીએ તેમને જ પસંદ કરેલા; અથવા (તે) લક્ષ્મી સાથે (રહેનાર) છે. ‘શ્રીવત્સના ચિહ્નવાળા ભગવાન’ એવી તેમની ઓળખાણ છે.

“વેદોથી....મારાં દર્શન થઈ શકતાં નથી” (ભગવદ્ગીતા ૧૧-૫૩) વાક્ય પ્રમાણે ભગવાન તપથી પ્રાપ્ત નહિ થાય” એવી શંકા થાય, તેથી ‘પ્રસન્ન થાઓ’ શબ્દ યોગ્ય છે, કારણ કે તે વર(દાન) આપનારા છે. તેમાં પહેલું આજ માંગીશ કે ‘પ્રસન્ન થાઓ’ પછી પ્રસન્ન થાય ત્યારે બીજું માંગીશ, એવો અભિપ્રાય છે.

* બધામાં વિષ્ણુનો અંશ હોવાથી, સર્વ વિષ્ણુરૂપ છે. એવો ભાવાર્થ જણાય છે.

† ‘તેવા’ એટલે ‘લક્ષ્મિ અથવા ભગવાન આપનારા.’

‡ ‘વૃણેઽવીર’ એવો પાઠ લેતા અર્થ કરેલ છે.

૧ નર ભગવાનનો આવેશ ધારણ કરનાર છે, વાક્ય પ્રમાણે નરમાં રહેલ પોતાનો (વિષ્ણુનો) અંશ પોતાની અંદર લાવીને, એવો અર્થ છે. (લે)

૨ ‘તેવાને’ એટલે ‘ભગવાનમાં પ્રવેશ કરેલા અંશને’ એવો અર્થ છે પહેલાં અનુ-નને પસંદ કરતી નથી એમ કહ્યું. અનુનમાં જ રહેલો (ભગવાનનો) અંશ જો ભગવાનમાં પ્રવેશ કરે તો તે અંશને કદાચ પસંદ કરે, પરંતુ તેમના (ભગવાનના) વિના ન કરે, એવો અર્થ છે. (લે)

‘મે’ એટલે મારા ઉપર (પ્રસન્ન થાઓ), કારણ કે તે લક્ષ્મી ઉપર પણ પ્રસન્ન થયા હતા.

‘(ઉપર જણાવેલું ગીતાનું) વાક્ય નહોતું’ એવી શંકા થાય, તેથી ભગવાન શબ્દ યોજેલ છે. તે ઇશ્વર હોવાથી કોઈથી પણ બંધાય તેવા નથી. ‘આ વાક્ય ઇશ્વરનું જ છે’ એવી શંકા થાય, તેથી ‘મુકુદ’ નામ યોજેલું છે. જે પ્રાપ્તિ નહિ કરાવનાર કહેલાં* સાધનો ભગવાન પ્રસન્ન થાય ત્યારે ઉપયોગી થતાં ન હોય, તો કોઈને પણ મોક્ષ પ્રાપ્ત થાય નહિ, તેથી એમ માનવું જોઈએ કે તે વાક્ય સ્વતંત્ર ભક્તિના સંબંધમાં, અથવા તેવાં સ્વરૂપનાં દર્શનના સંબંધમાં (કહેલું) છે. વળી મારે ભલે સાધન ન હોય, તે પોતાના ગુણના વિચારથી પણ (મારા ઉપર) પ્રસન્ન થાઓ એમ, ‘અનાયના આધારરૂપ’ શબ્દથી કહેલ છે. (ભગવાન) દીનદયાલુ હોવાથી, જેઓનો કોઈ પણ નાથ નથી, તેઓના સારી રીતે આધાર બને છે. અથવા બીજા ભલે પ્રસન્ન ન થાય, એમ (બીજાની પ્રસન્નતા) જોઈતી નથી એવું જણાવવાં. (એ શબ્દ યોજેલ છે), અથવા (તે પ્રસન્ન થશે) એ વિષયમાં સંશય નથી એવો (એ શબ્દનો અર્થ) થાય છે. ૨૧.

નીચેના શ્લોકમાં પોતાનું નામ (રહેવાનું) ઠેકાણું વિગેરે કહે છે:—

કાલિન્દીતિ સમાख्याતા વસામિ યમુનાજલે ॥

નિર્મિતે ભવને પિત્રા યાવદચ્યુતદર્શનમ્ ॥૨૨॥

‘કાલિન્દી’ એવા નામવાળી યમુનાના જલમાં પિતાએ બતાવેલા મકાનમાં અચ્યુતનાં દર્શન થશે ત્યાં સુધી રહીશ. ૨૨.

કલિંદ પર્વત ઉપર તે (પર્વત)ના રૂપથી આવેલા સૂર્યથી (હું) ઉત્પન્ન થએલી હોવાથી,^૧ પાર્વતીના જેવું માફ પણ તપ છે એમ સૂચવેલું છે. ‘યમુનાના જલમાં રહીશ’ શબ્દોથી ગઢનું રહેઠાણ કહેલું છે. આ (શબ્દથી) યમુનાનો અને તેનો ભેદ જણાવેલો છે. પર્વતની સ્થિતિ પ્રાપ્ત કરેલા^૨ (સૂર્ય)થી આધિદેવિકી ‘કાલિન્દી’ એવા જ નામથી પ્રસિદ્ધ થએલી આ (કન્યા) ઉત્પન્ન થએલી. યમુનાને તો તેણે^૩ યમને ઉત્પન્ન કરીને, પછી તે દોષ દૂર કરવા માટે ઉત્પન્ન કરેલી. બંનેમાં

* ભગવદ્ગીતા ૧૧-૫૨ માં ‘વેદ, તપ, દાન, યજ્ઞ’ સાધનો ભગવાનનાં દર્શન કરાવી શકતાં નથી એમ કહેલું છે તે સાધનો. અર્થ આસાતપ લેવાનું છે.

૧ સૂર્ય પર્વતનું રૂપ ધારણ કરી, કલિંદ (પર્વત) ઉપર ગયો, એટલે માતારૂપ કલિંદ પર્વત અને પિતારૂપ પર્વતનું રૂપ ધારણ કરેલ સૂર્ય (એ બેથી ઉત્પન્ન થયું), પર્વતો જડ હોવા છતાં પ્રજાસૂત્ર ૨-૧-૫ માં જણાવેલ ન્યાયે (તેમનાથી) કાલિન્દીની ઉત્પત્તિ થાય તે યોગ્ય છે. (લે)

૨ એવા સૂર્યથી ઉત્પન્ન થઈ, એવો અન્યથ છે. (લે)

૩ ‘તેણે’ એટલે ‘દેવરૂપ સૂર્યે’ પર્વતનું રૂપ ધારણ કરેલ સૂર્યથી કાલિન્દી ઉત્પન્ન થઈ, (અને દેવરૂપ સૂર્યથી યમુના ઉત્પન્ન થઈ) એવો ભેદ ‘તુ’ ‘તો’ શબ્દથી દર્શાવેલ છે. (લે)

મળતાપણ હોવાથી, આધિદૈવિક અને આધિભૌતિક તરીકે રહેલી હોવાથી, લોકમાં એક હોય તેમ ગણાય છે. (યમુના) તપતીની પેઠે શાપથી નદી થએલ પણ નથી, કારણ કે નદીસ્વરૂપ પહેલાં પણ હતું. વળી (કાલિન્દી) આધ્યાત્મિક દેવતારૂપ પણ નથી, કારણ કે તેમ હોય તો યમુનાનો (તે) ત્યાગ કરે તે સંભવતું નથી, અને કૃપા કરવા તથા દંડ કરવા સમયે જ (તેનાં) દર્શન થાય છે. વળી (મને) સૂર્યની પુત્રી હોવાથી અને લોકમાં (જૂદાં) પ્રસિદ્ધ નહિ હોવાથી, તેમનો સર્વ પ્રકારે ભેદ જણાવનાર ચિહ્ન નહિ હોવાથી, (કાલિન્દી) આધિદૈવિક હોવાની કલ્પના કરવામાં આવે છે.

‘પિતાએ બનુવેલા મકાનમાં’ શબ્દોથી અહિં (યમુનામાં) જ રહેવાની જરૂરીઆત કહેલી છે. સૂર્યે યમુનાના જલમાં મકાન બંધાવી (તેમાં) ભગવાન માટે (મને) રાખેલી છે, તેથી અન્યુતનું દર્શન થશે ત્યાં સુધી ત્યાં (એ મકાનમાં) રહીશ, પછી ભગવાનના ઘેર જઈશ; પરંતુ ભગવાનને અહિં રાખવાના નથી; અથવા અહિં જ રહેલીનો મારો સ્વીકાર કરવો એવું જરૂરી નથી. ૨૨.

એવી રીતે સંવાદથી તેનું સ્વરૂપ જાણીને, (અર્જુને તે ભગવાનને) બરાબર જ જણાવ્યું એમ નીચેના શ્લોકમાં કહે છે:—

તથાવદગુડાકેશો વાસુદેવાય સોઽપિતામ્ ॥

રથમારોપ્ય તદ્વિદ્વાન્ ધર્મરાજમુપાગમત્ ॥૨૩॥

ગુડાકેશો (અર્જુને) વાસુદેવને તે પ્રમાણે કહ્યું તે જાણનાર તે પણ તેને રથમાં બેસાડી ધર્મરાજ પાસે ગયા ૨૩

તે (બરાબર જ જણાવવા)નું કારણ ‘ગુડાકેશ’ શબ્દથી કહેવું છે, કારણ કે (અર્જુન) ગુડાકાયા ધણો મોડ કરનારી નિદ્રાતે ફક્ત વશ રાખનાર હતો. તે પૂજાંત બરાબર (જાણનાર, મોક્ષ આપનાર) તે વાસુદેવ પણ તેવા તે આગ્રહની શ્રદ્ધતા દર્શાવતાં તેને રથમાં બેસાડી, પ્રમાણરૂપ અથવા ધર્મનો નિર્ણય કરનારા ધર્મરાજ પાસે ગયા. ૨૩.

એ પ્રમાણે સાધનશક્તિ પ્રાપ્ત થાય તે માટે તેનો સ્વીકાર કરી, પછી ભક્તો માટે વિશ્વકર્મા વિગેરેને આજ્ઞા કરી, એમ નીચેના શ્લોકમાં કહે છે:—

યદૈવ કૃષ્ણઃ સંદિષ્ટઃ પાર્થનાં પરમાદ્ભુતમ્ ॥

કારયામાસ નગરં વિચિત્રં વિશ્વકર્મણા ॥૨૪॥

મગવાંસ્તંત્ર નિવસન્સ્વાનાં પ્રિયં ચિકીર્ષયન્ ॥

અગ્રયે સ્વાંહવં દાતુમર્જુનસ્યાસ સારથિઃ ॥૨૫॥

૧ આ વાક્યથી કાલિન્દીનું આધિદૈવિક રૂપ સિદ્ધ કરે છે. (લે.) પરવૃત્તઃ કાલિન્દી યમુનાનું, આધિદૈવિક સ્વરૂપ નથી, પણ તેવું શા માટે મનાય છે તે કહેવું છે.

જ્યારે શ્રીકૃષ્ણને વિનતિ કરવામાં આવી ત્યારે તે ભગવાને ત્યાં રહેતાં, પાંડવો માટે ઘણું જ અદ્ભુત વિચિત્ર નગર વિશ્વકર્મા પાસે કરાવ્યું. ત્યાં રહેતાં પોતાના (ભક્તો)નું પ્રિય કરવાની ઇચ્છાવાળા ભગવાન અગ્નિને ખાંડવ આપવા માટે અર્બુનના સારથિ થયા. ૨૪-૨૫.

આ (નગર બનાવરાવવાનું) તેમને (ભગવાનને) જરૂરનું કાર્ય નહતું. જ્યારે પાંડવોએ* મનથી અથવા વાણીથી (વિનતિ કરી), અથવા (જ્યારે) તે માટે તેડાવીને, ત્યાં રહેલા ત્યારે પાંડવોએ વિનતિ કરી એટલે ભગવાને જે કરવું યોગ્ય હતું તેજ કાર્ય સોંપવાના નિયમ પ્રમાણે તેમને જણાવ્યું,† ત્યારે જ (ભગવાને) વિશ્વકર્મા પાસે ઘણું જ અદ્ભુત વિચિત્ર નગર કરાવ્યું. જો ભગવાન મનથી (નગર) રચે, તો તેમાં દોષ થાય નહિ, એટલે દુર્યોધન વિગેરેને અહંકાર વિગેરે ન થવાથી, તેમનું અપમાન ન થાય. તેથી (ભગવાને) વિશ્વકર્મા પાસે જ કરાવ્યું. વિશ્વકર્મા પણ ભગવાનને તેનો ઉપયોગ નથી એમ જાણે તો (તે) સાંડું ન કરે, તેથી ભગવાને ત્યાં રહેતાં (રહીને) જ કરાવ્યું, એમ (પચીસમા શ્લોકની પહેલી લીટીના) પહેલાં અડધા ભાગનો ખંને (શ્લોક) સાથે સંબંધ છે.

‘ત્યારે (ભગવાનનું ત્યાં) રહેવાનું (તેમના પોતાના) સ્વાર્થ માટે પણ હશે’ એવી શંકા થાય, તેથી ‘પોતાનાં (ભક્તો)નું પ્રિય કરવાની ઇચ્છાવાળા’ શબ્દો યોગ્ય છે. માત્ર ઉત્તમ સ્થાન (નગર) અપાવ્યું એટલું જ નહિ, પરંતુ સાધનો પણ અપાવ્યા એમ ઉત્તરાર્ધથી કહે છે. ‘ત્યાં રહેતા ભગવાને’ શબ્દોનો સંબંધ ચાલુ છે; તેમ ન હોય તો અગ્નિને પણ સંતોષ ન થાય. ભક્તોના હિત માટે ભગવાને અધીનપણાની સ્થિતિ પણ સ્વીકારી એમ કહેવા, ‘અર્બુનના સારથિ થયા’ એમ કહેલું છે. ૨૫.

‘છૂપી રીતે પણ (અહિં) રહીને, અર્બુનના નામથી જ હું ઇંદ્ર વિગેરે ઉપર નિઃશય પ્રાપ્ત કરીશ’ એવો ભગવાનનો નિશ્ચય જાણીને, અગ્નિ પણ અર્બુન ઉપર પ્રભાવ થયો, એમ નીચેના શ્લોકમાં કહે છે:—

સોઽગ્નિસ્તુષ્ઠો ધનુરદાદ્યયાન્શ્વેતાન્ રથં નૃપ ॥

અર્જુનાયાક્ષયૌ ત્વળૌ વર્મ ચામેઘમહ્નિભિઃ ॥૨૬॥

હે નૃપ! તે અગ્નિએ પ્રસન્ન થઇને અર્બુનને (૧) ધનુષ્ય (૨) ધોળા

* વૃંદાવન પ્રેક્ષણી પ્રતમાં ‘પાર્યઃ વાચા’ શબ્દો ‘મનસા વા’ પહેલાં છે. ‘પાર્યઃ’ ને બદલે ‘પાર્યેઃ’ હોવું જોઈએ. ‘ભગવાનના મનેજ ભગવાનને સૂચવ્યું’ એવી મી. તેલીવાળાની નોટ બરાબર લાગતી નથી; કારણ કે ‘પાણ્ડવૈઃ સંદિષ્ટઃ’ શબ્દો ૨૫૪ છે.

† ‘જ્ઞાપિતવાન્’ ને બદલે ‘જ્ઞાપિતઃ’ હોવું જોઈએ. આનો શોધપાઠ હોવાનું રા. તેલીવાળા નોટમાં કહે છે.

ઘોડાઓ (૩) રથ (૪) (ખાણ) ન ખૂટે તેવાં બે ભાથાઓ અને (૫) શસ્ત્રધારીઓથી ભેદી ન શકાય તેવું કવચ આપ્યાં. ૨૬.

અગ્નિના પાંચ અંગ છે, (તે) પાંચે આપ્યાં. ‘ધનુષ્ય યજ્ઞમાંથી ઉત્પન્ન થયું છે અને ખાણો યજ્ઞમાંથી જન્મેલા છે’ એ શ્રુતિ પ્રમાણે (એ બે અગ્નિના અંગ છે). સાત્ત્વિક ઘોળા ઘોડાઓ મધનથી ઉત્પન્ન થયેલા (હોવાથી) અગ્નિના (અંગ)જ છે. (ખાણ) ન ખૂટે તેવાં બે ભાથાઓ પણ (ખાણની) સાથે રહેનારા હોવાથી અગ્નિના (અંગ) છે. બધાએ શસ્ત્રધારીઓથી ભેદી ન શકાય તેવું કવચ ખીજા* દેવતારૂપ હોવા છતાં, ‘અગ્નિ સર્વ દેવતા છે’ વાક્ય પ્રમાણે અગ્નિનું (અંગ)જ છે. ૨૬.

ખીજું પણ (ભગવાને) અપાવ્યું, એમ નીચેના શ્લોકમાં કહે છે:—

મયશ્ચ મોચિતો વૈદ્ધેઃ સર્માં સર્વય ઉપાહરત્ ॥

યસ્યાં દુર્યોધનસ્યાસીજ્જલસ્થલદશિ ભ્રમઃ ॥૨૭॥

વળી અગ્નિમાંથી મુક્ત કરેલા મયે મિત્રને સલા આપી જે (સલા)માં દુર્યોધનને જલ અને સ્થલ જોવામાં ભ્રમ થયો હતો. ૨૭.

અહિં બધી વધારાની કથાનું ભારતમાંથી અનુસંધાન કરવું. અગ્નિમાંથી મુક્ત કરેલા મયે મિત્રને સલા આપી. ભગવાને (તેને) મુક્ત કર્યો. ભગવાનને પોતે બનાવેલી વસ્તુ આપવી અયોગ્ય, અને ભગવાનને (પોતે) ઉપયોગી થઈ શકે નહિ. વળી સેવા કરવી જોઈએ, તેથી (ભગવાનને) પોતાને આપવાની શક્તિ વિનાનો હોવાથી, (તેમના) મિત્ર અર્જુનને આપી, અને મિત્રને આપેલું ભગવાન માન્ય કરે છે.

જો કે અર્જુન (ભગવાનનો) મિત્ર હતો, છતાં પણ તે(અર્જુન)ના સંબંધને લીધે રાજા (યુધિષ્ઠિર)ને અપાયું, તેથી તે (સલા)નો ઉપયોગ ઉત્તરાર્ધમાં કહેલો છે (તેમાં દુર્યોધનને) ‘જલમાં જમીન (હોવા)નો ભ્રમ, અને જમીનમાં જલ (હોવા)નો ભ્રમ’ એવો (ભ્રમ થયો). વસ્તુમાં ભ્રમ નહતો, પરંતુ જોવામાંજ ભ્રમ થયેલો. ૨૭.

એવી રીતે અશ્વરૂપ અથવા સ્વરૂપનાં જ્ઞાનરૂપ મુખ્ય શક્તિને પોતાની ક્રિયા વિના જોડવું કરવા યોગ્ય હતું તેટલું બધું કરીને, ખીજા પ્રકારે (તેને પોતાની ક્રિયા વિના) સંપૂર્ણ રીતે ખીજાઓ ઉપર ઉપકાર થઈ શકે નહિ તેથી, તેની સાથે વિવાદ કરવા ભગવાન દ્વારકા પધાર્યા, એમ નીચેના શ્લોકમાં કહે છે:—

સ તેજ સમનુજ્ઞાતઃ સુદૃઙ્ઞિશ્ચાનુમોદિતઃ ॥

આયયૌ દ્વારકાં ભૂયઃ સાત્યકિપમુલ્લેષ્ઠતઃ ॥૨૮॥

* ‘અન્યદૈવત્યમ્’ પાઠ દેવકીનંદન પ્રેસવાળી પ્રતનો લીધેલ છે.

તેણે તેનાથી લાભ પ્રાપ્ત કર્યો અને બંધુઓએ અનુમોદન આપેલા (ભગવાન) સાત્યકિ વિગેરેથી વીંટાએલા પાછા દ્વારકા પધાર્યા ૨૮

તેણે એટલે (ભગવાનના) મિત્ર અર્જુને તેનાથી એટલે મયથી સારી રીતે લાભ પ્રાપ્ત કર્યો, અથવા તેણે એટલે રાજા (યુધિષ્ઠિરે) તેનાથી એટલે અર્જુનથી સારી રીતે લાભ પ્રાપ્ત કર્યો. (ભગવાને) પોતાનું કાર્ય પાર પાડેલું છે એમ જાણીને બંધાએ બંધુઓએ (તેમની ત્યાં) પધરામણી માટે અને (તેમણે કરેલાં) કાર્યને માટે અનુમોદન આપ્યું. 'ચ' અને 'શબ્દથી (એમ કહેલું છે કે) દેવોએ પણ અનુમોદન આપ્યું. પોતે (ભગવાને) કરેલું (કાર્ય) સર્વે જાણ્યું એમ જણાવવા આ કહેલું છે. જેઓની સાથે (ભગવાન ઇન્દ્રપ્રસ્થ) પ્રધારેલા તેઓની સાથે પાછા (દ્વારકા) પધાર્યા એમ (કહી), એવું સૂચવેલું છે કે (ભગવાનનાં) કૃત્યથીજ તેઓ (પાંડવો)ને કૃતાર્થ કરેલા; તેથી તે (સાત્યકિ વિગેરે)નો સાહાય્ય કરનાર તરીકે ઉપયોગ નહતો. તેઓને (ઇન્દ્રપ્રસ્થ) લાવવાનું અને (દ્વારકાં) લઇ જવાનું તો વિવાહનું પ્રામાણિકપણું જણાવનારાં છે. ૨૮.

તેથી સર્વનું અનુમોદન પામેલા તે (કાલિન્દી)ને (ભગવાન) પરણ્યા, એમ નીચેના શ્લોકમાં કહે છે:—

અથોપયેમે કાલિન્દીં સુપુણ્યર્ત્વક ઋજિતે ॥

વિતન્વન્ પરમાનન્દં સ્વાનાં પરમમન્ગલઃ ॥૨૯॥

પછી પોતાના (ભક્તો)ના પરમ મંગલરૂપ (ભગવાન) નકતુનાં ઘણાં પવિત્ર ઉત્તમ નક્ષત્રમાં પોતાના (ભક્તો)ને પરમ આનંદ પ્રાપ્ત કરાવતાં કાલિન્દીને પરણ્યા. ૨૯.

ઘણાં પવિત્ર (અને) ઋજિતે સર્વ શ્રદ્ધાને પ્રિય નક્ષત્રમાં (પરણ્યા). પવિત્ર નક્ષત્ર વૈદિક છે. ઉત્તમપણું એટલે જ્યોતિઃશાસ્ત્રમાં પંકાએલ હોવાપણું. પરમાનંદ પ્રાપ્ત કરાવતું. શબ્દોથી સર્વનું, રૂકિમણું વિગેરેનું પણ અનુમોદન કહેલું છે. વળી (ભગવાને) માત્ર વિવાહથીજ સુખ આપ્યું એમ નહિ, પરંતુ (તે) સ્વરૂપથી પણ પરમ મંગલરૂપ થયા, એટલે ઉત્તમ ફલ આપનારાં થયા, એવો અર્થ છે. ૨૯. નીચેના જે શ્લોકોથી બીજો વિવાહ કહે છે:—

વિન્દાનુવિન્દાવાવન્ત્યૌ દુર્યોધનવશાનુગૌ ॥

સ્વયંવરે સ્વમગિનીં કૃષ્ણે સક્તાં ન્યષેષતામ્ ॥૩૦॥

રાજાધિદેવ્યાસ્તનયાં મિત્રવિન્દાં પિતૃષ્વસૃઃ ॥

પ્રસન્ન હૃતવાન્કૃષ્ણો રાજન્ રાજાં પ્રપશ્યતામ્ ॥૩૧॥

દુર્યોધનને અધીન (તેના) સેવક અવન્તીના વિંદ અને અનુવિંદે શ્રીકૃષ્ણમાં આસક્તિવાળી પોતાની બેન (ભગવાનની) શ્રેષ્ઠ રાજાધિ-

દેવીની પુત્રી મિત્રવિદાને સ્વયંવરમાં (શ્રીકૃષ્ણને પસંદ કરતાં) અટકાવી.
હે રાજન ! રાજાઓના દેખતાં શ્રીકૃષ્ણે બલથી તેનું હરણ કર્યું. ૩૦-૩૧.

આ બીજા પક્ષમાં રહેલી હતી. તેઓના પણ ઉદ્ધાર કરવા ભગવાન તેને સ્વીકારે છે. મિત્રવિદા અવંતિ દેશમાં રહેલી હતી. ત્યાંજ (તેનો) સ્વયંવર થયો. ત્યાં દુર્યોધન મિત્રેરે પણ ગએલા, અને ભગવાન પણ (પધારેલા). પછી પોતે (પતિ) પસંદ કરવાના આરંભમાં ભગવાનને દૂરથી જોઈને (પોતાની) પાસે રહેલા બે ભાઈઓને તેણે કહ્યું કે મારે શ્રીકૃષ્ણને પસંદ કરવા છે, અને પછી તે બેએ તેની આસક્તિ બાળી. તેઓના વિચાર પ્રમાણે દુર્યોધન પસંદ કરવા યોગ્ય હતો, કારણ કે રૂકમીની પેઠે તેઓ તેને જ અધીન અને (તેનાજ) સેવકો હતા. પોતાની બેન એકજ ઉદરમાંથી ઉત્પન્ન થએલી, (તેથી) બંને કોઈ પ્રતિબંધ કરી ન શક્યા,* (પણ) ન્યષેઘતામ્ ભગવાનની સામે ઉભી રહેલીને ત્યાંથી ખસેડીને દુર્યોધનની પાસે લઈ જવાની પ્રવૃત્તિ કરી એવો અર્થ છે. ૩૦.

પછી ભગવાને આ બાણીને તેઓને દૂર હડસેલીને રથના વેગથી ઉતાવળા આવીને તેનું હરણ કર્યું એમ એકત્રીસમા સ્લોકમાં કહે છે. વસુદેવની બેન રાજધિદેવીનું નવમા અધ્યાયમાં નિરૂપણ કરેલું છે. તે (રાજધિદેવીની પુત્રી) તેા મામાની પુત્રીની પેઠે લોકના નિયમ પ્રમાણે (અગમ્યાતનો) ભાગજ હતી. તેથી (કન્યા) દાંનની જરૂર નહોતી, પરંતુ ભોક્ત્ર્ય બીજામાં આસક્તિવાળી હોય, તેા તેને શ્રદ્ધ કરવી કે નહિ એવો વિચાર (કરવાનું) રહે. તે (રાજધિદેવી) પણ રાજસુ રાજાઓમાં ઘણી કીર્તિ શોભતી હતી. તેથી ભગવાનને જ જમાઈ તરીકે ધારતી હતી. કન્યા પણ મિત્રાણિ મિત્રોને જ વિન્દતિ પ્રાપ્ત કરનારી હતી, તેથી ન ઇચ્છેલું પ્રાપ્ત કરતી નહોતી.

‘કેઈ’ એ શબ્દથી એમ જણાવ્યું છે કે બંને હુલમાં તેનો (ભગવાન સાથે) વિવાહ પસંદ થયેલો હતો. બલથી એટલે બે ભાઈઓ પાસેથી ખેંચી લઈને (ભગવાને તેનું હરણ કર્યું), કારણ કે શ્રીકૃષ્ણ સ્ત્રીઓનું હિત કરનારા છે. વળી બીજા રાજાઓ સાક્ષી થયા. તેથી આ વિવાહ સર્વની પસંદગીવાળો અને સર્વની સાક્ષીવાળો થયો, ‘(વિવાહ) પસંદ થયેલો’ એવી (પરિક્ષિતની) સંમતિ માટે તેનું (‘હે રાજન’ એવું) સંબોધન કરેલું છે. ૩૧.

૧ ‘બીજા પક્ષમાં’ એટલે ‘ભક્ત ન હતા તેવા દુર્યોધન વિગેરેના પક્ષમાં’ (લે)

* ‘ન તત્રાન્યં પ્રતિબન્ધં કર્તુમશક્તઃ’ પાઠ છે. વૃંદાવન પ્રેસવાળી પ્રતમાં અન્યને બદલે ‘અન્યઃ’ સુધારેલું છે. એ કરતાં ‘શક્તઃ’ ને બદલે શક્તો સુધારેલું વધારે યોગ્ય લાગે છે. તે પ્રમાણે પાઠ લખ્યો અર્થ કરેલ છે. આ ભાગમાં આવા સ્પષ્ટ જણાય છે, કારણ કે આ ભાગનું બહુ વાંચન થઈ સુધારાએલ જણાતો નથી.

નીચેના શ્લોકથી આરંભી ચોવીસ શ્લોકોથી ત્રીજા ભક્તિરૂપ વિવાહનું વર્ણન કરે છે:—

નમ્રજિન્નામ કૌરવ્ય આસીદ્રાજાતિધાર્મિકઃ ॥

તસ્ય સત્યાભવત્કન્યા દેવી નામ્રજિતી નૃપ ॥૩૨॥

હે કૌરવ્ય ! નમ્રજિત્ નામે ઘણો ધાર્મિક રાજા હતો. હે રાજા ! તેની સત્યા નામની કન્યા નામ્રજિતી દેવતારૂપ હતી ૩૨.

જ્ઞાનમાં બધા વિરોધ કરનારા હોય છે, ભક્તિમાં માત્ર પ્રકૃતિ જ (વિરોધ કરનારી) હોવાથી આ (ભક્તિ)માં વ્યસનોજ વિદ્ય કરનારા હોવાથી, (અને) એક (સ્વ)રૂપથી તેમને દૂર કરવાનું બની શકે તેમ નહિ હોવાથી, અહિં સાત પ્રકારની સાધનભક્તિનું નિરૂપણ કરેલું છે. તેમ ન હોય તો ત્રણ (પ્રકારની ભક્તિ)થીજ (ભગવાનમાં) પ્રેમ પ્રાપ્ત થતાં પાદસેવન વિગેરે (ભક્તિના પ્રકારો) નકામા જ થાય (ગણાય). સખ્ય અને આત્મનિવેદન જ ભગવાન પોતાના ધર્મોનું સ્થાપન કરવા કરે છે (આપે છે). તે કરીને ભગવાનની સમાન થઈને પછી મૂલ સહિત વ્યસનોને દૂર કરે છે એમ જણાવવા ભગવાન પોતે અહિં (આ વિવાહમાં) સાત રૂપો (ધારણ) કરશે.

વળી પાખંડ હોય ત્યાં આ ભક્તિ હોતી નથી. એમ જણાવવા, તેને નમ્રજિત્ રાજાની કન્યા તરીકે વર્ણવે છે. (૧) નમ્રાન્ વેદ વિનાનાઓ ઉપર જયતિ જય પ્રાપ્ત કરે તે (નમ્રજિત્). તેથી જ તે પ્રસિદ્ધ હતો. તું (પરિક્ષિત) પણ કૌરવ્ય છે એટલે કૌરવના વંશમાં ઉત્પન્ન થએલો હોવાથી (આ કથામાં) વિશ્વાસ કરીશ (રાખીશ). (૨) (નમ્રજિત્) 'ઘણો ધાર્મિક' હતો, એટલે તે સામાં પક્ષવાળાઓ ઉપર જ સરસાર્ધ પ્રાપ્ત કરતો એટલું જ નહિ, પરંતુ શ્રોત સ્માર્ત વિગેરે સર્વ ધર્મોમાં આસક્તિવાળો હતો. (૩) 'રાજા' હોવાથી સ્વરૂપથી પણ પ્રતાપી હતો. તેના ત્રણ ગુણો સારા હોવાથી તેનાથી 'નામ્રજિતી' ઉત્પન્ન થઈ એમ ઉત્તરાર્ધથી કહે છે. ('કૌરવ્ય' ને સ્થાને) 'કૌસલ્ય' પાઠ હોય, ત્યારે તે કૌસલ દેશનો અધિપતિ એટલે અયોધ્યાનો રાજા હતો (એવો અર્થ થાય).

૧. 'બધા' એટલે 'પ્રપંચના બધાએ પદાર્થો' જ્ઞાનમાં વિરોધી છે. ભક્તિમાં તો પ્રકૃતિજ વિરોધ કરનારી છે, તેથી અહિં સાત વ્યસનરૂપ આખલાઓ વિદ્ય કરનારા કહેલા છે, એવો અર્થ છે. ચોતરીસમા શ્લોક નીચેની કારિકામાં આ સાત વ્યસનો ગણાવેલા છે. (લે)

૨. 'તેમ ન હોય તો' એટલે 'સાત વ્યસનો વિદ્ય કરનારા ન હોય તો' એવો અર્થ છે. (લે)

૩ (શ્રવણ, કીર્તન, સ્મરણ, પાદસેવન, અર્ચન, વંદન, દાસ્ય, સખ્ય અને આત્મનિવેદન એ નવ પ્રકારની ભક્તિ કહેલી છે. પહેલી ત્રણથીજ ભગવાનમાં પ્રેમ યાય છે.) પહેલી સાતથી સાત વ્યસનો દૂર થતાં બાકીની બે ભગવાન પ્રાપ્ત કરાવે છે, એવો અર્થ છે. (લે)

‘સત્યા’ એવું (કન્યાત્વં) નામ હતું, કારણ કે સ્વરૂપથી ફલથી અને સાધ-
નથી આ ભક્તિ સાચી છે. તેથી જ એમ જણાવેલું છે કે અધમ કર્મરહિત વેદથી
વિરૂદ્ધ મતોમાં સાચી ભક્તિ હોતી નથી. આથી વિરૂદ્ધ (જણાવનારા) માત્ર પ્રશં-
સાના વાક્યોજ છે. તેમ ન હોય? તો ભક્તિશાસ્ત્ર વ્યર્થ જ થાય (ગણાય).
હજારો ભગવાનના અવયવો જેમનો પ્રભાવ અનુભવવામાં આવેલ હોય તેવાં રૂપો^૩
કરાવે છે; તેથી શાસ્ત્રમાં ન કહેલી ભક્તિ ભક્તિ થતી (ગણાતી) નથી, એવો
(અર્થ છે). ભગવાનનો સાક્ષાત્કાર (થયા) પહેલાંની જ આ વ્યવસ્થા છે.

વળી તે દેવતારૂપ અલૌકિક કન્યા કેાઈ પણ ભગવાનના અંશ (ભુવ)નો
સ્વીકાર કરીને રહેલી નહતી. અસાધારણ (તે કન્યા) મૂલરૂપ (ભગવાને) જ ગ્રહણ
કરવા યોગ્ય હતી. જેનાથી ભક્તિ પ્રાપ્ત થાય છે તેજ વેદને અનુસરનારો હતો.
એટલું જ નહિ, પરંતુ જ્યાં તે રહે તે પણ તેવું (વેદને અનુસરનાર) હોવું જોઈએ.
એવા અભિપ્રાયથી ‘નામજીતી’ એવું (નામ) કહેલું છે, (અને) એમ પણ જણા-
વવા કહેલું છે કે ‘પિતાના મુખ્યપણાંવાળી કન્યા ધન્ય છે’ એ વાક્ય પ્રમાણે
(તે) પિતાને અનુસરનારી હતી, માતાને અનુસરનારી નહતી. ‘હે નૃપ !’ એવું
સંબોધન (પરિક્ષિત ઉપર) સ્નેહ જણાવવા, અને તેને આસક્તિ થતી નથી એમ
જણાવવા કરેલું છે. ૩૨.

‘તે ભગવાનને માટે જ શા માટે રહેલી ?’ એવી શંકા દૂર કરવા, તેને
પ્રાપ્ત કરવામાં વ્યસનોના જેવાં વિઘ્ન કરનારા આખલાઓ હતા, એમ નીચેના
શ્લોકમાં કહે છે:—

ન તાં શેકુર્નૃપા વૌહુમજિત્વા સપ્ત ગોવૃષાન્ ॥

તીક્ષ્ણમૃદ્ધાન્ સુદુર્મણાન્ વીરગન્ધાસદાન્ ચલોન્ ॥૩૩॥

તીક્ષ્ણ શીંગડાવાળા, ઘણા ક્રોધી. વીરની ગંધ નહિ સહેનાર
અધમ સાત ઉત્તમ આખલાઓને વશ નાંહ કરીને (કરવાથી) રાજાઓ
તેને પરણી શક્યા ન હતા. ૩૩.

કારણ કે રાજાઓ રાજસ હોય છે. તેથી જ તેને પરણવા માટે (જેમને
વશ કરવાના હતા તેવા) સાત ઉત્તમ આખલાઓ જેમનો વધ કરી ન શકાય

૪ અધમોમાં પણ ભક્તિ હોવાનું કહેવામાં આવે છે તે ભક્તિની એવી શ્રેષ્ઠતા જણા-
વવા કહેવામાં આવે છે કે અસલ ભક્તિ પણ ઉદ્ધાર કરવાની શક્તિવાળી છે, એવો અર્થ છે. (લે)

૫ અધમમાં પણ સલ ભક્તિ થતી હોય તો, ભક્તિમાં (ભક્તિ માટે) સદાચારની
સૂચના આપવામાં આવે છે તે વ્યર્થ થાય. (લે)

૬ નીચે યોનિમાં જન્મેલાં રૂપો પણ ભક્તિના પ્રણવપણાને લીધે પ્રભાવ દેખાડે છે,
પરંતુ તે ભક્તિ સત્ય એટલે સદાચારથી પ્રાપ્ત કરેલી હોતી નથી, એવો પહેલાંના વાક્ય
સાથે અન્વય છે. (લે)

અને જેઓને રૂઢિરનો સંબંધ કરાવવો (લોહી કાઢવું) પણ યોગ્ય નહિ, તેઓને પોતાની મેળે વશ નહિ કરવાથી, તેને પરણી શક્યા નહતા. સાત (રાજાઓ) ભેગા થઈને (તેમને) વશ કરે, તો તે (સત્યા) સાતની થાય તેથી, વૈદિક મત પ્રમાણે તે (તેવો વિવાહ) કરવાની મના હોવાથી, 'તેથી એક પત્ની બે પતિ પ્રાપ્ત ન કરે' એ શ્રુતિ પ્રમાણે નમ્રજીતે (સાત રાજા મળી વશ કરવાનું પણ) કરેલ નહતું, વાક્ષી* દ્રૌપદી વિગેરેના પ્રસંગોમાં તો 'તે દશ પ્રાણ છે, અને આ ઇંદ્રો છે, અથવા પાંચ મુખવાળા મહાદેવ છે' એ વાક્ય પ્રમાણે પ્રલયની પહેલાં કાલને લીધે અથવા પુષ્ટિને લીધે એ પ્રમાણે (વધારે પતિઓને પરણવાનું) થતું, તેથી મર્યાદા (માર્ગ)માં એવું કરવું યોગ્ય નથી. તેથી ભક્તિ ભગવાને જ પ્રાપ્ત કરવી યોગ્ય છે અને જ્ઞાનથી ભગવત્પણું (પ્રાપ્ત થાય છે),^૧ તેથી પૂર્ણ જ્ઞાનવાળા જ ભગવાનના ભક્તો થાય છે.

તે આખલાઓ વશ કરી શકાય તેવા નહતા એમ જણાવવા ઉત્તરાર્ધથી તેઓનું વર્ણન કરે છે. 'તીક્ષ્ણ શીઘ્રકાવાળા' વિશેષણથી (તેઓનું) શરીરને લીધે દુષ્ટપણું અને વશ કરી ન શકાય તેવા હોવાપણું કહેલ છે. 'ઘણા ક્રોધી' એટલે દુષ્ટ હતો મર્ષ ક્રોધ જેઓનો, એ વિશેષણથી (તેઓનો) સ્વભાવનો દોષ અથવા અંતઃકરણનો દોષ કહ્યો. 'વીરની ગંધ પણ સહન કરતા નહતા તેવા' એ વિશેષણથી ઇંદ્રિયના દોષો કહેલા છે. 'અધમ' વિશેષણથી જીવનો કુદરતી દોષ કહેલો છે, કે તે જીવો આસુરી હતા. તેથી ચાર દોષોને લીધે વશ કરી શકાય તેવા ન હતા. ૩૩.

તેથી સર્વ (તેમને વશ કર્યા વિના) પાછા ફરતાં, ભગવાને (તેમને વશ કરવાની) પ્રવૃત્તિ કરી, એમ નીચેના શ્લોકમાં કહે છે:—

તાં શ્રુત્વા વૃષજિહ્વાયાં મગવાન્ સાત્ત્વતાં પતિઃ ॥

જગામ કૌસલ્યપુરં સૈન્યેન મહતા વૃતઃ ॥૩૪॥

આખલાઓને વશ કરનારને તે પ્રાપ્ત થવાના છે એમ સાંભળીને પતિ ભગવાન મોટા સૈન્યથી વીંટાએલા થઈ કૌસલ્યપુર પધાર્યા, ૩૪.

કારણ કે જે વ્યસનોને દૂર કરનાર હશે, તેજ પતિ થશે, એવું લોકમાં પરિણામ આવશે.

શ્રુત્પિપાસે તથા રોગાઃ કર્માણિ દ્વિવિધાનિ ચ ॥૧૧॥

લોકોપદ્રવરુપાણિ ચત્વાર્યાવશ્યકાનિ હિ ॥

છૂતં પાનં સ્ત્રિયશ્ચેતિ ત્રીણ્યનાવશ્યકાનિ હિ ॥૧૨॥

* દશ પ્રયેતસની પત્ની અને પ્રાયેતસ દક્ષની મા. તે વૃક્ષની કન્યા હતી. મહાભારતના આદિપર્વના અધ્યાય ૨૧૧-૨૧૫ જુઓ.

૧ જ્ઞાનથી ભગવત્પણું પ્રાપ્ત થતાં, તેમાં રહેલી ભક્તિ પ્રાપ્ત થાય છે, એવો અર્થ છે. (લે)

(૧) ભૂખ અને (૨) તરસ (૩) રોગો અને (૪) બે પ્રકારનાં કર્મો (એ) લોકોને પીડાડે જરૂરી ચાર અને (૫) દૂત (૬) મદિરાપાન અને (૭) સ્ત્રીઓ એ તથા (લોકોને) જરૂરી નહિ તેવાં (વ્યસનો છે), કા. ૧૧

મૃગયાદિર્ન ચર્વેષાં તસ્માન્ન વ્યસનાનિ હિ ॥

મૃગયા વિગેરે સર્વનાં* (વ્યસન) નથી, તેથી તે વ્યસનો નથી. કા. ૧૨૩

વિશેષેણાસનં યત્ર વ્યસનં તત્પ્રકીર્તિતમ્ ॥૧૩॥

જાતેડપિ દોષે યસ્યાસ્તિ ન નિવૃત્તિસ્તદેવ તત્ ॥

જેની અંદર વિશેષેણ ખાસ કરીને અસનં ફેંકવાનું (નીચા પડવાનું) છે, તેને વ્યસન કહેલું છે. (જેને) દોષ તરીકે જાણવામાં આવેલ હોવા છતાં જેથી દૂર રહેવાનું નથી તેજ તે (વ્યસન) છે કા. ૧૨૩.

ભગવાન જ તે (વ્યસનો)ને દૂર કરવા શક્તિવાળા હોવાથી, માત્ર આખલા-ઓને વશ કરનારને તે પ્રાપ્ત થવાની છે એમ સાંભળીને, સાત્ત્વતાં ભક્તોના પતિ સમર્થ ભગવાન પોતે પધાર્યા, કારણ કે તેમ ન કરે તો ભક્તોનો ઉદ્ધાર ન થાય. કૌસલ્યા: કોસલ દેશના રાજાઓ, તેઓની પુરી અયોધ્યા (પધાર્યા). સરસાઇની ઇન્દ્રા રાખનાર (કોસલ દેશના) રાજાને સંતોષ થાય તે માટે ‘મોટા સૈન્યથી વીંટાએલા થઈ’ (પધાર્યા). ‘અયોધ્યા દેવોની પુરી છે’ વિગેરે શ્રુતિમાં, (તે) નગરીને પણ દૈત્યોને દૂર રાખનારી કહેલી છે. ૩૪.

પંછી (રાજાઓ) તેમનું (ભગવાનનું) સ્વાગત કર્યું એમ નીચેના શ્લોકમાં કહે છે:—

સ કૌસલપતિઃ પ્રીતઃ પ્રત્યુત્થાનાસનાદિભિઃ ॥

અર્હણેનાપિ ગુરુણા પૂજયન્પ્રત્યનન્દત ॥૩૫॥

તે કોસલના રાજાઓ પ્રસન્ન થઈને (આસન ઉપરથી) ઉભા થઈ, આસન આપી વિગેરે (પ્રકારથી) કિંમતી પૂજના દ્રવ્યોથી પણ પૂજ કરતાં (તેમનું) સ્વાગત કર્યું. ૩૫

જે મોટા (પુરુષ)ને આવકાર આપવામાં ન આવે તો ખલને લીધે જે ઇચ્છેલા ન હોય તેવાના સંબંધવાળી થએલી (કન્યા) મળતાવડી ન રહે તેથી રાજાઓ કરેલા આવકારનું વર્ણન કરવામાં આવે છે. તે લૌકિક નિયમ પ્રમાણે (આવકાર) કરતો હશે એવી શંકા ‘પ્રસન્ન થઈને’ વિશેષણ દૂર કરે છે. (આસન ઉપરથી) ઉભા થવું અને આસન (આપવું) જેના આરંભમાં થએલા છે (તેવા

૧. સોનાની ચોરી વિગેરે શાસ્ત્રમાં મના કરેલાં અને કામનાથી કરવામાં આવતાં, એવા બે પ્રકારનાં કર્મો. (લે)

* ક્ષત્રિયોને આ વ્યસન નથી, તેથી તે સર્વનું વ્યસન નહિ હોવાથી ગણેલ નથી, એવો અર્થ જણાય છે.

પ્રકારથી આવકાર આપ્યો). પોતે એકો નહિ* (ઉભો રહ્યો): તેણે, 'કિંમતી પૂજના દ્રવ્યોથી' એટલે અમૂલ્ય દ્રવ્યોથી પૂજા કરી, કારણ કે એમ કરનારને કન્યાનું દાન (કરવું) ઇ-છેલું હોય છે. પછી 'સ્વાગત કર્યું' એટલે ભલે પધાર્યા એવો આવકાર આપ્યો; કારણ કે કોઈ સમયે (કદાચ) ભગવાન કૃપા કરે તો કન્યા કૃતાર્થ થાય. આથી એમ કહેલું છે કે આખલાઓને (ભગવાને હજી) જીવ્યા ન હતા છતાં પણ રાજાને (કદાચ આ જીતશે એવો) સંદેહ થયો. ૩૫.

કન્યા અને તેની માતા વિગેરે ખીજાઓ તો (ભગવાને) પ્રતિજ્ઞા પૂરી કરેલી ન હોવા છતાં પણ (તે પૂરી કરશે એ વિષયમાં) સંદેહ વિનાના જ હતા એમ નીચેના શ્લોકમાં કહે છે:—

વરં વિલોકયાભિમતં સમાગતં નરેન્દ્રકન્યા ચક્રમે રમાપતિપ્ર ॥

મૂયાદયં મે પતિરાશિષોઽમલાઃ કરોતુ સત્યા યદિ મે ધૃતો વ્રતૈઃ ॥૩૬॥

ઇચ્છેલા રમાપતિ વરને પધારેલા જોઈને રાજાની કન્યાએ કામના કરી. 'આ મારા પતિ થાઓ. જો વ્રતોથી (મેં) ધારણ કરેલ હોય તો મારી પવિત્ર આશાઓ સત્ય કરો.' ૩૬

કન્યાએ જે વરવા યોગ્ય હતા (અને) બધાએ પણ (કન્યાના પતિ તરીકે) વરવા યોગ્ય હતા તે આ (ભગવાન) પોતે વરવા પધાર્યા, અને તે પણ પોતે ઇચ્છેલા (વર પધાર્યા). 'રાજાની કન્યા' પોતે પણ ચતુર હતી; અને ભગવાનને વરણ કરવાનો માર્ગ ચાલતો આવેલો છે એમ જણાવવા 'રમાપતિ' વિશેષણ યોજેલું છે.

(ભગવાનને) જોઈને, 'આ મારા પતિ થાઓ' શબ્દોથી (તેમનાં) દર્શનનાં ફલ માટે પ્રાર્થના કરે છે.

'ધર્મ વિગેરેનું ભગવાન વિષે સામર્થ્ય નહિ હોવાથી ભગવાન કેમ (તારા) પતિ થશે?' એવી શંકા થાય, તેથી 'પવિત્ર આશાઓ સત્ય કરો' એમ કહેલું છે. આ ભગવાનજ આ સર્વ પ્રાપ્ત કરાવે. (તે) પોતેજ પોતાના વિષે શક્તિવાળા છે.

* તેલીવાળાવાળી પ્રતમા 'સ્વયમુપવિષ્ટઃ' પાઠ છે. દેવકીનંદન પ્રેસવાળી પ્રતમાં 'સ્વયમનુપવિષ્ટઃ' પાઠ છે. તેથી 'સ્વયમનુપવિષ્ટઃ' સાચો પાઠ હોવો જોઈએ એમ માની તે પ્રમાણે અર્થ કરેલ છે.

† વૃંદાવન પ્રેસવાળી પ્રતમાં 'પ્રહૃતશ્ચ' પાઠ છે. તે પ્રમાણે અર્થ કરેલ છે. તેનો જ આવો અર્થ થતો હોવાથી મા. તેલીવાળાએ અપ્રહૃતશ્ચ' પાઠ સચવી પસંદ કરેલ છે તે લીધો નથી. રમાએ પણ ભગવાનનું વરણ કરેલું (જૂઓ ૮. ૮. ૨૩) તેથી એ માર્ગ ચાલતો આવેલો છે.

‘આ (ભગવાન) ક્ષરુપ છે તે તારા માટે શા કારણે સાધન બને?’ એવી શંકા થાય, તેથી ‘જે વ્રતોથી મેં ધારણ કરેલા હોય’ શબ્દો યોજેલા છે. વ્રતો એટલે જેમનાથી ભગવાન વશ થાય તેવા ભગવાન સંબંધી નિયમો, તેવા (નિયમો) થી (મેં ભગવાનને) ધારણ કરેલા હોય તો તે મને અધીન હોવાથી મારી પવિત્ર આશાઓ સત્ય કરો. આથી એમ સૂચવેલું છે કે લોકની માન્યતા પ્રમાણે (ભગવાને) ગોપીઓને વિષે ખીન્ન પ્રકારની (અપવિત્ર) આશાઓ પણ સત્ય કરેલી છે. તેથી મારા વિષે તો કંઈ સંદેહજ નથી, એવો ભાવ છે. આથી એમ જણાવ્યું કે બધી (સ્ત્રીઓ) એ ભગવાનને (કન્યાના વર તરીકે) ઇચ્છેલા હતા, તેમ ન હોત તો વ્રત કરવામાં જ (તેઓ) વિરોધ કરત. ૩૬.

હવે જે શ્લોક આવે છે તે કન્યાની જ પ્રાર્થનારૂપ છે એમ કેટલાક કહે છે. કેટલાક તો (એ શ્લોક) રાજની (પ્રાર્થનારૂપ છે) એમ માની તેનો (તેની પછીના શ્લોકની) પછી પાઠ કરે છે. તે પ્રસંગમાં (ભગવાન) કન્યા ઉપર જ કૃપા (કરે તે) યોગ્ય છે. તેથી અહિં જ તેનું વ્યાખ્યાન કરવામાં આવે છે. પહેલાં પોતાનાં વ્રત ઉપરના વિશ્વાસને લીધે ભગવાન (પોતાની આશાઓ સત્ય) કરશે એમ કહીને, ઇશ્વરને વશ રાખનાર કોણ હોય? (કોઈ ન હોય), તેથી નીચેના શ્લોકમાં તેમને પ્રસન્ન કરવાની ઇચ્છા પ્રકટ કરતી (તેમની) કૃપા માટે જ પ્રાર્થના કરે છે:—

યત્પાદપદ્મજરજઃ શિરસા વિમર્તિ શ્રીરઙ્ગજઃ સગિરિશઃ સહલોકપાલૈઃ ॥

લીલાતનૂઃ સ્વકૃતસેતુપરીપ્સયાસૌ કાલે દધત્ સ ભગવાન્ મમ કેન તુષ્યેત્ ॥૩૭॥

જેમનાં ચરણકમલની રજ લક્ષ્મીજી અને મહાદેવ સહિત અને લોકપાલો સહિત બ્રહ્મા માથા ઉપર ધારણ કરે છે તે પોતે બનાવેલી મર્યાદાનું પાલન કરવાની ઇચ્છાથી સમયે (સમયે) લીલા માટે શરીરો ધારણ કરનાર આ ભગવાન સાથી મારા ઉપર પ્રસન્ન થાય ? ૩૭.

કારણ કે ભગવાન પ્રસન્ન થાય ત્યારે જ ભગવાનની પ્રાપ્તિ થાય, અને તેવી જ કામના કરવામાં આવે છે. તે (ભગવાન પ્રસન્ન થાય તે) ઘણું દુર્લભ છે, કારણ* કે બધા તેમની રજની જ કામના કરે છે, એમ ‘જેમનાં ચરણકમલની રજ લક્ષ્મીજી માથા ઉપર ધારણ કરે છે’ શબ્દોથી કહે છે. અઙ્ગઃ એટલે બ્રહ્મા. ગિરિશઃ એટલે મહાદેવ. તેમની સાથે અને લોકપાલોની સાથે (બ્રહ્મા રજ માથા ઉપર ધારણ કરે છે), કારણ કે રજથી ભગવદ્દીય શરીર (પ્રાપ્ત) થાય છે એમ પહેલાં કહેલું છે. તે સમયે (ભગવદ્દીય શરીર થાય ત્યારે) સંદેહ વિના ભગવાન પ્રાપ્ત થાય છે, અથવા સ્વતંત્ર ભક્તિ (પ્રાપ્ત) થાય છે. આ દેહનો વિયોગ થાય ત્યારે

* દેવકીનંદન પ્રેસવાળી વ્રતનો ‘યત્’ પાઠ લીધેલ છે. ગી. તેલીવાળાવાળી વ્રતમાં ‘યત્ર’ પાઠ છે.

(નવા) દેહનો આરંભ કરનારા (રજકણો) પહેલાં તેની (ભગવાનનાં ચરણની રજની)જ સાથે સંબંધમાં આવે એવા હેતુથી તે (રજ)ને પણ માથા ઉપર ધારણ કરે છે. ભગવાનના અવતારો થાય ત્યારે લક્ષ્મીજીને પણ અવતાર (લેવા)ની જરૂર હોવાથી, જેમ કરવાથી બધાએ દેહોને ભગવાનનો સંબંધ થાય તે પ્રયોજનથી લક્ષ્મીજીને પણ (રજની) તપાસમાં જ રહેવું પડે છે. બ્રહ્મા વિગેરે પણ પોતાનો અધિકાર પૂરો થયા પછી ફરી અધિકારથી દૂર રહેવાય તે માટે, જે પ્રકારે તેમ (ભગવાનનો સંબંધ) થાય તેવા પ્રયોજનથી (રજને) ધારણ કરે છે.

‘અત્યારથી (શ્રીકૃષ્ણાવતારથી) પહેલાના તેઓ, (શ્રીકૃષ્ણના ચરણકમલની રજ) કેવી રીતે ધારણ કરે?’ એવી શંકા થાય, તેથી ‘સમયે સમયે લીલા માટે શરીરો (ધારણ કરનાર)’ શબ્દ યોજેલ છે. જે ભગવાન પોતે બનાવેલી ધર્મની મર્યાદાઓનું પરીપ્તયા રક્ષણ કરવાની ઇચ્છાથી લીલા માટે શરીરો ધારણ કરનારા થાય છે, અને તેથી ચરણની રજના સંબંધની પ્રાર્થના યોગ્ય છે એવો ભાવ છે. એવી રીતે બધાએ પ્રાર્થના કરવા યોગ્ય આ (શ્રીકૃષ્ણ)જ છે એમ ‘આ’ શબ્દથી કહે છે. તે પાસે પ્રકાશે છે તેથી, (અને તેમની) કૃપા પ્રાપ્ત થાય ત્યારે જ આ કાર્ય સિદ્ધ થાય તેવું હોવાથી સાધન (કરવા)નો વિલંબ સહન થઈ શકે તેમ નથી એવો [તે (‘આ’ શબ્દ)નો અર્થ છે]. અથવા કયા ઉપાયથી તે પ્રસન્ન થાય, (મારે) જમને તેમના ચરણોમાં પડી (કૃપા માટે) પ્રાર્થના કરવી જોઈએ અથવા કોઈ બીજો ઉપાય છે? એવી (ઉપાય) જાણવાની ઇચ્છા (જણાવે છે). (શ્રીકૃષ્ણ) ભગવાન હોવાથી જ (તેમને) દાન (કરાય), વિગેરે મતનું બંડન થાય છે. ૩૭.

‘(આપણે) નહિ વિચારેલો (ઉપાય) પણ (ભગવાન) શોધી કાઢ્યો’ એવા વિચારથી (કન્યાનો આવો) મનોરથ (થયો). તેથી જ ભગવાને તે ઉપાય શોધી કાઢ્યો એમ નીચેના શ્લોકમાં કહે છે:—

અર્ચિતં પુનરિત્યાહ નારાયણ જગત્પતે ॥

આત્માનન્દેન પૂર્ણસ્ય કરવાણિ કિમલ્પકઃ ॥૩૮॥

ફરી પૂજા કરેલા (ભગવાન)ને (રાજાએ) એમ કહ્યું કે:—‘હે નારાયણ ! હે જગતના પતિ ! સ્વરૂપરૂપ આનંદથી પૂર્ણ (આપ) નું (હું) હલકું (પ્રાણી) શું (કાર્ય) કરું?’ ૩૮

ફરીથી પૂજા કરીને ભગવાનની પ્રેરણાને લીધે રાજાએ પોતે જ કાંઈક પ્રાર્થના કરી. ‘એમ’ એટલે જે પ્રકારે કન્યાનો મનોરથ ફળે તેવા (નીચે) કહેલા પ્રકારનું. અંદર અને બહારથી પૂર્ણ, (સર્વને) વશ રાખનારને શું કહેવું (અને તેમનું) શું (કાર્ય) કરવું એવા અભિપ્રાયથી (ઉત્તરાર્ધ) કહેલ છે.

‘નારાયણ’ એટલે પ્રેરણા કરનાર. ‘જગતના પતિ’ એટલે બહારથી વશ રાખનાર. (આપ છો). તેથી જેમ આપ ઇચ્છો છો તેમજ (કાર્ય) કરાવો છો. તેથી (આપને) કંઈ કહેવું યોગ્ય નથી.

વળી અપૂર્ણ હોય તેને કોઈક ક્રિયાથી પૂર્ણ બનાવે. આ (ભગવાન) તો પૂર્ણ આનંદથી જ પૂર્ણ છે. (તેમનું) સ્વરૂપ જ આનંદ છે.

સર્વ સ્થલે રહેલ હોવાથી આછાપણું હોય, તેથી ‘પૂર્ણ’ શબ્દથી ભરપૂર-પણું (ઘટપણું) જણાવનાર પૂર્ણપણું કહેવું છે. તેમાં પણ હું આનંદ વિનાનો હોવાથી અલ્પકઃ ઘણો હલકો દુષ્ટ અથવા હલકો છું. (તે આપ આનંદથી પૂર્ણનું શું કાર્ય કરી શકું?) ૩૮.

(કાર્યનો) આરંભ થાય તે માટે જ ભગવાને તેને (એવી) પ્રેરણા કરી કે (કન્યા) માગવામાં આવે તો પણ તે ના પાડી શકે નહિ. પછી અવસર પ્રાપ્ત કરીને ભક્તોનું હિત કરનાર ભગવાને તેની પાસે માગણી કરી એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રીશુક કહે છે:—

તમાહ ભગવાન્ કૃષ્ણઃ* કૃતાસનપરિગ્રહઃ ॥

મેઘગમ્भीરયા વાચા સસ્મિતં કુરુનન્દન ॥૨૯॥

હે કુરુના સંતાન! આસન ગ્રહણ કરેલા ભગવાન શ્રીકૃષ્ણે મેઘના જેવી ગંભીર વાણીથી હસતાં હસતાં તેને (નીચે પ્રમાણે) કહ્યું. ૩૯.

‘ભગવાન’ એટલે સર્વ (કરવા) શક્તિવાળા પૂર્ણ. પૂર્ણ માગણી કરે તે નિહિત નથી; કારણ કે તે સામો ઉપકાર કરે એવું સંભવે છે. ‘શ્રીકૃષ્ણ’ એટલે સ્ત્રીઓનું કલ્યાણ કરનારા. ‘આસન ગ્રહણ કરેલા’ એટલે જ્યારે તેનું આસન ગ્રહણ કર્યું ત્યારે બીજાં (કન્યા) પણ ગ્રહણ કરવું યોગ્ય છે એવા વિચારથી શાંત. કારણ કે ભોજન કરવા મેઢેલ હોય, તે ધરાતાં સુધી ઉઠતા નથી, તેમજ તે સમયે માગવાથી દોષ થતો નથી.

(ભગવાન) તેના બધાએ દુઃખનો નાશ કરે છે એમ જણાવવા ‘મેઘ જેવી ગંભીર (વાણી)થી’ શબ્દ યોજેલ છે. ‘હસતાં હસતાં’ એટલે કંઈક મોહ ઉત્પન્ન કરતાં, જેટલું (કરવા)થી તે કન્યા જ આપે પણ પોતાને ન આપે (આત્મસમર્પણ ન કરે). (કારણ કે) તેમ કરે તો કન્યા ગ્રહણ કરવા યોગ્ય ન રહે. (‘હે કુરુના સંતાન!’ એ) સંબોધન (રાખને) વિશ્વાસ રહે તે માટે (કરેલું છે). ૩૯.

* ‘દૃષ્ટઃ’ પાઠ છે. ‘પ્રસન્ન યજ્ઞેલા’ એવો તેનો અર્થ છે. શ્રી સુબોધિનીમાં ‘કૃષ્ણઃ’ પાઠ લીધેલ હોવાથી તેવો પાઠ લીધો છે.

નીચેના શ્લોકમાં લગવાન માગવામાં ('રહેલ') દોષ દૂર કરતાં, માગણી કરેછે:-

નરેન્દ્ર યાજ્ઞા કવિભિર્વિગર્હિતા રાજન્યવન્ધોર્નિજધર્મવર્તિનઃ ॥

તથાપિ યાચે તવ સૌહૃદેચ્છયા કન્યાં સદીયાં ન હિ શુલ્કદા વયમ્ ॥૪૦॥

હે નરેન્દ્ર! પોતાના ધર્મ પ્રમાણે ચાલનારા ક્ષત્રિયબંધુની ભિક્ષા-વૃત્તિ કવિઓએ નિંદેલી છે, છતાં પણ તારી મૈત્રીની ઇચ્છાથી તારી કન્યાની હું માગણી કરું છું, કારણ કે એમ કન્યાનું મૂલ્ય આપનારા નથી ૪૦

સ્ત્રીઓનું હિત કરવા અવતરેલાએ હરકોઈ પ્રકારે પણ તેમનું હિત સાધવું જોઈએ, તેથી (માગવામાં પણ) મને દોષ નથી. છતાં પણ ક્ષત્રિયનો વેષ લજવનારે તે (ક્ષત્રિયપણું) થી વિરૂદ્ધ કરવું જોઈએ નહિ, તેથી તેવા અર્થવાળો સામાન્ય નિયમ 'ક્ષત્રિય બંધુની ભિક્ષાવૃત્તિ કવિઓએ નિંદેલી છે' શબ્દોથી કહે છે. તે (ભિક્ષાવૃત્તિ) બ્રાહ્મણોનોજ ધંધો છે, 'હે નરેન્દ્ર!' એ સંબોધનથી (આ વિષયમાં) (નગ્નજીતની) સંમતિ દર્શાવેલી છે એમ સૂચવેલું છે કે યજ્ઞ* વિગેરેનો વિચાર કરતાં યજ્ઞ વિગેરેમાં ઇન્દ્રની પ્રાર્થના કરવામાં આવે છે, તેથી (લગવાન) નરનો વેષ લજવે છે ત્યારે (નરના ઇન્દ્ર નરેન્દ્રની) પ્રાર્થના નિંદાએલી નથી. આણે (નગ્નજીતે) સ્તુતિ પાળી કરેલી છે.

'કવિઓએ' એટલે ચતુર પુરૂષોએ; કારણ કે તેઓ એમ માને છે કે લગવાને ક્ષત્રિયોને વીર્ય એવા હેતુથી આપેલું છે કે જે કાંઈ (તેઓને) જોઈતું હોય તે (તેઓએ) વીર્યથીજ પ્રાપ્ત કરવું. આથી એમ સૂચવેલું છે કે (તું કન્યા) નહિ આપ તો જલથી પણ હું લઈ જઈશ.

દુઃખના પ્રસંગોમાં માગવાથી (ક્ષત્રિયોને) દોષ થતો નથી, તેથી 'પોતાના ધર્મ પ્રમાણે ચાલનારા' વિશેષણ ચોળેલું છે. પોતાનો ધર્મ એટલે વીર્ય. (કન્યા ઉપર) પ્રેમ ઉત્પન્ન થયો હોય તો પ્રેમનેજ અટકાવવો જોઈએ, અથવા ન અટકે તો પોતાનો ધર્મ† આચરવો જોઈએ, તેથી (૧) મરણ અથવા (૨) (કન્યાની) પ્રાપ્તિ થાય છે. મરણ થાય તો પણ પરલોકમાં (કન્યા) પ્રાપ્ત કરે છે. તેથી વીર્યજ આચરવું જોઈએ. છતાં પણ હું માગણી કરું છું એમ શ્લોકના ત્રીજા ચરણથી કહે છે. એમ કરવાનું પ્રયોજન 'મૈત્રીની ઇચ્છાથી' શબ્દથી કહેલું છે. જેમ તારી કન્યાને હું ઇચ્છું છું તેમ (તારી) મૈત્રીને પણ (ઇચ્છું છું) પછી

* 'યાગ' પાઠ લીધેલ છે. લેખકારે 'યોગ' પાઠ લીધેલ છે. 'યોગ' એટલે વ્યુત્પત્તિ. 'નરેન્દ્ર' શબ્દની વ્યુત્પત્તિનો વિચાર કરતાં, એવો અર્થ થાય.

† પાછલ શ્લોક ૩૮ માં.

‡ ક્ષત્રિયોનો ધર્મ વીર્ય આચરવો, એટલે યુદ્ધ કરી કન્યાનું હરણ કરવું.

વીર્ય આચરવાથી (કન્યા અને મૈત્રી) બે પ્રાપ્ત થતાં નથી. ઈશ્વર હોવાથી કપટથી જય પ્રાપ્ત કરે તે જય નથી (ન ગણાય), એમ કદાચ (ભગવાનથી આખલાઓ) વશ કરવામાં આવે તો પણ (નગ્નજીવ) ગણકારે નહિ એવા અભિપ્રાયથી ભાગણી (કરેલી છે), અને (નગ્નજીવના) ધર્મની પરીક્ષા થાય તે માટે વચન કહેલ છે.

કન્યા આપવાની જ હોવાથી, (તેને આપવામાં) બહુ દુઃખ નથી. ‘ભાગણી કરનાર પૂર્ણ (હોવાથી) બદલો આપશે’ એવી શંકા થાય, તેથી ચોથું ચરણ યોજેલું છે, કારણ કે મૂલ્ય આપવામાં આવે તો (તે) દાસી થાય છે. તેમાં પણ અમે (ભગવાન) ઉત્તમ કિંમત તરીકે વીર્ય જ આપીએ છીએ. (રાજાઓ કન્યાની ભાગણી કરનારને) વિદ્વાન બ્રાહ્મણ માનીને કદાચ કન્યાનું મૂલ્ય માગે, કારણ કે ‘કન્યાનું (મૂલ્ય આપો), અમે કુશિક છીએ’* એમ નવમા સ્કંધમાં તે પ્રમાણે કહેલું છે, (તેથી આ ચોથું ચરણ કહેલું છે). ૪૦.

(ભગવાને) ભાગણી કરી તે પહેલાં રાજા તો (કન્યા આમને) આપવી જોઈએ એમ વિચારીને, ‘હું પ્રતિજ્ઞા પૂરી કરીશ, અને ભગવાન પાસે કષ્ટ થાય તેવું (કાર્ય) કરાવવું જોઈએ નહિ’ એવા અભિપ્રાયથી શાંત રહેલો. ‘(કન્યા ઉપર) પ્રેમ હોય તો કષ્ટ થાય તેવું (કાર્ય) પણ કરે, નહિ તો ન (કરે),’ એવા પ્રયોજનથી હમણાં (ભગવાનનો કન્યા ઉપરનો) પ્રેમ જાણીને નીચેના શ્લોકથી આરંભી (ચાર શ્લોકોથી) આખલાઓને નાથવા પ્રાર્થના કરે છે:—

॥ રાજોવાચ ॥ રાજા કહે છે:—

કોડન્યસ્તેડમ્યધિકો નાથ કન્યાવર રહેપ્સિતઃ ॥

ગુણૈકધાન્નો યસ્યાજ્ઞે શ્રીર્વસત્યનપાયિનો ॥૪૧॥

હે નાથ! ગુણોના એક જ ધામરૂપ આપ જેમના અંગમાં લક્ષ્મી નિરંતર વસે છે તેમનાથી અધિક બીજો કોણ કન્યાનો વર અમે અહિં ઇચ્છેલો હોય? ૪૧.

(કન્યાનું) દાન કરવામાં આપનાથીએ અધિક કોઈ પણ (દાન કરવા) યોગ્ય નથી, અને કન્યાએ બીજો વર ઇચ્છેલો નથી. તેથી જાણી શકાય તેવી બધીએ સંપત્તિ (કન્યાના પતિ થવાની યોગ્યતા) આપમાં સિદ્ધ થએલી છે. વળી બધી સ્ત્રીઓ આપની જ છે, કારણ કે ગુણોનું એક જ ધામ આપ જ છે. અનન્ત નિત્ય ગુણો આપમાં જ રહેલા છે. તેથી જ લક્ષ્મી નિરંતર આપની અંદર (પાસે) રહે છે, કારણ કે જ્યાં લક્ષ્મી હોય ત્યાં સર્વ હોય છે. ‘વસે છે’ શબ્દથી (એમ કહેલું છે કે) બીજો (લક્ષ્મી) માત્ર ભ્રમણ કરે છે. ૪૧.

* ઋચિક ઋષિએ ગાધિ રાજા પાસે તેની કન્યા સસવતી ભાગતાં ગાધિ રાજાએ આ પ્રમાણે કહેલું છે. જૂઓ ૯-૧૫-૬.

પરંતુ અમારા ધર્મનું પણ (અમારે) પાલન કરવું જોઈએ, એમ નીચેના શ્લોકમાં કહે છે:—

કિન્ત્વસ્માભિઃ કૃતઃ પૂર્વે સમયઃ સાત્ત્વતર્ષભ ॥

પુંસાં વીર્યપરીક્ષાર્થ કન્યાવરપરીક્ષયા ॥૪૨॥

પરંતુ હે ઉત્તમ યાદવ ! કન્યાના વરની કસોટી (કરવા)ના હેતુથી પુરુષોના વીર્યની પરીક્ષા કરવા અમે પહેલાં નિયમ કરેલો છે. ૪૨.

હમણાં (નિયમ) કરવામાં આવે તો અપરાધ થાય, પરંતુ પહેલાંજ (અમે નિયમ) કરેલો છે. સમયઃ એટલે નિયમ. ‘તુ’ ‘પરંતુ’ શબ્દ દૃઢતાપૂર્વક દાન આપતો નથી એમ જણાવે છે.* ‘હે ઉત્તમ યાદવ !’ એ (સંબોધન)થી પ્રતિજ્ઞાનું પાલન કરવું જોઈએ, એ વિષયમાં (ભગવાનની) સંમતિ જણાવેલી છે, કારણ કે ઉત્તમ યાદવો તે જાણે છે, ભક્તોના સ્વામી† (ભગવાન) ભક્ત (નમ્ર-જીત)ની પ્રતિજ્ઞાનું પાલન કરાવશે એવા પ્રયોજનથી (તે કરેલું છે). ઉત્તરાર્ધથી પ્રતિજ્ઞા કરવાનું પ્રયોજન કહેલું છે. ક્ષત્રિયોમાં વીર્યવાળો ઉત્તમ છે. ક્ષત્રિયના સાત† અંગ છે. સર્વમાં તે (ક્ષત્રિય)નું સામર્થ્ય જોવામાં આવે ત્યારે તે ઉત્તમ થાય છે (ગણાય છે). તેથી નાથવાના સાત આખલાઓ રાખેલા છે. ઉત્તમને જ કન્યા આપવાની છે. જમાઈ પ્રતિ નમ્રતા જણાવવી જોઈએ, અને અધમ પ્રતિ (નમ્રતા) જણાવવાની મના છે. કસોટી કરવામાં ન આવે તો વીર્ય (કેટલું છે તે) જણાય નહિ એવા હેતુથી (નિયમ કરેલો છે). આ પણ કન્યાના વરની કસોટી થાય માટે જ (કરેલ છે), પરંતુ આનો ખીજો ઉપયોગ નથી. તેથી કન્યાદાનના પ્રસંગમાં તે (એવો નિયમ) અવશ્ય કરવો જોઈએ. ૪૨.

જે પ્રકારે કસોટી થાય તે માટે નીચેના શ્લોકમાં તે નિયમ કહે છે:—

સમૈતે ગોઘૃષા વીર દુર્દાન્તા દુરવગ્રહાઃ ॥

પૃતૈર્મૃગાઃ સુવહ્વો ભિન્નગાત્રા નૃપાત્મજાઃ ॥૪૩॥

હે વીર ! આ સાત નાથી ન શકાય તેવા, અને વશ કરી ન

* આપમાં કન્યાના વર થવાની સંપૂર્ણ યોગ્યતા હોવા છતાં મારા નિયમ પ્રમાણે આપના વીર્યની કસોટી કર્યા વિના હું કન્યાનું દાન કરતો નથી, એમ આ શબ્દથી જણાવેલ છે.

† ‘સાત્ત્વતર્ષભ’ શબ્દનો આ ખીજો અર્થ કરેલો છે.

† ‘સાત પ્રાણો’ એવો અર્થ છે (લે) યાગવલ્ક્ય સ્મૃતિ ૧-૩૫૩ માં (૧) રાજ સ્વામી, (૨) અમાત્યો, (૩) પાલિકાણુ વિગેરે પ્રજા, (૪) કિલ્લો, (૫) ખજાનો, (૬) હાથી, ઘોડા, રથ અને પાવદલ સેના અને (૭) મિત્રો એ સાત રાજ્યના અંગ કહેલા છે, તે સાત અંગો અહિં જણાવેલ હોય તેમ લાગે છે.

શકાય તેવા આખલાઓ છે. આમણે ભાંગી ગએલ અંગોવાળા ઘણા રાજપુત્રોને હણેલા છે ૪૩

એક સ્થલે ઘરમાં સાત આખલાઓ પૂરેલા. ત્યાં કોઈ પણ રખેવાળ નહતો. તેમાં કોઈ ગાય પણ નહતી. અને મરજીમાં આવે તેવો મદકારક ખોરાક હતો. તેથી તેઓ ઘણા મદવાળા થઈ એક ખીન્ન સાથે લડતાં સદા ક્રોધવાળા રહેતા. તેમાં પણ તેઓ સાત એકી સંખ્યાવાળા હતા. તેમ ન હોત (એકી સંખ્યામાં હોત) તો બળે લડતા હોત.

‘ગોવૃષા’ આખલાઓ હોવાથી (તેમને) હણવા ન જોઈએ. ‘ગો’ ‘ખલદ’ની ભંતના સપાટ (ભૂમિ) માં રહેનાર આખલાઓ હતા.

‘ખીન્ન (આખલાઓ)ની સ્તુતિ સાંભળનાર (ભગવાન)ની નિંદા કરવા માટે (કરે) છે’ એવી શંકા દૂર કરવા ‘હે વીર!’ એવું સંબોધન કરેલું છે. વીરની પાસે (તેના) વીર્યને ભયત કરવા કહેવામાં આવે છે.

‘ઘણાએ આખલાઓને એક (ગોપાલ) ચારે છે’ એવી શંકા થાય, તેથી ‘નાથી ન શકાય તેવા’ વિશેષણ યોજેલું છે. નહિ નાથેલા (આખલા) કરતાં પણ કૂર છે. (આ શબ્દમાંનો) ‘દુર’ ઉપસર્ગ તેમને નાથવાનો સંભવ પણ નથી એમ જણાવવા નાથવાના (કાર્ય)થી વિરુદ્ધ અર્થ કહે છે. અથવા (વીરદુર્વિન્તા: સમાસ લઈને) ‘વીરોથી પણ નાથી ન શકાય તેવા’ એવો (અર્થ દેવો).

વળી કહ્યું છે. વશ કરવાનું જેમને તેવા (તે છે). તેઓની સાથેનું યુદ્ધ મરણ નીપજવનારું છે, અથવા તેઓને પકડવાનું ઘણું કઠણ છે. (૧) જણાય તેવા અને જાણવામાં ન આવે તેવા ઉપાયોથી તેઓ મારી શકાય તેવા નથી અને (૨) ખીન્નઓને તેઓ હણે છે એમ (જે વિશેષણોથી) જે (શુણો) કહેલા છે.

વળી તેઓનું વીર્ય માત્ર કલ્પનાથી જ જણાએલું નથી, પરંતુ ઘણા પ્રકારે તેનો અમલ પણ થએલો છે એમ ઉત્તરાર્ધથી કહે છે. કાકતાલીય (કાગડાનું) જેસલું અને વૃક્ષનું પડલું એ (ન્યાય પ્રમાણે (અમલ થયો) નહતો* એમ જણાવવા ‘ઘણા’ વિશેષણ યોજેલું છે. ‘મજ્જા’ ‘હણેલા’ શબ્દથી માત્ર પરાજય (કહેલ) નથી. તેમ હોય તો (આખલાઓને) જોઈને પણ ભય પામીને ભાગી જાય. (તેવા રાજપુત્રો નહિ) પરંતુ ‘ભાંગી ગએલ અંગોવાળા’ એટલે હાથ પગ વિગેરે ભાંગે ત્યાં સુધી પ્રયાસ કરનારાઓ(ને હણેલા છે),

૧. અરજ્યક પ્રદેશમાં રહેનાર જંગલી પાંડાઓ નથી, એવો અર્થ છે. (લે)

* અકસ્માતથી રાજપુત્રો આખલાઓથી હણાયા ન હતા, એમ ‘ઘણા’ વિશેષણથી જણાવેલ છે. અકસ્માત એક જો વાર થાય, વારંવાર ન થાય.

‘તેઓનાં તાલીમ અને બીજાં મમાલાં હશે’ એવી શંકા થાય, તેથી ‘રાજપુત્રો’ શબ્દ યોજેલ છે. તાલીમ અને બીજવાળા તેઓ હતા, પરંતુ માત્ર ક્ષત્રિય નહતા. ૪૩.

આખલાઓના દોષો કહ્યા એટલે ‘આવાઓનો પણ હું ઉદ્ધાર કરીશ’ એવી જો તેઓના ઉપર આપની કૃપા હોય તો આપ જ કન્યાના વર છે. (કારણ કે તેમના ઉપર કૃપા હોય) તો (કન્યા) દુષ્ટ હોવા છતાં તેનો અને તેના (સગાં) ઓનો પણ આપ ઉદ્ધાર કરશે. કારણ કે તે (આખલા)ઓ કન્યાના કારણથી જ પૂરાએલા છે, તેથી તેઓનો ઉદ્ધાર થયા વિના કન્યાનો ઉદ્ધાર સંભવતો નથી. તેથી જો આપ તેઓનો ઉદ્ધાર કરશે તો (આપજ) વર (થશે) એમ નીચેના શ્લોકમાં કહે છે:—

યદીમે નિગૃહીતાઃ સ્યુસ્ત્વયૈવ યદુનન્દન ॥

વરો ભવાનભિમતો દુહિતુર્મે શ્રિયઃ પતે ॥૪૪॥

હે યદુનન્દન ! જો આપથી જ આ વશ થાય તો હે લક્ષ્મીના પતિ ! આપ મારી દીકરીના પસંદ કરેલા વર (થશે). ૪૪.

(આખલાઓને) વશ કરવામાં આવે તો તેમનો ઉદ્ધાર અવશ્ય થવાનો, તેથી તે (વશ કરવાનું) જ કહેલ છે. ‘હે યદુનન્દન !’ સંબોધનથી એમ સૂચવેલું છે કે લીલા માટે પધારેલા (ભગવાન) કદાચ (તેમને વશ) ન કરે; કારણ કે યાદવો તેમ કરતા નથી; અને ગોવર્ધન (ઉપાડવો) વિગેરે (કાર્ય) ને લીધે (વશ કરશે એવો) સંદેહ રહે છે. (વશ કરો) તો આપ પસંદ કરેલા વર (થશે). ‘મારી’ દીકરીના’ એ શબ્દથી પોતાની હલકાઈ જણાવે છે. (આપની વર થવાની) યોગ્યતા તો સર્વથી ઉત્તમ છે એમ ‘હે લક્ષ્મીના પતિ !’ એ સંબોધનથી કહેલ છે. ૪૪

કન્યા પ્રાપ્ત થઈ ચૂકી, પરંતુ (રાજની) પ્રતિજ્ઞા પૂરી કરવી જોઈએ. તેથી રાજને વિશ્વાસ રહે તે માટે અલૌકિક પ્રકાર નહિ કરતાં, ટેડ બાંધવી વિગેરે કરીને (ભગવાને) તેમ ક્યું (રાજની પ્રતિજ્ઞા પૂરી કરી), એમ નીચેના શ્લોકમાં કહે છે:—

* ‘આખલાથી હણાએલા ક્ષત્રિઓએ યુદ્ધની તાલીમ લીધી નહિ હોય અને ઉંચા ક્ષત્રિય વંશના નહિ હોય’ એવી શંકા છે. ‘રાજપુત્રો’ શબ્દથી તે દૂર થાય છે. રાજના પુત્રો હોવાથી તેમણે તાલીમ પણ લીધેલી અને ઉંચા કુલના પણ હતા. ‘ન તુ ક્ષત્રિયમાત્રમ્’ પહેલાં વૃંદાવન પ્રેસવાળી પ્રતમા ‘શિક્ષાવિજયિનઃ’ શબ્દ છે. ‘શિક્ષાબીજિનઃ’ હોવું જોઈએ, એમ માની તે પ્રમાણે અર્થ કરેલ છે.

૧ ‘મે’ ‘મારી’ શબ્દ એકવચનમાં યોગ્ય પોતાની હલકાઈ દર્શાવેલી છે (લે) રાજાઓ સામાન્ય રીતે પોતાના માટે બહુવચનનો પ્રયોગ કરે છે. (જૂઓ પાછલ શ્લોક ૪૨).

एवं समयमाकर्ण्य बद्ध्वा परिकरं विभुः ॥

आत्मानं सप्तधा कृत्वा न्यगृह्णाल्लीलयैव तान् ॥ ૪૬ ॥

એ પ્રમાણે પ્રાંતજ્ઞ સાંભળીને શક્તિવાળા (પ્રભુ)એ પોતાનાં સાત રૂપો કરીને તેમને રમતમાં જ નાથ્યા. ૪૫

‘શક્તિવાળા’ એટલે સર્વ પ્રકારે કરવાની શક્તિવાળા. (ભગવાને આખલા પૂરેલા તે ઘરની) અંદર પ્રવેશ કરીને પોતાનાં સાત રૂપો કર્યાં. સાતે (૩૫) ભગવાન જ હતા. અલૌકિક તો કરવાનું નહતું. (લૌકિકમાં) રૂપો તો એકનાં ઘણાએ થાય છે, (જેમ કે) પુત્રો, ચિત્રો. જૂદા જૂદા સમયે તે (લૌકિક રૂપો) રહેતાં નથી, એટલે આટલો જ (ભગવાનનાં રૂપમાં અને લૌકિક રૂપમાં ભેદ) છે, (અને) તે (ભગવાનની) સરસાઈ જ જણાવે છે, પરંતુ (તેમાં) કંઈ અલૌકિક નથી. પછી (આખલાઓને) રમતમાં જ નાથ્યા. રમત(માં નાથવું) જ સરસાઈ દેખાડનારું છે. બાંધવાનું તો સહેલું જ (હતું).

નાથી, બાંધીને (ભગવાન તેમને) લઈ આવ્યા, એમ નીચેના શ્લોકમાં કહે છે:—

बद्ध्वा तान् दामभिः शौरिर्भग्नदर्पान् हतौजसाः ॥

व्यकर्षल्लीलया बद्धान् बालो दारुमयान् यथा ॥ ૪૬ ॥

જેમ બાલક બાંધેલા લાકડાના (આખલાઓ)ને જેએ તેમ જેમનો મદ નાશ પામેલ છે અને બલ હણાએલું છે તેવા તેઓને દોરડાંથી બાંધીને શૂરના પુત્ર સહેલાઈથી ખેંચી લાવ્યા. ૪૬.

પહેલાં જૂદા જૂદા સાંકળોથી પણ જેઓ બાંધેલા રહેતા નહતા તેમને ‘દોરડાંઓથી’ બાંધ્યા, એવો અર્થ છે. ‘શૂરના પુત્ર’ શબ્દથી લૌકિક સરસાઈ (જણાવી). (આખલાઓનો) મદ અને બલ નાશ પામ્યાં, પછી જેમ ભારથી પીડાએલા મરેલા જેવા બળદોને ખેંચવામાં આવે છે, તેમ (તેઓને) સહેલાઈથી ખેંચી લાવ્યા. ‘જેમ બાલક લાકડાના (આખલાઓ)ને જેએ’ એ દૃષ્ટાંતથી તેઓનું આખલાપણું પણ જતું રહ્યું હતું એમ કહેલું છે; કારણ કે બાલક આડા પડેલા પણ તેમને (લાકડાના આખલાઓને) ખેંચે છે, તે પ્રમાણે (ભગવાને) ભાંગી ગએલ અવયવોવાળા (તે આખલાઓ)ને ખેંચ્યા, એટલે તેઓનો ગર્વ પણ ઉતારી નાખ્યો અને રાજાનો પણ (ગર્વ ઉતારી નાખ્યો). ૪૬.

૧. અહિં ‘ભગવાનનાં’ શબ્દ અધ્યાહાર છે (એટલે ભગવાનનાં રૂપો રહેતાં નથી) ભગવાન તેમનું કામ હોય ત્યાં સુધી તે રૂપોને રાખીને પછી પોતાનાં તેમને સમાવી દે છે, તેથી તે રહેતાં નથી. શ્લોકમાં તો પુત્રો વિગેરે ઉત્પન્ન થએલ હોય તેમને પોતાની અંદર સમાવતા નથી. (હૈ) ભગવાનનાં નામ અને રૂપો નિત્ય હોવાથી આ અર્થ યોગ્ય લાગતો નથી. લૌકિક રૂપો અમુક સમય સુધી જ રહે છે, તેથી જૂદી રીતે અર્થ કરેલ છે.

પછી રાજાએ (તેમને) કન્યા આપી, એમ નીચેના શ્લોકમાં કહે છે:—

તતઃ પ્રીતઃ સુતાં રાજા દદૌ કૃષ્ણાય વિસ્મિતઃ ॥

તાં પ્રત્યગૃહ્ણાન્નગવાન્ વિધિવત્સદર્શી પ્રભુઃ ॥૪૭॥

પછી વિસ્મય પામેલા અને પ્રસન્ન થયેલા રાજાએ શ્રીકૃષ્ણને પુત્રી આપી સમર્થ ભગવાને (પોતાને) યોગ્ય તેનો વિધિ પ્રમાણે સ્વીકાર કર્યો. ૪૭.

આરંભમાં (રાજા) વિસ્મય પામ્યો, પછી પ્રસન્ન થયો. (આખલાઓને) ખાંધવા, વશ કરવા અને બલહીન કરવા એ ઘણાં આશ્ચર્યકારક (કાર્યો) હોવાથી વિસ્મય (થયો). આ (કાર્ય) માટે જ પ્રતિજ્ઞા (કરેલી), તેથી કાર્ય થતાં પ્રસન્ન થયો. ‘રાજા’ હોવાથી તેણે મોટી ધામધૂમથી કન્યા તેમને આપી. તે(કન્યા)ની માગણી, દાન અને સ્વીકાર થયેલાં, એમ કહેવા માટે ભગવાને પણ તેનો સ્વીકાર કર્યો એમ ઉત્તરાર્ધથી કહે છે. ભક્તિ હોય તોજ ભગવાન એ પ્રમાણે (સ્વીકાર) કરે છે એમ જણાવવા ‘ભગવાન’ એ શબ્દ કહેલ છે. આ ‘ભગવાન’ શબ્દ ધર્મમાં આસક્તિ દર્શાવનાર છે, ‘વિધિ પ્રમાણે’ શબ્દ તેજ (અર્થ) જણાવે છે. (ભગવાને) વૈદિક ધર્મોના તે(કન્યા)ને સંબંધ કરાવ્યો. પછી લૌકિક અથવા અસુ-રોના ધર્મો તેનો સ્પર્શ કરશે નહિ, એમ સર્વ પ્રકારે (ભગવાન) પોતાનું ઇચ્છેલું સિદ્ધ કરે છે. તેના વિષે તેમ કરવાનું પ્રયોજન ‘(પોતાને) યોગ્ય’ વિશેષણથી કહેલું છે. સ્વભાવથી (તે કન્યા પોતાને) યોગ્ય હતી, અકસ્માતથી આવી ચડતા દોષ ન લાગે તે માટે તેમ કર્યું (વૈદિક ધર્મોના સંબંધ કરાવ્યો). દોષ દૂર કરવા માટે તેના વિષે તેમ કરવામાં આવે, તો ભગવાનમાં લૌકિકપણું પ્રાપ્ત થાય, તેથી ‘સમર્થ’ વિશેષણ યોજેલું છે, પોતે પોતાથી જ સમર્થ છે. ૪૭.

તે (કન્યા) દ્વારા (ભગવાને) બધીએ સ્ત્રીઓનું હિત કર્યું એમ નીચેના શ્લોકમાં કહે છે:—

રાજપત્ન્યશ્ચ દુહિતુઃ કૃષ્ણં લબ્ધ્વા પ્રિયં પતિમ્ ॥

લેભિરે પરમાનન્દં જાતશ્ચ પરમોત્સવઃ ॥૪૮॥

અને રાજાની પત્નીઓ પુત્રીના પ્રિય પતિ તરીકે શ્રીકૃષ્ણને પ્રાપ્ત કરીને પરમ આનંદ પામી અને મોટો ઉત્સવ થયો. ૪૮

પહેલાં તે (રાજાની પત્ની) એ રાજાને પણ માત્ર ધર્મના કારણરૂપ થયેલી, તેથી પુત્રીના વિષે ઓરમાયાપણું નહતું. તે (પુત્રી)ની મારફત પોતાને (ભગવાન સાથે) સંબંધ થયો, ભગવાનમાં ઉત્તમપણાની બુદ્ધિ અને સ્નેહ થયાં,

એમ 'શ્રીકૃષ્ણ' એટલે ઉદ્ધાર કરનાર, 'પ્રિય' એટલે અંદરથી ઇચ્છેલા (અને) 'પતિ' એટલે બહારના (ઈચ્છેલા) એટલે આ લોકમાં અંદરનું અને બહારનું સુખ આપનારા. (એ શબ્દોથી કહેવું છે). પછી પણ (શ્રીકૃષ્ણ) સાયુજ્ય (મુક્તિ) આપનારા છે. તેથી પોતાને (રાજાની પત્નીઓને) પણ તે (કન્યા)ની મારફત તે પ્રમાણે (મુક્તિ) પ્રાપ્ત થશે, એવા વિચારથી તેઓ પરમ આનંદ પામી. સંતોષ જ તેઓને મોક્ષ તરફ લઈ જનાર હતો.

અંદરનો (આનંદ) કહી, તેઓનો બહારનો આનંદ 'અને મોટો ઉત્સવ થયો' શબ્દોથી કહે છે. ઘણી જ ધામધૂમ તેઓએ કરી, એવો અર્થ છે. ૪૮.

ખીજ પણ બધાની તે પ્રસંગને લીધે કૃતાર્થતા થઈ, એમ નીચેના શ્લોકથી કહે છે:—

શશ્વમેયોનકા નેદુર્ગીતવાચદ્વિજાશિષઃ ॥

નરા નાર્યથ મુદિતાઃ સુવાસઃસગલક્રૂતાઃ ॥૪૯॥

શંખ, નગારાં અને નોખતો વાગ્યાં. ગીતો, વાજાંત્રો અને બ્રાહ્મણોની આશિષોના (શબ્દ સંભળાયા); અને આનંદ પામેલા પુરૂષો અને સ્ત્રીઓએ સુંદર વસ્ત્રો, માલાઓ અને અલંકારો ધારણ કર્યા. ૪૯.

શંખ વિગેરે ત્રણ પ્રકારનાં વાજાંઓ (વાગ્યાં). ગીતો વિગેરે ત્રણ પ્રકારનાં શબ્દરૂપ (સંભળાયાં). આરંભમાં અને અંતે સત્ત્વ (શુભ)વાળા આ છ (કહ્યાં). ગીતો, અને નગારાં રાજસ* છે. 'પુરૂષો અને સ્ત્રીઓ' એમાં 'જ' 'અને' શબ્દથી નહિ કહેલાં બધાનો સમાવેશ કરેલો છે. 'આનંદ પામેલા' વિશેષણથી અંદરનો (શુભ) કહેલો છે. વસ્ત્રો વિગેરે ત્રણ બહારનાં (કહેલાં છે). અલંકારો વડિલોપાજીત હતા એમ 'જ' 'અને' શબ્દથી જાણવું. ૪૯.

રાજાએ સંતોષને લીધે ઘણે ભાગે પોતાનાં બધાં (ધન)નું દાન કર્યું એમ નીચેના બે શ્લોકથી કહે છે:—

દશધેનુસહસ્રાણિ પારિવર્તમદાદિદ્ધુઃ ॥

યુવતીનાં ત્રિસાહસ્રં નિષ્કગ્રીવસુવાસસામ્ ॥૫૦॥

નવનાગસહસ્રાણિ નાગાચ્છતગુણાન્ રથાન્ ॥

રથાચ્છતગુણાન્શ્વાનશ્ચાચ્છતગુણાન્નરાન્ ॥૫૧॥

શક્તિવાળા (નાશજીત રાજા)એ દશ હજાર ગાયો, ગળામાં સુવર્ણની કડીઓ તથા સુંદર વસ્ત્રોવાળી ત્રણ હજાર યુવતીઓ, નવ

* આરંભમાં કહેલ 'શંખ' અને અંતે કહેલ 'બ્રાહ્મણોની આશિષો' સાત્ત્વિક છે. ગીતો અને નગારાં રાજસ છે. નોખતો અને વાજાંત્રો તામસ રહ્યાં.

† 'નહિ કહેલાં બધાં' એટલે બાલકો, પદો વિગેરે.

હજાર હાથીઓ, હાથીઓ કરતાં સોગણા રથો, રથો કરતાં સોગણા અશ્વો અને અશ્વો કરતાં સોગણા નરો (સૈનિકો) પહેરામણી તરીકે આપ્યા. ૫૦-૫૧.

(તે બે શ્લોકો પૈકી) એક (પહેલા)થી ધર્મ અને કામ પ્રાપ્ત કરાવનારા, અને બીજાથી ચાર અંગોવાળી સેનારૂપ અર્થ પ્રાપ્ત કરાવનારા (પદાર્થો) કહેલા છે.

‘(આ પદાર્થો ભગવાનને) ઇચ્છેલા નહિ હોવાથી, તે લેશે નહિ’ એવી શંકા થાય, તેથી ‘પહેરામણી તરીકે’ શબ્દ યોજેલ છે. કન્યાનો સ્વીકાર કરવામાં આવે ત્યારે તે (પહેરામણી)નો સ્વીકાર જરૂરી છે. ‘શક્તિવાળા’ શબ્દથી (એમ જણાવેલું છે કે) જેમ તેમ કરીને પ્રતિષ્ઠા (થાય તે) માટે દાન આપેલું નહતું.

જેમાં એક હજાર દક્ષિણા આપવામાં આવે તેવો ધર્મ (યજ્ઞ) પ્રાકૃત અને વૈકૃત એવા ભેદથી દશ પ્રકારનો* છે (તેથી દશ હજાર ગાયો આપી). કામ ત્રણ પ્રકારનો છે, તેથી (તેટલા) હજારની સંખ્યામાં યુવતીઓ આપી, અને (૧) નિયતા, (૨) અલંકૃતા (તથા) (૩) રસાલંબનાં એવા નાયિકાના ભેદને લીધે તથા ગુણના ભેદને લીધે (કામ) ત્રણ પ્રકારનો છે. ૫૦.

સર્વ પેટા જાતિવાળા હાથીઓ એક હજારની સંખ્યામાં આપ્યા. ભદ્ર વિગેરે નવ જ જાતના હાથીઓ છે. રથ વિગેરે એક પછી એક સોગણા આપ્યા. તે (નમ્નજીત)ના પહેલાના વિચાર કરતાં પછીનો વિચાર એકસો ગણું ગ્રહણ કરે છે. ૫૧.

પછી સ્નેહને લીધે (શ્રીકૃષ્ણ તથા કન્યાને) ત્યાં રાખ્યા નહતા એમ જણાવવા નીચેના શ્લોકમાં (તેમને) વળાવ્યાનું કહે છે:—

દમ્પતી રથમારોપ્ય મહત્યા સેનયા વૃત્તૌ ॥

સ્નેહપ્રક્લિન્નહૃદયો યાપયામાસ કોસલઃ । ૫૨॥

સ્નેહને લીધે બીજાએ હૃદયવાળા કોસલરાજે મોટી સેનાથી વીંટાએલા દંપતીને રથમાં બેસાડીને વળાવ્યા. ૫૨.

(ત્યાં) રાખવાથી દંપતી† નિરૂધ્ધમી થાય. રથમાં એટલે પોતાનાં (રાજાનાં)

* (૧) અગ્નિહોત્ર (૨) દર્શપૂર્ણમાસ (૩) પશુ (૪) ચાતુર્માસ્ય અને (૫) સોમ એવા વેદાર્થરૂપ ભગવાન (કર્મ)નાં પાંચ રૂપો છે. તે દરેકનાં (૧) પ્રાકૃત કુદરતી, ફેરફાર થવા વિનાનું અને (૨) વૈકૃત ફેરફાર થએલું એવા બે ભેદ હોવાથી ધર્મનાં દશ રૂપો થયાં. જૂઓ તત્ત્વદીપ ૨-(૧-૨).

† આ નાયિકાના ત્રણ ભેદ ગુણ પ્રમાણે કરેલા જણાય છે, સાંકિલદર્પણમાં (૧) સીમા (૨) પરકીયા અને (૩) સાધારણી એવા ત્રણ ભેદો કહેલા છે.

‡ વૃંદાવન પ્રેસવાળા પ્રતનો પાઠ લીધો છે. રા. તેલીવાલાએ પ્રસિદ્ધ કરેલ પ્રતમાં ‘ધર્મપત્ન્યૌ’ પાઠ છે.

રથમાં (જેસાડીને વળાવ્યા). (દંપતીને તેમના ઘેર) જવામાં પણ બધીએ રાજનીજ સાવચેતી સૂચવેલી છે. (રાજા) પોતે (સાથે) જાય તે અયોગ્ય હોવાથી તેણે જ (તેમને) મોટી સેનાથી વીંટળાએલા (કર્યા) (સાથે મોટી સેના મોકલી) વળી સ્નેહને લીધે હૃદયનું ભીંભવું પણ (રાજાને સાથે) જવામાં વિદ્ય કરનારું હતું. આથી એમ કહેલું છે કે ભક્તે કરવું જોઈએ તે સર્વ તેણે કર્યું. (તે) કોસલ દેશનો રાજા હતો, તેથી પોતે ત્યાં (કોસલ દેશમાં) ભક્તિ કરવા માટે જાતે રહ્યો એમ પણ કહેલું છે. પર

આખલાઓ ઉપર વિજય મેળવતાં ભગવાનનાં સામર્થ્યની લોકમાં પ્રસિદ્ધિ થઈ નહિ, તેથી (તે લોકમાં) જણાવવા તે (આખલાઓએ) જેમના અવયયો ભાંગેલા તેઓ ભેગા થઈને તેમને (ભગવાનને) પકડવા આવ્યા એમ નીચેના શ્લોકમાં કહે છે:—

શ્રુત્વૈતદ્રુઘ્નુર્મૂપા નયન્તં પથિ કન્યકામ્ ॥

મગ્નવીર્યાઃ સુદુર્મર્ષા યદુભિર્ગોઽવૈઃ પુરા ॥૫૩॥

પહેલાં યાદવોએ અને આખલાઓએ જેમનાં પરાક્રમનો નાશ કર્યો હતો તેવા ઘણા દ્વેષી રાજાઓ આ સાંભળીને કન્યા લઈ જતા (ભગવાન) ને રસ્તામાં ઘેરી વળ્યા પડે.

આ ભગવાનનું ચરિત્ર છે. ‘મૂપાઃ’ ‘રાજાઓ’ શબ્દથી તેઓનો પોતાનો દેશ (છે એમ) કહેલ છે. ભગવાનને તો પોતાનો દેશ પણ નથી તેમજ સાસરાનો દેશ પણ નથી. સર્વ તરફથી રોકવામાં આવે ત્યારે શું ચલાય થાય, એવો (અર્થ છે). (ભગવાન) કન્યાને જ લઈ જાય છે એવા ખોટા (સમાચાર) સાંભળીને થોડી ધર્મખુદ્ધિવાળા (રાજા)ઓ પણ આવ્યા. તેથી રાજાઓ (રોકનારા) ઘણા થયા. ‘રસ્તામાં’ શબ્દથી (એમ કહેલું છે કે નજીકના સાથે મોકલેલી) સેના ઘણી છટી પડી ગઈ હતી.

‘યાદવોએ જેમનાં પરાક્રમનો નાશ કર્યો હતો’ શબ્દોથી તેઓના આવવાનું કારણ વેર કહેલું છે. ‘પહેલાં આખલાઓએ જેમના પરાક્રમનો નાશ કર્યો હતો’ શબ્દોથી એમ કહેલું છે કે કન્યા માટે પણ તેઓ હેરાન થએલા હતા. છતાં પણ આવવાનું પ્રયોજન ‘ઘણા દ્વેષી’ એ વિશેષણથી કહેલું છે. સુદુઘ્નુઃ દુષ્ટઃ દુષ્ટ છે મર્ષઃ સહનશક્તિ જેમની તેવા (તેઓ હતા) (સુદુર્મર્ષાઃ માંના) દુર ઉપસર્ગથી (તેઓનો) ક્રોધ દુષ્ટ થાય છે. પંડ.

તેઓએ માત્ર રોકાણ કર્યું એટલું જ નહિ, પરંતુ મારવા માટે પણ પ્રવૃત્તિ કરી, એમ નીચેના શ્લોકમાં કહે છે:—

તાનસતઃ શરત્રાતાન્વન્ધુમિયકુદર્જુનઃ ॥

ગાળ્હીવી કાલયામાસ સિંહ ક્ષુદ્રમૃગાનિવ ॥૫૪॥

જેમ સિંહ હલકા પ્રાણીઓને (નસાડે) તેમ બાણોના સમૂહ નાખતા તેઓને, ગાંડીવ ધારણ કરનાર બંધુઓનું પ્રિય કરનાર અર્જુને નસાડ્યા. ૫૪

ભક્તિમાં ભગવાન અનુકૂલ હોય છતાં પણ ભક્ત અનુકૂલ હોવાની જરૂર છે એમ કહેવા, તે બધાને ભગવાનના સેવકે જ નસાડ્યા એમ ‘અર્જુને (નસાડ્યા)’ શબ્દથી કહે છે. ભગવાને અલૌકિક કરવાનું નહતું, અને ભક્તિ-માર્ગમાં ઐશ્વર્યનું સ્થાપન કરવાનું હતું (તેથી અર્જુને નસાડ્યા). અર્જુને પણ ભગવાનની પ્રેરણાથી યુદ્ધ કર્યું નહતું, પરંતુ બંધુઓ એટલે ભગવાનના વસુદેવ વિગેરે ભક્તોનું પ્રિય કરનારો તે હતો. (તેથી) જે પ્રકારે ભક્તિમાં ભક્તની જરૂર રહે અને બંધુઓ પોતાનો ઉપકાર જાણે (તે પ્રમાણે તેણે રાજાઓને નસાડ્યા), ગાંડીવ વિગેરેના ઉદાસીન પ્રતિ ઉપકાર અને અપકાર^૧ વર્ણવેલા છે. અહિં બંધુઓ ઉપરના ઉપકારનું વર્ણન કરવામાં આવે છે. ‘ગાંડીવ ધારણ કરનાર’ શબ્દ આ સૂચવે છે. ‘કાલયામાસ’ ‘નસાડ્યા’ શબ્દથી એમ સૂચવેલું છે કે કાલની પેઠે (તેઓનો) નાશ કર્યો. તે (અર્જુન)ને બહુ મહેનત પણ પડી નહતી એમ જણાવવા ‘જેમ સિંહ હલકાં પ્રાણીઓને (નસાડે)’ એવું દષ્ટાંત કહેલું છે. ૫૪.

નીચેના શ્લોકમાં ઉપસંહાર કરે છે:—

પારિવર્ત્તમુપાગૃહ્ય દ્વારકામેત્ય સત્યયા ॥

રમે યદૂનામૃષભો ભગવાન્ દેવકીસુતઃ ॥૫૫॥

દેવકીજીના પુત્ર ઉત્તમ યાદવ ભગવાને પહેરામણી લઈને દ્વારકા આવીને સત્યા સાથે રમણ કર્યું ૫૫.

ઉપકાર સહિત તે(સત્યા)નો સ્વીકાર કરીને, વિધિ પ્રમાણે પણ (તેને દ્વારકા) લાવીને, તેની અંદર ઘણો જ પ્રેમ ઉત્પન્ન કર્યો. ભગવાન જેવા ભક્તિ વિષે રમણ કરે છે તેવા બીજે રમણ કરતા નથી, એવું સર્વ (રાણીઓથી) ઉત્તમપણું કહ્યું. દ્વારકા આવવાનું પ્રસંગને લીધે કહેલું છે.

‘ઉત્તમ યાદવ’ શબ્દથી એમ સમજાય છે કે તે (સત્યા)થી ગૃહસ્થપણું સારી રીતે સિદ્ધ થયું. તે (ગૃહસ્થપણા)માં સર્વ યોગ્યતા સિદ્ધ થાય, તે માટે ‘ભગવાન’ શબ્દ યોગ્યો છે. ‘દેવકીજીના પુત્ર’ શબ્દથી એમ કહેલું છે કે એ પ્રમાણે રમણ કરવામાં ભક્ત ઉપરની કૃપા જ કારણરૂપ હતી. ૫૫.

૧ ‘ઉદાસીન’ (શત્રુ પણ નહિ અને મિત્ર પણ નહિ તેવા) મન ઉપર ઉપકાર કરેલ, અને અમિતો અપકાર કરેલ. (આ અધ્યાયના શ્લોક ૨૫ તથા ૨૭ ઉપરનાં શ્રી સુભોધિની જુઓ). (લે)

કીર્તિ અને શ્રીનો વિધિ પ્રમાણે સ્વીકાર કરીને, આઠ ઐશ્વર્યવાળા થઈને, બધીએ (સીઓ)નો સ્વીકાર કર્યો એમ નીચેના શ્લોકથી આરંભી ત્રણ શ્લોકોથી કહે છે:—

શ્રુતકીર્તિઃ સુતાં મદ્રામુપયમે પિતૃશ્વસુઃ ॥

કૈકેયીં મ્રાતૃમિર્દત્તાં કૃષ્ણઃ સંતર્દનાદિમિઃ ॥૫૬॥

સંતર્દન વિગેરે ભાઈઓએ આવેલી, ફાઇ શ્રુતકીર્તિની પુત્રી કૈકેયી મદ્રાને શ્રીકૃષ્ણ પરણ્યા. ૫૬.

શ્રુતકીર્તિ પણ (શ્રીકૃષ્ણની) ફાઇ હતી. ('કૈકેયી' એટલે) કૈકય દેશના રાજાની પુત્રી.

'જ્ઞાન (શક્તિ) પછીની શક્તિને ભાઈઓએ (શ્રીકૃષ્ણને પસંદ કરતાં) અટકાવી હતી, તેથી ભક્તિ પછી તરતની (શક્તિ) કીર્તિનું પણ તેમજ હશે' એવી શંકા થાય, તેથી તેમ નહતું એમ કહેવા 'ભાઈઓએ આવેલી' વિશેષણ ચોજેલ છે. 'શ્રીકૃષ્ણ' (શબ્દથી એમ કહેલું છે કે) સામગ્રી (પહેરામણી) વિનાની પણ આ (કન્યા)નો (ભગવાને) સ્વીકાર કર્યો. સંતર્દન ઘણો પ્રસિદ્ધ હતો, તેથી શ્રુતેન વિદ્યાથી કીર્તિઃ કીર્તિ (હતી જેની), અથવા શ્રુતા સાંજળવામાં આવેલી હતી કીર્તિ જેની, એમ કીર્તિ (પ્રસિદ્ધિનું) કારણ હોય તે ચોગ્ય છે. 'તર્દન'* નામ હોવાથી કીર્તિ થાય જ. કૈકય દેશ પશ્ચિમમાં આવેલો છે. ૫૬.

નીચેના શ્લોકમાં શ્રીરૂપ લક્ષમણનો વિવાહ કહે છે:—

સુતાં ચ મદ્રાધિપતેર્લક્ષ્મણાં લક્ષ્મણૈર્યુતામ્ ॥

સ્વયંવરે જહારૈકઃ સ સુપર્ણઃ સુધામિવ ॥૫૭॥

જેમ ગરૂડે અમૃત હરી લીધું હતું તેમ તેમણે એકલાએ (શુભ) લક્ષ્મણોવાળી મદ્રાના રાજાની પુત્રી લક્ષ્મણાનું સ્વયંવરમાં હરણ કર્યું હતું. ૫૭.

૧ જ્ઞાન, વૈરાગ્ય, ધર્મ, કીર્તિ અને શ્રીરૂપ આ (પાંચ પટરાણીઓ) અનુક્રમે થઈ. ભૌમાસુર પાસેથી લાવેલી ઐશ્વર્યરૂપ હતી, એવા આશયથી 'આઠ ઐશ્વર્યવાળા થઈને' કહેલ છે. આથી એમ પણ સૂચવેલું છે કે રૂકિમણીથી આરંભી આઠ પટરાણીઓ આઠ ઐશ્વર્યરૂપ હતી. (લે) સલાને અહિં ધર્મરૂપ કહી છે, પરંતુ શ્રી સુબોધિનીમાં તેને ભક્તિરૂપ જ કહેલ છે. નિબંધમાં પણ 'યાગરૂપ' નહિ, પણ 'યોગરૂપ' કહેલ છે. એમ આ અભ્યાસના આરંભની કારિકાએ ઉપરના લેખમાં જ કહેલું છે. ભૌમાસુર પાસેથી લાવેલી સીઓને ઐશ્વર્યરૂપ માનવા કરતાં આઠ પટરાણીઓથી જ આઠ ઐશ્વર્યવાળા થયા એમ ગાનનું વધારે ચોગ્ય જણાય છે.

૨ મિત્રવિદાને. (લે)

* 'તર્દન' એટલે મારી નાખવું. ક્ષત્રિયોમાં હણનાર હોય તેની પ્રસિદ્ધિ થાય જ.

† સિંધુની પાસેનો પ્રદેશ કૈકય દેશ ગણાતો.

મદ્રદેશ પણ કૈકયની પાસે હતો. (આ કન્યા) શ્રીવત્સરૂપ હોવાથી લક્ષ્મણા (નામ પડેલું). આનો (ભગવાન સાથે) વિવાહ થવામાં (શુભ) લક્ષણવાળી હોવા-
પણું કારણરૂપ હતું, તેથી 'લક્ષણવાળી' વિશેષણ યોજેલ છે. રાધાવેધનું જેમાં નિશાન (યણ) હતું તેવા સ્વયંવરમાં (ભગવાને તેનું) હરણ કર્યું. (લક્ષ્મણાએ ભગવાનનું) વરણ કર્યા પછી, ત્યાર પછીનાં વાક્યોની* અનુવૃત્તિથી (ભગવાને હરણ કર્યું હતું એમ) જણાય છે. 'એકલાએ' વિશેષણથી ભગવાનનો પ્રતાપ (જણાવેલો છે), કારણ કે સઃ તે પ્રસિદ્ધ ભગવાન શ્રીકૃષ્ણ છે. 'જેમ ગરૂડે અમૃત (હરી લીધું હતું)' શબ્દોથી સામા પ્રહાર વિના લઈ આવવા(ના વિષય)માં અને ઇંદ્ર વિગેરે ઉપર વિજય મેળવવા(ના વિષય)માં દૃષ્ટાંત કહેલું છે. આ(નો વૃત્તાંત) આગળા વિસ્તારથી કહે છે. (બીજી) સર્વનો એક સ્થલે વિસ્તારથી વૃત્તાંત કહેલો છે અને આનો બીજો સ્થલે (કહેલો છે) એમ જણાવવા વાણીથી વિવાહ(નું વર્ણન કરતી) વળતે (આનો વૃત્તાંત) વિસ્તારથી કહેલો છે. ૫૭.

સાધનરૂપ^૧ (પત્નીઓ)નું વર્ણન કરી, સાધ્યા સાધનને અધીન હોવાથી નીચેના શ્લોકમાં તેઓનું^૨ દ્રઢમાં નિરૂપણ કરે છે.

અન્યાશ્ચૈવંવિધા માર્યાઃ કૃષ્ણસ્યાસન્ સહસ્રશઃ ॥

મૌમં હતા તન્નિરોધાદાદૃતાશ્ચારુદર્શનાઃ ॥૫૮॥

અને ભૌમાસુરને હણીને તેના અંતઃપુરમાંથી આણેલી સુંદર દર્શનવાળી બીજી એવા પ્રકારની શ્રીકૃષ્ણની હજારો પત્નીઓ હતી. ૫૮

'ચ' 'અને' શબ્દથી આમનાથી ઉત્તમ તથા હલકી પત્નીઓનો સમાવેશ કરેલો છે. નરકાસુરને હણીને તેના અંતઃપુરમાંથી લાવવામાં આવેલી. તેણે જ એક સ્થલે ભેગી કરેલીને ભગવાન લઈ આવ્યા એ માત્ર દૃષ્ટાંત છે. 'ચારુ સુંદર દર્શન જ્ઞાન અથવા સૌંદર્ય હતું જેઓનું' એ વિશેષણથી તેઓને લાવવાનું પ્રયોજન કહેલું છે. જૂદી (ગોપના) જાતની ગોપીઓ વિગેરે (આમના) સરખી ન હતી, ઉત્તમ હતી. (આમનાથી) હલકી તો અપ્સરાઓ (હતી, તેઓ) પોતે આવેલી. બધીએ પત્નીઓ હતી. બધીઓને ભગવાને મુક્તિ આપી એમ જણાવ્યું એ સ્પષ્ટ જ છે. એવી રીતે ભગવાને નિરોધ કર્યો. ૫૮.

ઇતિ શ્રીમદ્લક્ષ્મણ ભટ્ટના પુત્ર શ્રીમદ્વલ્લભ દીક્ષિતે રચેલી શ્રીમદ્ભાગવતની સુખોદિનીમાં દશમ સ્કન્ધના વિવરણમાં ઉત્તરાર્ધનો નવમો અધ્યાય સંપૂર્ણ.

* જુઓ. ૧૦-૮૦-૩૧ થી ૩૫.

† આ સ્કન્ધના અધ્યાય ૮૦ માં.

૧. 'સાધનરૂપ' એટલે ભગવાન એવો અર્થ છે (હે)

† 'સાધ્ય' એટલે સાધનથી જે પ્રાપ્ત કરવાનું છે તે. આઠ પટરાણીઓને ૧૦.

૮૦-૧૬ ઉપરના શ્રીસુખોદિનીજીની કારિકામાં પહેલા (શ્રવણ, કીર્તન, સ્મરણ, પાસેવન, અર્ચન, વંદન, દાસ્ય, સખ્ય) આઠ પ્રકારની ભક્તિરૂપ કહેલ છે. આ આઠ પ્રકારની ભક્તિ સાધનરૂપ છે. તેથી પ્રાપ્ત કરવાનું સાધ્ય 'આત્મ નિવેદન' છે.

૨ આ બધીએ સાધ્યરૂપ હતી, એવો અર્થ છે (હે)

॥ અથ દશમોઽધ્યાયઃ ॥ અધ્યાય દશમે।

સર્વાસામુદ્ધતિઃ પૂર્વે સંક્ષેપેણ નિરૂપિતા ॥

દશમે વિસ્તરેણાહ તામેવાન્યવિભાષયા ॥૧॥

સર્વ (સ્ત્રીઓ)ના ઉદ્ધાર પહેલાં ટૂંકાણમાં કહ્યો. દશમા (અધ્યાય)માં તે (ઉદ્ધાર)નેજ બીજા વિકલ્પપદ્ધતી વિસ્તારથી કહે છે. કા. ૧.

યદર્થમવતીર્ણોપ્સૌ નાત્યન્તં તત્ર મૃગ્યતે ॥

હેતુસ્ત્યત્ર નિર્ણીત મતસ્તા જગૃહે હરિઃ ॥૨॥

આ (ભગવાને) જે પ્રયોજનથી અવતાર લીધેલો છે તે વિષયમાં (તેમને) બહુ પ્રયાસ કરવો પડતો નથી. એવા હેતુનો* અહિં નિર્ણય કરવામાં આવે છે. તેથી હરિએ તેઓનો સ્વીકાર કર્યો. કા. ૨.

સામાન્ય રીતે સ્ત્રીઓના વિવાહનું વર્ણન કર્યું ત્યારે તેમાં (ભગવાનનું) પરાક્રમ સાંભળવામાં આવ્યું નહિ, તેથી તે (પરાક્રમ સાંભળવા) માટે, (રાજા) નીચેના શ્લોકમાં પ્રશ્ન કરે છે, કારણ કે જે બધાં કર્મો પરાક્રમવાળાં હોય તો તેઓ ભક્તિ ઉત્પન્ન કરે છે:—

॥ રાજોવાચ ॥ રાજા કહે છે:—

યથા હતો ભગવતા ભૌમો યેન ચ તાઃ સ્ત્રિયઃ ॥

નિરુદ્ધા પત્તદાચક્ષ્વ વિક્રમં શાઙ્ગધન્વનઃ ॥૧॥

જે પ્રકારે ભગવાને ભૌમાસુર કે જેણે તે સ્ત્રીઓને પૂરી રાખેલી હતી તેને હણ્યો. આ શારંગ ધનુષ્યવાળાનું પરાક્રમ જણાય તેમ કહ્યો. ૧.

‘ભગવાન’ હોવાથી (ભૌમાસુરને) હણે તેમાં સંદેહ નથી, પરંતુ (હણવાના) પ્રકારમાં જ (સંદેહ છે). ‘ભૌમ’ એ ભગવાનનો જ પુત્ર હતો.

‘બધાએને જેમ હણ્યા તેમ તેને પણ હણ્યો, એટલે વિશેષ શું હોય ?’ એવી શંકા થાય, તેથી ‘જેણે (તે સ્ત્રીઓને પૂરી રાખી હતી)’ શબ્દ યોજેલ છે, કારણ કે તે રાજાઓની કન્યાઓ સોળ હજારની સંખ્યામાં હતી. જે (ભૌમાસુર તેના રહેવાના) સ્થાનથી અથવા (તેનો પોતાના) દેહથી પાસે જઈ શકાય તેવો હોત, તો બધાએ રાજાઓ લેગા થઈ તેને હણત, કારણ કે પુત્રીનું હરણ થાય તે લજ્જા કરાવનારું છે. તેથી જણાય છે કે સર્વ પ્રાણીઓથી ન હણાય તેવો અને પાસે જઈ ન શકાય તેવો તે હતો. એટલે તેવાનો વધ લૌકિક નિયમ પ્રમાણે

* ‘હેતુ’, એટલે તક, ભૌમાસુરને હણી આ સ્ત્રીઓનો ઉદ્ધાર કરવામાં ભગવાનને બહુ પ્રયાસ કરવો પડ્યો નથી, કારણ કે તેને તો બીજા કારણે (ઇંદ્રની ફરીઆદને લીધે) પણ હણવાનો જ હતો. આવા તકનો અહિં નિર્ણય કરેલો છે.

કેમ થયો? એવો વિચાર થાય છે. તે (કન્યા)એ પ્રસિદ્ધ હતી. વળી તેઓને પૂરી જ કેમ રાખી? તેમને ભોગવી કેમ નહિ? અથવા ભગવાન તેમને કેવી રીતે લઈ આવ્યા?*

જે પ્રકારે (ભગવાનનું) પરાક્રમ થાય* (જણાય), તે પ્રમાણે કહો. આથી એમ જણાવેલું છે કે તેઓ(ની સાથે)ના વિવાહમાં (ભગવાનને) કલેશ થએલો એમ લોકમાં જણાય છે, અને યુક્તિથી એમ જણાય છે કે (ભગવાનને) કલેશ થયો નહતો, કારણ કે આ શારંગ ધનુષ્યવાળા છે, (અને) શક્તિવાન કલેશ થાય તેમ કાર્ય કરતા નથી. ૧.

તે સંબંધમાં પ્રસંગને લીધે તેઓનો (ભગવાન સાથે) વિવાહ થયો હતો એમ કહેવા, ભગવાન દેવોના કાર્યમાં પ્રવૃત્ત થયા હતા એમ નીચેના શ્લોકમાં કહે છે:-

॥ શ્રીશુકરવાચ ॥ શ્રીશુક કહે છે:-

इन्द्रेण हृतच्छत्रेण हृतकुण्डलबन्धुना ॥

हतामराद्रिस्थानेन द्वापितो भौमचेष्टितम् ॥૨॥

જેનું છત્ર હરાએલું હતું, જેનાં બંધુના કુંડલ હરાએલાં હતાં, અને જેનું મેરૂ પર્વત ઉપરનું સ્થાન હરાએલું હતું તેવા ઇન્દ્રે ભૌમાસુરનું કર્મ જણાવેલા (ભગવાન)....૨.

પહેલાં નરકાસુરે દિગ્વિજયમાં ઇન્દ્રને હરાવીને (પોતાનો) વિજય જાહેર કરવા (તેનાં) ત્રણ (પદાર્થો) લઈ લીધા. (૧) રાજપણું જણાવનારું છત્ર. તે(છત્ર લેવા)થી ઇન્દ્રપણું લીધું. (૨) અદિતિના પુત્ર હોવાપણું અને કશ્યપના પુત્ર હોવાપણું (એ) જેનું માહાત્મ્ય હરી ન શકાય તેવાં છે એમ માનીને, કશ્યપથી ભગવાન મોટા હોવાથી પિતાને લીધે પ્રાપ્ત થતી સરસાઈ (પેતાની) સિદ્ધ થતાં, (પોતે) ભૂમિનો પુત્ર હોવાથી 'અથવા આ (ભૂમિ) અદિતિ છે' વાક્ય પ્રમાણે (પોતે પણ) આદિત્ય સિદ્ધ થતાં, ઉત્તમ રૂપ પ્રકટ કરનારાં તે(અદિતિ)નાં બે કુડલો લઈને

* 'જે ભગવાન તે સ્ત્રીઓને ભૌમાસુર પાસેથી લઈ આવ્યા' એમ 'નિરુદ્ધાઃ' એટલે છોડાવી લાવ્યા, એવો બીજો અર્થ કરેલ છે.

૧ ('જે પ્રકારે ભગવાને ભૌમાસુરને હણ્યો') એમ જે પહેલાં પૂછ્યું તે ભગવાનના પરાક્રમ તરીકે કહો, એવો અર્થ છે. 'પંતત્' શબ્દ વિક્રમં નું વિશેષણ નથી. તેનું વિશેષણ હોય તો 'પંતમ્' બોધાયે. (લે)

† ઇન્દ્રના પિતા કશ્યપ અને માતા અદિતિ હતાં. ભૌમાસુરના પિતા ભગવાન અને માતા ભૂમિ હતાં. કશ્યપ કરતાં ભગવાન ઉંચા હોવાથી તે નિષયમાં ભૌમાસુર વધારે ઉત્તમ હતો. ભૂમિ પણ અદિતિ હોવાથી (અદિતિ શબ્દનો અર્થ પણ ભૂમિ થાય છે) ઇન્દ્રની પેઠે ભૌમાસુર પણ અદિતિનો પુત્ર આદિત્ય હતો.

(ભૌમાસુરે) પોતાની માતા ભૂમિને આપ્યાં. (૩) તેજ પ્રમાણે ત્રણ લોકના અધિપતિપણનો પણ નાશ કરવો જોઈએ. (ક) તે પૈકી જે જ્યાં રહેતો હોય, તેનાં અધિપતિપણનો નાશ કરવો જોઈએ નહિ, કારણ કે તે સાધારણ થાય. (જ) તેથી (ઈંદ્રનાં) ભૂમિના અધિપતિપણનો નાશ કરવા 'અમરાદ્રિસ્થાનં' મેરૂ (પર્વત) ઉપર ઈંદ્રનું જે સ્થાન હતું તેને પણ હરી લીધું. (ગ) આથી (એમ સૂચવ્યું કે) પોતાના (ભૌમાસુરના) સ્થાનનું અધિપતિપણ (ઈંદ્રમાં) રહ્યું જ નહતું, તેથી (તેનું) પાતાલનું અધિપતિપણ દૂર કરવા કાંઈ પણ કર્યું નહિ. (ક) સ્વર્ગનું (ઈંદ્રનું) સ્થાન પણ લેવું છે એવો (તેનો) નિશ્ચય હતો.

(ભગવાનેના) બીજા અવતારો હોય, ત્યારે અવતારનું જે પ્રયોજન હોય તેટલું જ (તો) કરે છે, અધિક (કાંઈ) કરતા નથી. તેમજ વામન (પોતાના) પુત્રને હણવા ઇચ્છતા નહતા; પરંતુ ભાઈ કરતાં પુત્ર (તેમને) પ્રિય હતો. વળી અદિતિ કરતાં ભૂમિ (વધારે) ભક્ત હતી તેથી, અને પોતાના કરતાં પણ પુત્ર પ્રિય હતો તેથી, પુત્ર પોતાની માતાને કુડલો આપતો હતો તેમાં તેને અટકાવ્યો નહિ. (ભગવાનનો) ઉત્તમ અવતાર થાય ત્યારે સર્વ (અવતારો)માં રહેલું તેજ તેમાં જ પ્રવેશ કરે છે તેથી વામન ઉદાસીન (બેદરકાર) રહ્યા, એટલે ઇંદ્રે શ્રીકૃષ્ણને જ વિરૂપિ કરી.

હરાએલાં હતાં જે કુડલો બંધુના એટલે માતાના જેની,^૪ હરાએલું હતું મેરૂ પર્વતનું સ્થાન જેનું તેવો (ઈંદ્ર થએલો).

૧. નરકાસુર પોતે પાતાલમાં રહેતો, તેથી પાતાલનું અધિપતિપણ લેવામાં ઝાઝા પ્રયાસની તેને જરૂર નહતી, તેથી તેણે (ઈંદ્રનું) ભૂમિનું અધિપતિપણ લઈ લીધું એવો અર્થ છે. તે (આસામતી સરહદ પાસે) કામરૂપ દેશમાં રહેતો હોવા છતાં, અસુર હોવાથી તેને રહેવાનું સ્થાન પાતાલ જ હતું (લે). અહિં પાતાલના અધિપતિપણની ચર્ચા જણાતી નથી. નીચે (ગ) વાળા ભાગમાં તેની ચર્ચા છે. અહિં સ્વર્ગના અધિપતિપણની વાત કરતા હોય તેમ જણાય છે. ઈંદ્ર સ્વર્ગમાં રહેતો એટલે સ્વર્ગનું અધિપતિપણ તેની પાસેથી લઈ લેવામાં આવે તો પણ તે ત્યાં રહેતો હોવાથી સ્વર્ગ ભૌમાસુર અને ઈંદ્રની સામાન્ય મિદકત ગણાય, એવો ભાવ જણાય છે.

૨. ભૂમિ અને અદિતિ બંને ભક્ત હતા. તેથી બંને વામનને સરખા હોવાથી (અદિતિના કુડલ લઈ ભૌમાસુરે ભૂમિને આપ્યાં તેમાં) તેમણે તેને અટકાવ્યો નહિ. વળી પોતાનો પુત્ર (તેની માતાને આપતો) હતો તેથી અટકાવ્યો નહિ એવો અર્થ છે (લે). રાંદાવન પ્રેસવાળી પ્રતગા 'અદિતેર્ભૂમિશ્ચ ભક્તેતિ સ્વાપેક્ષયા...' પાઠ છે તે પ્રમાણે અનુવાદ કરેલો છે.

૩ 'તેથી' એટલે (વામનનું) તેજ ભગવાનમાં પ્રવેશેલું હોવાથી. (લે)

૪ 'હરાએલાં કુડલોવાળો હતો બંધુ જેનો' એમ સમાસ ઓડવો. (લે) જે બહુબ્રીહિ-સમાસનો આ શબ્દ બનેલ છે.

(ભૌમાસુરનું) કર્મ વધારે લઘ (લેવારૂપ (ઈદ્રે) ભગવાનને જણાવ્યું; કારણ કે તેમનો પુત્ર બીજાથી હણી શકાય તેવા નહોતો; કારણ કે પહેલાં ભગવાન ચાર મૂર્તિ (આકાર)વાળા હતાં તે પૈકી (૧) એક તપ કરતી. (૨) બીજી (જગતનું) રક્ષણ કરતી. (૩) ત્રીજી ભોગ કરતી (અને ૪) ચોથી તો નિદ્રા કરતી. તેઓનું કર્મ દેવની ડાલની પેઠે તારાફરતી એવી રીતે થતું કે જે (પહેલાં) તપ કરતી તે (પછી) રક્ષણ કરતી. જે રક્ષણ કરતી તે (પછી) ભોગ કરતી. જે ભોગ કરતી તે (પછી) નિદ્રા કરતી (અને) જે નિદ્રા કરતી તે (પછી) તપ કરતી; અને (દરેક) ક્રિયાનો સમય એક હજાર વર્ષનો હતો. તેમાં આ (એવી) વ્યવસ્થા હતી (કે) જે તપ કરતી તે ઉઠતી; અને જે કોઈ પોતાના માટે તપ કરતા તેમના ઉપર પ્રસન્ન થતી. એવા સંજોગોમાં એક વાર ભૂમિ તપ કરતી રહેલી, અને સંધ્યા સમયે ભગવાને ઉઠીને તેને વર માગવા પ્રેરણા કરી. પછી સંધ્યા સમયે ભૂમિએ પુત્ર માગ્યો. પછી આ નરકાસુર ઉત્પન્ન થયો. કાલ (સંધ્યા)ને લીધે (તે) અસુર થયો. પછી ભૂમિએ ભગવાનને ફરી પ્રાર્થના કરી કે આને હણવો નહિ. પછી ભગવાને કહ્યું કે 'તારી સંમતિ વિના હું (તેને) હણીશ નહિ,' અને પોતાનું નારાયણ નામનું શસ્ત્ર એના હેતુથી આપ્યું કે જ્યાં સુધી આની પાસે (તે) શસ્ત્ર હોય ત્યાં સુધી (તેનું) મૃત્યુ થાય નહિ. પણ તે અસુર હોવાથી મહાદેવનો ભક્ત થયો અને નારાયણ અસ્ત્રના સંસ્પર્શ ત્રિશૂલ (તેણે) પ્રાપ્ત કર્યું. પછી પોતે શિવનો ભક્ત હોવાથી પોતાના માટે ત્રિશૂલ આપ્યું; (અને પોતાના) પુત્ર ભગદત્તને નારાયણ અસ્ત્ર આપ્યું. તેથી તેને હણવામાં ભૂમિની સંમતિ જ લેવી રહી, અને સત્યભામા ભૂમિ (હતાં). ૨.

તેથી નરકાસુરનો વધ કરવા સત્યભામા સાથે ભગવાન ગંડક ઉપર બેસીને પ્રધાર્યા એમ નીચેના શ્લોકમાં કહે છે:—

સધાર્યો ગરુડારુદઃ પ્રાગ્જ્યોતિષપુરં ચૌ ॥

ગિરિદુર્ગેઃ શસ્ત્રદુર્ગેજ્જલાગ્ન્યનિલદુર્ગમમ્ ॥

મુરપાશાસુતૈર્ધૌરૈર્દૈઃ સર્વત આશ્રુતમ્ ॥૩॥

પ્રત્ની સાથે ગરુડ ઉપર બેસીને પર્વતોને લીધે શસ્ત્રોને લીધે જલ અગ્નિ અને વાયુને લીધે જઈ ન શકાય તેવા (અને) સુરના ઘોર મંજ-બૂત હજારો બંધનોથી સર્વ તરફ વીંટાએલા પ્રાગ્જ્યોતિષ નગર પ્રધાર્યા. ૩

‘પ્રાગ્જ્યોતિષપુર’ એ તે (ભૌમાસુર)ના નગરનું નામ હતું. જે સમયે તેજ જલ અને અન્નરૂપ સૃષ્ટિ થઈ તે પહેલાં આ સ્થાન બનાવેલું એમ જણાવવા તેનું નામ (રાખેલું). પછી છેલ્લી બે પંક્તિઓમાં તેના છ કિલ્લાઓ વર્ણવે છે. (૧) (તેની) સર્વ બાજુએ ઘોડેસ્વાર જઈ ન શકે તેવા ગિરિયઃ પર્વતો હતાં હમણાં

‘કામરૂપદેશ’ એ નામથી તે (સ્થલ) પ્રસિદ્ધ છે. (૨) બીજાં શસ્ત્રોના કિલ્લાઓ ‘કિલ્લો’ એટલે કરતા બધી બાબતો રહીને (અંદર) જવામાં અટકાવ કરનાર. ખડ્ગ વિગેરે શસ્ત્રો હતાં. અસિપત્રવેનના* જેવું (તે થયું) (૩) પછી વચમાં બધી બાબતો કરતું જલ હતું. (૪) પછી અંદર અગ્નિ હતો, (૫) તેથી અંદર વાયુ હતો એવો (અર્થ છે). (૬) મુર એ પશ્ચિમવાળી અવિદ્યાની સંભાળ રાખનાર દેવ હતો. તેના બંધનો સર્વથી અંદરના કિલ્લા બનેલા હતા, અને પહેલાનાં (બધા) કરતાં પણ મજબૂત હતાં. આથી એમ સૂચવેલું છે કે (કિલ્લાઓ) અનુક્રમે એક પછી એક મંધારે મજબૂત હતા. ‘સર્વ તરફ વીંટાએલા’ નો એવો (અર્થ છે કે) બધાએ (કિલ્લાઓએ) માર્ગ પણ રાખેલો નહિ. (ભોમાસુર) પોતે તો આકાશમાં ઉડનારો હતો. તેજથી આરંભી (છેલ્લા) ત્રણ કિલ્લાઓ તો ઉપર (આકાશમાં) પણ હતા એવી દંતકથા છે. તેથી (તે સ્થાન) સર્વથી (કોઇથી) જઇ ન શકાય તેવું હતું. ૩.

તેવા (ભોમાસુર)નાં પણ લૌકિક પ્રકારથી (કરેલા) વધનું વર્ણન કરવા માટે, નીચેનાં શ્લોકમાં અનુક્રમે (ભગવાને કરેલ) કિલ્લાઓનો નાશ જણાવે છે:—

ગદયા નિર્વિમેદાત્રીન્ શસ્ત્રદુર્ગાણિ સાયકૈઃ ॥

ચક્રેણામિ જલં વાયુ મુરપાશાંસ્તથાસિના ॥૪॥

(ભગવાને) ગદાથી પર્વતોના ચૂરા કર્યા, બાણોથી શસ્ત્રોના કિલ્લાઓને કાપી નાખ્યા, અગ્નિ જલ અને વાયુનાનો ચક્રથી વિનાશ કર્યો, અને મુરના બંધનોને તરવારથી કાપી નાખ્યા. ૪.

ગદાના પ્રહારથી પર્વતોના ચૂરા કર્યા. તેથી પહેલા કિલ્લામાં માણસોને પણ જવાનું સહેલું થયું, અને હમણાં તેજ માર્ગ છે. બાણોથી શસ્ત્રોના કિલ્લાઓને કાપી નાખ્યા. સુદર્શનથી જલ અગ્નિ અને વાયુના કિલ્લાઓનો વિનાશ કર્યો એમ ‘(અગ્નિ જલ અને વાયુનાનો) ચક્રથી’ શબ્દથી કહે છે. બારંબમાં (સુદર્શને) પોતાની જાતના (અગ્નિ)નો વિનાશ કરવા અગ્નિમાં પ્રવેશ કર્યો. તે (અગ્નિ) (જલ અને વાયુ) બંનેના આધારરૂપ છે, અને તેનું કાર્ય જલ છે. (તેમાં અને પછી (તેના) કારણ વાયુમાં એમ (તેના) છેડા ઉપર રહેલામાં પ્રવેશ કર્યો, અને મુરના બંધનોને તો (ભગવાને) નંદક† તરવારથી કાપી નાખ્યા. ૪.

એ પ્રમાણે કિલ્લાઓનો નાશ કરી દૂરથી હણવાનાં સાધનરૂપ યત્રો જેવાં કે પથરા ફેંકવાના વિગેરે (ભગવાને) કાપી નાખ્યાં, એમ નીચેના શ્લોકમાં કહે છે:—

* આ એક નરકનું નામ છે. આ નરકમાં વૃક્ષોને પણ તરવારની ધારે જેવાં પાંદડાંઓ છે. (જૂઓ ૫-૨૬-૧૫).

† શ્રીકૃષ્ણની તરવારનું નામ ‘નંદક’ છે.

શઙ્ખનાદેન યન્ત્રાણિ હૃદયાનિ મનસ્વિનામ્ ॥

પ્રાકારં ગદયા ગુર્વ્યાં નિર્વિમેદ ગદાધરઃ ॥૫॥

શંખના નાદથી યન્ત્રોનો (અને) બહાદુરોનાં હૃદયોનો (વિનાશ કર્યો પછી) ગદાધરે મોટી ગદાથી કિલ્લાની દિવાલના ચૂરેચૂરા કર્યા. ૫
અને બહાદુર (અસુરો)નાં હૃદયો એટલે ઉત્સાહ શક્તિઓનો વિનાશ કર્યો. પછી કિલ્લાની દિવાલના ચૂરા કર્યા એમ ઉત્તરાર્ધથી કહે છે. 'મોટી' વિશેષણથી ત્યાં (કિલ્લાની દિવાલ ઉપર) રહેલા દેવોનો નાશ કરવાની શક્તિ જણાવેલી છે. તે (દેવો) આવીને (ભગવાનને) અટકાવે તેમ નહતા એમ જણાવવા (નિર્વિમેદમાં) નિર્ ઉપસર્ગ મૂકેલો છે. 'ગદાધર' એટલે 'ભવિષ્યમાં યુદ્ધ કરવા માટે સાવધાન' એવો અર્થ છે. ૫.

પાંચન્યધ્વનિ શ્રુત્વા યુગાન્તાશ્ચિનીમીષણમ્ ॥

મુરઃ શયાન ઉત્તસ્થૌ દૈત્યઃ પશ્ચશિરા જલાત્ ॥૬॥

યુગના અંતે થતા અગ્નિથી પણ ભયંકર પાંચજન્યનો અવાજ સાંભળીને પાંચ માથાવાળો સૂતેલો દૈત્ય મુર જલમાંથી ઉઠ્યો. ૬.
એ પ્રમાણે (તે સ્થાનમાં જવાને કરેલી) બધી અડચણો દૂર કરીને (ભગવાન) સાવધાન થયા. 'વિષ્ણુના મુખમાંથી નીકળતા પવનથી પૂરેલાનો જેનો અવાજ દાનવોના મદનો નાશ કરનારો છે' એમ (પાંચજન્ય) શંખના અવાજનું માહાત્મ્ય જણાવેલું છે.

પછી (કિલ્લાની) બાઈના જલમાં મદને લીધે સૂતેલો (મુર) તે (શંખ)ના અવાજથી પોતાના મદનો નાશ (થતો) માનીને '(આ) કેમ થયું?' એમ (તેનું) કારણ શોધવાને ઉઠ્યો. (શંખનો) અવાજ માત્ર (પોતાના) માહાત્મ્યથી જ મદનો નાશ કરતો નહતો, પરંતુ સ્વરૂપથી પણ તેવો હતો એમ 'યુગના અંતે થતા અગ્નિથી પણ ભયંકર' વિશેષણથી કહેલું છે, 'યુગના અંતે' એટલે પ્રલયના સમયે, તેમાં (તે સમયે) પણ હજુનાર તરીકે જ પ્રસિદ્ધ થયેલો (જે) અગ્નિ, તેનાથી પણ ભયંકર (અવાજ) મદનો નાશ કરે જ, પ્રલય સમયે દૈત્યોના મદ રહે છે એમ પ્રસિદ્ધ છે. તેથી મદથી નિશ્ચિત (થઈને) સૂતેલો પણ ઉઠ્યો, અને તે દૈત્ય હતો, તેથી હજુવા યોગ્ય જ હોવાથી, ભગવાન તરફ મુખવાળો* હોવા છતાં શત્રુ જ બન્યો. તે અવિદ્યા સાથે સંબંધ ધરાવનારો હતો એમ જણાવવા 'પાંચ માથાવાળો' વિશેષણ યોજેલું છે. 'પાંચ હતાં માથાં જેનાં' એવો સમાસ છે. 'મુર' એવું જ (તેનું) નામ હતું. 'જલમાંથી' એટલે બાઈના સંબંધવાળાં (બાઈમાં રહેલા) (જલ)માંથી (ઉઠ્યો). ૬.

* એવો અવાજ થવાનું કારણ શોધવા ઉઠ્યો એટલે જે બાળુયા અવાજ આવતો હતો તે બાળુએ જૂએ, એટલે ભગવાન તરફ મુખવાળો થાય.

ઉઘ્યો કે તરત જ તે યુદ્ધ કરવા પ્રવૃત્ત થયો, એમ નીચેના શ્લોકમાં કહે છે:-

ત્રિશૂલમુઘમ્યઃ સુદુર્નિરીક્ષણો યુગાન્તસૂર્યાનલરોચિરુલ્લભઃ ॥

ગ્રસંસ્થિલોકીમિવ પશ્ચભિર્મુલૈરભ્યદ્રવજ્ઞાક્ષ્યસુતં યથોરગઃ ॥ ૭ ॥

સામે જોઈ ન શકાય તેવો, યુગાન્તના સૂર્ય અને અગ્નિ જેવી ક્રાંતિવાળો, ઘોર, પાંચ મુખોથી ત્રણ લોકોને જાણે કે ગળી જતો હોય તેવો (સુર) ત્રિશૂલ ઉગામીને જેમ સર્પ ગરૂડ તરફ દોડે તેમ સામે દોડી આવ્યો ૭.

આથી એમ કહેવું છે કે (ખીજે કોઈ) મદદ કરનાર ન હોવા છતાં વીર હતો. ‘સામે જોઈ ન શકાય તેવો’ નો (અર્થ એવો છે કે,) તે તેવો હોય તે યોગ્ય જ હતું, કારણ કે જેને જોઈ ન શકાય નહિ, તેની સાથે યુદ્ધ કોણ જ કરે? અને વળી તે ‘યુગાન્તના સૂર્ય અને અગ્નિ જેવી ક્રાંતિવાળો ઘોર’ હતો. પાંચ જન્યનો અવાજ તો પ્રલયના અગ્નિ જેવો જ હતો. આની તો દેહની ક્રાંતિ પણ યુગાન્ત (પ્રલય)ના સૂર્ય અને અગ્નિ જેવી હતી, અને (તે પોતે) તેથી પણ ઘોર હતો. તેથી જ યુદ્ધમાં તે ભયરહિત હતો. જે મહાભૂતોનું પણ ભક્ષણ કરવાને શક્તિવાળો છે, તેને કેમ જીતાય? એમ ‘(પાંચ મુખોથી) ત્રણ લોકોને જાણે કે ગળી જતો હોય તેવો’ વિશેષણથી કહેવું છે. પાંચ મુખોથી ચાર દિશાઓમાં અને ઉપર (આકાશમાં) બધાએ લોકોનું તે ભક્ષણ કરતો હતો.

તે રાક્ષસ હોવાથી* તેનો માત્ર દેખાવ જ ભયંકર હતો. પરંતુ તે યુદ્ધ કરવા શક્તિવાળો નહતો, એમ જણાવવા ‘જેમ સર્પ ગરૂડ તરફ (દોડે)’ એવું દૃષ્ટાંત કહેવું છે. જેમ (ગરૂડનો) ખોરાક સર્પ ગરૂડ તરફ દોડે તેમ (તે સામે દોડી આવ્યો. ૭.

નીચેના શ્લોકમાં તેના પરાક્રમનું વર્ણન કરે છે:-

આવિષ્ય શૂલં તરસા ગરુત્મતેઃ નિરસ્ય વૈકૃર્ચ્ય નદત્સ પશ્ચભિઃ ॥

સ્વં રોદસી સર્વદિશોઽન્તરં મહાનાપૂરયઞ્ઞઢકટાહમાઘ્ણતૃ ॥ ૮ ॥

ત્રિશૂલને ડ્રેરવીને ઝડપથી ગરૂડ ઉપર ડ્રેકીને તેણે પાંચ મુખોથી ગળી ના કરી. (તે) મોઢા (નાદે) આકાશ, પૃથ્વી અને સ્વર્ગ બધી દિશાઓ અને મધ્ય પ્રદેશ પૂરી દઈને બ્રહ્માંડના પડને ભરી દીધું. ૮.

* મા. તેલીવાળાએ પ્રસિદ્ધ કરેલી પ્રતમાં ‘ન સમાયેતિ’ પાઠ છે. વૃદાવન પ્રેસવાળી પ્રતમાં ‘ન સમયેતિ’ પાઠ છે. મા. તેલીવાળાએ આ પાઠ સંદિગ્ધ હોવાથી ખીજા પાઠો સૂચવ્યા છે. મને લાગે છે કે ‘સ માય દત્તિ’ પાઠ હોવો જોઈએ. આ પાઠથી અર્થ બરાબર થતે છે. તેથી આ પાઠ લઈ અર્થ કરેલો છે.

('આવિષ્ય' એટલે) ઉંચું કરીને અથવા ફેરવીને, 'ઝડપથી' બીજા (લડનાર પક્ષ) સાવધાન થાય નહિ. તેટલા સમયમાં (ફેંક્યું). તે ભગવાનનાં દર્શન કરવા શક્તિમાન નહોતો, કારણ કે ભગવાન અવિદ્યાથી જણાતા નથી, તેથી તેણે ગરૂડને (ત્રિશૂલ) માર્યું. કાલ પછી જ (તેને) ભગવાનની પ્રાપ્તિ થવાની હોવાથી, તેણે કાલરૂપ ગરૂડમાં બળભળાટ કર્યો. નિરસ્ય એટલે ફેંકીને. ફેંકવાથી (તેને) તિરસ્કાર સૂચવેલો છે, કારણ કે 'મારા બલને ત્રિશૂલથી પુષ્ટિ મળતી નથી' એવા અભિપ્રાયથી તરબલાંની પેઠે (તેને) ફેંકી દીધું. પછી અવિદ્યાથી તે(ગરૂડ)ને મોહ ઉત્પન્ન કરવા પાંચ મુખોથી તેણે ગર્જના કરી. બીજા (ભગવાન) તો એક પ્રકારે ગર્જના કરે છે, હું પાંચ પ્રકારે ગર્જના કરું છું એમ જણાવવા ઉત્તમ પ્રકારે શંખનાદ કર્યો. તે નાદનું માહાત્મ્ય ઉત્તરાર્ધમાં કહેલું છે. બધાંએ પોતાણનાં સ્થાનો ભરી દઈને તેણે પ્રહ્લાંડના પડને પૂરી દીધું. એટલે પ્રહ્લાંડને ફેડી નાખી. (તેની) ઉપર પણ ગયો, એવો અર્થ છે. તત્ત્વોને પણ અવિદ્યાથી મોહ થાય છે તેથી શબ્દ અલૌકિક હોવાથી (પ્રહ્લાંડની) બહાર ગયો. પ્રહ્લાંડ પણ ધડું હોવાથી, રૂવાંડાના છિદ્રો પેઠે છિદ્ર(વાળું) છે. વચમાં સર્વ સ્થલો (અવાજથી) પૂરાએલાં નહિ હોય એવી શંકા થાય, તેથી દરેકને ગણાવે છે. 'સમ' એટલે (સ્વર્ગ અને પૃથ્વીની) વચ્ચે રહેલું આકાશ; અથવા બધા (પ્રાણીઓ)નાં હૃદયરૂપ આકાશ 'રોદસી' એટલે સ્વર્ગ અને પૃથ્વી. 'બધી' એટલે આઠ દિશાઓ. અન્તર એટલે (બધાની) વચ્ચેનો પ્રદેશ. 'અવાજના અથડાવાથી ઉત્પન્ન થએલો બીજો અવાજ તેવો (સર્વ પ્રદેશ પૂરનારો) હશે' એવી શંકા થાય, તેથી 'મોટા' વિશેષણ યોજેલું છે. વધતા જવાના નિયમ પ્રમાણે આ સર્વ તરફથી (બધા પ્રદેશોને) ભરી દીધાં. ૮.

એ પ્રમાણે તેના પરાક્રમનું વર્ણન કરીને, તેનું નિવારણ (કરવા) માટે ભગવાને (કરેલ) ચરિત્ર નીચેના શ્લોકથી કહે છે:—

તદાપતદ્વૈ ત્રિશિखं गरुत्मते हरिः शराभ्यामच्छिनत्रिषौजसा ॥

मुखेषु तं चापि शरैरतादयत्तस्मै गदां सोऽपि रुषा व्यमुञ्चत ॥૧॥

ગરૂડ ઉપર પડતા તે ત્રિશૂલના (તેના) તેજ સહિત હરિએ બે બાણોથી ત્રણ કટકા કર્યા, અને તેને પણ મુખો ઉપર બાણો માર્યા. તેણે પણ ક્રોધથી તેમના ઉપર ગદા ફેંકી. ૯

તે ત્રિશૂલ ઉડતું ગરૂડ ઉપર પડવાની* સ્થિતિમાં જ હતું, 'ત્રિશૂલ' શબ્દથી એમ સૂચવેલું છે કે (તે) ત્રણ કટકા કરતું એટલે તે ત્રણ (લોક)માં સત્ય દેવોને પણ હણનારું હતું. 'ગરૂડ' શબ્દથી (એમ કહેલું છે કે તે) પાંખવાળું ઘણું ક્રોધાલ (પક્ષી) હતું, અને પોતાની મેળે (ત્રિશૂલનું) નિવારણ કરવાની (તેનામાં) શક્તિ

* જંદાવન પ્રેક્ષણી પ્રતો 'પત્તદેવ સ્થિતમ્' પાઠ લીધેલો છે.

નહતી;* અને ભગવાન હરિ (દુઃખ હરનાર) હતા, તેથી (તેમણે ત્રિશૂલનું) નિવારણ અવશ્ય કરવું જોઈએ. તેથી જ બાણોથી (તેના) (ત્રણ) કટકા કર્યા, કારણ કે ત્રણ કટકા થાય ત્યારે તે ફરીથી કાર્ય (બલ) કરતું નથી. આથી એમ જણાવેલું છે કે તે ત્રિશૂલ દૈત્ય હતું. ‘તેજ સહિત’ એટલે ‘જે પ્રકારે તેમાં રહેલ દેવતાનો પણ છેદ થાય તેમ,’ અથવા ‘તેના તેજ સહિત.’ (તેના) તેજના પણ ત્રણ કટકા કર્યા, એવો અર્થ છે. માત્ર ત્રિશૂલના જ કટકા કર્યા એટલું જ નહિ, પરંતુ તેને પણ માર્યો એમ ‘(તેને પણ) મુખો ઉપર (બાણો માર્યા), શબ્દથી કહેલું છે. (તેના) આકારથી જેટલો લોકોને ભય થતો નહતો, તેટલો તેની ગર્જનાથી થતો હતો; તેથી મુખો ઉપર પ્રહાર કર્યા, એટલે પાંચ^૧ (બાણો)થી (પ્રહાર કર્યા); અથવા (મુખો) પૂરી દીધાં.^૨ તેવો અર્થ કરીએ ત્યારે જેટલા (બાણો)થી (મુખો) પૂરાંય તેટલાથી^૩ (પ્રહાર કર્યા); કારણ કે (તેની) ગર્જના જ બંધ કરવાની હતી. અથવા ‘અને તેને પણ’ શબ્દોથી (એમ કહેલું છે કે) તેના ઉપર પણ જૂદી રીતે હૃદય ઉપર અથવા લલાટ ઉપર પ્રહાર કર્યા. તે સમયે (ભગવાનનો દેવો પ્રતિ) પક્ષપાત બાણીને, (ભગવાનને) ‘હું પહોંચીશ’ એવા વિચારથી માર બાધેલા સોડપિ તેણે પણ તસ્મૈ ભગવાન ઉપર, ‘અપમાન કરેલો બહુ ક્રોધ કરે છે’ એ નિયમ પ્રમાણે ક્રોધથી દ્વરથી જ ગદા ફેંકી. ૯.

તે ગદામાં પણ દેવતા રહેતી હોવાથી, ભગવાને પોતાની ગદાથી જ તેનું નિવારણ કર્યું, એમ નીચેના શ્લોકમાં કહે છે:—

તામાપતર્તી ગદયા ગદાં મૃધે ગદાગ્રજો નિર્બિભિદે સહસ્રધા ।

ઉદ્યમ્ય બાહુનભિધાવતોઽજિતઃ શિરાંસિ ચક્રેણ જહાર લીલયા ॥૧૦॥

સંગ્રામમાં (પોતા તરફ) આવતી તે ગદાના ગદાગ્રજે ગદાથી હજારો કટકા કર્યા. અજીતે બાહુઓ ઉંચા કરીને દોડી આવતા (તે દૈત્ય)ના માથાંઓ ચક્રવર્તે રમતમાં ઉડાડી દીધાં ૧૦.

કોમલકી (ગદા)થી ઘણા જ કટકા કર્યા. ‘હજારો’ શબ્દથી (એમ જણાવેલું છે કે તેમને) જોડવાનું (પાછી ગદા બનાવવાનું) અશક્ય કર્યું.

‘એક જાતના (આયુધે) પોતાની સમાન જાતવાળાનો ઘાત કરવો અયોગ્ય છે’ એવી શંકા થાય, તેથી ‘સંગ્રામમાં’ શબ્દ યોજેલ છે. સંગ્રામમાં (એ પ્રમાણે ઘાત કરવો એ) દોષ નથી. ‘ગદાગ્રજે’ શબ્દ અનુપ્રાસ માટે યોજેલો છે, અથવા

* જુદાંવન પ્રેસવાળી પ્રતનો ‘નિવારણાસામર્થ્ય’ પાઠ લીધેલો છે.

૧ કારણ કે, જેમના ઉપર પ્રહાર કરવાનો હતો તે મુખો પાંચ હતા. (લે)

૨ કારણ કે પૂરી દેવાથી જ તે ગર્જના કરતો અટક, એવો ભાવ છે. (લે)

૩ આ અર્થ પ્રમાણે બાણો પાંચ જ હતા. એમ કહી ન શકાય. (લે)

(ભગવાન) સ્ત્રીઓનું હિત કરનાર હતા એમ (જણાવવા યોગ્યેલો) છે. ‘ખાહુઓ ઉંચા કરીને’ શબ્દોથી (ભગવાનને તે) પકડવા આવતો હતો એમ કહેવું છે, અને ભગવાનથી તે સ્પર્શ કરવા યોગ્ય નહિ હોવાથી, (ભગવાને) કાલવડે જ તેને મારી નાખ્યો. એમ ‘માથાંઓ ચક્રવડે ઉડાડી દીધાં’ શબ્દોથી કહેવું છે. જેમ ખાતરીપૂર્વક જ સંસાર ન રહે તે પ્રકારે (અવિદ્યારૂપ દૈત્યના માથાંરૂપ) પાંચે અવયવોને છેદી નાખ્યા. ‘રમતમાં’ શબ્દથી (એમ કહેવું છે કે માથાં ઉડાડવામાં) સુદર્શનનું સામર્થ્ય નહતું. (ભગવાનના) પોતાના જ પુરુષાતનનો ઉપયોગ થએલો, પરંતુ શ્રમ વિના થએલો, કારણ કે (શ્રમ) થયા પછી જ તે ઉતારવામાં* આવે છે. અથવા તે સ્થલે (ભગવાનની) લીલા જ કામમાં રોકાએલી રહે, એટલે તે (લીલા રોકાએલી રહેવાને) લીધે હવે નિરોધરૂપ સંસાર જ પ્રવર્તે, પરંતુ ખીજે (અવિદ્યાથી થતો) પ્રવર્તે નહિ, એવા અભિપ્રાયથી ‘લીલયા’ ‘રમતમાં’ એમ કહેવું છે. ૧૦.

માથાંઓ કપાઈ ગએલાં હોવા છતાં, (તે) દૈત્ય હોવાથી કદાચ (તેના) પ્રાણો હૃદય વિગેરેમાં રહે, તેથી કપાએલાં માથાવાળાની તેની પછીની સ્થિતિ નીચેના શ્લોકમાં કહે છે:—

व्यसुः पपाताभसि निकृत्तशीर्षे निकृत्तशृङ्गोऽद्रिरिवेन्द्रतेजसा ॥

तस्यात्मजाः सप्त पितुर्वधातुराः प्रतिक्रियामर्षजुषः समुद्यताः ॥૧૧॥

પ્રાણ રહિત થએલો ઇંદ્રના તેજથી કપાએલા શિખરવાળા પર્વતની પેઠે ઘણું કપાએલાં માથાંવાળો (તે) જલમાં પડ્યો. પિતાના વધથી દુઃખી થએલા તેના સાત પુત્રોએ વેર વાળવા ક્રોધ ધારણ કરી (લડવા) તૈયારી કરી. ૧૧.

‘જતા રહેલા છે પ્રાણો જેનાં’ તેવો (તે થયો). (તે) ભૂમિ ઉપર પડે તો દૈત્ય હોવાથી પાછો ઉભો (જીવતો) થાય, તેથી ‘જલો રાક્ષસોને હણનારો છે’ તેથી (તે) જલમાં પડ્યો એમ કહેવું છે. અવિદ્યા ઉપર પણ ભગવાનનું સામર્થ્ય (આલે) છે, અને ભવિષ્યમાં પણ (તેને) (ભગવાન) ઉત્પન્ન કરવાના† છે તેથી ‘અજતે’† એમ કહેવું છે. કોઈથી પણ, માયા વિગેરેથી પણ ભગવાનનો

* ભગવાને પોતાના પુરુષાતનનો શ્રમ વિના જ ઉપયોગ કરી મુરનાં માથાંઓ ઉડાડી દીધાં. શ્રમ થયો હોય તો તે ઉતારવાનું રહે, પરંતુ ભગવાને તો ‘લીલયા’ રમતમાં જ, શ્રમ વિના જ તેમને ઉડાડી દીધાં, એવો ભાવાર્થ જણાય છે.

† ‘અગ્રેડ્યુત્પાદનાર્થે’ એવો વૃંદાવન પ્રેસવાળી પ્રતનો પાઠ લખ અર્થ કરેલ છે. મી. તેલીલાલાવાળી પ્રતમાં ‘અગ્રેડ્યુત્પાદનાભાવાર્થે’ પાઠ છે. આનો અર્થ ‘ભવિષ્યમાં પણ તે ઉત્પન્ન થાય નહિ તે માટે’ એવો થાય છે, પણ મુરના વધ પછી પણ ભગવાને અવિદ્યાને ઉત્પન્ન કરેલી હોવાથી વૃંદાવન પ્રેસવાળી પ્રતનો પાઠ લીધો છે ભગવાને ‘અજત’ હોવાથી ફરી અવિદ્યા ઉત્પન્ન કરવામાં તેમની કાંઈ ક્ષતિ થતી નથી, એવો અર્થ લઈ શકાય.

પરાજય થએલ નથી. 'ઘણું કપાએલાં માથાંવાળો' એટલે ઘણું કપાએલ છે માથું જેનું (માથાં જેનાં) તેવો. (માથાં) ફરી (જોડી શકાય તેમ નહતું એમ જણાવવા, અથવા (તેઓનું) કપાવું આધિદૈવિક હતું એમ જણાવવા 'ઘણું કપાએલ' હોવાનું (કહેલું) છે. ખીના યુગમાં પણ (તેનો) પ્રાદુર્ભાવ થાય તેમ નહતું એમ જણાવવા 'કપાએલા શિખરવાળા પર્વતની પેઠે (પડ્યો)' એવું દષ્ટાંત કહેલું છે. 'ઈદ્રના તેજથી' એટલે વજથી તેવો શબ્દ (એમ) સૂચવે છે કે જો ફરી (પર્વત) ઉભા થાય તો (તેઓને) ઈદ્રનો ભય છે. તે પ્રમાણે અહિં (મુર) પણ ભયને લીધે (ફરી) ઉભો થતો નથી.

(અવિદ્યાથી થતા) સાત વ્યસનરૂપ તેના પુત્રોને (તેઓની સેનાના) અધિપતિઓ સહિત હણ્યા એમ કહેવા, ઉત્તરાર્ધથી તેઓ આવ્યા એમ કહે છે. મૂલ કપાતાં શાખાઓની પેઠે તેઓ નમાલા થવાથી, પિતાના વધથી દુઃખી થએલા તેઓએ વેર વાળવા માટે અમર્ષજુષઃ ક્રોધ ધારણ કર્યો. વેર વાળવું એટલે હણનારને હણવું (તે કાર્ય કરવા તેઓ) પોતે શક્તિવાળા નહિ હોવાથી, 'ક્રોધથી પણ ક્રોધ' (તે કાર્ય) થશે એવા વિચારથી તેઓએ ક્રોધનો ઉપયોગ કર્યો. 'તૈયારી કરી' શબ્દથી (તેઓની યુદ્ધ માટેની) બહારની સામગ્રી કહી, અંદરની સામગ્રી ક્રોધ હતો. ૧૧.

તેઓ પ્રસિદ્ધ હતા એમ જણાવવા, નીચેના શ્લોકમાં તેઓનાં નામો ગણાવે છે:—

તામ્રોડન્તરિક્ષઃ શ્રવણો વિભાવસુર્વસુર્નમસ્વોનરુણશ્ચ સપ્તમઃ ॥

પીઠં પુરસ્કૃત્ય ચમૂપતિ મૃધે ભૌમપ્રયુક્તા નિરગુર્ધંતાયુધાઃ ॥૧૨॥

ભૌમાસુરે આસા કરેલા તામ્ર અંતરિક્ષ શ્રવણ, વિભાવસુ, વસુ નભસ્વાન અને સાતમો અરુણ સેનાના અધિપતિ પીઠને સંગ્રામમાં આગળ કરીને, હાથીઆર ધાત્રુ કરી નીકળ્યા. ૧૨.

'તામ્ર' એટલે રંગ (લાલ)ને લીધે ક્રોધરૂપ. 'અંતરિક્ષ' એટલે બધી ક્રિયાઓમાં કામમાં લઈ ન શકાય તેવો. 'શ્રવણ' એટલે આકાશરૂપ. 'વિભાવસુ' સૂર્ય અને અગ્નિની સમાન હતો. 'વસુ' લીધે વિગેરેથી પણ અધિક (બલવાન) હતો. 'નભસ્વાત' એટલે વાયુ. તે (વાયુ)ની સમાન હતો. 'અરુણ' એટલે સર્વને જગાડનારો, અથવા રંગ (લાલ)ને લીધે ભય પમાડનારો. 'સાતમો' વિશેષણથી એમ જણાવેલું છે કે અહિં અનુક્રમ ઇચ્છેલો છે, 'પીઠ' તેઓનો આધાર બનેલો હતો. તે (પીઠ) નરકાસુરની સેનાનો અધિપતિ હતો. સંગ્રામમાં યુદ્ધ કરવા માટે નરકાસુરે પોતાના સ્થાનમાં (તેઓને) આસા કરી; કારણ કે પિતાના વધને લીધે તેઓ પોતાના (નરકાસુરના) કરતાં પણ (વધારે) યુદ્ધ.

કરશે, એવા અભિપ્રાયથી નરકાસુરે તેઓને (યુદ્ધ કરવા) મોકલ્યા. પહેલાં યુદ્ધ કરવા નીકળ્યા, અને પછી તેઓએ હથીઆર ધારણ કર્યા. આ (હથીઆર ધારણ કર્યા તે)થી યુદ્ધ (કરવા)નો નિશ્ચય જણાવેલો છે. ૧૨.

પછી તેઓએ શસ્ત્રોનો ઉપયોગ કર્યો, એમ નીચેના શ્લોકમાં કહે છે:—

પ્રાયુજ્ઞતાસાચ શરાનસીન્ ગદાઃ શત્તયર્ષિશૂલ્લાન્યજિતેરુષોલ્ભનાઃ ॥

તચ્છસ્ત્રકૂટં ભગવાન્ સ્વમાર્ગૈરમોઘવીર્યસ્તિલશશ્વકર્ત્ત્વ ॥૧૩॥

તાન્ પીઠમુખ્યાનનયચમક્ષયં નિકૃત્તશીર્ષૈરુશ્મજાદ્ધિવર્મણઃ ॥

ક્રોધથી ઉગ્ર થઈ, નજીક જઈને તેઓએ અજીત ઉપર ખાણો, તલવારો, ગદાઓ, શક્તિઓ, અર્ષિઓ અને ત્રિશૂલો ફેંક્યા. અહો! સદા સક્લ વીર્યવાળા ભગવાને પોતાનાં ખાણોથી તેઓનાં શસ્ત્રોના સમૂહના તલ તલ જેટલા કટકા કર્યા, (અને) જેઓનાં માથાં, સાથળો, ભુજાઓ, પગો અને કવચો કપાઈ ગયેલાં છે તેવા પીઠ વિગેરે તેઓને યમને ઘેર મોકલ્યા ૧૩.

આમાઘ નજીક જઈને, છ પ્રકારના શસ્ત્રો ભગવાન ઉપર નાખવામાં આવ્યાં તે ‘ખાણો’ વિગેરે (શબ્દો)થી કહે છે. અર્ષિ, અમુક પ્રકારનું હથીઆર છે. સાંતે (મુરના પુત્રો)એ દરેકે છ પ્રકારના શસ્ત્રો ફેંક્યા. જો કે ભગવાન ‘અજીત’ છે એમ તેઓ જાણતા હતા, છતાં પણ રુષા ક્રોધથી ઉગ્ર થઈ તેઓએ તેમ કર્યું. ભગવાને સામું કાર્ય કર્યું તે તેરમા શ્લોકના ઉત્તરાર્ધથી કહે છે. ‘પોતાના ખાણોથી’ એટલે અસાધારણ ખાણોથી (તેઓના શસ્ત્રોના કટકા કર્યા). તેમ (અસાધારણ ખાણોનો પ્રયોગ) ન હોય તો, ખાણો અગ્નિના છે, તલવાર દુર્ગાની છે, ગદા વાયુની છે, અર્ષિ પણ વરૂણ વિગેરેની છે શક્તિ માયાની છે (અને) ત્રિશૂલ શિવનું છે. તેથી પોતપોતાના દેવતાઓ જેમની અંદર રહેલા છે તેવા આટલા (હથીઆરો) નાશ ન પામે.

‘તેઓને પણ ભગવાને જ પોતાનું સામર્થ્ય આપેલું. તેથી ભગવાને (તેઓને) કેમ કાપી નાખ્યાં?’ એવી શંકા થાય, તેથી ‘સદા સક્લ વીર્યવાળા’ વિશેષણ યોજેલું છે. તેઓને (ભગવાને) આપેલું સામર્થ્ય ખીજની પાસે જતાં નિષ્ફલ થયું, (અને) તેજ (સામર્થ્ય) પોતાના સ્થાનમાં (ભગવાન પાસે) સદા સક્લ રહ્યું. તેથી સક્લ (વીર્ય)થી નિષ્ફલ વીર્યવાળાઓનો નાશ થયો, એવો અર્થ છે. તલ તલ જેટલા કટકા કરવાથી એમ જણાવેલું છે કે લોહના કટકાઓને પણ પાછા લાવીને (હથીઆરો) બનાવવાનું અશક્ય હતું.

‘હ’ ‘અહો’ શબ્દ આશ્ચર્ય દર્શાવે છે. પ્રયોજન ન હોવાથી તેટલું બધું (તલ તલ જેટલા કટકા કરવાનું) કરવું ન જોઈએ, છતાં પણ પોતે કલેશ વિના

કર્મ કરનારા છે એમ જણાવવા (ભગવાને) તેટલું પરાક્રમ દેખાડ્યું.

શસ્ત્રોની વ્યવસ્થા જણાવીને, (તેમનો) ઉપયોગ કરનારાઓની વ્યવસ્થા ચોદમા શ્લોકના પૂર્વાર્ધથી કહે છે. (તેઓને) ‘યમને ઘેર’ એટલે દંડ ભોગવવાજ, અથવા મુરની પેઠે, (તેઓ) ફરી (ઉભા થઈ) આવે નહિ તે માટે (મોકલ્યા). તેઓ પીઠને આગળ કરીને આંવેલા, તેથી (પીઠ ઉપર તેઓનો) આધાર હોવાથી (તેઓનો) ઉત્સાહ નાશ પામે તે માટે આરંભમાં તેને જ હુણ્યો. મૂર્છા વિગેરે અલૌકિક પ્રકારથી હુણ્યા નહતા એમ જણાવવા ‘(જેઓનાં માથાં સાથળો ભુજાઓ પગો અને કવચો) કપાઈ ગયેલાં છે’ એ વિશેષણ યોજેલું છે. ચારે અંગો અને કવચ કપાઈ ગયેલાં હતાં જેઓના તેવા (તેઓ હતા). પિતા (અવિદ્યારૂપ મુર)ના પાંચ અંશો તેઓમાં રહેલા હોવાથી, કાર્યમાં તેના અંશો ન રહે તે માટે માથું વિગેરે કાપી નાખ્યાં. (૧) સાથાં, (૨) સાથળો, (૩) ભુજાઓ અને (૪) પગો (ચાર અંગો કાપેલાં). પહેલું અને છેલ્લું અનુક્રમે જ્ઞાન અને ગતિ આપનારાં છે, અને વચમાં (સાથળો) ઉત્પત્તિ અને (ભુજાઓ) કર્મ (કરાવનારાં) છે. તેથી એવો ક્રમ કરેલો છે. ૧૩૬.

પછી મુર અને તેના પુત્રો બંનેના^૧ ક્ષત્રૂપ^૨ નરકાસુરની (ભગવાનની) સામે થવાની પ્રવૃત્તિ નીચેના શ્લોકમાં વર્ણવે છે:—

સ્વાનીકપાનચ્યુતચક્રસાયકૈસ્તથા નિરસ્તાન્નરકો ધરામુતઃ ॥૧૪॥

નિરીક્ષ્ય દુર્મર્ષણ આસ્રવન્મદૈર્ગજૈઃ પયોધિપ્રભવૈર્નિરાક્રમત્ ॥

પૃથ્વીનો પુત્ર નરકાસુર પોતાની સેનાના રક્ષકોને તે પ્રમાણે અચ્યુતના ચક્ર અને બાણોથી હણાયેલા જોઈને, ઘણા ક્રોધવાળો થઈ સમુદ્રમાંથી ઉત્પન્ન થયેલા મદ ઝરતા હાથીઓ સાથે (યુદ્ધ કરવા) બહાર આવ્યો. ૧૪૬.

તેનો જ^૩ કરાવનારી સેનાઓ હતી, તે (સેનાઓ)ના સમૂહોના રક્ષકો (હણાયા). અજ્ઞાન અને વ્યસનોથી નરક પ્રાપ્ત થાય* છે, તેથી તેઓનું નિવારણ થતાં, (નરકાસુર) પોતે હારેલો હોવા છતાં લૌકિક સાધનોથી પોતાનો વિજય થશે એમ માની મદ ઝરતા હાથીઓ સાથે (લઈ), યુદ્ધ કરવા બહાર નીકળ્યો. (ભગવાન) ‘અચ્યુત’ હોવાથી તેમની કોઈ પણ અંશથી હાનિ થઈ નહતી. મુર ચક્રથી હણાયો,

૧ ‘બંનેના’ એટલે મુર અને તેના પુત્રોના. (લે)

૨ ‘ક્ષત્રૂપ’ એટલે ‘યુદ્ધના ક્ષત્રી તરીકે દ્રવ્ય આપનાર.’ (લે)

* અવિદ્યારૂપ અજ્ઞાન (મુર), અને તેના પુત્ર સાત વ્યસનો (મુરના પુત્રો)થી નરક પ્રાપ્ત થાય છે. તેથી નરક પ્રાપ્ત કરાવનાર અજ્ઞાન અને વ્યસનોનું નિવારણ થતાં, નરકાસુર (નરક) હારી જ ગયો, એવો બાવાર્થ છે.

ખીજાઓ બાણોથી (હણાયા), એમ સાધન સાથે સાધ્ય* કહેલાં છે. ‘તે પ્રમાણે’ શબ્દથી (હણાવાનો) પ્રકાર પણ (કહેલો છે). પછી તેઓના કરતાં હાથીઓ વધારે બલવાન હતા એમ સૂચવવા પહેલાં (હણેલા)ને કહેલાં છે.

‘ભગવાન અગ્નિની પેઠે મોટાને તથા ઝીણાંને પણ બાળે છે, તેથી તેમનાથી ઘણા બલવાળા હાથીઓને પણ હણશે. તેથી તેણે (એવી) પ્રવૃત્તિ કેમ કરી?’ એવી શંકા થાય, તેથી ‘ઘણા ક્રોધવાળો’ વિશેષણ ચોજેલ છે. તે દુષ્ટ ક્રોધવાળો હતો. જ્ઞાનને ઢાંકી દેનાર (ક્રોધ તેનામાં) હતો, તેથી (તેની) તેવી પ્રવૃત્તિ થઈ. ‘મદ્દ ઝરતા, સમુદ્રમાંથી ઉત્પન્ન થએલા’ વિશેષણોથી હાથીઓનું ઉત્તમપણું વર્ણવેલું છે. (અનુક્રમે) કાર્યથી અને કારણને લીધે ઉત્તમપણું વર્ણવેલ છે. જીવોમાં હાથીઓ સ્વભાવથી ઉત્તમ અને સારી રીતે ફરનારા† છે. તેથી ત્રણે પ્રકારનું ઉત્તમપણું જણાવ્યું. હાથીઓમાં ઉત્તમ બલનું કારણ મદ્દનું ઝરવું જ છે. ઐરાવત (હાથી) સમુદ્રમાંથી ઉત્પન્ન થએલો, તેથી પિતા એક હોવાથી તેનું બલ સર્વમાં હોવાનું કહેલું† છે. ૧૪.

નરકાસુરને માતા પિતા અને કાલનાં દર્શન થયાં એમ કહેવા નીચેના શ્લોકમાં તેને થએલ ભગવાનનાં દર્શનનું વર્ણન કરે છે:—

દૃષ્ટ્વા સમાયં ગરુડોપરિસ્થિતં સૂર્યોપરિષ્ઠાત્સતદિદ્ધનં યથા ॥

કૃષ્ણં સ તસ્મૈ વ્યસ્યજચ્છતર્ણી યોધાશ્ચ સર્વે યુગપત્સ્મ વિવ્યધુઃ ॥૧૫॥

જેમ સૂર્યની ઉપર (વિજળી સહિત મેઘ હોય તેમ પત્ની સહિત ગરુડ ઉપર રહેલા શ્રીકૃષ્ણને જોઈને, તેણે તેમના ઉપર શતધ્વી ફેંકી, અને બધા સૈનિકોએ એક સાથે જ પ્રહાર કર્યા. ૧૫.

(ભગવાનનાં દર્શનથી તે) યુદ્ધ કરવા આવ્યા છે એવી શંકા જ ફર થઈ, કારણ કે જો તે (નરકાસુર)ને તેમના ઉપર પ્રેમ થયો હોત, તો તે કૃતાર્થ જ થાત. અલૌકિક ભગવાન લૌકિક સાધનોથી જીતી શકાય તેવા નથી એમ જણાવવા ‘સૂર્યની ઉપર (વિજળી સહિત મેઘ હોય તેમ)’ શબ્દથી (કોઈ સમયે) ન બનેલ હોય તેવી ઉપમા કહેલી છે. (ભગવાનનાં દર્શન) અદ્ભુત હોવાથી (તેમના ઉપર) પ્રેમ અને દ્વેષ (રાખવા)થી (અનુક્રમે) શુભ અને અશુભ સૂચવનારાં છે.

* એક અને બાણો સાધન છે, અને તે સાધનોથી પ્રાપ્ત કરવાનું કાર્ય (સાધ્ય) મુર અને તેના પુત્રો તથા પીઠનો વધ છે.

† મદ્દનું ઝરવું એ કાર્ય છે. કારણ સમુદ્ર છે, કારણ કે આ હાથીઓ સમુદ્રમાંથી ઉત્પન્ન થએલા છે. ઐરાવત સાથે સરખામણી કરી આ કારણને લીધે પ્રાપ્ત થએલ ઉત્તમપણું નીચે દર્શાવેલ છે.

† ‘સમ્પ્રચરાઃ’ પાઠ લીધો છે.

જો સૂર્યના ઉપર આધિદૈવિક મેઘ આધિદૈવિક વિજળીની રેખા સાથે રહે, એટલે સૂર્યની અંદર મેઘ રહેલ હોય તેમ થાય, તેના જેવું તેમનું (ભગવાનનું) આધિદૈવિક રૂપ હતું, એમ (આ ઉપમાના) શબ્દની યોગ્યતા છે. છતાં પણ શ્રીકૃષ્ણ (નરકાસુરના) કાલરૂપ અને સ્ત્રીઓનું હિત કરનારા હોવાથી તેને સારી બુદ્ધિ ઉત્પન્ન ન થઈ, પરંતુ ઉધી જ (બુદ્ધિ) થઈ, એમ (જણાવનાર) તેનું કર્મ 'તેમના ઉપર શતધ્વી ફેંકી' શબ્દોથી કહેલું છે. શત એકસોને દન્તિ હણે તે (શતધ્વી)* એવી વ્યુત્પત્તિ પણ તેણે ધ્રુવેલી હતી. તેવી (શતધ્વી)ને વિશેષેણ સારી રીતે ફેંકી, અને સૈનિકોએ શતધ્વીઓ વડે અથવા બાણોથી એક સાથે જ સ્મ એટલે પ્રસિદ્ધ (ભગવાન) ઉપર પ્રહાર કર્યા. ભગવાન કલેશ વિના (કર્મ કરનારા) છે એમ જણાવવા આરંભમાં તેઓનો અપરાધ કહ્યો. ૧૫.

तद्भौमसैन्यं भगवान् गदाग्रजो विचित्रबाजैर्निशितैः शिलीमुखैः ॥

निकृत्तबाहूरुशिरोद्ध्रिर्विग्रहं चकार तर्ह्येव इताम्बकुञ्जरम् ॥૧૬॥

તેજ સમયે ગદાગ્રજ ભગવાને વિચિત્ર પીંછાંવાળાં તીક્ષ્ણ બાણોથી ભૌમાસુરના તે સૈન્યને જેના વિગ્રહમાં બાહુઓ સાથળો માથાઓ અને પગો કપાઈ ગયેલાં છે (અને) જેનાં અંધો અને હાથીઓ હણાયેલા છે તેવું કયું. ૧૬.

જેટલા સમયમાં તેઓએ યુદ્ધ માટે પ્રવૃત્તિ કરી તેથી પહેલાં અથવા તે સમયે ભગવાને પોતાનાં બાણોથી પ્રથમ સૈનિકોને કાપી નાખ્યા, (અને) પછી તેમણે ફેંકેલા શસ્ત્રોને કાપી નાખ્યા. (સૈનિકોને કાપી નાખ્યા તે) પહેલાં શસ્ત્રો (ભગવાન) પાસે પહોંચેલા નહિ હોવાથી અહિં (કહેલ) કર્મથી દોષ થતો નથી.

ભૌમાસુરના 'તે' પ્રસિદ્ધ સૈન્યને (ભગવાને કાપી નાખ્યું). (શ્રીકૃષ્ણ) ભગવાન હોવાથી પુત્ર વિગેરે ઉપરનો પ્રેમ તેમને (યુદ્ધ કરવામાં) અડચણ કરનારો નહતો, તેથી (યુદ્ધ માટે) ભગવાનની પ્રવૃત્તિ થઈ. તે (નરકાસુર) પણ (પોતાની) માતાનો પુત્ર હોવાથી, તે (પોતાના) પિતાની સાથે પણ યુદ્ધ કરે તે અયોગ્ય નહતું. ભગવાન 'ગદાગ્રજ' એટલે ગદના મોટા ભાઈ હોવાથી ભક્ત ઉત્પન્ન કરવા તે પ્રમાણે કરે તે યોગ્ય જ છે.

* શતધ્વી એક પ્રકારનું શસ્ત્ર છે. આર તાડ જેટલી લાંબી લોઢાના ખીલા જડેલી લાકડી શતધ્વી કહેવાતી. (જુઓ રઘુવંશ ૧૨-૮૫) પર મહિનામની ટીકા.

† શ્લોક ૧૫ માં ભૌમાસુર અને તેના સૈન્યે ભગવાન ઉપર શસ્ત્રો નાખ્યાનું કહેલું છે. આ શ્લોકે ભગવાન પાસે પહોંચે તે પહેલાં ભગવાને ભૌમાસુરના સૈનિકોને પ્રથમ હણ્યા અને પછી તે શસ્ત્રોનો નાશ કર્યો (જુઓ શ્લોક ૧૭), એવો અર્થ છે.

‡ જૂમિ તેની માતા હતી. જૂમિનો પુત્ર તે જૌમ.

ભગવાને લૌકિક પ્રકારથી જ તેઓને હણ્યા એમ જણાવવા, 'વિચિત્ર પીંછાંવાળા' એવું ભગવાનના બાણોનું વિશેષણ કહે છે. પીંછાંઓ (બાણોને) દૂર લઈ જનારા અને નિશાન ઉપર જ લઈ જનારા છે. 'વિચિત્ર છે પીંછાંઓ જેમનાં' તેવાં, (ભગવાનનાં બાણો હતાં). 'વાયુ* ઉત્પન્ન થાય છે જેમનાથી' અથવા 'ગતિ* ઉત્પન્ન થાય છે જેમનાથી' - તે (વાજા: પીંછાંઓ). તીક્ષ્ણ (બાણો) (શત્રુઓને હણવાનું) કાર્ય સાધનારા છે.

કપાઓલાં છે બાહુઓ વિગેરે જેનાં તેવું (સૈન્ય) થયું. બાહુઓ (શસ્ત્રો) ફેંકનારા હતા. (ભગવાન પાસે) આવવાનું સાધનારી જાગંડપી લતા હતી, અથવા પહેલાંની પેઠે કર્મ અને જન્મ કરાવનાર (તે બે) હતાં. પછી જ્ઞાન અને ગતિ (કરાવનારાં માથું અને પગ કપાયાં). બાહુઓ, સાથળો, માથું અને પગો જેના વિગ્રહમાં (કપાઓલાં) હતાં. તેવું (સૈન્ય કર્યું).

'તેજ સમયે' એટલે જે ક્ષણે તે સૈન્યે યુદ્ધ કરવાની પ્રવૃત્તિ કરી તેજ ક્ષણે પહેલાં શસ્ત્રો ફેંક્યા પછી બીજું જે પ્રકારે ફેંકે નહિ, તે માટે (પોતાની) બીજાના બંધાએ (સૈનિકો)ને મારી નાખ્યા. 'હણાઓલા છે અશ્વો અને હાથીઓ જેના' એ વિશેષણથી વાંહનોનો નાશ કહેલો છે. સેનાના ચાર વિભાગમાં રથો જડ છે. માણસો (સૈનિકો)નું સ્વરૂપ (પહેલાં) કહેલું જ છે. અશ્વો અને હાથીઓ બાકી રહ્યા તેથી (આ વિશેષણ યોજેલું છે). ૧૬.

પછી (ભગવાને) શસ્ત્રો કાપી નાખ્યા એમ નીચેના શ્લોકમાં કહે છે:—

યાનિ યોધૈઃ પ્રયુક્તાનિ શસ્ત્રાણિ કુરુદ્ધ ॥

હરિસ્તાન્યચ્છિન્તીક્ષ્ણૈઃ શરીરૈકૈકશસ્ત્રિભિઃ ॥૧૭॥

ઉદ્યમાનઃ સુપર્ણેન પક્ષાભ્યાં નિમ્નતા ગજાન્ ॥

હું કુરુઓના વંશને ચાલુ રાખનાર ! બે પાંખોથી હાથીઓને પ્રહાર કરતા ગાંડથી ધૂમવાતા હરિએ, સૈનિકોએ જે શસ્ત્રો તથા અશ્વો ફેંકેલા તે એકે એકને ત્રણ તીક્ષ્ણ બાણોથી કાપી નાખ્યા. ૧૭.

તેજ સૈનિકોએ જે (શસ્ત્રો વિગેરે) ફેંકેલા (તે કાપી નાખ્યા). (હાથમાં)

* 'વા' ધાતુના અર્થ (પવનનું) વાવું, અને જવું થાય છે. એ બે અર્થ અનુક્રમે લક્ષમાં રાખી 'વાયુ' અને 'ગતિ' અર્થ કરેલા છે એમ જણાય છે.

† જૂઓ શ્લોક ૧૪ ના પૂર્વાર્ધમાં શ્રી સુભોધિની.

† 'વિગ્રહ' એટલે વિસ્તાર. સૈન્યના બધા વિસ્તારમાં આ અંગે કપાઓલાં હતાં.

'વિગ્રહ' એટલે શરીર. આ અંગે કપાઓલાં હતાં જેમના શરીરમાં. આ સમાસ સૈન્યનું વિશેષણ હોવાથી 'વિસ્તાર' અર્થ લેવો વધારે યોગ્ય જણાય છે. 'શરીર' અર્થ લેતાં તે સૈનિકોનું વિશેષણ થાય.

પકડી રાખીને મારવાનાં સાધનો ‘શસ્ત્રો’ (કહેવાય) છે. અસ્ત્રો તો પ્રદાસ વિગેરેરૂપ ફેંકવાના (આયુધો) છે. (ભગવાને કરેલ આ કાર્ય પરિક્ષિત માટે કરેલ કાર્યથી) ઉલટા પ્રકારનું હોવાથી, (તેને) વિશ્વાસ રહે તે માટે ‘હે કુરુઓના વંશને ચાલુ રાખનાર !’ એવું સંબોધન કરેલું છે. તે (સૈનિકોએ ફેંકેલાં શસ્ત્રો વિગેરે) રદ્દાં હોય તો (વધ કરવાના) સાધનરૂપ હોવાથી ભવિષ્યમાં પણ લોકોને દુઃખ કરનારાં થાય, તેથી ભગવાને (તેમને) કાપી નાખ્યાં, એવા અભિપ્રાયથી ‘હરિએ.... (કાપી નાખ્યાં)’ એમ કહેલું છે. ‘તીક્ષ્ણ બાણોથી’ કાપ્યાં, અને એકે એકને ત્રણ (બાણો)થી (કાપ્યાં), તેથી (તેમાં કાંઈ) અલોકિક (કરેલું) નથી. છતાં પણ જે હાથીઓ પોતાને માટે શોભા કરે તેવા હતા, તેઓને ભગવાને હણ્યા નહિ એમ કહેવા, તેવા (જે પાંખોથી હાથીઓને પ્રહાર કરતા) ગરૂડથી ધૂમાવાતા ભગવાનનું વર્ણન કરેલું છે, જે ગરૂડ હાથીઓને (ભગવાનની) અંદર પ્રવેશ કરાવવા માટે જે પાંખોથી જ પ્રહાર કર્યો. (આ હાથીઓનો) જે હાથ (પાંખ)થી જાણે કે ભગવાનમાં પ્રવેશ કરાવ્યો એવું વર્ણન કરેલું છે. (ભૌમાસુરની) સેનારૂપ દૈત્યના અંશવાળા હાથીઓને (ગરૂડ) મારી નાખ્યા, (અને) સાધારણ દેવના અંશવાળા (હાથીઓ)નું રક્ષણ કર્યું એવો વિભાગ (કર્યો). ૧૭.

પછી ગરૂડે પ્રહાર કરેલા (હાથીઓએ) શહેરમાં પ્રવેશ કર્યો, એમ નીચેના શ્લોકમાં કહે છે:—

ગરુડમતા હન્યમાનાસ્તુળ્હપક્ષનસ્વર્ગજાઃ ॥

પુરમેવાવિશન્નાર્તા નરકો યુષ્યયુધ્યત ॥૧૮॥

ચાંચ, પાંખો અને નખો વડે ગરૂડથી પ્રહાર કરાતા હાથીઓએ દુઃખી થઈ શહેરમાં જ પ્રવેશ કર્યો. સંગ્રામમાં નરકાસુરે યુદ્ધ કરવા માંડ્યું. ૧૮.

ચાંચ, પાંખો અને નખો (અનુક્રમે) તામસ, સાત્ત્વિક અને રાજસ છે. (હાથીઓએ) દુઃખી થઈને શહેરમાં જ પ્રવેશ કર્યો, પરંતુ તેઓને યુદ્ધ કરવાની બુદ્ધિ થઈ નહિ, એવો અર્થ છે. પછી તેઓ (સંગ્રામમાંથી) જતા રહેતાં, નરકાસુરે પોતે યુદ્ધ કરવા માંડ્યું. ‘સંગ્રામમાં’ હોવાથી (તેને તેમ કરવાની) જરૂર હતી. આ યુદ્ધ માત્ર ‘હું યુદ્ધ કરીશ’ એવા ઉત્સાહના નિશ્ચયરૂપ જ હતું. ૧૮.

શસ્ત્રોનો પ્રહાર કરવારૂપ (યુદ્ધ) તો નીચેના શ્લોકમાં વર્ણવે છે:—

દૃષ્ટા વિદ્રાવિતં સૈન્યં ગરુડેનાદિતં સ્વકમ્ ॥

તં મૌમઃ પ્રાહરચ્છત્તયા વજ્રઃ પ્રતિહતો યતઃ ॥૧૯॥

પોતાનાં સૈન્યને ગરૂડે દુઃખી કરીને નસાડેલું જોઈને, ભૌમાસુરે વજ્ર જેના ઉપર નિષ્ફલ થયેલું તેવા તે(ગરૂડ)ના ઉપર શક્તિનો પ્રહાર કર્યો. ૧૯.

ગરૂડે નસાડેલા, અને માત્ર લયને લીધે જ નાઠેલાં નહિ પરંતુ (ગરૂડે) દુઃખી કરેલા પોતાનાં સૈન્યને જોઈને, જો કે પોતે ભગવાન સાથે યુદ્ધ કરવા આવેલો હતો અને ખીજની દરકાર કરતો નહતો, છતાં પણ તેવા (ભૌમાસુરે) પણ પોતે જ તે ગરૂડ ઉપર શક્તિનો પ્રહાર કર્યો.

‘છતાં પણ નજીવા (ગરૂડ) ઉપર તેણે પોતાના પરાક્રમનો કેમ ઉપયોગ કર્યો?’ એવી શંકા થાય, તેથી ‘વજ્ર જેના ઉપર નિષ્ફલ થયેલું’ શબ્દો યોજેલ છે. ગરૂડ ઉપર વજ્ર પણ નિષ્ફલ થયેલું. ગરૂડનું તે (માહાત્મ્ય) અમૃતહરણના* પ્રસંગમાં પ્રસિદ્ધ છે તેથી બલવાન (પ્રાણી) ઉપર પુરુષાતનનો ઉપયોગ કરવો યોગ્ય હોવાથી, (ગરૂડ ઉપર શક્તિનો પ્રહાર તેણે કર્યો તેમાં) કાંઈ પણ અયોગ્યતા નથી. આ (ગરૂડના) માહાત્મ્યનો લવિષ્યમાં પણ ઉપયોગ થશે. ૧૯.

ભગવાનનું એક જ વાહન (ગરૂડ) હતું, તેથી તેને પીડા થાય તો ભગવાનને કાંઈક લય થાય. તેથી તેને પીડા થઈ નહતી એમ કહેવું જોઈએ. તેથી (શક્તિના પ્રહારથી ગરૂડને) કાંઈ થયું નહિ, એમ નીચેના શ્લોકમાં કહે છે:—

નાકમ્પત તયા વિદ્વો મારાહત ઇવ દ્વિપઃ ॥

શૂલં મૌમોઽચ્યુતં હન્તુમાદદે વિતથોદયમઃ ॥૨૦॥

માલાથી પ્રહાર કરેલા હાથીની પેઠે તેનાથી પ્રહાર કરેલો (ગરૂડ) થરથર્યો નહિ. નિષ્ફલ પ્રયત્નવાળા ભૌમાસુરે અચ્યુતને હણવા ત્રિશૂલ લીધું. ૨૦.

તે શક્તિથી પ્રહાર કરેલો (ગરૂડ થરથર્યો નહિ). ‘તે (શક્તિ)થી થોડું પણ શરીર ધવાયું હશે’ એવી શંકા થાય, તેથી ‘માલાથી પ્રહાર કરેલા’ એવું દૃષ્ટાંત કહેલું છે. (માલાહતઃ એટલે) માલાથી પ્રહાર કરેલો. ધવાયો હોય તો પણ પીડા થઈ નહતી એમ જણાવવા ‘હાથીની પેઠે’ શબ્દ યોજેલ છે. જેમ અંકુશથી ધવાયેલો હાથી ભયત થાય છે અને કાર્ય કરવા યોગ્ય થાય છે, તે પ્રમાણે ગરૂડ (શક્તિના પ્રહારથી) ઘણા પરાક્રમવાળો થયો, એવો અર્થ છે. પછી શરમાયેલા નરકાસુરે તે (ગરૂડ) જીવતો હોવા છતાં, મહાદેવ પાસેથી પ્રાપ્ત થયેલ સદા સક્લ ત્રિશૂલનો અચ્યુત ઉપર પ્રહાર કરવાનો વિચાર કર્યો એમ ઉત્તરાર્ધથી કહે છે, કારણ કે મૌમઃ માતા (ભૂમિ)નો પુત્ર હતો. તેમ કરવાનું પ્રયોજન ‘નિષ્ફલ પ્રયત્નવાળા’ વિશેષણથી કહેલું છે. ગરૂડ ઉપર (તેનું) પરાક્રમ નકામું ગયું, તેથી (તે) નિષ્ફલ (પ્રયત્નવાળો) હતો. ૨૦.

* પોતાની માતા વિનતાને કદ્રૂની ગુલામીમાંથી મુક્ત કરાવવા ગરૂડ ઇંદ્ર પાસેથી અમૃત લઈ આવેલ. તે સમયે થયેલ યુદ્ધમાં ઇંદ્રે વજ્રનો પ્રહાર ગરૂડ ઉપર કરેલ.

† પારિજાતનું વૃક્ષ ભગવાનનું સ્વર્ગમાંથી લાવશે તે સમયે.

ભગવાને વળી ત્રિશૂલનું માહાત્મ્ય પ્રણ રાખવું જોઈએ, તેથી જે ક્ષણે તે ત્રિશૂલ ફેંકવાનો હતો, તે પહેલાંની જ ક્ષણે (ભગવાને) સુદર્શનથી તેનું માથું કાપી નાખ્યું એમ નીચેના શ્લોકમાં કહે છે:—

તદ્વિસર્ગત્ પૂર્વમેવ નરકસ્ય શિરો હરિઃ ॥

અપાંહરદ્વજસ્થસ્ય ચક્રેણ હુરનેમિના ॥૨૧॥

તે ફેંકાય તે પહેલાં જ હરિએ હાથી ઉપર બેઠેલા નરકાસુરનું માથું અસાના જેવી ધારવાળા ચક્રથી કાપી નાખ્યું. ૨૧.

‘પહેલાં જ (કરેલા ત્રિશૂલ ફેંકવાના) પ્રયત્નને લીધે (માથું) કપાયું તેજ સમયે (ત્રિશૂલ) ફેંકવાનું પ્રણ બન્યું. તેમ થયું નહોત તો ત્રિશૂલ તેની પાસે રહે ત્યાં સુધી તે વધ કરી શકાય તેવો નહોતો,’ એમ કેટલાક કહે છે. બીજાઓ એમ કહે છે કે આ (તેને) મહાદેવે આપેલું ત્રિશૂલ નહતું. વળી તે હાથી ઉપર બેઠેલો હતો. (તેણે) આચમન વિગેરે કરેલ નહિ. હાવાથી તે ત્રિશૂલ ઉપર મહાદેવ આવેલ નહતા, એમ ‘હાથી ઉપર બેઠેલા’ વિશેષણથી કહેલું છે. ચક્રનું (તેનું માથું કાપવાનું) સામર્થ્ય નહતું એમ ‘અસા જેવી ધારવાળા’ વિશેષણથી કહેલું છે.^૧

પછી તે માથું ફરીથી (ધડ સાથે) જોડાય નહિ તે માટે નીચેના શ્લોકમાં (તેનો) બીજો ઉપયોગ કહેતાં (તેનું) વર્ણન કરે છે:—

સકુળલં ચારુકિરીટભૂષણં વર્મો પૃથિવ્યાં પતિતં સમુજ્જ્વલત્ ॥

હ્રાદેતિ સાધ્વિત્યુષયઃ સુરેશ્વરા માલ્યૈર્મુકુન્દં વિકિરન્ત્ત ઈંદિરે ॥૨૨॥

કુડલવાળું, સુંદર સુકુટરૂપી ભૂષણવાળું પ્રકાશનું (માથું) પૃથ્વી ઉપર પડેલું શોભવા લાગ્યું નકપિઓ અને મોટા દેવોએ ‘અરેરે! અરેરે! સાફ થયું! સાફ થયું!’ એમ કહેતાં સુકુદ ઉપર પુષ્પોની મૃદિ ઉરતાં (તેમની) પ્રશંસા કરી. ૨૨

જેમ ભૂમિમાંથી માથું જ પ્રકટ થયું હોય તે પ્રમાણે તે વિકાર વિનાનું શોભતું હતું એમ જણાવવા કુડલ અને સુકુટનું વર્ણન કરેલું છે. સારી રીતે પ્રકાશનું માથું (ભૂમિ ઉપર) પડ્યું એવો અર્થ છે. પછી (તે) શોભવા લાગ્યું. ભૂમિ (તેનો) તિરસ્કાર કરતી નહતી, તેથી (તેણે તેને) સારી રીતે રાખેલું હોવાથી (તેની) શોભા થઈ. જેમ તે (ભૂમિ)નો પુત્ર તેને આપવામાં આવે (તેમ ભગવાને

^૧ (ચક્રની) ધારાનું જ તેજસ્વ સામર્થ્ય ચક્રના સામર્થ્ય તરીકે પ્રકટ થયું, એવો અર્થ છે (હો) ચક્રના સામર્થ્યથી નહિ, પણ ભાગવાનના જ પ્રરૂપાતનથી તેનું માથું કપાયું, એમ કહેલું જણાય છે. પાંચમ શ્લોક ૧૦ માં પણ આવો જ અર્થ કહેલ છે.

તેને પાડયું). આ ભૂમિ (ભૂમિના) અભિમાનવાળી દેવતા હતી, પરંતુ ભગવાનની શક્તિ ધલા નહતી. તે (ધલા) આધિદેવિકી હતી. સત્યભામા આધિદેવિકી જ હતી. તેને (સાથે) લાવવાનાં પાંચ પ્રયોજન હતાં. (૧) બલભદ્ર સાથે શક્તિનો વિભાગ થતાં (ભગવાને) યોનિનો અંશ (પોતાથી) જૂદો કરેલો હોવાથી શક્તિ (સત્યભામા) સાથે (ભગવાન) પૂર્ણ થાય. (૨) અને (સત્યભામાને) માહાત્મ્ય દેખાડવાનું હતું. (૩) તે (સત્યભામા) ના કહેવાથી નરકાસુરને પણ હણવાનો હતો. (૪) (સત્યભામા) શોક હોવાનું સહન કરે તે માટે બીજા પ્રકારે તે બીજી પત્નીનું અસ્તિત્વ (શોકની હાજરી) સહન કરે નહિ, પણ (ભગવાન) બલથી હરણ કરે ત્યારે તો (ભગવાનનું) સામર્થ્ય જોએલું હોવાથી (તે) માન્ય રાખે, અને (૫) પારિજાતનું હરણ કરવા.

પછી લોકો ‘અરેરે! અરેરે!’ એમ બોલ્યા, અને ઋષિઓ પણ પોતાનો પુત્ર હતો, અને પોતે જ (તેને) હણ્યો, તેથી (એમ બોલ્યા). વળી બીજા ઋષિઓ પાછા ‘સાંરે થયું’ એમ બોલ્યા અને દેવો ‘સાંરે જ ક્યું’ એમ બોલ્યા. (ભગવાનના કૃત્યનું) અનુમોદન જ કરતાં, (ભગવાને) નરકાસુરને પણ મોક્ષ આપ્યો તેથી પુષ્પની વૃષ્ટિ કરતાં, તેઓએ સુકુંદની પ્રશંસા કરી. ‘અરેરે! અરેરે!’ કહીને પ્રશંસા કરી, અને ‘સાંરે થયું! સાંરે થયું!’ કહીને પ્રશંસા કરી. ‘આ પુત્રને આવી રીતે કેમ હણ્યો?’ એમ (અરેરે! કહી) ભગવાનનું પરાક્રમ વર્ણવી પ્રશંસા કરી. બીજાઓએ તો ‘સાંરે જ ક્યું’. એમ કહેતાં પ્રશંસા કરી, એવાં (અર્થ છે). પુષ્પોની વૃષ્ટિ એમ સૂચવે છે કે (ભગવાને) દેવોને માટે તેના વધ (કરેલો). ૨૨.

જે (કાર્ય)ને માટે આ (નરકાસુર)ને હણ્યો, તે તે હણતાં થયું એમ નીચેના શ્લોકમાં કહે છે.

તતશ્ચ મૃદઃ કૃષ્ણામૃપેત્ય કુષ્ઠલે પત્તજામ્બૂનદરત્નભાસ્વરે ॥

સવૈજયન્ત્યા વનમાલપાર્પયત્ પ્રાચેતસં છત્રમયો મહામણિમ્ ॥ ૨૩ ॥

અને પછી ભૂમિએ શ્રીકૃષ્ણ પાસે આવીને, ઘણાં જ તપેલાં સુત્રાં અને રત્ન જેવાં પ્રકાશતાં બે કુંડલો, વરૂણનું છત્ર અને મહામણિ વૈજયન્તી વનમાલા સાથે (તેમને) અર્પણ કર્યાં. ૨૩.

(ભૂમિએ શ્રીકૃષ્ણની) ઉપેક્ષા સમીપ આવીને (કુંડલો વિગેરે અર્પણ કર્યાં) (ભગવાન) શ્રીકૃષ્ણ (સદ્ગતિ) હોવાથી તેને ભય ન લાગ્યો. અદિતિના બે કુંડલો

૧ અહિં ભૂમિ અને સત્યભામાનો બેઠ કહેલો છે. ‘શ્રી, પુષ્ટિ...’ વિગેરે ૧૦ ૩૬-૫૫ માં ગણાવેલી ‘ધલા’ આધિદેવિક છે, તે નરકાસુરની માતા નહતી. ત્યારે એ ધલા કાણ? એ જણાવવા સત્યભામા આધિદેવિક ધલારૂપ હતી એમ કહેલું છે. (લે)

સદાએ ઘણું જ તપેલાં સુવર્ણની પેઠે અને રત્નની પેઠે પ્રકાશતાં હતાં. (ઉત્તમ સુવર્ણ અને રત્ન) અને પણ તે (કુંડલો)ના ઉપાદાન કારણ* હોવાથી (તે) બે કહેલાં છે. વળી ભગવાને આપેલી વૈજ્યન્તી વનમાલા સમર્પણ કરી, અથવા ભગવાનની પૂજા કરવા માટે વૈજ્યન્તી (સર્મપણ કરી).

(ભૂમીએ આપેલ) આ છત્ર વરૂણે બનાવેલું સમુદ્રમાંથી ઉત્પન્ન થયેલું ઈંદ્રનું જ હતું, અથવા ભગવાન માટે આપેલું બીજું (છત્ર) હતું. અને કૌસ્તુભનાં જેવો મહામણિ (આપ્યો) 'અથો' 'અને' શબ્દથી (એમ સૂચવેલું છે કે આની) પહેલાં (કહેલા પદાર્થો) ભગવાનના જ ભગવાનને આપેલા, આ (મણિ) તો જૂદો હતો, એટલે પુત્રે પ્રાપ્ત કરેલો આપ્યો.

અથવા વૈજ્યન્તી સાથે કુંડલો ભૂમિ ઉપરનાં હતાં, છત્ર સ્વર્ગ ઉપરનું હતું (અને) મણિ પાતાલનો હતો, તેથી (એ પદાર્થો પોતાના જેવા બીજાઓનાં) ચિહ્ન તરીકે (આપેલાં) હોવાથી, ત્રણ લોકમાં જે કંઈ ઉત્તમ હતું તે સર્વ (ભગવાનને) નિવેદન કર્યું, આ (સર્વ પદાર્થોનું સમર્પણ) ખાલી હાથે (ભગવાન પાસે) ન (જવાબ) તે માટેજ. વાસ્તવિક રીતે તો બધું ભગવાનનું જ હતું, કારણ કે તે (ભૂમિ) સ્ત્રી હતી (અને) તે (નરકાસુર) પુત્ર હતો. તેથી જ પુત્રથી (પિતાની) જૂદાઈ ન હોવાથી, (ભૌમાસુરે) ભગવાન માટેજ સ્ત્રીઓનો સંગ્રહ કરેલો હોવાથી, બીજાના જનાનામાં રહેલી સ્ત્રીઓ સાથેના વિવાહથી દોષ થતો નથી. ૨૩.

હવે (ભૂમિ) પોતાના અપરાધની શાંતિ કરાવવા નીચેના શ્લોકથી આરંભી જૂદા આરંભથી (ભગવાનની) સ્તુતિ કરે છે:—

અસ્તૌષીદય વિશ્વેશં દેવી દેવવરાર્ચિતમ્ ॥

પ્રાજ્ઞલિઃ પ્રણતા રાજન્ ભક્તિપ્રવણયા ધિયા ॥૨૪॥

હૈ રાજા! પછી હાથ જોડીને પ્રણામ કરતી દેવીએ ઉત્તમ દેવોએ પૂજેલા વિશ્વના પ્રભુની ભક્તિ પ્રાપ્ત કરાવનારી બુદ્ધિથી સ્તુતિ કરી. ૨૪.

(પુત્રને) હણનારની કેમ સ્તુતિ કરે છે? એવી શંકા થાય, તેથી 'વિશ્વના પ્રભુની' શબ્દ યોજેલ છે. પુત્રપણું વિગેરે સંબંધ પ્રવૃત્તિ કરાવનાર નહિ હોવાથી 'વિશ્વના' પદ યોજેલું છે. (ભૂમિને) સ્તુતિ (કરવા)નું જ્ઞાન હતું એમ જણાવવા 'દેવી' શબ્દ યોજેલ છે.

* જે પદાર્થની અમુક ચીજ બનેલી હોય, તે પદાર્થ તે ચીજની પ્રકૃતિ અથવા ઉપાદાન કારણ કહેવાય છે. ઉત્તમ સુવર્ણ અને રત્નોનાં આ કુંડલો બનેલાં હતાં, એવો અર્થ છે.

‘છતાં હમણાં (ભગવાને) કાંઈ અલૌકિકાં (કાર્ય) કર્યું નથી,† તેથી સ્તુતિ શા માટે (કરે છે) ?’ એવી શંકા થાય, તેથી હમણાં જ ‘ઉત્તમ દેવોએ પૂજેલા’ એમ કહેલું છે. ‘એ હાથ ભેડીને’ શબ્દથી નમ્રપણું અને દીનતા સૂચવેલાં છે. ‘પ્રણામ કરતી’ વિશેષણથી શરીરથી નમ્ર (કહેલી) છે. સ્ત્રીના સ્વભાવને લીધે. દુઃખનો ભય (થાય તે) રહેલ નહતો એમ જણાવવા ‘ભક્તિ પ્રાપ્ત કરાવનારી બુદ્ધિથી’ શબ્દો યોજેલા છે. ‘ભક્તિ પ્રાપ્ત કરાવનારી’ એટલે જેમ જલ નીચાણના પ્રદેશમાં જનારું છે તેમ વિદ્વાની પણ દરકાર કર્યા વિના ભક્તિ તરફ જનારી બે બુદ્ધિ તે (ભક્તિ)ની તરફ જનારી હોય, તો તે મનને પણ વશ રાખનારી હોવાથી, બધુંએ (બધીએ ઇદ્રિયો), ભક્તિ પ્રાપ્ત કરાવનાર (થાય) છે. ૨૪.

પદ્મિઃ સ્તુત્વા પ્રાર્થયતે પૌત્રજીવિતમુત્તમમ્ ॥

ચતુર્ભિર્નમનં પ્રોક્તં સર્વભાવપ્રસિદ્ધયે ॥૩૥॥

માહાત્મ્યં ચ સ્વરૂપં ચ તતો દ્વાભ્યામુદીરિતમ્ ॥૩૬॥

(પચીસમા શ્લોકથી આરંભી) છ શ્લોકોથી સ્તુતિ કરીને (સાતમાથી) પૌત્રના ઉત્તમ જીવન માટે પ્રાર્થના કરે છે. (છ વેદીના) ચાર શ્લોકોથી (ભગવાનનું) સર્વ ગૌરવ પ્રસિદ્ધ થાય તે માટે નમન કહેલું છે અને પછી બે શ્લોકોથી (તેમનાં) માહાત્મ્ય અને સ્વરૂપ કહેલાં છે. કા. ૩૬.

‘પહેલાં જેમનો આવિર્ભાવ થયેલો તે (આથી) કોઈ બીજા હશે. તેમ ન હોય તો (આમનો જ પહેલાં આવિર્ભાવ થયો હોય તો પોતાના) પુત્રને કેમ કહ્યું ?’ એવી શંકાને નીચેના શ્લોકમાં ખોટી ઠરાવતાં (ભગવાનનું) લક્ષણ કહે છે:—

॥ ભૂમિરુવાચ ॥ ભૂમિ કહે છે:—

નમસ્તે દેવદેવેશ શશ્વચક્રગદાધર ॥

મક્તેચ્છોપાત્તરૂપાય પરમાત્મન્મનોઽસ્તુ તે ॥૨૫॥

‘હે દેવોના દેવોના ઇશ્વર! શાખ ચક્ર અને ગદા ધારણ કરનાર! આપને નમસ્કાર છે. હે પરમાત્મનું! ભક્તોની ઇચ્છાથી જેમણે આકાર ગ્રહણ કરેલ છે તેવા આપને નમસ્કાર હો ૨૫.

‘તે’ ‘આપને’ નમસ્કાર છે.

‘દેવતા (ભૂમિદેવી) બીજાને કેમ નમસ્કાર કરે?’ એવી શંકા થાય, તેથી ‘હે દેવોના દેવોના (ઇશ્વર)!’ સંબોધન કરેલું છે. (ભગવાન) ઇશ્વર

† બી. તેલીવાળાએ પ્રસિદ્ધ કરેલ પ્રતમાં ‘ન’ નથી. તેમણે ‘અલૌકિક’ નો અર્થ ‘લોકીય’ વિરૂદ્ધ કરેલ છે. વૃંદાવન પ્રેસવાળા પ્રતમાં ‘ન’ છે, એ પાક લીધો છે તેથી ‘અલૌકિક’ શબ્દનો એવો અર્થ કરવાની જરૂર રહેતી નથી.

હોવાથી બોધજ (આપે છે), પરંતુ હણતા નથી. તેથી પુત્રને હણવા છતાં પણ જૂઠા પ્રકારના થતા નથી (ધધિર મટતા નથી). પ્રેક્ષા વિગેરે દેવોના દેવોના પણ તે ધધિર હોવાથી આ વિષયમાં બીજો કોઈ કહેવા (ફરીઆદ કરવા) યોગ્ય નથી. ભગવાન તેવા હોવાનું કારણ કહે છે કે તે શંખ ચક્ર અને ગદા ધારણ કરે છે. ભાવાર્થ પ્રમાણે કમલ (ધારણ કરે છે); (શંખ, ચક્ર અને ગદા એ) ત્રણનું કાર્ય : ગદાથી પર્વતોના ચૂસા કર્યા (શ્લોક ૪) વિગેરેથી કહેલું જ છે. હજી સુધી ભગવાને શહેરમાં પ્રવેશ કર્યો નહોતો (પરંતુ) ચાર ભુજવાળા પ્રકટ ગરુડ ઉપર જ રહેલા હતા, તેથી તે પ્રમાણે (મૂર્તિ) કહે છે.

‘તેવા (ભગવાન) માણસની આકૃતિવાળા કેમ હોય?’ એવી શંકા થાય, તેથી ‘ભક્તોની ઇચ્છાથી જેમણે આકાર ગ્રહણ કરેલ છે’ એમ કહે છે. ભક્તોની જેવી ઇચ્છા, તેવા ગ્રહણ કરેલ છે. આકાર જેમણે, (તેવા ભગવાન છે).

‘આકાર ગ્રહણ કરવાથી જ (સ્વરૂપમાં) ફેરફાર થતો હોવાથી (અને) તેમાં પણ બીજાના જેવો આકાર ગ્રહણ કરેલો હોવાથી (ભગવાન) જીવની સમાન ભૂવાથી, તે નમસ્કાર કરવા યોગ્ય કેમ હોય?’ એવી શંકા થાય, તેથી ‘હું મરુ મોક્ષન? એકું સંબોધતા કરેલું છે. બીજો આકાર ગ્રહણ કરવામાં આવે ત્યારે જીવાત્મા જ તેવો (સ્વરૂપમાં ફેરફારવાળો) થાય છે, પરંતુ પરમાત્મા (તેવા) થતા નથી એવો (અર્થ છે). તેથી જ (ભગવાન) ભક્તોને અધીન (રહેલો) હોવાથી, ‘આપને નમસ્કાર હો!’ શબ્દોથી ફરી (તેમને) નમસ્કાર કરે છે. ૨૫.

કૃતિએ ચાર પ્રકારે સ્તુતિ કરેલી ભગવાન (તેના ઉપર) પ્રસન્ન થએલા, તેથી પોતે પણ નીચેના શ્લોકમાં (એ ચાર પ્રકારે) નમસ્કાર કરે છે:—

નમઃ પદ્મજનાભાય નમઃ પદ્મજમાલિને ॥

નમઃ પદ્મજનેત્રાય નમસ્તે પદ્મજારૂપયે ॥ રક્ષા ॥

આમ જ્ઞાતિમાં કમલવાળાને નમસ્કાર, કમલની માલાવાળાને નમસ્કાર, જેવા નેત્રવાળાને નમસ્કાર, કમલ જેવા ચરણવાળાને નમસ્કાર. ૨૬.

કારણ કે તેણે (કૃતિએ) (ભગવાન) પ્રેક્ષામાં સર્વ છે અને સર્વથી ઉત્તમ છે. (એમ) કહેલું. (૧) ‘કમલ છે નાભિમાં જેમની’ વિશેષણથી (ભગવાનનું) નાસયણ તરીકે પુરૂષપણ કહેલું છે તેથી (ભગવાન) પ્રેક્ષાકરૂપ હોવાનું સિદ્ધ થાય છે. તે પ્રેક્ષાકરૂપ (૨) લક્ષ્મીના પતિ તરીકે, (૩) સર્વના સેવ્ય તરીકે અને (૪) સર્વ સ્હેલાઈથી સેવા કરી શકે તેવા હોવા તરીકે એવા ત્રણ પ્રકારે ઉત્તમપણ છે, કારણ કે જેમની ‘સ્હેલાઈથી’ સેવા થઈ શકે તેને ઉદાર હોય તો તે બધા પુરૂષાર્થોનું સ્હેલાઈથી દાન કરે છે.

(૨) ‘કમલોની માલા છે આમને,’ એટલે કમલની માલાવાળી લક્ષ્મીએ (પતિ તરીકે) પસંદ કરેલા. ‘તે (લક્ષ્મી) વિના દેવપણું ક્યાં છે ?’ વિગેરે વાક્યો પ્રમાણે તે (લક્ષ્મી) સર્વ પુરુષાર્થરૂપ છે. (૩) ‘કમલ જેવા નેત્રવાળા’ વિશેષણથી ‘દૃષ્ટિથી જ સર્વ દુઃખ હરનારા અને વશ કરનારા’ કહેલા છે. (૪) ‘કમલ જેવા ચરણવાળા’ વિશેષણથી સ્હેલાઈથી સેવા કરી શકાય તેવા કહેલા છે. ૨૬.

એ પ્રમાણે બ્રહ્માંડ (ભગવાનનું) સ્વરૂપ છે અને તેમાં (તેમનું) ઉત્તમપણું છે એમ કહીને, નીચેના શ્લોકમાં તત્ત્વોમાં (ભગવાન) તેવા હોવાનું જણાવે છે:-

નમો ભગવતે તુભ્યં વાસુદેવાય વિષ્ણવે ॥

પુરુષાયાદિવીજાય પૂર્ણવોધાય તે નમઃ ॥૨૭॥

વાસુદેવ વિષ્ણુ આપ ભગવાનને નમસ્કાર છે પુરુષરૂપ, બીજના કારણરૂપ, પૂર્ણ જ્ઞાનવાળા આપને નમસ્કાર છે. ૨૭

‘ભગવાન સર્વ તત્ત્વોનું કારણ બનેલ છે, અને તત્ત્વો ભગરૂપ છે’ એવી શાસ્ત્રની દૃષ્ટિ પ્રમાણે (આ) સ્તુતિ કરતી નથી એમ જણાવવા ‘આપ’ શબ્દ યોગ્ય છે. ‘વાસુદેવ’ શબ્દથી (એમ કહેલું છે કે ભગવાન) તત્ત્વો બનાવવાના પ્રયોજનને લીધે આકારવાળા મોક્ષ આપનાર છે. આ (નામ)થી (ભગવાનની) ઉપાસનામાર્ગ પ્રમાણે સેવા કરવા યોગ્ય હોવાને લીધે (થતી) શ્રેષ્ઠતા કહેલી છે. ‘વિષ્ણુ’ શબ્દથી કર્મમાર્ગ પ્રમાણે પણ સેવા કરવા યોગ્ય કહેલા છે. ‘વિષ્ણુ સ્વતંત્ર યજ્ઞ છે’ એમ જણાવવા યજ્ઞ માટે ‘વિષ્ણુ’ શબ્દ યોગ્ય છે. તત્ત્વોમાં પુરુષ ઉત્તમ હોવાથી ‘પુરુષરૂપ’ શબ્દથી તેવા (પુરુષ) રૂપવાળા હોવાનું કહેલું છે. તે (પુરુષરૂપ)માં ક્રિયાશક્તિ અને જ્ઞાનશક્તિ ઉત્તમ છે એમ ‘બીજના કારણરૂપ, પૂર્ણ જ્ઞાનવાળા’ શબ્દોથી કહે છે. (‘બીજના કારણરૂપ’ એટલે) કાર્ય ઉત્પન્ન કરવાની શક્તિવાળા બીજને પણ ઉત્પન્ન કરનાર. (આ શબ્દથી ભગવાનની) પૂરેપૂરી ક્રિયાશક્તિ કહેલી છે. ‘પૂર્ણ છે જ્ઞાન જેમનું’ એ વિશેષણથી જ્ઞાનશક્તિ સ્પષ્ટ (કહેલી છે.) ૨૭.

એ પ્રમાણે તત્ત્વોમાં ઉત્તમપણું કહી, નીચેના શ્લોકમાં પુરુષોત્તમપણું જણાવે છે:-

અજાય જનયિત્રેઽસ્ય બ્રહ્મણેઽનન્તશ્ચક્રયે ॥

પરાવરાત્મન્ ભૂતાત્મન્ પરમાત્મન્મમોઽસ્તુ તે ॥૨૮॥

હું ઉત્તમ (અને) અધમના આત્મારૂપ, હું ભૂતોના આત્મારૂપ, હું પરમાત્મન્, જન્મરહિત, આની ઉત્પત્તિ કરનાર, બ્રહ્મરૂપ, અનન્ત શક્તિઓવાળા આપને નમસ્કાર હો. ૨૮.

ઉત્તમ તત્ત્વ સર્વ વિકાર વિનાનું હોય છે, એવા સિદ્ધાંતને લીધે ‘જન્મ રહિત’ કહેલા છે. જન્મ ન હોવાને લીધે તે (જન્મ)ની અંદરની રહેલ સ્થિતિઓ (કેરકારો) નથી એમ તે (શબ્દ)થીજ કહેવું છે. જગતના કર્તા હોય તે તેવા (ભગવાન) છે એમ જેઓ માને છે, તેઓના મતને લીધે ‘આની ઉત્પત્તિ કરનાર’ કહેલા છે. પોતે જન્મ વિનાના હોય, બીજાઓની ઉત્પત્તિ કરે છે, તેથી સર્વથી ઉત્તમ હોવાપણું પણ સિદ્ધ થાય છે. દિવ્ય જ્ઞાનથી (ભગવાન) તેવા હોવાનું કહે છે, તેથી અહિં પ્રમાણ કહેવાની જરૂર નથી. પ્રજ્ઞવાદમાં પ્રજ્ઞ જ વસ્તુ છે. તે સંબંધમાં પણ (ભગવાનને) ‘પ્રજ્ઞરૂપ’ કહે છે. બૃહત્ (શક્તિવાળા) અને બૃહણ (પોષણ કરનાર) હોવાથી (ભગવાન) પ્રજ્ઞ છે. સર્વ થવાની શક્તિવાળું હોય તે વસ્તુ છે (ગણાય), એવા મતને લીધે ‘અનંત શક્તિઓવાળા’ શબ્દ યોજેલ છે. (ભગવાન સર્વના) આત્મા છે એવા ધાદને લીધે કહે છે કે પ્રજ્ઞા વિગેરે ‘ઉત્તમ’ (અને) આપણે વિગેરે અધમ (છીએ), તેઓના આત્મા ભગવાન છે. ‘ભૂતો’ એટલે જડ પદાર્થો, તેઓના પણ આત્મા છે. જીવ અને જડના આત્મા હોવાનું સિદ્ધ કરી, ‘પરમાત્મન’ શબ્દથી અંતર્યામી હોવાનું કહે છે, બધા સ્થલે (બધા શબ્દો સાથે નમનનો) સંબંધ લેવાય તે માટે અંતે મનન કરેલું છે. ૨૮.

નીચેના શ્લોકમાં (ભગવાનનું) માહાત્મ્ય કહે છે:—

ત્વં વૈ સિદ્ધશ્ચ રજ ઉત્કટં પ્રભો તમો નિરોધાય વિભર્ષ્યપ્રાવૃતઃ ॥

સ્થાનાય સત્ત્વં જગતો જગત્પતે કાલઃ પ્રધાનં પુરુષો ભવાન્પરઃ ॥૨૯॥

હે પ્રભો! આવરણ વિનાના આપ જગતને રચવાની ઇચ્છાવાળા થતાં કાર્ય કરવા તત્પર રજોગુણને, નાશ કરવા તમોગુણને અને સ્થિતિ માટે સત્ત્વગુણને ધારણ કરો છો. હે જગતના પતિ! આપ કાલ પ્રકૃતિ પુરૂષ છો. (તેમનાથી) પર છો. ૨૯.

રચવાની ઇચ્છાવાળા આપ ઉત્કટં કાર્ય કરવા તત્પર રજોગુણને ધારણ કરો છો, નાશ કરવા તમોગુણને (ધારણ કરો છો).

‘તેમ હોય તો તે(ગુણ)થી ભરપૂર હોય’ એવી શંકા થાય, તેથી ‘આવરણ વિનાના’ વિશેષણ યોજેલું છે. (આપ ગુણોના) આવરણ વિનાના છો. સ્થિતિ માટે આપ સત્ત્વગુણને ધારણ કરો છો. ‘કાર્ય કરવા તત્પર’ વિશેષણ બધે (બધા ગુણોને) (લાગુ પડે છે). તેમાં વિદ્ય કરનાર બીજો (કોઈ) નથી એમ કહેવા, ‘હે જગતના પતિ!’ એવું સંબોધન કરેલું છે. ગુણોને વશ રાખનાર ત્રણ છે (૧) (તેઓમાં) બળભૂળાટ કરનાર કાલ. (૨) (તેઓનાં) સ્વરૂપરૂપ પ્રકૃતિ અને (૩) (તેઓનો) અધિષ્ઠાતા પુરૂષ. આ ત્રણે પણ આપ જ છો. (આપ) તેટલા જ છો એવું નથી, પરંતુ તેમનાથી પણ પર છો. ૨૯.

એ પ્રમાણે (ભગવાન) સર્વથી ઉત્તમ છે એમ કહી, નીચેના શ્લોકમાં (તે) સર્વરૂપ છે એમ કહે છે:—

અહં પયો જ્યોતિરથાનિલો નમો માત્રાણિ દેવા મન ઇન્દ્રિયાણિ ચ ॥

કર્તા મહાનિત્યચિત્તં ચરાચરં ત્વદ્યદ્વિતીયે ભગવન્નયં ભ્રમઃ ॥૩૦॥

હે ભગવાન! હું જલ, તેજ તથા વાયુ, આકાશ, તન્માત્રાઓ દેવો મન અને ઇન્દ્રિયો, અહંકાર, મહત્તત્ત્વ એવું બધું સ્થાવરજંગમ જેમનાથી બીજું કંઈ નથી તેવા આપમાં (દેખાય છે) આ ભ્રમ છે. ૩૦.

તત્ત્વો અને (તેઓનું) કાર્ય આપ જ છે, એવો અર્થ છે. 'હું' એટલે પૃથ્વી. 'અથ' 'તથા' શબ્દથી ત્રણને એકત્ર કરવાના મતથી જૂદા હોવાનું જણાવે* છે. 'માત્રાણિ' એટલે રૂપ વિગેરે તન્માત્રાઓ. દિશાઓ, પવન વિગેરે દેવો, તેમજ દશ ઇન્દ્રિયો. 'ચ' 'અને' શબ્દથી બુદ્ધિ અને પ્રાણ (કહેલા છે). 'કર્તા' એટલે અહંકાર. 'મહાન્' એટલે મહત્તત્ત્વ. 'ઇતિ' 'એવું' શબ્દ પ્રકાર જણાવનારો, અથવા સમાપ્તિ જણાવનારો છે. 'સ્થાવરજંગમ' શબ્દ 'બધું' શબ્દનો અર્થ ફરી જણાવનાર છે. (આ બધાનું ભગવાનથી) જૂદા દેખાવું એ ભૂલભરેલું હોવાથી, અને કાર્યમાં જૂદાપણું અવશ્ય કહેવું જોઈએ તેથી, એાણું અથવા વધારે (જણાવ્યાનો) દોષ ન રહે, તે માટે 'બધું' શબ્દનો બંને બાજુએ સંબંધ લેવાનો છે. 'એક હોઈ બધું પ્રકારે વિચર્યા' એ શ્રુતિથી ભગવાન જ સર્વ રૂપથી વિચરે છે એમ કહેલું હોવાથી, જેમનાથી બીજું કંઈ નથી એવા આપમાં ભેદ (જણાય છે). (આપથી) જૂદો બીજો હોવાનું સંભવતું નથી. તત્ત્વ વિગેરેનો નિર્ણય કરનારા સમાર્ત વિચારકોના હૃદયમાં પણ ભેદ ભાસે છે, તેથી આ બધો ભ્રમ એ પ્રમાણે ગણતરી કરવારૂપ છે, કારણ કે આપને જ ઘણા પ્રકારે ગણતાં, તેઓ જેમને ગણે છે તેમનો પરસ્પર ભેદ માને છે. જૂદી વસ્તુ હોવી એજ ભેદ છે. ૩૦.

એ પ્રમાણે સ્તુતિ કરીને નીચેના શ્લોકમાં પ્રાર્થના કરે છે:—

તસ્યાત્મજોઽયં તવ પાદપદ્મજં ભીતઃ પ્રપન્નાર્તિહરોપસાદિતઃ ॥

તત્પાલયનં કુરુ હસ્તપદ્મજં શિરસ્યમુખ્યાચ્ચિત્તકલ્મષાપહમ્ ॥૩૧॥

હે શરણે આવેલાના દુઃખને હરનાર! તેનો ભય પામેલો આ પુત્ર આપના ચરણકમલમાં આવેલ છે તેથી આનું પાલન કરો. આના માથા ઉપર સર્વ પાપોને હરનાર આપનું હસ્તકમલ મૂકો. ૩૧.

(સર્વ લોક) બ્રાન્ત છે એવી, અને આપ જ સર્વ (થએલા) છો એવી

* પૃથ્વી, જલ અને તેજ એ ત્રણને ભેગા કરવાં તે 'ત્રિવૃત્તકરણમ્'. આ ત્રણથી જૂદા બીજા પદાર્થ છે એમ દર્શાવવા 'અથ' શબ્દ યોજેલો છે, એવો ભાવાર્થ જણાય છે.

સ્તુતિથી સર્વના અપરાધો દૂર કરેલા છે. ‘પુત્ર’ શબ્દથી (ભગવાન તેને) રાજ્ય આપે તે માટે તે (ભૌમાસુર)નો પુત્ર હોવાનું કહેલું છે. (ભગવાન) તેના ઉપર સ્નેહ કરે તે માટે ‘આપના ચરણકમલમાં આવેલ છે’ શબ્દો યોજેલા છે. (તેના ઉપર) દયા કરે તે માટે ‘લય પામેલો’ વિશેષણ યોજેલું છે.

‘છતાં પણ શત્રુ હણવા યોગ્ય છે’ એવી શંકા થાય, તેથી ‘શરણુ આવેલાના દુઃખને હરનાર !’ એવું સંબોધન કરેલું છે. ‘(ચરણકમલમાં) આવેલો છે’ એટલે ચરણ પાસે આવી ચરણમાં પડેલો છે, પરંતુ આપને વિરોધી માનતો નથી. આથી એમ કહેલું છે કે ‘જેઓ મને જે પ્રકારે ભજે છે’ (ભગવદ્ગીતા ૪-૧૧) એ વિચાર પ્રમાણે પણ તેના ઉપર કૃપા કરવી જોઈએ. ‘તેથી પાલન કરો’ એવી પ્રાર્થના (કરેલી) છે. (તેને) દેખાડીને ‘આનું (પાલન કરો)’ એમ કહેલું છે. (પોતે ભગવાનની) પત્ની હોવાથી અને તે (ભૌમનો પુત્ર) પણ પૌત્ર હોવાથી ઉદ્વેગથી એવી ફરીથી ખીજ વિજ્ઞપ્તિ કરે છે, કે ‘આના માથા ઉપર આપનું હસ્તકમલ મૂકો,’ કે જે પ્રકારે (આ) પોતાથી (ભગવાનથી) રક્ષાએલો છે એમ જાણવામાં આવે.

‘વાણીથી પણ (તે કાર્ય) થાય, હસ્તથી સ્પર્શ (કરવા)માં શું વધારે છે?’ એવી શંકા થાય, તેથી ‘સર્વ પાપોને હરનાર’ વિશેષણ યોજેલું છે. ત્રણ કાલમાં ત્રણ (કેઈ પણ) પ્રકારના પાપો તે (હસ્તકમલ)માં રહેતાં નથી, તેથી તે હસ્તકમલ સર્વ પાપોને હરનાર છે, કારણ કે પોતાની વસ્તુને તે તેવી (પાપ રહિત) બનાવે છે. જો કે તે (ભૌમાસુર)નો પુત્ર પણ દુષ્ટ હોઈ હણવા યોગ્ય જ હતો, છતાં પણ ભૂમિની પ્રાર્થનાને લીધે (ભગવાને) તે સમયે તેને હણ્યો નહિ. ૩૬.

અથા બધુંએ માગે છે, છતાં પણ જે અહિં યોગ્ય હોય તેજ ભગવાન કરે છે, (તેથી) વિરૂદ્ધ જરા પણ કરતા નથી, એમ નીચેના શ્લોકમાં કહે છે:—

॥ શ્રીશુક ઉવાચ ॥ શ્રી રુક કહે છે:—

इति भूम्यार्चितो वाग्भिर्भगवान् भक्तिनम्रया ॥

दत्त्वाऽभयं भौमगृहं प्राविशत् सकलर्द्धिमत् ॥૩૭॥

એ પ્રમાણે ભક્તિને લીધે નમ્ર ભૂમિએ વાણીથી પૂજાએલા ભગવાને અભય આપીને સર્વ સમૃદ્ધિવાળા ભૌમાસુરના ઘરમાં પ્રવેશ કર્યો. ૩૭.

(ભૂમિએ ભગવાનની) પૂજા કરવાનાં દ્રવ્યો સાથે વાણીથી પૂજા કરી; અથવા વાણીથી જ પૂજા કરી, કારણ કે બાકીનું બધું તેમનું (ભગવાનનું) જ છે. ૧ બુદ્ધિ

૧ (પૂજનું બધું ભગવાનનું છે પણ) વાણી પોતાની છે એમ અહિંથી સિદ્ધ કરે છે. સ્તુતિના આરંભમાં ભક્તિ પ્રાપ્ત કરાવનારી બુદ્ધિથી નમ્ર થઈ સ્તુતિ કર્યાનું કહેલું છે (શ્લોક ૨૪) તેથી બુદ્ધિનું કાર્ય સ્તુતિરૂપ વાણી પણ પોતાની છે એવો ભાવ છે. (હે)

તો ભગવાને સ્ત્રી પેઠે બધાને આપેલી છે. તે પુરંજનના ઉપાખ્યાનમાં કહેલું છે. તે બધા જીવોમાં જૂદી જૂદી છે.^૧ તેમ ન હોય તો પ્રમાણો અર્થ થાય. તેથી (ભગવાન જીવની) બુદ્ધિના ગુણો અને દોષોને આગળ કરીને (ધ્યાનમાં લઇને) જેમ યોગ્ય હોય તેમ કરે છે તેથી સર્વ યોગ્ય છે. અમુક સમયે લીલા થઇ શકે તે માટે (ભગવાને જીવની) બુદ્ધિ તેવી (જૂદી જૂદી) કરેલી છે, તે 'ભગવાને' શબ્દથી કહેલું છે. છતાં પણ (પૃથ્વીએ) ભક્તિને લીધે નમ્ર થઇને સ્તુતિ કરેલી, તેથી (ભૌમના પુત્રને) અભય આપીને ભૌમ (પુત્ર)નું ઘર પોતાનું જ ઘર હોવાથી તેમાં પ્રવેશ કર્યો; તે(પ્રવેશ કરવા)નું કારણ 'સર્વ સમૃદ્ધિવાળા' વિશેષણથી કહેલું છે. તે સમયે તેના પુત્રના પ્રાણોનું જ રક્ષણ કરવાનું હોવાથી (ભગવાને) તેમ^૨ કયું. તેમ ન હોય^૩ તો તેટલી કન્યાએ નિષ્કલ* થાય, કારણ કે તેણે પ્રાપ્ત કરેલું સર્વ (ભગવાન) ગ્રહણ કરે ત્યારે જ તેનો લૂંટનો દોષ દૂર થાય. ૩૨.

છતાં પણ^૧ કન્યાઓ (ભગવાનને) પોતાની મેળે વરી^૨ એમ નીચેના શ્લોકમાં કહે છે:—

તत्र राजन्यकन्यानां षट्सहस्राधिकायुतम् ॥

समाहृतानां विक्रम्य राजभ्यो ददृशे हरिः । ૩૩॥

ત્યાં હરિએ રાજાઓ પાસેથી પરાક્રમ કરીને આણેલી દશ હજારથી અધિક છ હજાર રાજાની કન્યા જોઈ ૩૩

તે રાજાની કન્યાઓ હતી, તેથી (પતિમાં) પોતાની જાતના રૂપ તથા વીર્યની (તેઓને) જરૂર હતી. દશ હજાર અને છ હજાર—એમ સોળ કળાઓની હજાર પ્રકારે જૂદી જૂદી અધિષ્ઠાત્રી દેવતાઓ ભૂમિ ઉપર રહેલી, (તેમને) ભગવાનની પ્રેરણાથી જમને લીધે ભૂમિના પુત્રે હરેલી, અને ત્યારે જ (તેઓ) તેટલી

૧ (ભગવાને જીવોને) જૂદા જૂદા પ્રકારની બુદ્ધિ આપેલી છે એવો અર્થ છે (લે)

૨ 'તેમ કયું' એટલે તેના માત્ર પ્રાણનું રક્ષણ કરવા અભયદાન આપ્યું, એવો અર્થ છે. (લે)

૩ 'તેમ ન હોય તો' એટલે (તેના પ્રાણ સિવાયના) કન્યાઓ વિગેરેનાં પણ રક્ષણ માટે (અભયદાન આપ્યું હોય તો) (લે).

* તેણે લૂંટ કરીને લાવેલી કન્યાઓનું ભગવાન ગ્રહણ ન કરે તો તેના લૂંટનો દોષનું નિવારણ થાય નહિ, કારણ કે ભગવાન તેમને ગ્રહણ કરે તોજ તેનો એ દોષ દૂર થાય. તેથી કન્યાઓને સાં જ રહેવા દેવાનું અભયદાન આપ્યું નહતું. તેમ કરવાથી કન્યાઓનાં જીવન પણ નિષ્કલ થાય તેમ હતું, એવો ભાવાર્થ જણાય છે.

૧ લૂંટનો દોષ દૂર કરવા ભગવાન વરણ કરવાના જ હતા છતાં પણ, એવો અર્થ છે. (લે)

૨ આ પછીના બે શ્લોકોથી મનથી અને વાણીથી વરણ કયું, અને આ શ્લોકથી વરણનું કારણ કહ્યું. એમ ત્રણ શ્લોકોથી વરણ કહે છે, એવો અર્થ છે. (લે)

થઇ.* આ દ્વિત્વભાવવાળી હતી એમ જણાવવા 'છ હનર અને દશ હનર' એવી બે સંખ્યાઓથી જણાવેલી છે. છ હનરનું ઉત્તમપણું જણાવવા ત્યાં 'અધિક' શબ્દ યોજેલો છે, કારણ કે તે અપ્સરાઓ દેવતા હોવાથી, કીડા કરવા માટે તે (રાજાની કન્યાના) રૂપથી જન્મેલી હતી. તેઓએ પ્રથમ અષ્ટાવકની સ્તુતિ કરેલી અને પછી મશકરી કરી, એમ જણાવવા દ્વિત્વભાવપણું કહેલું છે. તેથી જ ઋષિના કોપને લીધે આરંભમાં અને અંતે (તેમને) દુઃખ પ્રાપ્ત થયેલું; અને (ઋષિને) પ્રસન્ન કર્યા તેથી (ભગવાનને) વરવાની ખુદ્ધિ થઇ. 'બધા બલથી કરેલા પદાર્થો ન કરેલા છે એમ મનુષ્યે કહેલું છે' એમ જણાવવા, 'રાજાઓ પાસેથી પરાક્રમ કરીને આણેલી' શબ્દોથી બલથી આણવાનું કહેલું છે. 'હરિ' તેઓનું દુઃખ હરનારા છે, તેમણે તેવા (દુઃખ હરનારા) થવા માટે (તેઓને) જોઇ. ૩૩.

નીચેના શ્લોકમાં (રાજાની કન્યાઓએ કરેલું ભગવાનનું) વરણ કહે છે:—

તં પ્રવિષ્ઠં સ્ત્રિયો વીક્ષ્ય નરવર્યં વિમોહિતાઃ ॥

મનસા વચ્ચિરેઽમીષ્ટં પતિં દૈવોપસાદિતમ્ ॥૩૪॥

પ્રવેશ કરેલા તે ઉત્તમ પુરૂષને જોઇને, મોહ પામેલી સ્ત્રીઓ દૈવ આણેલા (પોતાના) ઇચ્છેલા પતિને મનથી વરી. ૩૪.

(‘પ્રવેશ કરેલા’ એટલે) ઉત્તમ પ્રકારે પોતાની સમીપ પધારતા (ભગવાનને જોઇ વરી), કારણ કે (તે) સ્ત્રીઓ હતી (અને) સ્ત્રીઓએ અવશ્ય પતિનું વરણ કરવું જોઇએ.

‘છતાં પણ તેઓ ભગવાન પુરૂષોત્તમને કેમ વરી?’ એરી શંકા થાય, તેથી ‘ઉત્તમ પુરૂષને’ શબ્દ યોજેલ છે. (તેમને વરી); કારણ કે તેમણે પુરૂષની આકૃતિ અને સ્ત્રીઓને પ્રિય હોય તેવી આકૃતિ ધારણ કરી હતી, જેને લીધે તેઓ મોહ પામી હતી. તેઓ (ઘરમાં) પૂરાએલી હોવાથી હૃદયથી† (ભગવાનને) વરી, કાયાથી વરી (શરી) નહિ. ‘ઇચ્છેલા’ એ વિશેષણથી (એમ જણાવેલું છે કે) પહેલાં પણ (ભગવાન પતિ થાય) તેવા જ પ્રકારના વિચારથી (ત્યાં) રહેલી હતી. (ભગવાનને) પતિ તરીકે જ વરી. ‘દૈવે આણેલા’ વિશેષણથી એમ જણાવેલું છે કે (વરવા યોગ્ય) સમયે પ્રાપ્ત થએલા આવા (વર)ને અવશ્ય વરવું જોઇએ. તેથી યોગ્ય જ થાય છે. જેમ પિતા વરણ કરાય તે માટે વરને (કન્યાની) સમીપ લાવે છે, એવી રીતે દૈવ (ભગવાનને સમીપ) લાવ્યું. ૩૪.

* જૂદા જૂદા રાજાઓ પાસેથી લાવી ભેગી કરી ત્યારે સોળ હનર ભેગી થઇ, એવો અર્થ જણાય છે.

† દેવકીનંદન પ્રેસવાળી પ્રતનો પાઠ લીધો છે. રા. તેલીવાળાએ પ્રસિદ્ધ કરેલ પ્રતમાં ‘મયેન’ પાઠ છે, તે કરતાં આ પાઠ વધારે સારો છે.

નીચેના શ્લોકમાં તેઓનો મનોરથ જણાવે છે:—

મૃયાત્ પતિરયં મહં ધાતા તદનુમોદતામ્ ॥

इति सर्वाः पृथक् कृष्णे भावेन हृदयं दधुः । ३५॥

‘આ માત્ર પતિ થાઓ. પ્રજાપતિ તેનું અનુમોદન કરો’ એવા ભાવથી જૂદાં જૂદાં બધીઓએ શ્રીકૃષ્ણમાં (પોતાનું) હૃદય સ્થાપ્યું. ૩૫.

‘મારા’ એમ દરેકનો (વિચાર કહેલો છે). બ્રહ્માંડમાં સંવત્સરરૂપ પ્રજા-પતિને અધિકાર આપેલો હોવાથી, તે સંમતિ ન આપે તો પિતાની આજ્ઞા ન મળી હોય તેની પેઠે વરણ (કરવાનું) સંભવતું નથી, તેથી ‘પ્રજાપતિ તેનું અનુ-મોદન કરો’ શબ્દોથી તેમની સંમતિની પ્રાર્થના કરે છે. બધીઓનો ભાવ એકજ હતો, પરંતુ તે જૂદો જૂદો દરેકમાં* પરિણમેલો (રહેલો) હતો. ‘શ્રીકૃષ્ણ’ શબ્દથી (એમ કહેલું છે કે તે ભગવાન) તેઓને પ્રિય હતા. ‘ભાવથી’ એટલે ‘આ પતિ થાઓ’ એવી ઇચ્છાથી, અથવા શ્રદ્ધાથી, અથવા રસનો આધાર બનેલ (ભાવ)થી, (તેઓએ પોતાનું) હૃદય (શ્રીકૃષ્ણમાં) સ્થાપ્યું એટલે તેમનામાં જ સ્થિર કર્યું. ૩૫.

હવે પછી જેમાં ભાવ રહેલ તે શરીર ભગવાનનું કરવાની તેમનામાં શક્તિ નહિ હોવાથી, ભગવાને તે (કાર્ય) કર્યું, એમ નીચેના શ્લોકમાં કહે છે:—

તાઃ પ્રાહ્ણોદ્દારવર્તીં સુમૃષ્ટવિરજોમ્બરૈઃ ॥

नरयानैर्महाकोशं रथाश्वद्रविणं महत् ॥ ૩૬॥

સારી રીતે ધોએલાં સ્વચ્છ વસ્ત્રોવાળી તેઓને પાલખીઓમાં દ્વારકા મોકલી (અને) મોટો ખજાનો, રથો અશ્વો અને દ્રવ્યરૂપી ઘણું (ધન) (દ્વારકા મોકલ્યાં) ૩૬.

‘દ્વારકા’ એટલે તે (કન્યાઓ)નાં ઇચ્છેલા ક્લરૂપ ભગવાન)નું સ્થાન, કારણ કે ભગવાનના સ્થાનમાં જવાનું તે (દ્વારકા) દ્વાર છે. સારી રીતે ધોએલાં સ્વચ્છ વસ્ત્રોવાળી કરીને નરયાનૈઃ પાલખીઓમાં (તેઓને મોકલી). માત્ર સ્ત્રીરૂપી રત્નોને મોકલ્યાં એટલું જ નહિ, પરંતુ ખીજાં પણ રત્નો મોકલ્યાં એમ કહેવા ‘મોટો ખજાનો (મોકલ્યો)’ એમ કહેલું છે. રત્ન વિગેરેનો મોટો ખજાનો મોકલ્યો. રથો, અશ્વો અને દ્રવ્ય એવા ત્રણ પ્રકારનું ઉત્તમ ધન મોકલ્યું, એવો (વાક્યનો) સંબંધ છે. તેમને પણ મોકલવાનું કારણ ‘ઘણું’ શબ્દથી કહેલું છે, કારણ કે ઘણું (ધન) ખીજા સ્થલે (હલકા પુરૂષને ત્યાં) રાખેલું હોય તે હલકા (પુરૂષ)ને દુઃખ (ઉત્પન્ન) કરે છે. ૩૬.

* મી. તેલીવાળાએ પ્રસિદ્ધ કરેલી પ્રતમાં ‘ન તુ’ શબ્દો અહિં અધિક છે. જંદાવન પ્રેસવાળી પ્રતનો પાઠ લપ્ત અનુવાદ કરેલો છે.

ખાસ કરીને પોતાને માટે જ હાથીઓ મોકલ્યા એમ નીચેના શ્લોકમાં કહે છે:—

ऐरावतकुलेभांश्च चतुर्दन्तांस्तरस्विनः ॥

पाण्डुरांश्च चतुर्षष्टिं प्रेषयामास केशवः ॥૩૭॥

અને કેશવે ચાર દાંતવાળા ઝડપવાળા ઐરાવતના કુલમાં ઉત્પન્ન થએલા હાથીઓ અને સફેદ ચોસઠ મોકલ્યા ૩૭

જે કુલમાં ઐરાવત ઉત્પન્ન થએલો તે કુલમાં ઉત્પન્ન થએલા (હાથીઓ મોકલ્યા). તેઓનો ખીન્નઓથી ભેદ કહે છે. ‘ચાર દાંતવાળા’ વિશેષણથી સ્વરૂપનો ભેદ કહેલો છે, અને ‘ઝડપવાળા’ વિશેષણથી સ્વભાવનો ભેદ કહેલો છે. ‘ચ’ ‘અને’ શબ્દથી એમ (કહેલું છે કે) ઉચ્ચૈશ્રવાના કુલમાં જન્મેલા સફેદ અને ખીન્ન અશ્વોને પણ મોકલ્યા. ચાર દાંતવાળા અને ઝડપવાળા (પ્રાણીઓ) હરણુ વિગેરેના કુલોમાં પણ હોય છે, તેથી (આ) તેવા નહતા એમ જણાવવા ‘સફેદ’ વિશેષણ ચોળેલું છે. ખીન્ન^૧ પણ આવા જ હતા, કારણ કે તેમની સાથે કહેલા છે. ઘણી જૂદી જાતના હોય એ ભેદ કરનાર છે. તેઓમાં^૨ દાંત વિગેરેમાં ભેદ વિચારી લેવો.

‘ચોસઠ’ વિશેષણથી તેઓને કલારૂપ જણાવેલા છે. ‘કેશવ’ શબ્દનો (એવો અર્થ છે કે ભૌમાસુર) મહાદેવનો ભક્ત હોવાથી તેમના વરદાનને લીધે તે આટલો (આટલા બધા વૈભવવાળો) થએલો, તેથી (તેનો વૈભવ દ્વારકા મોકલવાથી) કદાચ મહાદેવ અપ્રસન્ન (ગુસ્સે) થાય, એવી શંકા કરીને ‘કેશવ’ એમ કહેલું છે. (ભગવાન) (ક) પ્રદા અને (ફેર) મહાદેવે પણ સેવા કરવા ચોક્કસ છે. ૩૭.

પછી ત્યાં (પ્રાગ્જ્યોતિષપુર)નું કાર્ય કરીને, જે (કાર્ય) માટે ઇંદ્રની પ્રેરણાથી (ભગવાન) પધારેલા, તે તેમણે કયું એમ નીચેના શ્લોકમાં કહે છે:—

गत्वा सुरेन्द्रभवनं दत्त्वादित्यै च कुण्डले ॥

पूजितस्त्रિदशेन्द्रेण सहेन्द्राण्या च सप्रियः ॥૩૮॥

સુરેન્દ્રના ભવને જઈ અને અદિતિને કુંડલો આપીને વળી પ્રિયા સહિત (ભગવાન) ઇંદ્રાણી સાથે ત્રિદશોના ઇંદ્રથી પૂજાયા. ૩૮.

૧ ‘ખીન્ન’ એટલે સફેદથી જૂદા રંગના હાથીઓ પણ ઝડપવાળા હતા, એવો અર્થ છે. (લે) આ વિશેષણ અશ્વો માટે ચોળેલ હોવાનું પણ સંભવે છે.

૨ ‘તેઓમાં’ હરણુ વિગેરેમાં ચાર દાંતવાળા હોય, છતાં પણ તેઓના દાંત હાથીઓના દાંતથી જૂદા પ્રકારના હોય છે, એવો અર્થ છે (લે) આ પ્રમાણે અર્થ કરવામાં ‘ખીન્ન પણ આવા જ હતા’ એ વાક્યનો વિરોધ થતો હોય તેમ જણાય છે. ખીન્ન પણ આવા જ હતા, ઘણી જૂદી જાતના નહતા. દાંત તેઓના જૂદા પ્રકારના હતા એવો ભેદ વિચારી લેવો, એવો ભાવાર્થ જણાય છે.

‘સુરેન્દ્રતું ભવન’ અને સ્વર્ગરૂપી સ્થાન. ત્યાં જ રહેલી અદિતિને એ કુંડલો (ભગવાને) આપ્યાં. ભોગરૂપ (ભોગ કરનારી) અદિતિ ત્યાં રહે છે. ક્રિયારૂપ (અદિતિ) તો અંશથી દેવકી બનેલી. ‘ચ’ ‘અને’ શબ્દથી (એમ કહેલું છે કે) ઇંદ્રને પણ છત્ર વિગેરે આપ્યાં. પછી ત્રિદશોના ઇંદ્રથી (ભગવાન) પૂજાયા. ‘ત્રિદશો(ના ઇંદ્રથી)’ શબ્દથી (એમ કહેલું છે કે) ઘડપણ અને મૃત્યુ જેઓને નથી તેવા (દેવો)ના ઇંદ્રે એટલે તે (દેવો)ને પણ ઘણાં જ ઐશ્વર્યનું દાન કરવાની શક્તિવાળાએ સ્વામી તરીકે (ભગવાનની) પૂજા કરી, એવી ભગવાનની સરસાઈ સત્યભામાને દર્શાવી. ભગવાન પત્ની સાથે પધારેલા, તેથી પત્ની સાથેના ઇંદ્રે જ (તેમની) પૂજા કરી. તેમ કરવામાં ન આવે (એકલો ઇંદ્ર પૂજા કરે) તો લોકમાં વિરૂદ્ધ જેવું (એ પૂજનું કાર્ય) થાય, અથવા પૂજામાં સત્યભામાનો પ્રવેશ ન થાત. ‘ચ’ ‘વળી’ શબ્દથી (એમ કહેલું છે કે) દેવોએ અને તેમની સ્ત્રીઓએ (પૂજા કરી).

‘ભગવાન સર્વના ઇન્દ્ર હોવાથી ઇંદ્ર વિગેરે (તેમની) પૂજા કરે, સત્યભામાની પૂજા કેમ કરી?’ એવી શંકા થાય, તેથી ‘પ્રિયા સહિત’ શબ્દ યોજાઈ છે. પ્રિયાની સાથે (ભગવાન પધારેલા). (સત્યભામા) ભગવાનનાં પ્રિયા હોવાથી, તેમની પણ પૂજા કરી, કારણ કે તેમ કરવામાં ન આવે તો ભગવાન પ્રસન્ન ન થાય. ૩૮. પછી સ્ત્રીઓની વાતચિતમાં શયી સાથેની વાતમાં (સત્યભામાએ) પારિજાત પુષ્પની ઇચ્છા દર્શાવતાં, મનુષ્ય તરીકે શયીએ (તેમની) હલકાઈ જણાવતાં, બહિર્મુખ (શયી)નું એણું નહિ સહન કરનારી (સત્યભામા)એ પ્રાર્થના કરેલા ભગવાન પારિજાત (વૃક્ષ)ને લઈ ગયા એમ નીચેના શ્લોકમાં કહે છે:—

નોદિતો માર્યયોત્પાત્ય પારિજાતં ગરુત્મતિ ॥

આરોપ્ય સેન્દ્રાન્ વિબુધાન્નિર્જિત્યોપાનયત્પુરમ્ ॥૩૯॥

પત્નીએ ઝેરેલા (ભગવાન) પારિજાતને ઉઘાડી, ગરૂડ ઉપર મૂકીને, ઇંદ્ર સહિત દેવો ઉપર વિજય મેળવી, (તેને પોતાના) નગર લઈ ગયા. ૩૯. પછી ભગવાન પારિજાત (વૃક્ષ)ની સમીપ જઈ, પત્ની સહિત ગરૂડ ઉપર બેસીને, જ્યારે ભગવાન (ભૂતલ ઉપર) વિરાજતા હોય ત્યારે નરકાસુરના ઘરની મેઠે ત્યાં (સ્વર્ગમાં) પણ સર્વથી ઉત્તમ (પદાર્થ) રહે તે અયોગ્ય હોવાથી તે પારિજાતને ઉઘાડી, પાછું ગરૂડ ઉપર મૂકીને સોમની પેઠે ભૂમિ ઉપર લઈ આવ્યા. તે (ભગવાનનું કાર્ય) ઇન્દ્ર વિગેરેને ગમતું નહિ હોવાથી, ‘સેવકોએ સ્વામીની લીલાને અનુસરીને જ પોતાનું કાર્ય કરવું યોગ્ય છે’ એવો સિદ્ધાંત બણ્યા વિના, અમને આપેલું (પારિજાત) કેમ લઈ જાય છે? એવા અભિપ્રાયથી (ભગવાન સામે) યુદ્ધ કરવા તેઓ આવ્યા. ત્યારે ઇંદ્ર સહિત દેવો ઉપર વિજય મેળવી (પારિજાત લઈ જવામાં) તેઓએ કરેલ અડચણ દૂર કરી (ભગવાન તેને) પુરું

દ્વારકાનગર લઈ ગયા, પરંતુ તેને રસ્તામાં (અધવચ) તણ દઈ (દ્વારકા) પ્રધાર્ય નહિ. જો (તેઓએ) પ્રાર્થના કરી હોત, તો કદાચ (તે તેમને) આપીને (દ્વારકા) લાવ્યા ન હોત. આ મતાંતર ભાષા છે, એમ પહેલાં જ અમે કહેલું છે. ૩૯.

પછી સ્ત્રીના વચનને લીધે સ્ત્રી માટે જ તે આણેલું હતું એમ જણાવવા, તેને સત્યભામાના ઘરમાં રોપ્યું એમ નીચેના શ્લોકમાં કહે છે:—

સ્થાપિતઃ સત્યભામાયાં ગૃહોદ્યાનોપશોમનઃ ॥

અન્વગુર્ભ્રમરાઃ સ્વર્ગાત્તિદ્રવ્યાસવલમ્પટાઃ ॥૪૦॥

સત્યભામાના ઘર અને ઉદ્યાનને શોભાવનાર (તેને) રોપ્યું. તેની ગંધ અને રસમાં લપટ ભ્રમરો સ્વર્ગમાંથી (તેની) પાછળ આવ્યા હતા. ૪૦.

ઘર અને ઉદ્યાનને ઉપ સમીપમાં રહી શોભાવે તે, અથવા જાનેની શોભા થતી હતી જેનાથી તે ઘર અને ઉદ્યાનને શોભાવનાર. ઘર અને ઉદ્યાનની વચ્ચે (તેને) રોપ્યું હતું. તે પારિજાતનું સર્વથી ઉત્તમપણું ઉત્તરાર્ધથી કહેલું છે. સ્વર્ગનો પણ ત્યાગ કરીને, તેની જે ગંધ અને આસવ એટલે રસ, અથવા ગંધ એજ મદ કરનાર હોવાથી આસવ, તેમાં લપટ થએલા એટલે વિવેક (સારું અથવા પ્રાણ પ્રારણવાની શક્તિ)ને લીધે પણ તેનો ત્યાગ કરવાની શક્તિ વિનાના (ભ્રમરો તેની પાછળ આવ્યા). વળી નામથી પણ તેઓ ભ્રમવાળા અને મરણવાળા* છે. સ્વર્ગમાં તો તે જાને નથી, છતાં પણ (સ્વર્ગ તણ તેની પાછલ) આવ્યા એમ પદાર્થ (પારિજાત)નું ઉત્તમપણું કહેલું છે. ૪૦.

આ મત પ્રમાણે પણ ભગવાને કહેલું જ યોગ્ય છે, પરંતુ ઇંદ્રે કહેલું યોગ્ય નથી, તેથી નીચેના શ્લોકમાં તેના કાર્યની નિંદા કરે છે:—

યયા ચ આનમ્ય કિસીટકોટિભિઃ પાદૌ સ્પૃશન્નચ્યુતમર્થમાધનમ્

સિદ્ધાર્થે एतेन विगृह्यते महानहो सुराणां च तमो भ्रिगाढयतम् ॥૪૧॥

મુકુટની ટોચોથી ચરણનો સ્પર્શ કરતાં પ્રણામ કરીને, (ઇંદ્રે) કાર્ય કરી આપનાર અચ્યુતની યોચના કરેલી. કાર્ય પાર પડતાં (તે) મોટાએ આમની સાથે વિગ્રહ કર્યો. અહો! દેવાને પણ અજ્ઞાન છે! ધતવાનપણાને ધિક્કાર હો! ૪૧.

* 'ભ્રમર' = ભ્રમ + મર ('મ' જાણુએ લીધેલ છે) એટલે ભ્રમ અને મરણ તેઓને ભ્રમ અને મરણ હોય જ. સ્વર્ગમાં તે જાને નથી તેથી તેમણે ત્યાં રહેવું જ ઉત્તમ હતું, છતાં પારિજાતની ગંધમાં લપટ હોવાથી તેઓ આ વિવેકને લીધે પણ સ્વર્ગમાં રહી શક્યા નહિ અને ભ્રમ અને મરણ યાવ તેવી ભૂમિ ઉપર તેની પાછલ આવ્યાં.

૧ 'આ મત પ્રમાણે' એટલે 'મતાંતરની ભાષામાં પણ.' (લે)

જે ઈંદ્રે કાર્ય કરી આપનાર અચ્યુતની યાચના કરેલી તેણે કાર્ય પાર પડતાં ખાઇલથી કાર્ય કરી આપનાર સાથે જ વિગ્રહ કર્યો, પ્રસંગને લીધે (અકસ્માતથી) યાચના કરી નહતી એમ 'પ્રણામ કરીને' શબ્દથી જણાવેલું છે. (યાચના) પ્રાર્થનારૂપ હતી.

'પ્રસંગે માન આપવા યોગ્ય (પુરુષ) પાસે નમસ્કાર કરીને યાચના કરવામાં આવે છે' એવી શંકા થાય, તેથી 'સુકુટની ટોચોથી ચરણનો સ્પર્શ કરતાં' શબ્દો યોજેલા છે. પોતાની હલકાઈ દર્શાવતાં પણ યાચના કરેલી. વળી (ઈંદ્ર) પોતે નરકાસુરને હણવા શક્તિવાળો નહતો અને ભગવાન શક્તિવાળા હતા, એમ જાણીને તેણે તે પ્રમાણે પ્રાર્થના કરેલી, એવો અભિપ્રાય 'અચ્યુત' શબ્દથી દર્શાવેલો છે. કાર્ય પાર પડે જેનાથી, એવા (ભગવાન પાસે યાચના કરેલી), તેમનાથી જ કાર્ય પાર પડ્યું. (કાર્ય કરવા) શક્તિવાળો હોય તો પણ ખીજે કાર્ય કરતો નહતો. એ પ્રમાણે બહાદુર તરીકે ભગવાનને જાણવા છતાં, (તેમનું) પરિક્ષમ જોઈને પણ, પોતે મોટો હોવા છતાં (ઈંદ્રે તેમની સાથે) વિગ્રહ કર્યો.

'કારણથી વિગ્રહ કાર્ય કેમ થયું?' એવી શંકા થાય, તેથી 'અહો!' શબ્દથી આશ્ચર્ય દર્શાવેલ છે, 'છતાં પણ (કારણ વિના કાર્ય થવાની) યોગ્યતા કહેવી જોઈએ' એવો વિચાર થાય, તેથી 'દેવાને પણ અજ્ઞાન છે' શબ્દો યોજેલા છે, જ્ઞાન જેઓમાં મુખ્ય છે તેવા સાત્વિકોને પણ કેવલ તમોરૂપ અજ્ઞાન હોય છે, એવો (તેનો અર્થ છે). વિગ્રહ કહીને વાસ્તવિક રીતે ધનવાનપણાને કારણ તરીકે કહેલું છે. તેથી જ 'ધનવાનપણાને ધિક્કાર હો' શબ્દોથી તેની નિંદા કરે છે. લક્ષ્મીની પ્રાપ્તિ જ ન હોવાની શકાય તેવું અજ્ઞાનનું મૂલ છે પરંતુ ખીજું કંઈ (તેવું) નથી. તે પ્રસંગે દેવ હોવાપણું વિગેરે દુઃખ કરનારાં છે, એવો અર્થ છે. ૪૧.

શોર્યના આવેશનો ત્યાગ કરીને કામના આવેશવાળા (ભગવાને) કામના અનંત રૂપો હોવાથી જૂદા જૂદા (કામ)ને પૂર્ણ કરનાર રૂપથી તે(શ્રી)ઓને વિવાહ, રતિ અને માન પ્રાપ્ત કરાવ્યાં, એમ નીચેના શ્લોકથી આરંભી ત્રણ શ્લોકોથી કહે છે:—

અથો મુહૂર્તં એકસ્મિન્નાનાગારેષુ તાઃ સ્ત્રિયઃ ॥

યથોપયેમે ભગવાંસ્તાવદ્રૂપધરોઽવ્યયઃ ॥૪૨॥

પછી એક મુહૂર્તમાં જૂદા જૂદા ઘરોમાં તે સ્ત્રીઓને તેટલાં રૂપો ધારણ કરનાર વિકાર વિનાના ભગવાન શાસ્ત્રવિધિથી પરણ્યા. ૪૨

અદિતિના કુડલો અને ઈંદ્રના છત્ર વિગેરે લાવી આપી ઈંદ્રનું કાર્ય કરી આપનાર ભગવાન સાથે યુદ્ધ કરાય નહિ, છતાં તેણે યુદ્ધ કેમ કર્યું? એવો અર્થ જણાય છે.

સર્વ (સ્ત્રીઓ)ની કામના સરખી હોવાથી (સર્વને) સર્વ પ્રકારે સરખું ફલ પ્રાપ્ત થાય તે માટે એક જ સુદૂર્તમાં જૂદા જૂદા ઘરોમાં તે સ્ત્રીઓને રાખીને શાસ્ત્રવિધિથી પરણ્યા. દૃષ્ટિના ભ્રમને લીધે એમ જણાયું નહતું એમ 'તેટલાં રૂપો ધારણ કરનાર' વિશેષણથી કહે છે. 'ભગવાન' શબ્દથી તે વિષયનું (તેમ કરવાનું) સામર્થ્ય કહેલું છે. (ભગવાનનાં તે) રૂપો પણ વિકાર વિનાના હતા એમ જણાવવા 'વિકાર વિનાના' શબ્દ યોજેલ છે. યથા એટલે ગૃહ્યસૂત્રમાં કહેલા પ્રકારથી. ૪૨.

વિવાહનું વર્ણન કરી નીચેના શ્લોકમાં રમણનું વર્ણન કરે છે:—

ગૃહેષુ તાસામનપાયતર્ક્યકૃષ્ણિસ્તસામ્યાતિશયેષ્વવસ્થિતઃ ॥

રમે રમાભિર્નિજકામસંપ્લુતો યયેતરો ગાર્હકમેષિકાંશ્વરન્ ॥૪૩॥

જેમની સમાન અથવા જેમનાથી અધિક ખીભ કોઈ નથી તેવાં તેઓનાં ઘરોમાં નિરંતર સ્થિત રહેતાં, ન વિચારી શકાય તેવાં (કાર્ય) કરનાર, નિજ કામથી ભરપૂર (ભગવાન), જેમ ખીભે (જીવ) ગૃહસ્થના (ધર્મો)નું આચરણ કરતાં રમણ કરે તેમ (તે) લક્ષ્મીઓ સાથે રમણ કરતા હતા ૪૩.

તેઓનાં ઘરોમાં (ભગવાન) અનપાયી નિરંતર રહેતા હતા, કારણ કે પ્રમાણને અનુસરનારા કામ પ્રમાણે તેઓની સાથે વિવાહ કરેલ નહતા, પરંતુ પ્રમેયને અનુસરનારા કામ પ્રમાણે (કર્તા હતા), (અને) તે (પ્રમેયને અનુસરનારો કામ) પુષ્ટ અને સદા ચાલુ રહેનાર નિત્ય રમણરૂપ છે. તેથી વિવાહની ક્ષણથી આરંભી જ્યાં સુધી (તેઓની) સ્થિતિ રહી, ત્યાં સુધી તેઓની સાથે નિત્ય રમણ જ કર્યું. વિધિ (શાસ્ત્રની આજ્ઞા)નું પાલન કરવા માટે જ દશ પુત્રો ઉત્પન્ન કરવાના હોય છે, તે અહિં કામનું પ્રધાનપણ હોવાથી કહેવા યોગ્ય નથી, કારણ કે (પુત્રો) ઉત્પન્ન કરવામાં આવે ત્યારે કામ ઓછો થાય છે.

'નિરંતર રમણમાં ઘણા દોષો છે. (૧) ખીભ કાર્યમાં વિદ્ય થાય. (૨) લોકોને સંદેહ થાય. (૩) તે (પત્ની)ઓને એક ખીજ સાથેની વાતચિતમાં પરસ્પર સંદેહ થાય,' એવી શંકા થાય, તેથી 'ન વિચારી શકાય તેવાં કાર્ય કરનાર' શબ્દ યોજેલ છે. જેમ કોઈને પણ કોઈ પણ સંદેહ ઉત્પન્ન ન થાય તેમ (ભગવાન) કરે છે. વિરોધ થતો હોય ત્યાં લોકોનું જ્ઞાન જ જૂદા પ્રકારનું ઉત્પન્ન કરે છે.

૧ શાસ્ત્રમાં પ્રજા માટે પ્રજા ઉત્પન્ન કરવાના અંગ તરીકે કામ રાખવાનું કહેલું છે. આ પ્રમાણને અનુસરનારો કામ છે. ભોગ માટે રાખવામાં આવેલ કામ પ્રમેયને અનુસરનારો છે. આ મહારાણીઓ સાથે ભગવાને પ્રજા માટે વિવાહ કરેલા નહતા, કારણ કે આઠ પટ-રાણીઓથી જ પ્રજા-પ્રાપ્તિ તેમ હતું. આમની સાથે તો જૂદા જૂદા પ્રકારના વિલાસ માટે વિવાહ કરેલા, એવો અર્થ છે. (લે)

(ભગવાનનાં) ઘણાંએ રૂપો હોવાથી, કોઈક રૂપથી બીજા સ્થલે પણ પધારે છે, પરંતુ અહિં (આમના ઘરોમાં) (રમણથી) અધિક કાર્ય કરતા નથી. તેથી (ભગવાન દ્વારકામાં) હોવા છતાં શાલ્વ વિગેરે સાથે તેમણે યુદ્ધ કર્યું નહિ.*

(ભગવાન ત્યાં) કામ માટે જ રહેલા હોવાથી કામની સારી રીતે વૃદ્ધિ થાય તે માટે, 'જેમની સમાન અથવા જેમનાથી અધિક બીજા કોઈ નથી' વિશેષણથી (તે) ઘરોનું વર્ણન કરે છે. સ્વર્ગ વિગેરેમાં પણ (આ) મહારાણીઓના ધરની સમાનતા અથવા તેથી ઉત્તમપણું કોઈ પણ સ્થલે નથી. (ત્યાં ભગવાન) પોતે પણ 'અવસ્થિતઃ' સ્થિર રહેલા છે. બ્યગ્રપણું (ઉંચું મન) અથવા અસ્થિરપણું હોય તો વધેલા કામમાં અડચણ થાય, એ પ્રમાણે સર્વ (સાધનો) પ્રાપ્ત થતાં તેઓની સાથે રમણ કર્યું.

'ભગવાન ઈન્દ્રિય વિનાના છે (અને) બ્રહ્માનંદરૂપ લક્ષ્મી સાથે જ રમણ કરે છે, પરંતુ બીજે સ્થલે (બીજા સ્ત્રી સાથે) રમણ કરતા નથી' એવી શંકા થાય, તેથી 'લક્ષ્મીઓ સાથે' શબ્દ યોજેલ છે. જેટલાં ભગવાનનાં રૂપ (સ્વરૂપ) છે તેટલી જ લક્ષ્મીઓ કરે છે, એટલે તે (સ્ત્રીઓ)માં લક્ષ્મીનાં તેટલાં રૂપોનો આવેશ થાય છે. એમ કરવાનું કારણ 'નિજ કામથી ભરપુર' વિશેષણથી કહેલું છે. (કામની) સેના (સ્ત્રી) આવતાં કામનો પણ આવિર્ભાવ થાય છે. (આ) જીવનો કામ નથી એમ જણાવવા 'નિજ' પદ યોજેલું છે.

'એમ હોય તો તેઓનો સંકલ્પ સિદ્ધ થાય નહિ†' એવી શંકા થાય, તેથી 'જેમ બીજે (જીવ) (ગૃહસ્થના ધર્મોનું આચરણ કરતાં રમણ કરે તેમ)' એવું દષ્ટાંત આપેલું છે. 'ગૃહસ્થના ધર્મોનું આચરણ કરતાં' શબ્દોથી કેવલ નીચ (કામ) નથી એમ કહેલું છે. ગૃહસ્થના શ્રીત અને સ્માર્ત ધર્મોનું આચરણ કરતાં (જેમ જીવ રમણ કરે), (એવો અર્થ છે). ૪૩.

નીચેના શ્લોકમાં (ભગવાને) તેઓનું માન વધાર્યું એમ કહે છે. અથવા (ગયા) બે (શ્લોકો)થી ભગવાનનું ચરિત્ર કહ્યું. (ભગવાને) તેમ કર્યા પછી, તેઓએ પણ એક (ચરિત્ર) કામરસથી કર્યું અને એક (બીજું) તો ભક્તિથી કર્યું એમ (નીચેના શ્લોકથી આરંભી) બે (શ્લોકો)થી કહે છે:—

इत्थं रमापतिमवाप्य पतिं स्त्रियस्ताः ब्रह्मादयोऽपि न विदुः पदवीं यदीयाम् ॥

भैजुर्मुदाऽविरतमेधितयानुरागहासावलोकनवसङ्गमजल्पलज्जाः ॥ ૪૪ ॥

* શાલ્વે દ્વારકા ઉપર ચઢાઈ કરી, સારે આ મહારાણીઓના ઘરમાં ભગવાન નિરંતર રમણ કરતા હોવાથી હતા જ, પરંતુ એ સ્વરૂપથી ભગવાન બીજાં કાર્ય કરતા નહિ હોવાથી, તે સમયે તે સ્વરૂપે શાલ્વ સાથે યુદ્ધ કર્યું નહિ, એવો અર્થ જણાય છે.

† લક્ષ્મીનો આવેશ થતાં લક્ષ્મી સાથે જ રમણ કરતા હોય તો આ મહારાણીઓનો રમણનો મનોરથ સિદ્ધ ન થાય, એવો અર્થ જણાય છે.

જેમના માર્ગનું બ્રહ્મા વિગેરેને પણ જ્ઞાન થયું નથી તેવા લક્ષ્મી-પતિને આવી રીતે પતિ તરીકે પ્રાપ્ત કરીને પ્રેમ, હાસ્ય, અવલોકન, નવો સંગ, વાર્તાચિત અને લલ્લવાણી તે સ્ત્રીઓએ નિરંતર વધતા જતા આનંદથી (તેમની) સેવા કરી. ૪૪

ભગવાન લક્ષ્મીના જ પતિ છે પરંતુ બીજી (સ્ત્રી)ઓના (પતિ) નથી. તેમના દાસો જીવો જ બીજીઓના (પતિ છે). તે (લક્ષ્મીના) પતિને પોતે પ્રાપ્ત કરીને (તેમની સેવા કરી). પહેલાં તેઓ કેદી તરીકે પકડાયેલી હતી. કેદી તરીકે પકડાવાનું તેઓના ઉપકાર માટે જ થયું એવો (અર્થ છે).

‘નિરંતર વધતા જતા આનંદથી ભગવાનની સેવા કરી’ એવો (વાક્યનો) સંબંધ છે. તેઓએ નિરંતર સેવા કરી.

‘(એમાં) આશ્ચર્ય શું? કારણ કે સ્ત્રીઓ પતિની સેવા કરે છેજ’ એવી શંકા થાય, તેથી ‘જેમના માર્ગનું બ્રહ્મા વિગેરેને પણ જ્ઞાન થયું નથી’ શબ્દો યોજેલ છે. (બ્રહ્મા વિગેરે) ભગવાનના માર્ગને જ ભણતા નથી, (તો પછી તેમની) સેવા ક્યાંથી કરશે? કારણ કે (ભગવાને) ઇચ્છેલી સેવા કરવી જોઈએ, પરંતુ (તેમની) ઇચ્છા ભણવી હુલ્લ છે. તે (તેમની ઇચ્છા)ને પણ ભણીને (આ સ્ત્રીઓએ તેમની) સેવા કરી, એવું (તેઓનું) અલૌકિક (કાર્ય) જણાવેલું છે. તેમાં પણ વિધિ (શાસ્ત્રની આજ્ઞા)ના કિંકર તરીકે (સેવા કરી) નહિ, પરંતુ આનંદથી કરી. ‘નિરંતર વધતા જતા (આનંદથી)’ શબ્દોથી ઉત્સુકપણાને લીધે આનંદ થતો નહતો એમ કહેલું છે. ‘પ્રેમ....’ વિગેરેથી ભગવાન તરફના તેઓના છ ભાવો કહે છે. તેમ (તેવા ભાવો) ન હોય તો ભક્તિરસ જ થાય, કામરસ ન થાય. (૧) આરંભમાં ચિત્તમાં પ્રેમ થતો. (૨) પછી હાસ્ય એટલે (પ્રેમના) ભાવનું પ્રકટ થયું. (૩) પછી અવલોકન એટલે દૃષ્ટિથી સંગ થતો. (૪) પછી નિત્ય નવો સંગ થતો, કારણ કે ભગવાન નિત્ય નવા છે. (૫) પછી જન્યા: ભાતભાતની વાર્તાચિત. (૬) પછી ઉભી થએલીને લલ્લ એટલે ઉંચા કુલની વહૂનો ભાવ પ્રકટ કરવાનું થયું. તેમ (લલ્લ) થતી ન હોય તો છૂપો નહિ રાખેલ રસ રસાભાસ થાય. ‘જાતલજ્ઞા:’ ‘લલ્લ થએલી છે જેઓને’ એવો પાઠ સ્હેલાઈથી (અર્થ) જણાય તેવો ભણવો. ૪૪.

કામને લીધે કરેલું (ચરિત્ર) કહીને નીચેના શ્લોકમાં ભક્તિથી કરેલું (ચરિત્ર) કહે છે:—

પ્રત્યુદ્ગમાસનવરાઈણપાદશૌચતામ્બૂલવિશ્રમણવીજનગન્ધમાલયૈઃ ॥

કેશપ્રસારશયનસ્નપનોપહાર્યૈર્દાસીશતા અપિ વિમોર્વિદધુઃ સ્મ દાસ્યમ્ ॥૪૫॥

(તેઓને) સેંકડો દાસીઓ હોવા છતાં, સામા આવવું, આસન (આપવું), વરને યોગ્ય (ઉપચારો કરવા), ચરણ ધોવા, તાંબૂલ આપવું,

થાક ઉતરાવવો, પંખો કરવો, સુગંધી પદાર્થો અને માલાઓ આપવી, કેશ ઓળવા શયન કરાવવું, નવરાવવું અને જન્મવાનું આપવું એ (ક્રિયાઓ)થી સમર્થ (પ્રભુ)નું તેઓએ દાસ્ય કર્યું. ૪૫

(૧) દૂરથી પધારતા (ભગવાન)ને જોઈને જેવી તેવી સ્થિતિમાં રહેલી હોવા છતાં ઉભી થઈ જતી (અને) સામે જતી. (૨) પછી ભગવાનને આસન આપતી. (૩) પછી વરને યોગ્ય જેની તેઓ આજ્ઞા કરે તેવા ઉપચારો કરતી, અથવા વિવાહ સમયે વર આવેલ હોય તેના મધુપર્ક આપવું, પાણિગ્રહણ કરવો વિગેરે જેવા ઉપચારો કરવામાં આવે છે તેવા કરતી. (૪) પછી ચરણ ધોતી. (૫) પછી તાંબૂલ આપતી. (૬) પછી થાક ઉતરાવતી એટલે ચરણ ચાંપતી. ૭) પછી પંખો વિગેરેથી પવન નાખતી. (૮) પછી સુગંધી પદાર્થો માલાઓ વિગેરે આપતી. (૯) પછી પોતાની ઇચ્છાથી ભગવાન જોડે ત્યારે માલાઓ વિગેરે મૂંચવા માટે કેશ ઓળતી. (૧૦) પછી શયન કરાવતી. (૧૧) પછી કામ તૃપ્ત થતાં નવરાવતી. (૧૨) પછી જન્મવાનું એટલે ભક્ષણ કરવાના અને લોજન કરવાના વિગેરે પદાર્થો આપતી; કારણ કે સ્ત્રીના ઘેર કામ માટે જ જવાનું હોય છે, પરંતુ લોજન માટે જવાનું હોતું નથી. તેથી કામ (તૃપ્ત થયા) પછી જ લોજન (આપવું) યોગ્ય છે. તેમ કરવામાં ન આવે તો (કામ અને લોજન) બંને રસ વિનાના થાય. એવી રીતે મનની બાર પ્રકારની વૃત્તિ (ઇચ્છા)ને પૂર્ણ કરવા માટે બાર પ્રકારના ઉપચારો દરરોજ કરવાના હતા.

‘એમ કરવામાં આવે તો તેઓને કલેશ થતો હોવાથી તેઓ રસ ઉત્પન્ન કરી શકે નહિ’ એવી શંકા થાય, તેથી ‘સેંકડો દાસીઓ હોવા છતાં’ શબ્દો યોજેલા છે. તેથી તે (દાસી)ઓથી કેલવણી પ્રાપ્ત કરી ભગવાનનું દાસ્ય કરતી.

‘કલેશ પામેલા ભગવાનની આ (સ્ત્રીઓ) એ પ્રમાણે સેવા કરતી એટલે સેવા (ભગવાનને) જરૂરની હતી’ એમ કહેવું કહે, તેથી તેમ નહતું એમ જણાવવા ‘સમર્થ’ વિશેષણ યોજેલું છે. (ભગવાન) સર્વ પ્રકારે સમર્થ હતા. એ પ્રમાણે બધી (સ્ત્રીઓ)ની વિવાહથી આરંભી સેવા સુધીની ક્રિયાઓ જણાવી. માન (અભિમાન) દૂર કરવું વિગેરે તો (પણ) કહેવું જોઈએ, તે (આ) પછીના અધ્યાયમાં રૂકિમણીના સંબંધમાં કહીને, (તે) સર્વને લાગુ પડે છે એમ કહેશે. જ્યારે ભગવાન જે અંશથી તિરોહિત જેવા થાય, તેજ સમયે ભગવાને કરેલા (આપેલા) માનને લીધે (તેઓને) અભિમાન થતું એવી સ્થિતિ હતી. ૪૫.

ઇતિશ્રી મહાકમણ્ણસદ્વના પુત્ર શ્રીમદ્વલ્લભદીક્ષિતે રચેલી શ્રી ભાગવતની સુઓધિનીમાં દશમા સ્કન્ધના વિવરણમાં ઉત્તરાર્ધનો દશમો અધ્યાય સંપૂર્ણ.



૧ પાછલ જેતાલીસગા શ્લોકના આભાસમાં આ અધ્યાયના છેલ્લા બે શ્લોકનો અર્થ ‘માન’ છે એમ કહેલું છે, તે આ વાક્યથી સિદ્ધ કરે છે. (લે)

॥ શ્રીકૃષ્ણાય નમઃ ॥

॥ એકાદશોઽધ્યાયઃ ॥ અધ્યાય અગ્નીઆરભો.

વાચિકસ્તુ તિરોભાવો રુક્મિણ્યામુચ્યતે સ્ફુટઃ ॥

એકાદશે નિરોધાર્થમન્યથા લૌકિકં ભવેત્ ॥૧॥

અગ્નીઆરભા (અધ્યાય)માં રુક્મિણીના સંબંધમાં નિરોધ (સિદ્ધ થાય તે) માટે વાણીના તિરોભાવ* તો ૨૫૪ કહેલો છે તેમ ન હોય તો લૌકિક થાય. કા. ૧.

સર્વથા કૃતસેવાયાઃ પરીક્ષાપિ નિરૂપ્યતે ॥

યથા પ્રાણે શરીરસ્ય સ્થિતિસ્તદ્વચ્ચથા ભવેત્ ॥૨॥

જેમ પ્રાણ (હોય) ત્યારે જ શરીરની સ્થિતિ હોય છે તે પ્રમાણે (સેવા હોય ત્યારે જ રુક્મિણીના શરીરની સ્થિતિ રહે તેવું જ્ઞાન) જે પ્રકારે થાય તેવી રીતે જેણે સર્વ પ્રકારે સેવા કરેલી છે તેવી (રુક્મિણી)ની પરીક્ષા પ્રણ જણાવવામાં આવે છે. કા. ૨.

સાન્તવનં કાયિકં ત્વન્ન નિઃસમ્બન્ધાદ્યતો ભયમ્ ॥

દોષાભાવાય વાક્યં તુ ર્દિપ્ત્યમાત્સર્યદોષનુત્ ॥૩॥

અહિ દોષ ન રહે તે માટે સાંતવન તો કાયાથી કરેલું^૧ છે, કારણ કે (તેને ભગવાનના) સંબંધ વિનાની થવાનો ભય થએલ હતો. વાક્ય^૨ તો અદેખાપ્ર અને દેષના દોષ મટાડનાર છે. કા. ૩.

નિર્વુદ્ધાયાઃ પરિક્ષાનમવિરોધસ્ય વર્ણનાત્ ॥

નિરૂપ્યતે યતઃ સા હિ ન કુતશ્ચિદ્ગમં ભજેત્ ॥૪॥

(ભગવાનના વાક્યમાં) વિરોધ નથી એવું તેણે વર્ણન કર્યું^૩ તેથી તે દોષ

* ભગવાન રુક્મિણીને પોતાને તણ ખીજે જવાનું કહે છે. તે ભગવાનનો વાણીથી કરેલ તિરોભાવ થયો.

† રુક્મિણીની સેવા લૌકિક થઈ જાય કારણ કે લૌકિકમાં પણ પત્ની પતિની એવી સેવા કરે છે, એવો ભાવાર્થ જણાય છે.

૧ વાણીનો તિરોભાવ થયો. (તેથી રુક્મિણીને દુઃખ થયું તો તેનું) સાંતવન વાણીથી જ ભગવાને કરવું જોઈતું હતું, છતાં શ્લોક ૨૬ ૨૭ માં કહ્યા પ્રમાણે કાયાથી સાંતવન કેમ કર્યું? એવી સંકા થાય તેથી આ કહેલ છે. ભગવાનનો કાયાનો સંબંધ રહેશે નહિ એવો ભય રુક્મિણીને થયો, તેથી કાયાથી સાંતવન કર્યું. તથા પ્રકારના રુક્મિણી સાથેના વિવાહ વર્ણવેલા છે તેથી કાયાનો સંબંધ થએલ. કાયાનો સંબંધ નહિ રહે એવા ભયથી તેને મૂર્છા થઈ. તે ન રહે તે માટે કાયાથી સાંતવન કરવાની જરૂર હતી. (લે)

૨ 'વાક્ય' એટલે ભગવાને કહેલ ૧૦ થી ૨૦ સુધીના શ્લોકો. (લે)

રહિત જણાવેલી હોવાનું વર્ણવેલ છે. કારણ કે તે ક્યાંયથી ભ્રમવાળી થતી નથી. કા. ૪.

શબ્દાર્થયોર્વિરોધઃ સ્યાત્ પ્રામાણ્યે સર્વથૈવ હિ ॥

લક્ષણાયામપિ તથા મુખ્યાર્થોઽવાધિતો યતઃ ॥૫॥

(ભગવાનનું વાક્ય) સર્વ રીતે જ પ્રમાણ લેવામાં આવે તો શબ્દ અને અર્થમાં વિરોધ થાય. ૨ લક્ષણાદિ લેવામાં આવે તો પણ તેમજ (થાય), કારણ કે મુખ્ય અર્થ બાધ (વિરોધ) વિનાનો છે. કા. ૫.

અતો હિ ભગવંદ્વાક્યં દુર્જેયં સર્વથા મતમ્ ॥

યસ્ત્વેતસ્ય પરિક્ષિતા સ જ મુહ્યતિ કર્હિચિત્ ॥૬॥

તેથી ભગવાનનું વાક્ય સર્વ રીતે જાણી ન શકાય તેવું મનાવેલું છે. જે આ વાક્ય) નો જાણનાર હોય તે તો ક્યાંય પણ મોહ પામતો નથી. કા. ૬.

ગયા અધ્યાયના અંતે સ્ત્રીઓની સર્વ ભાવોથી સેવા વર્ણવી. તે (સ્ત્રી) ની પરીક્ષા માટે આનો આરંભ કરવામાં આવે છે. તે સંબંધમાં પહેલાં પહેલી (સેવા) થઈ જતાં, પછીની (સેવા) રૂપ પંખો કરવાનું નીચેના શ્લોકમાં કહે છે:—

॥ શ્રીશુક ઉવાચ ॥ શ્રી શુક કહે છે:—

કર્હિચિત્સુખમાંસીનં સ્વતલ્પસ્યં જગદ્ગુરુમ્ ॥

પર્તિ પર્યચરદ્ભૈષ્મી વ્યજનેન સર્વજનૈઃ ॥૧॥

કોઈક સમયે પોતાના પલંગમાં સુખથી વિરાજેલા જગતના ગુરુ પર્તિની ભૈષ્મી સખીજનો સહિત પખાથી સેવા કરતી હતી. ૧.

૧ દાષવાળી ન હોય તેને જ ભગ ન થાય તે યોગ્ય છે. એમ જણાવવા ' હિ ' ' કારણ કે ' શબ્દ યોજેલ છે. (લે)

૨ આ વાક્યથી ભ્રમનું સ્વરૂપ કહેલું છે. (લે)

છે (૧) મુખ્ય અર્થનો બાધ થતો હોય એટલે તે બંધ ખેસતો ન હોય. (૨) તેની સાથે સંબંધવાળો બીજો અર્થ હોય. (૩) સારો રૂઢિ અથવા પ્રયોજનને ક્ષિપ્રે એ બીજો અર્થ લેવામાં આવે તેને ' લક્ષણા ' કહે છે. જેમ કે ' ગંગામાં ખૂપડું છે ' એ વાક્યમાં મુખ્ય અર્થ બંધ ખેસતો નથી, કારણ કે ગંગામાં એટલે ગંગાના પ્રવાહની અંદર ખૂપડું હોઈ શકે નહિ. તેની સાથે સંબંધવાળો ગંગાનો કિનારો છે. તેના ઉપર ખૂપડું હોઈ શકે તે ખૂપડાંમાં શીતલતા પવિત્રપણું વિગેરે છે એવા પ્રયોજનથી લક્ષણાથી ગંગાનો અર્થ ગંગાનો પ્રવાહ નહિ, પણ ગંગાનો કિનારો લેવાય. અહિં ભગવાનના વાક્યો અર્થહીન નથી, કે એવી રીતે લક્ષણાથી બીજો અર્થ લેવાની જરૂર પડે.

૧ પંખો કહ્યો, તેથી (ગયા અધ્યાયના શ્લોક ૪૫ માં તેની પહેલાં કહેલી) સામું આવવું વિગેરે છે સેવાઓ કહેવાઈ જ. ' સુખથી વિરાજેલા ' વિશેષથી તેજ (સેવા) કરી કહેલ છે, એવો ભાવ છે. (લે)

‘સુખથી વિરાજેલા’ વિશેષણથી થાક ઉતરાવવા સુધીની સેવા જણાવી. ‘પોતાના પલંગમાં વિરાજેલા’ વિશેષણથી ભવિષ્યમાં થવાની (સેવા*) માટે જરૂરી (સામગ્રી) જણાવી. કોઈક સમયે રાત્રિએ ભગવાન સલામાંથી ઉઠીને રૂકિમણીના ઘેર પધાર્યા. પછી ‘સામા આવવું’ વિગેરે (સેવાના) પ્રકારથી (રૂકિમણીએ તેમને) પોતાના પલંગ પર જ આસન આપ્યું; અને તે (રૂકિમણીનું) ઘર કામની ક્લાંતિઓથી ભરપૂર હતું. ઘણું કરીને તેના પિતા વિગેરેએ તેના સુખ માટે સામગ્રી મોકલેલી એમ જણાય છે, કારણ કે તેમ ન હોય તો, સામગ્રી પોતે આપેલી હોય તો ભગવાન એ પ્રમાણે જોલે નહિ, અને તે (રૂકિમણી) પણ ભાવને જાણનારી હતી. તે એ પ્રમાણે અભિમાનથી સેવા કરવા પ્રવૃત્ત થાય નહિ; તેથી (રૂકિમણીને પોતાને) નહિ જ ગમતું દીનપણું કર્યા (દર્શાવ્યા) વિના તેણે (ભગવાનને) પોતાના પલંગ ઉપર આસન આપ્યું.

અને ભગવાન એ પ્રમાણે કેમ કહે છે. એ જાણવાની ઇચ્છા થાય તેથી ‘જગતના ગુરુ’ શબ્દ યોજેલ છે, કારણ કે તે સર્વને ઉપદેશ કરનારા છે. ભ્રમથી ઉલટી બુદ્ધિ થાય તો તેને રોકવી જોઈએ, એવું જગતના ગુરુ તે કાર્ય જ છે. (ભગવાન) પતિ હોવાથી (રૂકિમણી) નિર્ભયતાથી (તેમની) સેવા કરતી હતી. તે ‘લેખી’ હોવાથી અભિમાનવાળી હતી. ‘પંખાથી’ એટલે પોતે પંખો લઇને, સખીજનોની સાથે (સેવા કરતી હતી), પોતાના ઉત્તમપણાની બુદ્ધિને લીધે તે (સખી)ઓને પણ (પાસે) રાખેલી. ૧.

છતાં પણ (રૂકિમણીની સેવાથી ભગવાનને) સંતોષ થતાં, (તેમણે તેને) દુઃખ ઉત્પન્ન કરવું યોગ્ય નહતું, એવી શંકા થાય, તેથી નીચેનો શ્લોક કહે છે:—

यस्त्वेतस्त्रीलया विश्वं सृजत्यन्यवतीश्वरः ॥

स हि जातः स्वसेतृणां गोपीधाय यदुष्वजः ॥૨॥

જે આ વિશ્વનાં ઉત્પત્તિ લય અને સ્થિતિ લીલાથી કરે છે તે જન્મરહિત ઈશ્વર પોતે કરેલી મર્યાદાઓનું રક્ષણ કરવા યદુઓમાં જન્મેલા હતા. ૨.

ભગવાન એ પ્રમાણે (રૂકિમણી દુઃખ ઉત્પન્ન) કરે તેમાં બંને પ્રકારે તેમને કાંઈ દોષ નથી. આરંભમાં તે ઉત્પત્તિ સ્થિતિ અને પ્રલય કરનારા છે. જેમ હર્ષ વિગેરેની ઉત્પત્તિ કરે છે અથવા સ્થિતિ કરે છે (નલાવે છે), તેમ પ્રલય પણ કરે

* ક્ષયનની સેવા.

† ‘એ પ્રમાણે’ એટલે આગળ શ્લોક ૧૦ થી ૨૦ સુધીમાં કહેશે તેવું.

‡ રૂકિમણી પણ ભગવાનની સ્થિતિ (કૈશવ વિગેરે) જાણનારી હોવાથી ભગવાને સાધનો આપેલ હોત તો તેને અભિમાન થાત નહિ. એવો ભાવ જણાય છે.

છે. તેથી હર્ષ વિગેરેના નાશ પણ ભગવાનનું જ કાર્ય છે. વળી ભગવાન સ્વસેતૂનાં પોતે કરેલી મર્યાદા એટલે ધર્મ વિગેરેના ગોપીયાય રક્ષણ (કરવા) માટે જ અવતરેલા હતા. તેમ ન હોય તો 'જન્મરહિત' (ભગવાન)નો યાદવોમાં અવતાર થતે નહિ.

‘પ્રલયમાં ભગવાનનો કાંઈક ઉદ્યોગ જોવામાં આવે છે અને સમય પણ તેવો (પ્રલય કરવા યોગ્ય) હોય છે. આ સમય તો તેવો નહોતો’ એવી શંકા થાય, તેથી ‘લીલાથી’ શબ્દ યોજેલ છે. ઉત્પત્તિ વિગેરે કરવામાં તેમને કાંઈ પણ સાધન માટે પ્રયાસ કરવો પડતો નથી, પરંતુ લીલાથી જ કરે છે; તેમજ પુષ્ટિમાં રહેલા યદુ (યાદવમાં જન્મેલા ભગવાન)ને શાસ્ત્ર મુકરર કરેલા કાલ વિગેરેની પણ જરૂર નથી; તેમજ સ્વભાવને પણ ફેરવી નાખીતે જે (ભગવાન) પધારેલા છે તે જે (કાર્ય) માટે પધારેલા છે તે કરે તે અયોગ્ય પણ નથી. ૨.

‘ત્યારે દેશને લીધે’ અથવા કાલને લીધે ભગવાને તે પ્રમણિ કહેલું હશે’ એવી શંકા થાય, તેથી ધરનું અને રસનું ધામ બનેલી તે (રૂક્મિણી)નું વર્ણન નીચેના શ્લોકથી આરંભી (અનુક્રમે) ચાર અને બે (એમ) છ શ્લોકોથી કરે છે:-

તસ્મિન્નન્તર્ગૃહે ભ્રાજન્મુક્તાદામવિલમ્બિના ॥

વિરાજિતે વિતાનેન દીપૈર્મણિમયૈરપિ ॥૩॥

મહિકાદામભિઃ પુષ્પૈર્દિરેફકુલનાદિતે ॥

જાલરન્ધ્રપ્રવિષ્ટૈશ્ચ ગોભિશ્ચન્દ્રમસોડમલૈઃ ॥૪॥

પારિજાતવનામોદવાયુનોદ્યાનશાલિના ।

ધૂપૈરગરુજૈ રાજન્ જાલરન્ધ્રવિનિર્ગતૈઃ ॥૫॥

પયાફેનનિમે શુભ્રે પર્યંકે કશિપૂત્તમે ॥

ઉપતસ્યે સુલાસીનં જગત્ત્રીશ્ચરં પતિમ્ ॥૬॥

હે રાજન્! પ્રકાશતી મોતીની માલાઓ જેમાં લટકાવેલી છે તેવા ચંદરવાથી, અને મણિમય દીપકોથી, મોગરાની માલાઓથી, પુષ્પોથી, ભમરાઓના સમૂહોના ગુંજારથી અને જાળીઆનાં છિદ્રોમાંથી પ્રવેશેલા ચંદ્રમાના સ્વચ્છ કિરણોથી, બગીચામાંથી આવતા પારિજાતના વનની સુગંધીવાળા વાયુથી, અને જાળીઆનાં છિદ્રોમાંથી બહાર

૧. ધર (રસ ઉત્પન્ન કરે તેવું) ઉત્તમ નહિ હોય, એવી શંકા દૂર કરવા તેનું વર્ણન કરે છે. (લે)

૨. રૂક્મિણીનું વય ભોગ કરવાની યોગ્યતાવાળું થયું નહિ હોય, એવી શંકા દૂર કરવા તેનું વર્ણન (સાતમા તથા આઠમા શ્લોકથી) કરે છે એવો અર્થ છે. (લે)

નીકળતા અગરમાંથી થએલા ધૂપોથી શોભતા તે ઘરની અંદર દૂધના ફીણ જેવા સફેદ અને ચાદરનો લીધે ઉત્તમ પલંગ ઉપર સુખથી વિરાજેલા જગતના ઈશ્વર પતિની તે સેવા કરતી હતી. ૩ થી ૬.

‘ઘરની અંદર’ શબ્દોથી એકાંતપણું (જણાવેલું છે). તેમાં પણ ‘તે’ શબ્દથી પ્રસિદ્ધિ (જણાવેલી છે). તેથી (એમ જણાવ્યું છે કે) તે કામનું જ સ્થાન હતું પરંતુ ક્રોધ વિગેરેનું સ્થાન નહતું.

આરંભમાં તેની ઉપરની શોભાનું વર્ણન કરે છે. પ્રકાશતી મોતીની માલાઓનાં લટકણાંવાળાં વિતાનેન અંદરવાથી (તે) શોભતું હતું. ચારે તરફ લટકતી હતી મોતીની માલાઓ જે અંદરવામાં, તેનાથી શોભતું કામનું સ્થાન જ હોય. વળી ‘મણિમય’ દીપકોથી ચારેતરફ શોભતું હતું. મોગરાની માલાઓથી અને છટાં પુષ્પોથી ચારે તરફ (શોભતું હતું).

‘ભમરાઓના સમૂહોમાં ગુંજાર છે જેમાં’ એમ શૃંગારરસનો અનુભવ કરાવનાર (ગુણ) કહેલો છે. અથવા ભમરાઓનો કલં* મધુર ગુંજાર છે જેમાં (તેણે તે હતું). ચંદ્ર પણ ઘણો જ (કામને) જાગ્રત કરનારો હોવાથી, ‘જાળી-આનાં છિદ્રોમાંથી પ્રવેશેલા વિશેષણથી તેનાં કિરણોનો (ઘરની) અંદર પ્રવેશ કહેલો છે. ચંદ્રના ઉદય સમયના રાગવાળાં અરણ્ય કિરણોએ જાળીઆનાં માર્ગથી અંદર પ્રવેશ કરી (તેને) શોભાવેલું હતું.

(હવે કામને) જાગ્રત કરનાર અલૌકિક સાંમથી કહે છે. પારિજાતક વૃક્ષોના એટલે પહેલાં મોકલેલું જે પારિજાત કંદપવૃક્ષ હતું તેના ફળગાઓ સર્વ સ્થલે રોપેલા તે વન જેવા થએલા. તે તે ઘરની ચારે તરફ હતા. તેથી જાળીઆં વિગેરેના માર્ગથી તેમની સુગંધવાળાં વાયુઓ પણ તેમાં પ્રવેશ કરેલો, તે (વાયુ)થી પણ (તે) શોભતું હતું. તે (વાયુ)ના શીતલપણાનું અને મંદપણાનું વર્ણન કરવા માટે ‘જાળીઆમાંથી આવતા’ વિશેષણ યોજેલું છે. જાળીઆમાં વાવો અને ઝરાઓ હોય છે. તેમાં પણ જાળીઓ છે રહેઠાણ જેનું તેવો (આ વાયુ હતો). તેથી મંદપણું પણ આવ્યું. [સિદ્ધ થયું].

(કામને) જાગ્રત કરનારાં કુદરતી (સાધનો) કહીને પાંચમા શ્લોકનો ઉત્તરાર્ધથી કૃત્રિમ (સાધન) કહે છે. ‘અગરમાંથી થએલા’ એટલે અગરવાળાં

દ્વિરેફકલનાદિતે! પાઠ લઈ આવો અર્થ કરેલો છે.

૧ ‘રાગ’ એટલે (૧) પ્રેમ. (૨) રતાશ. અને અર્થ અહિં ધર્યેલા છે.

૩ ઉત્તરાર્ધનો પહેલા અખ્યાનના શ્લોક પાંચમાં જણાવેલું પહેલાં મોકલેલું પારિજાતક વૃક્ષ. (લે)

૪ આ બહુત્રીક સમાસ નથી, પણ માલિકી જણાવનાર ‘દન્’ પ્રસવ ‘શાલા’ શબ્દને લગાડવાથી થયેલો શબ્દ છે. (લે)

જૂદા જૂદા પ્રકારના દ્રવ્યોમાંથી નીકળેલા. 'હે રાજન!' એ સંબોધન (પરિક્ષિતને) વિશ્વાસ રહે તે માટે કરેલું છે તે (અગરને) ધૂમ અંદર રાખેલો હતો, પરંતુ બહાર રહેલો (ધૂપ) અંદર આવેલ નહોતો એમ જણાવવા, 'જાળીઆના છિદ્રોમાંથી બહાર નીકળતા' એવું (તેનું) વિશેષણ કહેલું છે. ૩ થી ૫.

છઠ્ઠા શ્લોકમાં (તે ઘરની) નીચેની શોભા કહે છે. દ્રવ્યનું શીણ સદા ઉંચું ચઢેલું, વિચિત્ર અને સફેદ હોય છે. (પલંગ) સૂત્ર (પાટી)થી ભરેલો, મધ્યમાં અને ચારે તરફ હાથીદાંત અને હીરાઓથી જડેલો હતો. તેથી સફેદ અને આદરને લીધે ઉત્તમ હતો.

એ પ્રમાણે (કામની) સામગ્રીનું વર્ણન કરીને ત્યાં રહેલા, રસનું દાન કરનાર ભગવાનનું વર્ણન કરે છે. તે સમયે સુખ જે પ્રકારે થાય તેવી રીતે (ભગવાન) વિરાજેલા હતા. 'જગતના ઇશ્વર' અને 'પતિ' એ બે વિશેષણો શ્લોક અને વેદનો ભાગ ન રહે તે માટે કહેલાં છે. ૬.

(રૂકિમણી) કુલવધુ હોવાથી અને (પતિ) ઇશ્વર હોવાથી, (રસ માટે રૂકિમણીએ) પોતે પ્રવૃત્તિ કરવી અયોગ્ય હોવાથી, (તે) પોતે સમીપમાં ઉભી રહી એમ નીચેના શ્લોકમાં કહે છે:—

વાલવ્યજનમાદાય રત્નદણ્ડં સચીકરાત્ ॥

તેન ષીજયતી દેવી ઉપાસાંચક્ર ઈશ્વરમ્ ॥૭॥

સખીના હાથમાંથી રત્નના હાથાવાળી ચમરી લઇને તેનાથી પંખો કરતાં દેવી ઇશ્વરની સેવા કરવા મંડી ૭.

ચમરી વાલનો પંખો છે. રત્નો છે હાથમાં જેના તેવી (તે હતી). આ (ચમરી લેવાથી) (રૂકિમણીએ) પોતાનું દાસીપણ પ્રકટ કર્યું, પરંતુ નાચિકાપણ દર્શાવ્યું નહિ, કારણ કે તેમ કરે તો ઉદ્વેગ થાય. પહેલાં તે (ચમરી) સખીના હાથમાં હતી. તે પછી કલકાઈ કરાવનારી નહતી એમ જણાવવા તેનું વર્ણન કરેલું છે. ભગવાને વિલાંબ કરતાં, તેણે સખીના હાથમાંથી (ચમરી) પોતે લીધી, (અને) તેનાથી પંખો કરવા મંડી. (પંખો કરવો) તે પછી (કામને) જાગ્રત કરનાર છે. સેવાથી ઇશ્વર પ્રસન્ન થાય, તેથી તે પછી કરવા મંડી એમ 'સેવા કરવા મંડી' શબ્દથી કહેલું છે. સેવારૂપ સમીપમાં ઉભા રહેવું તે સેવા. ૭.

આલંબન* વિભાવ મુખ્ય હોવાથી તે (રૂકિમણી)નું વર્ણન નીચેના શ્લોકમાં કરે છે:—

સોપાચ્યુતં ક્ષણયતી કલનૂપુરાભ્યાં રેજેઽક્કુલીયવલયવ્યજનામ્ર્યહસ્તા ॥

વસ્ત્રાન્તગૃઢકુચકુઢુમશોણહારભાસા નિતમ્બધૃતયા ચ પરાધ્યંકાઙ્ગ્યા ॥૮॥

* 'આલંબન વિભાવ' એટલે રસનો જેના ઉપર આધાર છે તે (અર્થે રૂકિમણી).

મધુર અવાજવાળાં નૂપુરોથી અચ્યુત પાસે ઝંકાર કરતી, હાથમાં વીંટીઓ, બંગડીઓ અને પંખાના હાથાવાળી તે વસ્ત્રના છેડાથી ઢંકાઓલાં સ્તનો ઉપરના કંકુને લીધે લાલ થએલા હારની કાંતિથી અને નિતાંબ ઉપર પહેરેલા ઘણા કિંમતી કંદોરાથી શોભતી હતી ૮.

રહેજ હાલવાથી મધુર અવાજવાળાં નૂપુરોથી ઝંકાર કરતી થતી. જઘન વિગેરેના ભારને લીધે સ્થિરપણાથી ભલી રહેવાની શક્તિ વિનાની હોવાથી થોડુંક હાલવાથી નૂપુરનો અવાજ કરતી. આવી (કિંમતી) આગ્રહપૂર્વક સેવા કરતી હોવા છતાં પણ શોભતી હતી. ભગવાનની સમીપ જતાં તેના હાથનું વર્ણન ‘(હાથમાં) વીંટીઓ (બંગડીઓ અને પંખાના હાથાવાળી)’ શબ્દથી કરે છે. વીંટીઓ બંગડીઓ અને પંખાનો હાથો હતા જેના હાથમાં તેવી (તે હતી). (૧) વસ્ત્રના છેડાથી ઢંકાઓલાં એ સ્તનો ઉપરના કંકુને લીધે લાલ થએલા જે હાર, તેની કાંતિથી, અને (૨) નિતાંબ ઉપર પહેરેલા ઘણા કિંમતી કંદોરાથી તે શોભતી હતી. રસ ઉત્પન્ન કરાવનારો સ્થાન (અવયવ) જણાવવા માટે એ સ્થાનનું વર્ણન કરેલું છે. હસ્ત અને ચરણ તે પૂર્વાર્ધમાં વર્ણવેલા છે. એવી રીતે આરંભ મધ્ય અને અંતમાં રસસ્થાનનું વર્ણન કર્યું. ભગવાન આનંદમાં નહિ હોવાથી, તે પણ આનંદમાં નહતી તેથી (તેના) મુખનું અને અંદરના ભાવનું વર્ણન કરેલું નથી. ૮.

એવી રીતે રસને (ઉત્પન્ન કરવા) માટે દેશ અને કાલ અનુકૂલ હોવા છતાં પણ ભગવાનમાં તે રસ ઉત્પન્ન થયો નહિ, કારણ કે ભગવાન રસનો અનુભવ કરવા (ભૂતલ ઉપર) પધારેલા નથી, પરંતુ ધર્મનું રક્ષણ કરવા અને (જીવોનો) નિરોધ કરવા પધારેલા છે. અહિં રસનો અનુભવ કરવામાં આવે તો તે (ભગવાનને) અહિં પધારવાનાં પ્રયોજનનો વિરોધ થાય, તેથી તે દોષ દૂર કરવા (ભગવાને) કાંઈક કહ્યું એમ નીચેના શ્લોકમાં કહે છે:—

તાં રૂપિણીં શ્રિયમનન્યગતિં ચ દદ્મ્યા યા લીલયા ધૃતતત્તોરનુરૂપરૂપા ॥

પ્રીતઃ સ્મયમ્બલકંકુળલનિષ્કકંઠવક્ત્રોલ્લસન્મિતમુખાં હરિરાવભાષે ॥૧॥

લીલાથી જેમણે શરીર ધારણ કરેલું હતું તેમને યોગ્ય રૂપવાળી અને જેને બીજો આશ્રય નહતો તેવી તે રૂપવાળી લક્ષ્મીને બોધને, પ્રસન્ન થએલા હરિએ મંદ હસતાં. કેશ કુંડલો અને પદકવાળાં કંઠને લીધે સુંદર મુખ ઉપર ઉછળી આવતાં હાસ્યરૂપી અમૃતવાળીને (નીચે પ્રમાણે) કહ્યું: ૯.

લક્ષ્મી ભગવાનમાં સ્થાયી છે અને (ભગવાને) તજવા યોગ્ય નથી. તેવીની પણ (ભગવાને) દરકાર કરતા નથી એમ કહેવા માટે તેનું વર્ણન કરે છે. (૧) ‘તે’ એટલે ગુણોથી પ્રસિદ્ધ. (૨) ‘રૂપવાળી લક્ષ્મી’ શબ્દોથી સ્વરૂપથી પણ

ઉત્તમ (કહેલી છે). ૩) 'જેને બીજે આશ્રય નહતો' એટલે ભક્ત. આ (શબ્દ)થી તેની ભગવાન(ના પત્ની) માટેની યોગ્યતા જણાવેલી છે. તેના ત્રણે ગુણોને જાણીને (ભગવાને તેને) તે પ્રમાણે કહ્યું એમ કહેવા 'જોઈને' કહેલું છે.

'આકૃતિ (ભગવાનની) સમાન નહિ હોય' એવી શંકા થાય તેને જોટી કરાવે છે. 'લીલાથી જેમણે શરીર ધારણ કરેલું હતું તેમને યોગ્ય રૂપ હતું જેવું' તેવી તે (હતી). તેના ગુણ વિગેરેથી (ભગવાન) પ્રસન્ન થએલા હતા. તેમ ન હોય ગુણોએ પોતાનું કામ કરેલ ન હોવાથી તે ગુણ જ ન થાય (ગણાય). તેથી તે ગુણથી પ્રસન્ન થએલા હોવા છતાં, 'આવા ગુણવાળી હોય તેણે ગર્વ (કરવો) યોગ્ય નથી' એમ, અથવા 'ગુણો ગર્વમાં જ સમાઈ ગયા' એમ ભગવાન મંદ હસ્યા. તેથી જ પ્રસન્ન થએલા હોવા છતાં પણ હસ્યા. જ્યારે ભગવાને (તેના સામે) જોયું અને મુખ ઉપર હાસ્ય પણ આનંદ ત્યારે (તેમને) આનંદ પામેલા જાણીને રૂકિમણી પોતે પણ તેવી થઈ, એમ 'કેશ કુંડલો અને પદ્મવાળા કંઠને લીધે સુંદર મુખ ઉપર ઉછળી આવતાં હાસ્યરૂપી અમૃતવાળી' એ વિશેષણથી કહેલું છે. શરીરની પેઠે મુખનું સર્વ તરફથી વર્ણન કરે છે. ઉપર કેશ છે, બંને બાજુએ કુંડલો છે. નીચે પદ્મ (માલા)વાળો ત્રણ કરચલીઓરૂપ. સ્વરૂપથી પણ સુંદર કંઠ છે. તેમ ન હોય તો 'કંઠ' શબ્દ અર્થ વગરનો થાય. એ પ્રમાણે (કેશ, કુંડલો અને કંઠ) ત્રણને લીધે સુંદર જે મુખ, તેના ઉપર ભરપૂર રસ જેવું ઉછળી આવતું હાસ્ય, (તે) હાસ્ય જ અમૃત છે; કારણ કે મહાદેવે બાળી નાખેલા પણ કામને તે સજીવન કરે છે. તેવી (રૂકિમણી)ને ભગવાને (નીચે પ્રમાણે) કહ્યું. તે (તેમ કહેવા)નું કારણ 'હરિ' શબ્દથી જણાવેલું છે, કારણ કે તે (હરિ) તેના પણ દોષ દૂર કરવા પ્રયાસ કરે છે. ૯.

નીચેના શ્લોકથી આરંભી અગીઆર (શ્લોકો)થી ભગવાનનાં વાક્યો કહે છે:-

॥ શ્રીભગવાનુવાચ ॥ શ્રી ભગવાન કહે છે:-

રાજપુત્રીપ્સિતા મૃપૈર્લોકપાલવિમૃતિભિઃ ॥

મહાનુભાવૈઃ શ્રીમદ્ગૃહી રૂપોદાર્યવલોર્જિતૈઃ ॥૧૦॥

હૈ રાજપુત્રિ ! લોકપાલના જેવી પદ્મીવાળા, ઘણા પ્રભાવવાળા શ્રીમંત, અને રૂપ ઉદારતા અને બલમાં ઉત્તમ રાજાઓ (તને) ઈચ્છતા હતા. ૧૦.

(તે અગીઆર શ્લોકો પૈકી) સાતથી (પોતાનાં) સ્વરૂપ અને ધર્મો ઉલટા દર્શાવીને, જેનાથી (શ્રીકૃષ્ણ પોતે) ભગવાન (છે એમ) સિદ્ધ થાય તે પડતું મૂકીને પોતાથી (રૂકિમણીનું) ઉત્તમપણું જણાવે છે, (અને) ચાર પ્રકારના પુરુષાર્થ સિદ્ધ થાય તે માટે (તે પછીના) ચાર શ્લોક ઉલટી રીતે કહે છે.

તે પૈકી પહેલાં તેનાં (ભગવાનને વરવાના) કાર્ય માટે અભિનંદન નહિ આપતાં, શ્રી અને કીર્તિનું ઉલટી રીતે નિરૂપણ કરે છે, (અને) તેમાં પણ પહેલાં શ્રીનું (ઉલટી રીતે નિરૂપણ કરે છે). ‘હે રાજપુત્રિ!’ એ સંબોધન (તેની) જાતિ અને કુલનું ઉત્તમપણું સૂચવનારું છે. ‘રાજાઓ (તેને) ઇચ્છતા હતા’ શબ્દોથી (તેનું) સૌંદર્ય સૂચવેલું છે, અને ‘લોકપાલના જેવી પદવીવાળા’ શબ્દોથી (તેનું) માહાત્મ્ય અને ગુણો (સૂચવેલા છે) તે (રાજા ઓ કરતાં પણ આ (રૂકિમણી)ની સરસાઇ વધારે (હતી એમ) કહેવા માટે, ઉત્તરાર્ધમાં કહેલા ત્રણ વિશેષણોથી તેઓની સરસાઇ વર્ણવે છે. સરસાઇ બે પ્રકારની છે (૧) બહારની અને (૨) અંદરની. બહારની બે પ્રકારની છે (૧) અલૌકિક અને (૨) લૌકિક. તે બે ‘ઘણો છે પ્રભાવ જેઓનો’ અને ‘શ્રીમંત’ એ બે (વિશેષણો)થી કહેલી છે. ‘રૂપ (ઉદારતા અને બલમાં ઉત્તમ)’ વિશેષણથી અંદરની (સરસાઇ) કહેલી છે. રૂપ એટલે શરીરનું સૌંદર્ય ઉદારતા જરૂરી અને સર્વ દોષોને મટાડનારો ગુણ છે. બલ ક્ષત્રિયોને જરૂરી છે. તે ગુણોમાં ઉત્તમ હોય તેઓ ઘણા પુષ્ટ હોય છે. એ પ્રમાણે એક (શ્લોક)થી તે (રૂકિમણી)ની પ્રશંસા કરી. ૧૦.

(બીજો) ઉપાય નહિ હોવાથી, તેમ (શ્રીકૃષ્ણને વરવાનું) કર્યું; એવી શંકાનું નીચેના શ્લોકમાં નિવારણ કરે છે:—

તાન્ પ્રાપ્તાનર્થિનો દિત્વા ચૈદ્યાદીન્સ્મરદુર્મદાન્ ॥

દત્તા માત્રા સ્વપિત્રા ચ કસ્માન્નો વૃષેડસમાન્ ॥૧૧॥

ભાઈએ અને પોતાના પિતાએ આપેલી (તું) કામને લીધે ગાંડા-તુર બનેલા (તારી) ઇચ્છા રાખીને આવેલા તે ચૈદ્ય વિગેરેને તજીને (તારી) સમાન નહિ તેવા અમને શા માટે વરી? ૧૧.

વિચારીને (વર) પસંદ કરવાનો હતો એમ જણાવવા ઘણા (રાજાઓ)નું નિરૂપણ કરેલું છે, કારણ કે બધા (રૂકિમણીની) ઇચ્છા રાખનારા હતા. તારી ઇચ્છા હોવાની જ જરૂર હતી, એવો ભાવ છે. ‘આવેલા’ એટલે શરીરથી સંબંધવાળા. એ પ્રમાણે બહારથી અને અંદરથી સંબંધવાળાને* તજીને (અમને શા માટે વરી?) તેમાં વળી કામ વિગેરેથી અને શરીરથી સંબંધવાળી† તું પણ

* રાજાઓને રૂકિમણીને પરણવાની ઇચ્છા હતી, એ તેમનો અંદરનો સંબંધ. તે માટે તેઓ કુંડિનપુર આવેલા. એ તેઓનો બહારનો સંબંધ. એવો અર્થ જણાય છે.

† ‘સમ્બંધા’ એવો વિસર્ગ વિનાનો વૃંદાવન પ્રેમવાળો પ્રતનો પાઠ લીધેલ છે. રૂકિમણી પોતાનું દાન કરવા સ્વતંત્ર નહતી. તેના માટે તેના ભાઈ અને પિતાએ વર પસંદ કરેલ, તેને તેણે પરણવું જોઈએ, એ તેનો અંદરનો સંબંધ. તે વર કુંડિનપુર તે માટે આવેલ, એ તેનો બહારનો સંબંધ, એવો ભાવ જણાય છે.

અંદરથી અને બહારથી તેઓની સમાન હતી, અને સમાન હોય તે એનો જ વિવાહ થાય એમ આગળ કહેશે. વળી તેઓ પ્રસિદ્ધ નહતા એમ નહતું, એમ ‘ઐધ વિગેરેને’ શબ્દથી કહે છે. દેશ પ્રદર્શાવનાર શબ્દથી ઘણી પ્રસિદ્ધિ (જણાવેલી છે). ‘કામને લીધે ગાંડાતુર’ વિશેષણનો એવો અર્થ છે કે દેશ અને કાલની પણ ગણનાનો ત્યાગ કરીને તેઓ સ્ત્રીનું હિત કરે. (કરનારા) છે. ‘ભાઈએ અને પોતાના પિતાએ આપેલી’ વિશેષણથી (એમ કહેલું છે કે) તેની સાથેના વિવાહમાં લોક અથવા શાસ્ત્રનો વિરોધ નહતો. વાણીથી તે આપેલી હતી (સગપણ થયેલું). મુખ્ય રીતે ભાઈએ જ આપેલી, તેથી પહેલાં તેનું નામ કહેલું છે. ‘પોતાના પિતાએ’ શબ્દથી (એમ કહેલું છે કે) તે તેની જ કન્યા હોવાથી, પોતાની મેળે (પોતાનું) દાન કરવા તે સ્વતંત્ર નહતી. વિવાહ તો આ લોકના (હિત) માટે થાય છે. તે આ લોકનું હિત યુક્તિ પ્રમાણે શાસ્ત્ર પ્રમાણે અને લોક પ્રમાણે તે (રાજા)ઓમાં જ રહેલું હતું, તેથી તેનો ત્યાગ કરીને, કયા પ્રયોજનથી જ તે અમને ઘટ્ટે પસંદ કર્યા?

‘(આપનામાં અને તે રાજાઓમાં) ભેદ નહિ હોવાને લીધે (આપને પસંદ કર્યા)’ એવી શંકા થાય, તેથી ‘સમાન નહિ તેવા’ વિશેષણ યોજેલું છે. સંબંધીઓ અને કુલના અર્થમાં યોજેલું છે. જેમ રાજાઓ તારી સમાન છે તેવો હું નથી, વળી હું રાજાઓની સમાન નથી, (અને) મારા સંબંધીઓ પણ (તારી અથવા રાજાઓની સમાન) નથી. તેથી લૌકિક હિત માટે લગ્ન (કરવાનાં) છે એ મત પ્રમાણે (અમારામાં) લૌકિક ઉત્તમપણું નહિ હોવાથી અને (મારી તારામાં) આસક્તિ નહિ હોવાથી (તને લૌકિક) સુખ (પ્રાપ્ત થાય તેમ) નહિ હોવાથી, આ (લગ્નના) વિષયમાં અલૌકિકનો સંભવ નહિ હોવાથી, તે (અમને) કેમ પસંદ કર્યા? (પસંદ કરવાનું) કાંઈ કારણ હોય તો કહેવું જોઈએ એવો ભાવ છે. ૧૧.

‘ધૃષ્ટા જ (આપને પસંદ કરવાનું) કારણ હતું. બધાએ પોતાનું ધૃષ્ટેલું જ પસંદ કરે છે. તેથી (તે વિષયમાં જેની પસંદગી કરવામાં આવે તે) વસ્તુ સંબંધી વિચાર (કરવો) નકામો છે’ એવી શંકા થાય, તેથી નીચેના શ્લોકમાં (તે) વસ્તુના દોષો કહે છે:—

રાજશ્યો વિશ્યતઃ સુભ્રુઃ સમુદ્રં શરણં ગતાન્ ॥

વલવન્નિઃ કૃતદ્વેષાન્ પ્રાયસ્યક્તનૃપાસનાન્ ॥૧૨॥

હે સુંદર ભૂકુટિવાળી ! રાજાઓથી ભય પામતા, સમુદ્રને શરણે ગયેલા, બલવાનો સાથે વેર કરેલા, ઘણે ભાગે નૃપાસનનો ત્યાગ કરેલા (અમને તે કેમ પસંદ કર્યા. શ્લોક ૧૧) ૧૨

રૂપતઃ ફલતશ્ચૈવ સમ્મત્યા યુક્તિમિસ્તથા ॥

ચતુર્ભિર્દૂષણં પ્રાહ ચતુર્વિધમિદાચ્યુતઃ ॥૭॥

(૧) સ્વરૂપથી તેમજ (૨) ફલથી (૩) સંમતિથી અને (૪) યુક્તિથી (એમ) ચાર પ્રકારનું (પોતાની સાથેના વિવાહમાં) દ્વષણ (અનુક્રમે) ચાર (શ્લોકો)થી અન્યુત અહિં કહે છે. કા. ૭.

તે પૈકી ચારંભામાં (આ શ્લોકમાં) સ્વરૂપનો દોષ કહે છે કે (૧) જરાસંધ વિગેરે રાજાઓ છે તેમનાથી (અમે) ભય પામીએ છીએ. (આ દોષ છે) કારણ કે ભયાનેક રસે જેમનામાં પ્રવેશ કરેલ હોય તે (ખીનઓને) સુખ ઉત્પન્ન કરી (આપી) શકતા નથી. (૨) ‘સમુદ્રને શરણે ગએલા’ શબ્દોથી (ખીને દોષ કહે છે), કારણ કે ખીનને શરણે ગએલ હોય તેનામાં સ્વતંત્રપણું હોતું નથી, અને સ્વતંત્ર ન હોય તે સુખ આપી શકતો નથી. બધા યાદવોને ધ્યાનમાં રાખીને બહુવચન યોજેલું છે. કપટથી મનુષ્ય તરીકેની લીલાની પેઠે યાદવ તરીકેની લીલાનો પણ આશ્રય કરેલો હોવાથી, (ભગવાન) જે (યાદવો)ની સમાન (પોતાના) ગુણે હોવાનું લીલામાં કહે તે યોગ્ય જ છે. (રૂક્મિણીએ) લૌકિક દૃષ્ટિથી જ (ભગવાનનો) પતિ તરીકે) સ્વીકાર કરેલો હોવાથી, તે (લૌકિક દૃષ્ટિ)માં ઉપયોગી (થાય તેવા) પ્રકારથી પદાર્થનું નિરૂપણ કરવામાં આવે તેમાં શાસ્ત્રીય દોષ પણ નથી. (૩) ‘બલવાનો સાથે વેર કરેલા’ વિશેષણથી ત્રીજો દોષ કહે છે. વેર માત્ર કરવાં અયોગ્ય છે, પરંતુ જો તે ફલ (પ્રાપ્ત કરાવવાં)માં પરિણામ પામે તો દોષ નથી. ‘બલવાનો’ શબ્દથી ફલમાં પરિણામ પામવાનું નથી એમ સૂચવેલું છે, અને ઘણાઓ સાથે કળઓ (કરવો) યોગ્ય નથી. (ઘણા સાથે કળઓ કરે તેને) સર્વ તરફથી ભય હોવાથી, સુખ હોતું નથી. (૪) ‘ઘણા ભાગે નૃપાસનનો ત્યાગ કરેલા’ વિશેષણથી લોકની દૃષ્ટિ પ્રમાણે (પોતાની હલકાઈ) જણાવે છે, (અને) બધા બલવાનો સાથે કળઓ થતાં, (તેથી) થએલું ફલ પણ સૂચવે છે. યયાતિના શાપને લીધે તજેલું છે નૃપાસન જે યાદવોએ (તેવા અમે છીએ). અર્જુન* વિગેરે (યાદવો) એ તજ્યું નથી, એમ જણાવવા ‘ઘણા ભાગે’ શબ્દ યોજેલ છે.

તેથી રાજાની ક્રિયાએ (૧) મુખ્ય રાજા સાથે વિવાહ કરવો જોઈએ અથવા (૨) રાજાના મિત્ર સાથે (વિવાહ કરવો જોઈએ) કારણ કે તે રાજાની સમાન હોય છે અથવા (૩) પોતાના દેશમાં રહેનાર નાના (ખંડીઓ) રાજા સાથે (વિવાહ કરવો જોઈએ), અથવા (૪) હલકામાં હલકા મત પ્રમાણે ભય વિનાના (પુરૂષ) સાથે (વિવાહ કરવો જોઈએ), પરંતુ ચાર પ્રકારના દોષવાળા કોઈની પણ સાથે વિવાહ કરવો જોઈએ નહિ. ૧૨.

૧ વેરનું ફલ શત્રુને હણવાનું જો બની શકે તો વેર (કરવા)માં દોષ નથી (લે)

૨ પરંતુ (શત્રુઓ બલવાન હોવાથી) તેમને હણવાનું બની શકે તેમ નથી. (લે)

* ‘અર્જુન’ એટલે મદુના વંશમાં ઉત્પન્ન થએલ સહસ્રાન્તુન. જૂઓ શ્રીમદ્.

વિચાર કર્યા વિના મોહને લીધે નીતિનો ત્યાગ કરીને વિવાહ કરવામાં જે દુઃખ થાય છે તે નીચેના શ્લોકમાં કહે છે:—

અસ્પૃશ્યત્વર્મનાં પુંસામલોકપથમીયુષામ્ ॥

આશ્રિતાઃ પર્વતીં સુધૂઃ પ્રાયઃ સીદન્તિ યોષિતઃ ॥૧૩॥

હે સુંદર બ્રૂટિવાળી! જેઓનો માર્ગ સ્પષ્ટ નથી અને જેઓ અલૌકિક માર્ગે જનારા છે તેવા પુરૂષોની પદવીનો આશ્રય કરેલી સ્ત્રીઓ ઘણા ભાગે દુઃખ પામે છે. ૧૩.

હવે જો અલૌકિક દૃષ્ટિથી દ્રષ્ટાનો પરિહાર કરીને (લૌકિક દોષવાળા સાથે) વિવાહ કરે, તે તે (સ્ત્રી)થી અલૌકિક વ્યવહાર જાણી શકાય તેવો નહિ હોવાથી, લૌકિક પક્ષને આશ્રય કરવામાં આવતાં, (લૌકિક અને અલૌકિક) બંનેથી ભ્રષ્ટ થએલી સ્ત્રીઓ દુઃખ પામે છે. ‘નથી સ્પષ્ટ માર્ગ જેઓનો’ એ વિશેષણથી અલૌકિક (પુરૂષો)નું વર્ણન કહે છે, કારણ કે જેઓની રીત (આચાર) જાણવામાં આવે, તેમને અનુસરી વ્યવહાર કરી શકાય.

‘કેમ પ્રસંગે તે (અલૌકિક પુરૂષો) લોકની પ્રમાણે પણ વ્યવહાર કરે છે, તેથી તેઓનો ચોક્કસ માર્ગ જાણવામાં ન આવે તો પણ તેઓએ આશ્રય કરેલો લૌકિકમાર્ગ જાણવામાં આવે. તેથી દુઃખ કેમ થાય?’ એવી શંકા થાય, તેથી ‘જેઓ અલૌકિક માર્ગે જનારા છે’ શબ્દ ચોક્કસ છે. ‘અલોકાઃ’ એટલે લોકથી જૂદા. લોકમાં રહેવા છતાં પણ તેઓ અલૌકિકોના જ* માર્ગનો આશ્રય કરે છે. તેઓનો લૌકિક વ્યવહાર પણ અલૌકિક જ છે, એવો અર્થ છે, તેથી જ જેઓનો માર્ગ ચોક્કસ નથી તેવા ક્ષણિકો (ક્ષણે ક્ષણે જૂદો માર્ગ ગ્રહણ કરનારા)ની પદવીનો આશ્રય કરેલી (સ્ત્રીઓ) દુઃખ પામે છે. ‘ઘણા ભાગે’ શબ્દનો (અર્થ એવો છે કે) જો તે (સ્ત્રી)ઓ પણ તેઓમાં આસક્તિવાળી હોય તેમના જેવી જ થાય તો તેઓ દુઃખ પામતી નથી, એમ જણાવવા ‘ઘણા ભાગે’ શબ્દ લખેલો છે. ૧૩.

વળી જેમને કે કંઈ બજતું નથી તેમને જે બજે છે તે દુઃખ પામે છે એમ કહેવા, ‘મને કંઈ પણ બજતું નથી’ એમ ભગવાન નીચેના શ્લોકમાં કહે છે:—

નિષ્કલ્બના વયં શશ્વમિષ્કિશ્વનજનપ્રિયાઃ ॥

તસ્માત્ પ્રાયેણ ન હ્યાત્યા માં ભજન્તિ સુમધ્યમે ॥૧૪॥

અમે નિષ્કલ્બન છીએ. નિષ્કલ્બન પુરૂષો સદા અમને પ્રિય છે. તેથી હે સુંદર કટિવાળી! ધનવાનો ઘણા ભાગે મને ભજતા નથી. ૧૪.

સ્ત્રીઓને ધનવાનો જ પ્રિય હોય છે, અમે તો નિષ્કલ્બન (ગરીબ) છીએ.

* ‘અલોક’ એ લે લોકથી જૂદા; તેઓનો માર્ગ તે અલૌકિકોનો માર્ગ.

મારા (ભક્તો) પણ સર્કિયન (જેમની પાસે કાંઈક છે તેવા) નથી, એમ 'નિર્ણિ-
ચન પુરૂષો સદા અમને પ્રિય છે' શબ્દથી કહે છે. નિર્ણિચન જ પુરૂષો પ્રિય છે
જેમને એવા, અને પોતે પણ નિર્ણિચન પુરૂષોને પ્રિય છે જે તેવા (અમે છીએ).
તેથી સાક્ષાત્ અને પરંપરાથી પણ (અમારી પાસે) ધન નથી એમ કહેલું છે.

‘આ સામાન્ય રીતે (સત્ય) હશે’ એવી શંકા થાય, તેથી આ પ્રસિદ્ધ
અને ચોક્કસ છે એમ ઉત્તરાર્ધથી કહે છે. આદ્યાઃ ધનવાનો ધણા ભાગે મને
ભજતા નથી, કારણ કે બંને રીતે ધનનો નાશ થવાનો સંભવ છે. જે મારામાં
સ્નેહ કરે તો મારા માટે (તેમના) સર્વ ધનનો વિનિયોગ કરે, તો પણ નિર્ધન
થાય. જે મારું માહાત્મ્ય જાણીને અંદરથી (હૃદયથી) જ ભજન કરે, તો પણ તે
મારો પ્રિય હોવાથી, તે મારો પ્રિય થાય તે માટે હુંજ તેને નિર્ધન કરું છું. તેથી
બંને રીતે પણ લોકમાં પ્રતિષ્ઠા કરનાર ધનવાનપણાનો નાશ થાય છે, તેથી (ધન-
વાનો મને) ભજતા નથી તારું તો ધનવાનપણું જ સ્વરૂપ છે, તેથી (તું મને ભજ
તો તારા તો) સ્વરૂપનો નાશ જ સંભવે છે, એવો ભાવ છે. અંબરીષ વિગેરે
(ધનવાનો) તેવા (મને ન ભજનારા) નથી એમ જણાવવા ‘ ધણા ભાગે ’ શબ્દ
યોજ્યો છે. ‘ હે સુંદર કટિવાળી ! ’ એ સંબોધન (રૂકિમણીની) નિર્ધનના ઘરમાં
રહેવાની અશક્તિ જણાવે છે, કારણ કે તેનામાં કામ કરવાની શક્તિ નથી અને
(નિર્ધનના ઘરમાં) ભોગ (પ્રાપ્ત થતો) નથી. તેથી જ સમાનની સાથે જ વિવાહ
કરવો યોગ્ય છે, સમાન ન હોય તેની સાથે (વિવાહ કરવો) યોગ્ય નથી, એવો
લૌકિક (મત) કહે છે. ૧૪.

નીચેનાં શ્લોકમાં (ભગવાનને વરવામાં) ડહાપણનો વિરોધ છે એમ કહે છે:—

યયોરાત્મસમં. વિત્તં જન્મૈશ્વર્યાકૃતિર્ભવઃ ॥

તયોર્વિવાહો મૈત્રી ચ નોત્તમાધમયોઃ ક્વચિત્ ॥૧૫॥

જેમનાં પોતાની સમાન ધન, જન્મ, ઐશ્વર્ય આકૃતિ અને ભવ
હોય, તે એના વિવાહ અને મૈત્રી યોગ્ય છે (પણ) ઉત્તમ અને અધ-
મના (વિવાહ અને મૈત્રી યોગ્ય) કોઈ પ્રસંગે નથી. ૧૫.

લૌકિક* સમાનપણું જેમનાથી સિદ્ધ થાય તે ગુણો કહે છે. જે જે સ્ત્રી
અને પુરૂષનું અથવા મિત્રોનું (૧) ધન સરખું હોય, અને (૨) સરખા કુલમાં જન્મ
અથવા વય, (સરખું હોય), અને (૩) ઐશ્વર્ય સરખું હોય, અને (૪) આકૃતિ
એટલે, વય અને જીવાની (સરખાં હોય) અથવા (૫) ભવ એટલે ઉત્પત્તિ સરખા

* લૌકિક સમાનમ્ इति : શબ્દો વૃદ્ધાવન પ્રેસવાળી પ્રતમાં રા. તેલીવાલાએ પ્રસિદ્ધ
કરેલ પ્રત કરતાં વધારે છે તે લઘુ અર્થ કરેલો છે. ચૌદમા શ્લોકના ‘ સુમધ્યમે ’ શબ્દ
ઉપરની ટીકા પંદરમા શ્લોકની ટીકામાં ભળેલી છે તે ચૌદમા શ્લોકમાં જ લીધી છે.

હોય (તેઓનો વિવાહ અને મૈત્રી યોગ્ય છે). જન્મ અને ભવમાં કાલથી અને દેશને લીધે થએલા ભેદોનું અનુસંધાન કરવું. સર્વ પ્રકારે સમાનપણું યોગ્ય નથી અને અશક્ય છે, તેથી 'આત્મ' 'પોતાની' શબ્દ યોજેલો છે. 'પોતાની યોગ્યતા પ્રમાણેનું સમાનપણું' એવો અર્થ છે, જેમકે ચોવીસ વર્ષનો પતિ (હોય તો) સોળ વર્ષની કન્યા (જોઈએ). પાંચ ગુણો સરખા (જોઈએ). ઐશ્વર્ય સાથે આકૃતિ (સમાન જોઈએ). 'કન્યા રૂપને પસંદ કરે છે' એ શ્લોકમાં પણ પાંચ ઇચ્છેલા ગુણો (સરખા જોવાના) કહેલા છે. (૧) (એ શ્લોકમાં કહેલું) રૂપ. અહિં 'આકૃતિ' (શબ્દથી જણાવેલ) છે. (૨) ધન (ખર્ચમાં) સ્પષ્ટ છે. (૩) ઐશ્વર્યને બદલે (ત્યાં) 'શ્રુત' કહેલું છે. (૪) ત્યાં કુલ (છે તેને અહિં) જન્મ (કહેલ છે). (૫) 'ભવ' એટલે સમૃદ્ધિ. (તે શ્લોકમાંના) પકવાત્તને બદલે છે. તેજ (અર્થ) અહિં પણ લેવો.

તે (પાંચ ગુણોના) સંબંધમાં લૌકિક દષ્ટિ પ્રમાણે (૧) રાજાની સમાન બીજાનું ધન હોતું નથી, તેથી (ધન વિષયમાં) રાજકન્યા રૂકિમણી અને યાદવ ભગવાનનું) સમાનપણું નથી એ સિદ્ધ છે. (૨) જન્મના સંબંધમાં યાદવો તેવા કુલીન નથી એવી લોકમાં પ્રસિદ્ધિ છે. (૩) આકૃતિ પણ (ભગવાનની) ગૌર ન હોવાથી (સમાન નથી). (૪) (ભગવાનને) રાજ્ય નહિ હોવાથી જ ઐશ્વર્ય નથી. (૫) ઉદ્ભવ (ભવ) પણ તેથી (ભગવાનને રાજ્ય નહિ હોવાથી) જ (સમાનપણામાંથી) નીકળી જાય છે.

દૈવને લીધે વિવાહ થાય, તો પણ મૈત્રી રહેતી (ટકતી) નથી એમ ચાલુ વિષયમાં મૈત્રીનો પણ ઉપયોગ હોવાથી, (તો) કહેલી છે. 'ઉત્તમ અને અધમના' તો (વિવાહ અને મૈત્રી) કોઈ પ્રસંગે યોગ્ય નથી, કોઈ પણ પ્રસંગે થતા નથી, એવો અર્થ છે, અથવા કોઈ વાર થએલ હોય તો સુખ આપનાર થતાં નથી, એવો ભેદ (કહેલો) છે. ૧૫.

‘ત્યારે હવે પછી મારે શું કરવું યોગ્ય છે?’ એવો પ્રશ્ન ઉઠે, તે સંબંધમાં નીચેના શ્લોકથી આરંભી બે શ્લોકો કહે છે:—

વૈદર્ભ્યેતદવિજ્ઞાય ત્વયાઽદીર્ઘસમીક્ષયા ॥

વૃતા વયં ગુણેર્હીના મિશ્રુમિઃ શ્લાઘિતા મુધા ॥૧૬॥

હે વૈદર્ભિ, આ જાણ્યા વિના, તેં દૂંડી બુદ્ધિથી, ગુણ વિનાના. (અને) (ભખારીઓએ વૃથા વખાણેલા અમને પસંદ કરેલા છે. ૧૬.

(આ) એક (શ્લોક)થી (રૂકિમણીનું) અજ્ઞાન સિદ્ધ કરે છે. ‘અજ્ઞાનથી કરેલું ન કરેલું જ’ હોવાથી જ્યારે હોમવાના પદાર્થ (અજ્ઞાનને લીધે) બદલાઇ જાય ત્યારે ફરીથી સરખા કરવા એ ઉપાય છે. તેથી પ્રથમ (તેનું) અજ્ઞાન કહે છે.

‘વૈદર્ભિ’ એટલે વિદર્ભના રાજાની પુત્રી! આ (સંબોધન)થી સારા કુલમાં જન્મેલી કહેલી છે. ‘જાણ્યા વિના અમને પસંદ કરેલા છે’ શબ્દોથી આ તે (રૂકિમણી)નું અજ્ઞાન (તે) બીજું કાર્ય કરે તે માટે સિદ્ધ કરે છે, પરંતુ (તેને) દોષ દેવા સિદ્ધ કરતા નથી.

‘સ્તુતિ દ્વારા અને વિજ્ઞપ્તિથી તેણે પદાર્થો જાણેલા જ હતા (એમ સિદ્ધ થાય છે) તેથી (તેનું) અજ્ઞાન કેમ (હોઈ શકે)?’ એવી શંકા થાય, તેથી ‘દ્વંકી બુદ્ધિથી’ શબ્દ યોજેલ છે. ‘દીર્ઘ નહતી સારી દૃષ્ટિ જેની’ તેવી (તે હતી). ઉપર ઉપરથી (ભગવાનની) સરસાઈ જોઈ, (તેમને) અદૌકિક જાણ્યા વિના, (તેમનાથી) દૌકિક સુખ થશે (મળશે) એવા પ્રયોજનથી તે વરેલી હોવાથી દ્વંકી બુદ્ધિવાળી હતી વાસ્તવિક રીતે તો ભગવાન સર્વ સંસારનું નિવારણ કરનારા છે, પરંતુ સંસાર આપનારા નથી. તેથી વાસ્તવિક રીતે પણ (તે) દ્વંકી બુદ્ધિવાળી હતી.

‘શુભ્ર વિનાના’ શબ્દથી તેનું કારણ કહે છે. શુભ્રવાળાથી જ સંસાર (પ્રાપ્ત) થાય છે.

‘પહેલાં આપના (ભક્તો) નારદ વિગેરેએ અનંત શુભ્રોથી ભરેલા તરીકે આપની સ્તુતિ કરેલી છે, તેથી આપ શુભ્ર વિનાના કેમ (હોઈ શકો)?’ એવી શંકા થાય, તેથી ભિખારીઓએ વખાણેલા વિશેષણ યોજેલું છે, કારણ કે ભિખારીઓ બીજા (લીખ આપનાર)નું ઇચ્છેલું અથવા નહિ ઇચ્છેલું કયા પ્રકારે થાય, એમ વસ્તુનું સ્વરૂપ જાણતા નથી, પરંતુ માત્ર પોતાનાં કામનો જ વિચાર કરે છે. તેમ ન હોત (બીજા સંબંધી વિચાર કરતા હોત) તો લીખ ન માગત તે ભિખારીનું દ્વષણ સામાન્ય રીતે પહેલાં ‘ખરે લોક સ્વાર્થમાં આસક્તિવાળો છે, બીજાનું સંકટ જાણતો નથી. જે જાણતો હોત તો માગત નહિ’ એમ (શ્રીમદ્-ભાગવત ૬-૧૦-૬ માં) કહેલું છે. તેથી (ભગવાન) પોતે શુભ્રોથી પર હોવાથી, માત્ર મોક્ષને ઇચ્છનારાઓ સ્તુતિ કરે છે કે ‘સંસારને ઇચ્છનારાઓ પણ સ્તુતિ કરે છે તે યોગ્ય છે.’ (તેથી) ‘ભિખારીઓએ વખાણેલા’ એ દ્વષણ છે. તેમાં પણ (તેઓએ) અર્થ (વખાણેલ છે). તેઓને પોતાના આચરણથી જ પુરૂષાર્થ પણ પ્રાપ્ત થાય છે, એટલે મોક્ષ માટે પણ મારા દાનની જરૂર નથી. મોટા ભક્તોને તો જરાએ મારી (મોક્ષ પ્રાપ્ત કરવા માટે) જરૂર નથી. તેથી પોતાને આનંદ (થાય તે) માટે તેઓ વૃથા જ સ્તુતિ કરે છે. પરંતુ જેઓ સંસારની ઇચ્છા રાખે છે તેઓએ તે માનવું ન જોઈએ. તેથી પોતાથી અથવા બીજાની દ્વારા (સ્તુતિનો) અભિપ્રાય નહિ જાણવાથી તને ભ્રમ થએલો, તેથી તે અજ્ઞાનને લીધે જ (મને) પસંદ કરેલો એવો અર્થ છે. ૧૬.

‘ત્યારે હવે પછી (મારે) શું કરવું?’ એ જાણવાની ઇચ્છા થાય, તેથી નીચેનો શ્લોક કહે છે:—

અથાત્મનોઽનુરૂપં વૈ ભજસ્વ ક્ષત્રિયર્ષભમ્ ॥

યેન ત્વમાશિષઃ સત્યા ઇદમ્મત્ર ચ લપ્સ્યસે ॥૧૭॥

હવે તું પોતાને યોગ્ય ઉત્તમ ક્ષત્રિયનો સ્વીકાર કર, જેથી આ લોકમાં અને પરલોકમાં તું સત્ય આશિષો પ્રાપ્ત કરીશ. ૧૭.

‘અથ’ ‘હવે’ શબ્દથી જૂદા આરંભથી (જૂદું કાર્ય કરવાનું) કહે છે. (તું) પિતાને ઘેર જઈ, પહેલાંની પેઠે (સ્વયંવર) કરી, પોતાને યોગ્ય માત્ર સંસારમાં જ આસક્તિવાળા (ક્ષત્રિયનો સ્વીકાર કર). સ્ત્રીઓ માત્ર સંસારમાં જ પ્રેમવાળી હોવાથી, સ્ત્રીઓની મુક્તિ થતી નથી એવી મર્યાદા છે, અને સ્ત્રી પતિ સાથે ગાઢ સંબંધ પ્રાપ્ત કરે છે. તેથી પતિ (પોતાની) સમાન હોય ત્યારે આ સર્વ ઘટે છે, સમાન ન હોય ત્યારે ઘટતું નથી, એટલે તેમ (સમાન પતિ) ન હોય તો સ્ત્રીનો અથવા પતિનો નાશ થાય છે.

‘તે કયો (પતિ) વરવા યોગ્ય છે?’ એ જાણવાની ઇચ્છા થાય, તેથી ‘ઉત્તમ ક્ષત્રિય’ શબ્દથી બહિર્મુખ જણાવે છે, કારણ કે તે (ક્ષત્રિયો) બહિર્મુખ જ હોય છે. તેમ ન હોય તો નિર્દય થઈ બીજાની હત્યા ન કરે. (તે) ઉત્તમ ક્ષત્રિય હોવાથી (બીજાની હત્યા કરે તેમાં) કોઈ પણ (તેનો) દોષ માનતું નથી. તેઓનો જય થતાં, (તેઓ પોતાના) બીજા સગાંઓને પણ બોલાવે છે એટલે દોષ પણ નથી. (તને પરણવાની) ઇચ્છા તો તેઓને છે, એમ કહેવું જ છે.

‘તેથી (એમ કરવાથી) શું થાય?’ એવી શંકા થાય, તેથી ઉત્તરાર્ધ કહેલો છે. ‘સત્ય આશિષો’ એટલે પ્રવાહમાં નિત્ય રહેલા વિષયો તે (ક્ષત્રિયો)થીજ પ્રાપ્ત થાય, બીજાઓથી તો પ્રાપ્ત ન થાય. આ લોકના અને પરલોકના ફલમાં પ્રીતિ વિનાનો તો મારામાં આસક્તિવાળો હોવાથી, મારી સેવાથી બધા જગતમાં આ લોકનું અને પરલોકનું ફલ પ્રાપ્ત થતું નથી. તેથી માત્ર સંસારમાં જ જોની પ્રીતિ હોય તેવા ઉત્તમ ક્ષત્રિયને વરવાથી જ (આ લોક અને પરલોકનું) ફલ પ્રાપ્ત થાય એ યોગ્ય છે. ‘તું’ શબ્દથી (રૂકિમણીનું) માયાસ્વરૂપ કહેવું છે, કપટ તે (ક્ષત્રિયો)માં જ સફલ થશે, પરંતુ (હું) બ્રહ્મામાં (સફલ થશે) નહિ, એવો અર્થ છે. ૧૭.

‘(મારે) એમ કરવાનું હતું તો સર્વ જાણનારા આપ મને એ પ્રમાણે (રાજાઓને હરાવીને) કેમ લઈ ગયા?’ એવી શંકા થાય, તેથી નીચેના બે શ્લોકો કહે છે:—

ચૈદ્યશાલ્વજરાસંઘદન્તવક્રાદયો નૃપાઃ ॥

મમ દ્વિષન્તિ વામોરુ રુક્મી ચાપિ તવાગ્રજઃ । ૧૮॥

તેષાં વીર્યમદાન્ધાનાં દક્ષાનાં સ્મયનુત્તયે ॥

આનીતાસિ મયા ભદ્રે તેજોઽપહૃતયેઽસતામ્ ॥૧૯॥

હે સુંદર સાથજોવાળી! શિશુપાલ, શાલ્વ, જરાસંઘ, દંતવક્ર (વિગેરે) રાજાઓ અને વળી તારો મોટો ભાઈ રૂક્મી મારી સાથે વેર રાખે છે. ૧૮.

હે સલી સ્ત્રી! વીર્યના મદને લીધે આંધળા થએલા તે અહંકારીઓનો અહંકાર દૂર કરવા, દુષ્ટોના તેજને હરવા હું તને લાવેલો. ૧૯.

તે (ખડિર્મુખો) અને તેઓના દોષોને જણાવે છે. પહેલો અને છેલ્લો (શિશુપાલ અને દંતવક્ર) શાપને* લીધે વેર રાખનારા છે. વચ્ચેના બે બીજા દેવના ઉપાસકો હોઈ ખડિર્મુખ છે, એમ ચાર (ખડિર્મુખો) કહેલા છે. તેથી શાપને લીધે અથવા સ્વભાવને લીધે જેઓ બીજા (દેવ)માં આસક્તિવાળા છે તેઓ (મારી સાથે) વેર રાખે છે, એવો (અર્થ છે). જે બીજાઓ પણ આવા ગુણવાળા છે તેઓનો પણ 'વિગેરે' શબ્દથી સમાવેશ કરે છે. 'રાજાઓ' શબ્દથી તેઓને સર્વથા નહિ હણવાનું કારણ કહેલું છે. વળી તારા સગાઓ પણ (તેવા છે) એમ 'અને વળી રૂક્મી' શબ્દોથી કહે છે. તારો મુખ્ય સગો મોટો ભાઈ, અને 'ચ' 'અને' શબ્દોથી તેના સગાઓ કહેલાં છે. નજીકનો સંબંધ કહેલો હોવાથી, તું તેઓને તણ શકે તેમ પણ નથી, એમ સૂચવેલું છે. તેથી તે (શિશુપાલ અને દંતવક્ર) મારા (સગા) અને તારા સગાઓ (ખડિર્મુખ) હોવાથી, તેઓના અહંકારરૂપી સંનિપાતને દૂર કરવા હું તને લાવેલો છું, એમ કહેલું છે. 'હે સુંદર સાથજોવાળી!' સંબોધનથી (રૂક્મિણી) દુષ્ટ નથી, એમ સૂચવેલું છે.

ઓગણીસમા શ્લોકથી (તેઓનો) દૂર થઈ શકે તેવો દોષ કહે છે (તેઓ) વીર્યના મદને લીધે આંધળા થએલા છે. જેમ આંધળો (પોતાની) પાસે રહેલા ખાડાને પણ જાણતો નથી, પરંતુ (તેમાં) પડે જ છે, તે પ્રમાણે વૈષ્ણવ અગ્નિમાં મડતાં તેઓને મેં અટકાવેલા છે, એવો ભાવ છે. વળી તેઓ દક્ષા: (અહંકારી) હૃદય વિનાના પણ છે. તેઓને નથી (કાંઈ) પ્રમાણ તેમજ નથી (કાંઈ) વિચાર, એવો અર્થ છે. તે બેથી ઉત્પન્ન થએલો છે જે અહંકાર તેને દૂર કરવા (તને) લાવેલો છું એમ લાવવાનું બીજું કારણ છે એવો (અર્થ છે). (રૂક્મિણી બીજાને વરે તેમાં) દોષ નથી એમ પહેલાં (શ્લોક ૧૬ માં) સિદ્ધ કરેલું છે, તેથી બીજાને વરવાનું સિદ્ધ થાય છે.

* સનક વિગેરેના શાપને લીધે જૂઓ શ્રીમદ્ભાગવત ૩-૧૬, અને ૭-૧-૩૫થી ૪૬.

† (૧) વીર્યના મદને લીધે થએલ અંધાપો અને (૨) દક્ષપણું એ બેથી.

‘તેઓનો અહંકાર તેઓના પરાજયથી જ દૂર થાય, તેથી મને લાવવાનું શું પ્રયોજન ?’ એવી શંકા થાય, તેથી ‘તેજને હરવા’ શબ્દ યોજવા છે. તેઓનું તેજ પશુ હરવું જોઈએ, અથવા (તેઓના તેજનો) ‘ઉપદ્રવ’ નાશ કરવો (તને લાવેલો). ‘જય અથવા પરાજય નક્કી (હોતા) નથી’ એ શાસ્ત્ર પ્રમાણે કાંઈ વાર પરાજય થાય તો પશુ જીવતાં સુધી (તેનું) દુઃખ રાખે નહિ અને નહિમતવાળા થતાં ફરીથી (લડવા) આવે. આમ કરવામાં (તને લઈ આવવામાં) આવે ત્યારે તો તેઓ તેજ વિનાના થાય, એટલે તેઓ ફરી (લડવા) જિભા ન થાય.

‘(તેઓનું) તેજ હરવાથી દોષ થશે’ એવી શંકા થાય, તેથી ‘હુષોના’ શબ્દ યોજવા છે. હુષોના તેજનો નાશ કરવો યોગ્ય જ છે. ૧૬-૧૬.

એ પ્રમાણે રૂક્મિણી(ને લાવવા)નો ઉપયોગ કહીને, પોતાને માટે (ભગવાને) તેને રાખવી એવા મતનો નીચેના શ્લોકમાં નિરાસ કરે છે—

ઉદાસીના વયં નૂનં ન સ્વપત્યાર્થકામુકાઃ ॥

આત્મલબ્ધ્યાસ્મદ્ પૂર્ણાં મેહયોજ્યોતિરક્રિયાઃ ॥૨૦॥

અમે ખરેખર ઉદાસીન છીએ, સ્ત્રી છોકરાં અથવા ધનની ઇચ્છા રાખતા નથી. આત્માના લાભને લીધે અમે પૂર્ણ છીએ (દેહ અને) ઘરમાં (પ્રકાશતા) તેજ પેટે કિયા વિનાના છીએ. ૨૦.

‘નૂનમ’ ‘ખરેખર !’ શબ્દથી (એમ કહેવું છે કે) આ વિષયમાં તર્કથી સંદેહ કરવો નહિ. સ્ત્રી પુત્ર અને ધનરૂપ ત્રણ કામનાઓમાં (કામના માત્ર) પરિણમે છે. (અંતઃકરણની) અંદર તેઓથી હોય તેવો રોગ હોય ત્યારે તેમની ઇચ્છા થતાં તેમની જરૂર પડે છે. પૂર્ણ આનંદવાળાને પોતાની અંદર દોષ નહિ હોવાથી, (તેમને વિષે) ઉદાસીનપણું જ હોય છે. (તેમજ તેમને માટે) દેવ નહિ હોવાથી, તેમને તજવાની જરૂર પણ નથી. તેથી (તેઓથી પોતાની) વૃદ્ધિ અથવા ક્ષય થતાં નહિ હોવાથી, સ્ત્રી પુત્ર અને ધનની કામના હોતી નથી. આ વિષયમાં ભગવાન સાથે સંબંધ (ભગવાન અને રૂક્મિણી) બંનેની ઇચ્છાથી થએલો નહતો, પરંતુ એક (રૂક્મિણી)ની જ ઇચ્છાથી થએલો હતો. (સંબંધનું) કાર્ય બંનેની ઇચ્છાને અધીન હોવાથી, ભગવાન તે ઇચ્છા પૂરી પાડે ત્યારે તે કાર્ય થાય છે, પરંતુ પૂરી ન પાડે તો થતું નથી, તેથી કાર્ય આવશ્યક નથી. વિખારીઓના (સંબંધમાં બને છે) તેમ* ઇચ્છા પૂરી પાડવાનું સદા બનતું નથી. તેથી તિલ્ય (સંસારની) ઇચ્છા રાખનારે (ભગવાન સિવાય) બીજે જવું યોગ્ય છે. ‘જે ધર્મ’

૧ ‘દોષ નહિ હોવાથી’ એટલે ‘કામ વિગેરે નહિ હોવાથી.’ (હે)

* વિખારીને કાંઈ કાંઈ વાર કાંઈ આપે છે અને કાંઈ વાર આપતું નથી તે પ્રમાણે ભગવાન જીવની માગેલી વસ્તુ કાંઈ વાર ન પાડે આપે, એવો બાવાય છે.

અર્થ કામ અને મોક્ષરૂપી પદાર્થ ઇચ્છતો હોય (તેને હરિના ચરણની સેવાથી તે પ્રાપ્ત થાય છે) (શ્રીમદ્ભાગવત ૪-૮-૪૧) વિગેરે વાક્ય પછી (ભગવાન) જૂદાં રહીને જ દાન (આપે છે) એવો ભોધ કરે છે, પરંતુ (તે) ક્રિયામાં ભગવાનનો સંબંધ જણાવતું નથી. જો તેમ ન હોય (ક્રિયામાં ભગવાનનો સંબંધ હોય) તો ભગવાન તે (ફલ) આપનાર નજ થાય, કારણ કે (તેમાં ભગવાનનો) પોતાનો પણ આગ્રહ હોવાનું સંભવે.

ઇચ્છા ન રાખનાર હોવાનું કારણ 'આત્માના લાભને લીધે' શબ્દથી કહેલું છે. જો કે ભગવાન આત્મા હોવાથી, અને તેમને અજ્ઞાન વિગેરેનું નડતર નહિ હોવાથી આ (આત્માનો લાભ) ભગવાનનો સંબંધમાં (ઇચ્છા ન રાખનાર હોવાનું) કારણ (થતું) નથી, અને આત્માના લાભથી ઉત્તમ (કાંઈ) નથી' એ શ્રુતિ પણ ફલ (રૂપ ભગવાન)ને ફલનો સંબંધ થવાનું જણાવતી નથી, છતાં પણ લોકિક કથન પ્રમાણે સંમતિ દર્શાવવા તે પ્રમાણે કહેલું છે; કે જેમ જેઓએ આત્માની પ્રાપ્તિ કરેલી છે તેઓ જેમ સ્ત્રી વિગેરેની ઇચ્છા રાખનારા હોતા નથી, તેમ અમે (ભગવાન) પણ (તેમની ઇચ્છા રાખતા નથી). કહેવા યોગ્ય તો 'પૂર્ણ છીએ' એટલું જ છે. અમે સદાએ પૂર્ણ જ રહીએ છીએ એવો અર્થ છે; કારણ કે (અમને) જે નિત્ય પ્રાપ્ત થએલ છે તેજ આત્મા (પૂર્ણ હોવાના) કારણરૂપ કહેવામાં આવે છે.

'છતાં પણ કીડા (કરવા) માટે પધારેલા (ભગવાન)ને કીડાનો નિર્વાક કરવા માટે જ કામના (જૂદા જૂદા પદાર્થની ઇચ્છા) થાય જ' એવી શંકા થાય, તેથી 'ધરમાં (પ્રકાશતા) તેજ પેઠે ક્રિયા વિનાના છીએ, એમ કહેલું છે પ્રકાશતું અથવા ન પ્રકાશતું તેજ પોતે કાર્ય કરવામાં ઉદ્યમ કરતું નથી, પરંતુ પ્રકાશતું (તેજ) કોઈક નિમિત્તથી પોતે જેના સંબંધમાં આવે તેનો પ્રકાશ કરે છે, અને તેના જ દોષનો નાશ કરે છે. પરંતુ (તેને) પોતાને કોઈ (પદાર્થ) નો જરૂર નથી. મેદ્વયોઃ' એટલે દેહ અને ધરમાં પ્રકાશતું. આ બંને (સ્થલે પ્રકાશતું તેજ) સરખાં છે એમ જણાવવા એકસરખા (દેહ અને મેદ્વ) શબ્દથી (તેમને) જણાવેલ છે. 'જ્યોતિરક્રિયાઃ' એટલે જ્યોતિ (તેજ)ની પેઠે ક્રિયા વિનાના. આથી એમ કહેલું છે તેજની પેઠે ભગવાનનો આવિર્ભાવ થાય છે. તેથી (અમારામાં) વિકારરૂપ ક્રિયા નહિ હોવાથી અમારે કોઈની જરૂર નથી, અને (અમારી પાસેથી) ફલ ચોક્કસ (મળે તેમ) નહિ હોવાથી (તારે) ફલની જરૂર હોય તો બીજાને અનુસરવું એમ સિદ્ધ થયું. ૨૦.

૧ આ સાતમી વિભાકત(નું દ્વિવચન) છે. દેહમાં અને ધરમાં રહેલા તેજની પેઠે અમે ક્રિયા વિનાના છીએ, એવો અર્થ છે. (હે)